


يَا أَيُّهَا النَّبِيُّ حَرِّضِ الْمُؤْمِنِينَ عَلَى الْقِتَالِ إِنْ يَكُنْ مِنْكُمْ عَشْرُونَ صَابِرُونَ يَغْلِبُوا  
 مِائَتِينَ وَإِنْ يَكُنْ مِنْكُمْ مِائَةٌ يَغْلِبُوا أَلْفًا مِنَ الَّذِينَ كَفَرُوا وَإِنْتُمْ قَوْمٌ لَا يَفْقَهُونَ  
 سے نبی، مؤمنوں کو جنگ پر ابھارو۔ اگر تم میں سے بیس آدمی صابر ہوں تو وہ دو سو پر غالب آئیں گے  
 اور اگر سو آدمی ایسے ہوں تو مائیں حق میں سے ہزار آدمیوں پر بیماری رہیں گے کیونکہ وہ ایسے لوگ ہیں  
 جو نہیں رکھتے۔ (آیت ۶۵۔ رکوع ۹۔ سورۃ انفال)

# روس کی مینار

(۲۰) بیس صحابہ کرام کے مختصر حالات زندگی



حافظ محمد درویش ایم اے عربی (گولڈ میڈلسٹ)

اسلام آباد سابق صدر پنجاب یونیورسٹی سٹیوٹنٹس یونین لاہور




مکتبہ طہرناشر قرآنی قسط گزشتہ

محلہ قبیل آباد، بالٹا، جامع مسجد، سکر، مارو، پاکستان



DATA ENTERED



۲۹۲۸۷۱۱۱

۲۰۸۱

۱۹۰۸۸

جُمْلہ حَقُّوق مَحْفُوظ

بار اول: ۶۱۹۴۳

اہتمام: میاں سلطان احمد خوش نویس

پبلشر: مکتبہ مطبوعہ، نائشرز آئی قطععات، گجرات

محلہ فیض آباد، بالمقابل جامع مسجد سرگودھا روڈ

پریس: تعمیر پرنٹنگ پریس، فیروز پور روڈ لاہور

طباعت: آفسیٹ

قیمت: نو روپے



## فہرست

۵	التساب (مولانا مودودی کے نام)
۶	تعارف (از حافظ محمد ادریس)
۱۶	دیباچہ (از ظفر جمال بلوچ)
۲۲	۱۔ حضرت زبیر بن عاص رضی
۳۱	۲۔ " بلال بن رباح رضی
۳۹	۳۔ " عثمان بن مظعون رضی
۵۱	۴۔ " زبیر بن خطاب رضی
۵۷	۵۔ " مرثد بن ابی مرثد رضی
۶۴	۶۔ " طفیل بن عمرو دوسی رضی
۷۱	۷۔ " سہیل بن عمرو رضی
۸۴	۸۔ " اسامہ بن زید رضی
۹۲	۹۔ " سلمان فارسی رضی
۱۰۵	۱۰۔ " محمد بن مسلمہ رضی



- ١١٨ - حضرت عمار بن ياسر رضى
  - ١٢٤ - مصعب بن عمير رضى
  - ١٣٩ - حمزة بن عبد المطلب رضى
  - ١٤٤ - عباس بن " رضى
  - ١٥٣ - جعفر طيار رضى
  - ١٦٠ - عبد الله المزني ملقب به ذوالبجادين رضى
  - ١٦٦ - سراقبة بن مالك بن جحتم رضى
  - ١٦٢ - عكرمة بن عمرو بن هشام رضى
  - ١٨٥ - نجيب بن علي رضى
  - ١٩٤ - عبد الله بن مسعود رضى
-



بِسْمِ اللّٰهِ الرَّحْمٰنِ الرَّحِیْمِ

## انتساب

سید مودودی کے نام

جن کے افکار عالیہ نے ڈاکٹر نذیر احمد شہید،

تسنیم عالم منظر مرحوم، عبد المالك شہید اور دیگر لاکھوں

جو ان ہمت شاہینوں کو اسلامی انقلاب کی خاطر

جاں سپاری کا جذبہ بخشا۔

(حافظ محمد ادریس)



# تعارف

مجھے بچپن سے ہی تاریخ سے دلچسپی رہی ہے۔ میں نے جب سے لکھنا پڑھنا سیکھا ہے۔ تاریخ کا مطالعہ میرا خاص مشغلہ رہا ہے۔ جب میں ابھی لکھنا پڑھنا اچھی طرح نہ جانتا تھا۔ اس وقت تاریخی واقعات سن سن کر یاد کر لیتا تھا۔ مجھے اچھی طرح یاد ہے کہ میں اپنے گاؤں کی جامع مسجد میں بالکل ابتدائے عمر سے جمعہ کی نماز باقاعدگی سے پڑھنے جایا کرتا تھا۔ باقی نمازوں کے معانی میں سستی کے باوجود جمعہ کی نماز میں پابندی نئی دیکر وجوہات کے علاوہ ایک وجہ یہ بھی تھی۔ کہ خطبہ مسنونہ سے پہلے میرے ابا محترم جو تقریر فرمایا کرتے تھے۔ اس میں تاریخی واقعات کا تذکرہ بہت ہوتا تھا۔ سات آٹھ سال کی عمر میں سنے ہوئے واقعات مجھے اکثر و بیشتر اب بھی یاد ہیں۔ یوں تو وہ واقعات بعد میں نہیں نے تاریخوں میں بار بار پڑھے۔ مگر اس ابتدائی سماعت کی لذت و کیفیت کو میں کبھی نہیں بھول سکتا۔ ماہ رمضان میں ہر دوسرے تیسرے روز نماز تراویح کے بعد نماز ایوں کے اہرار پر پاپا محترم کو تقریر کرنا ہوتی تھی۔ میں وہ تقریر سننے کے لئے نماز تراویح پڑھنے میں چلا جاتا تھا۔ گرمیوں کے روزے ہونے۔ ایک آدھ تراویح کے بعد ہی میں پیچھے کی صفوں پر پڑھ کر سو رہتا۔ مگر اپنے کچھ بزرگوں سے میں نے کہہ رکھا تھا کہ وتر کی نماز شروع ہوتے ہی مجھے جگا دیا جائے تاکہ میں بعد میں تقریر سن سکوں۔

اب میرے والد محترم میاں فیض محمد الدین کے بڑے بھائی حافظ غلام محمد الدین صاحب زمیندار موضع

پاکستان (گجرات) صوفی سمجھنے کے لئے [ممت ساجد] — ممت ساجد عالم دین ہیں۔ لیکن زمیندار کی

رشتہ داری میں علم کا حق ادا نہیں کر سکے۔



یہ سطور لکھتے ہوئے ہی مجھے وہ منظر یاد آ رہا ہے جب رمضان کی ایک رات  
 صبح حیدرآباد کے حالات و واقعات سننے تھے۔ غالباً تراویح میں سورہ فتح پڑھی گئی  
 تھی۔ اور بعد میں اس کے معانی و مضامین پر تقریر ہوئی۔ صبح حیدرآباد کے حالات و واقعات  
 سن کر میں بہت زیادہ متاثر ہوا تھا۔ اور فرط جذبات سے بے تحاشا میرے آنسو جاری  
 ہو گئے تھے۔ تقریر سننے کے بعد جب میں گھر جا کر اپنی چارپائی پر لیٹا۔ تو رات بھر مجھے نیند نہ  
 آئی۔ میں سوچتا رہا کہ کاش میں بھی اس دور میں پیدا ہوا ہوتا۔ جس دور میں صحابہ کرام حضور اکرم  
 علیہ السلام کی زیارت سے مشرف ہوتے تھے۔ اور آپ کے ایک اشارہ ابرو پر جانیں تو اب  
 ٹر دینے کے لئے پروانہ وار دوڑ پڑتے تھے۔ اس کے ساتھ ہی میرے دل میں  
 خواہش بھی پیدا ہوئی کہ میں اس جگہ جا کر وہ مقامات اپنی آنکھوں سے دیکھوں جہاں  
 باؤسی اعظم کے قدم پڑے۔ اور جہاں اسلامی نظام قائم کرنے کے لئے ان کا خون دھرتی  
 کے سینے پر بہتا رہا۔

ان دونوں میں سے پہلی خواہش کو حسرت کہا جاسکتا ہے۔ اور دوسری کو تمنایا کہوں۔  
 حسرت کو تو حضرت مقداد بن عمرو (صحابی) نے ختم کر دیا ہے لیکن آنسو جوں کی توں قائم ہے۔ بلکہ  
 ہرگز نہ والالحم اسے تیز تر کر کے جاتا ہے۔

حضرت مقداد بن عمرو کا نام اسی دور طفولیت میں سنا تھا۔ جب کہ میرا ذریعہ علم میری  
 سماعت تھی۔ جنگ بدر کے واقعات میں ان کی وہ پرورش اور اولہ انجیز تقریباً مجھے کبھی نہیں  
 بھول سکتی۔ جس کا ذکر ایک جمعہ کے خطبے میں میں نے سنا تھا۔ اس وقت مجھے عربی الفاظ یاد  
 نہ تھے بس اپنی زبان میں ان کا مفہوم ہی ذہن میں محفوظ تھا۔ اس تقریر کے اصلی الفاظ انہوں  
 آپ بھی ملاحظہ فرمائیے۔ یہ تقریر جنگ بدر جیسے کشمکش معرکہ پر دو انکی سے پہلے کی ہے۔

يَا رَسُولَ اللَّهِ اِمْنِي لِمَا اَمَرَكَ اللَّهُ - فَاَنَا مَعَكَ مَجِيئًا اَحْبَابًا - لَا اَقْتُلُ  
 نَفْسًا كَمَا قَاتَلَ نَبُو اسْرَائِيْلُ لِمُوسَى اِذْ هَبَّ اَنْتَ وَرَبُّكَ فَقَاتِلَا اِقَاتَفْتُمَا



قَاعِدُونَ ۚ وَلَكِنْ نَقُولُ إِذْ هَبْتَ أَنْتَ وَرَبِّكَ فَقَاتِلَا إِنَّا مَعَكُمْ  
مَقَاتِلُونَ مَا دَامَتْ فَيْتٌ مِّنَّا تَطْرُقُ

ترجمہ:- یا رسول اللہ صلی اللہ علیہ وسلم! زیادہ فکر مند ہونے کی کوئی ضرورت

نہیں ہے جس طرف آپ کو اللہ تعالیٰ نے پیش قدمی کا حکم دیا ہے

اس طرف چلیے۔ آپ جس طرف بھی چلیں گے ہم آپ کے ساتھ

ہوں گے۔ ہم آپ سے وہ بات نہیں کہیں گے جو نبی امراہیل

نے (عالمقہ سے جنگ سے قبل) موسیٰ علیہ السلام سے کہی تھی۔

موسےؑ تو اور تیرا رب جا کر دشمن سے لڑے۔ ہم تو یہ چاہتے ہوئے

ہیں۔ بلکہ یا رسول اللہ صلی اللہ علیہ وسلم! ہم آپ سے کہتے ہیں کہ

چلیے آپ بھی اور آپ کا رب بھی دشمن سے لڑنے کے لئے اور

ہم آپ دونوں کے ساتھ جان کی بازی لگانے کے لئے میدان

کارزار میں آگے بڑھیں گے۔ ہماری جنگ اس وقت تک جاری

رہے گی جب تک ہم میں سے ایک آنکھ بھی گردش کر رہی ہے

اس روز سے حضرت مقداد بن عمروؓ کی شخصیت میرے دل و دماغ میں بس

گھٹی۔ اس واقعہ کے کئی سال بعد جب میں حضرت مقدادؓ کے حالات کا مطالعہ کر رہا تھا

تو مجھے انہوں نے میری خواہش پر ملامت کی۔ آپ بھی سنئے۔ ان کے سوا سخی نگار

نے لکھا ہے کہ ان کی آخری عمر میں ان کے پاس بڑی محفل لگی رہتی تھی۔ لوگ ان

سے ان سے اسلام کی ابتدائی تاریخ کے بارے میں معلومات حاصل کیا کرتے تھے

ایک مرتبہ ایک نوجوان تابعی نے واقعات رسالتؐ سنے۔ تو فرط عقیدت سے کہنے

”کتنے سعادت مند ہیں وہ لوگ جنہوں نے حضورؐ کا زمانہ پایا۔ اور کتنے بد نصیب ہیں ہم لوگ

جو اس دور سے محروم رہ گئے.....“



یہ سن کر حضرت مفقار ابن اسود نے اپنا درہ لہرایا اور غصے سے کہا: ارے  
مجنوں! تو کیا کہہ رہا ہے۔ تجھے کیا معلوم اس وقت تو کس کیمپ میں ہوتا؟  
حضرت مفقار کے اس مختصر مگر جامع جواب نے دل میں بیٹھتی ہوئی اس حسرت  
کو ختم کر دیا۔ اور میں نے اللہ کا شکر ادا کیا۔ کہ اس نے اسلام کی نعمت سے نوازا ہے  
بڑی سعادت کا زینہ میں موقع اپنے ساتھ بڑی شقاوت کی آزمائش بھی تو رکھتا ہے۔  
حسرت کا ثوبہ انجام ہوا۔ لیکن تمناؤں نے دل مضطرب کا حال یہ ہے کہ  
جی چاہتا ہے۔ پر آگ جائیں۔ تو اڑ کر دیا چیب میں پہنچ جاؤں۔ اور ان متبرک  
مقامات کی زیارت سے آنکھیں ٹھنڈی کر دوں۔ جنہوں نے خاتم النبیین اور ان کے بلند  
پایہ ساتھیوں کے قدم چومے تھے۔ اللہ کرے یہ آرزو پور کی ہو جائے۔ آمین!  
عمر کے اس ابتدائی دور میں جب میں سکول کی ٹیسر کی چوکھی جماعت میں تقابیر کی  
عادت یہ تھی۔ کہ آٹھویں جماعت تک ہر جماعت کی اردو اور تاریخ کی کتابیں بار بار پڑھو ڈالتا  
تھا۔ اردو کے نصاب میں بھی بعض تاریخی مضامین شامل ہوتے تھے۔ اس مطالعہ کے  
باوجود مجھے اطمینان قلب کبھی نصیب نہیں ہوتا تھا۔ نڈل سکول کی لائبریری میں تاریخی  
ناول تو بہت تھے۔ مگر تاریخ کی کتب مختلف تھیں۔ ایک زمانہ تک میں نے تاریخ اسلام  
کو ان ناولوں میں بھی تلاش کیا۔ مگر یا یوں ہو کر ان کا مطالعہ چھوڑ دیا۔ سکول ہی کے زمانہ میں  
منگہ اسلام سید ابوالاعلیٰ مودودی کی تفہیم القرآن پڑھنے کا موقع ملا پہلی مرتبہ جسے مجھ پر  
ہوا۔ کہ جو واقعات میں نے تقریروں میں سن رکھے تھے۔ وہ من و عن اس کتاب میں کہیں  
نہیں لکھے گئے ہیں۔ تفہیم القرآن کے مطالعہ سے اطمینان قلب کی دولت تو ملی۔ لیکن  
مجھے تاریخی واقعات خصوصاً صحابہ کرام کے سوانح یک جا پڑھنے کا جو شوق تھا۔ وہ پورا  
نہ ہوا۔ جس زمانہ میں تفہیم کی پہلی جلد کا میں مطالعہ کر رہا تھا۔ اسی زمانہ میں قاضی محمد سلمان  
سلمان منصور پورہ کی کتاب "رحمۃ اللعالمین" جلد اول میری نظر سے گزری۔ اس کتاب







دل نے میرے فکر و نظر کے دھاریوں کا رخ موڑ دیا۔ اب میں نے اسلام کو ایک  
 عام زندگی کی حیثیت سے پہچانا۔ اور اس کی عملی جدوجہد میں شریک سفر ہوا۔  
 اس ذہنی تبدیلی کا سہرا اسلامی جمعیت طلبہ کے سر ہے۔ اس تبدیلی کے بعد میں نے  
 غلامی کا مطالعہ بھی قرآن کے فلسفہ تاریخی کی روشنی میں نئے سرے سے شروع کر دیا۔  
 وقت تک عربی کتب سے براہ راست استفادہ کی صلاحیت بھی بفضل اللہ کسی حد تک  
 ہو چکی تھی۔ عربی اور اردو کی تمام کتب جو گورنمنٹ کالج الہریہ کی اور میرے احباب  
 داتی دارالمطالعوں کی زینت تھیں، حتیٰ الوسع اس دور میں پڑھنے کی کوشش کی۔ اس دور  
 میں بھی اپنا رہا۔ اُسے الغابہ فی آثار الصحابہ (جزوی) مسند احمد صحیح مسلم صحیح بخاری جامع ترمذی  
 بدرک حاکم (سیرت صحابہ سے متعلقہ حصے) طبقات ابن سعد جلد ۱ تک کا مطالعہ اسی زمانے  
 میں کیا۔ ان کے علاوہ اردو میں خلافت و طو کیت، خلافت معاویہ و یزید، سید کر بلا، سیرت خلافت  
 ابن (ترجمہ شدہ) از عربی مصری معنیین۔ طہ حسین۔ محمد حسین میکی۔ محمد ابو نصر (تاریخ اسلام  
 حسین الدین ندوی) تاریخ اسلام زین العابدین میر تقی۔ تاریخ اسلام اکبر شاہ نجیب آبادی،  
 تاریخ اسلام اسلام چیرا چور کی اسیرت البنی از شبلی نعمانی و سید سلمان ندوی۔ وغیرہ کتب پڑھی  
 تقریریں میں پہلے بھی کیا کرتا تھا۔ اور ان میں تاریخ سے دلچسپی کی وجہ سے نمونہ از بنی  
 نجات کے حوالے اکثر ہوتے تھے۔ مگر ان کا مقصد محض پٹھانہ پیدا کرنا ہوا تھا۔ لیکن اب

میں نے سکول کی چوتھی جماعت میں تقریر کا آغاز کیا۔ پانچویں جماعت میں سکول میں میری تقریر پر پابندی  
 یہ پابندی سکول کے ہیڈ ماسٹر صاحب کی طرف سے تھی پابندی کی وجہ یہ تھی کہ سویڈ کے مسئلہ پر  
 ہر دور کی حکومت نے عربوں کے موقف کے بارے میں سرورہر کی کامنٹریہ کیا تھا۔ ان کے  
 ہم ادب میں اس پر تنقید کی اور نتیجہ معلوم نہیں کہ حکومت کے بارے میں میں نے کیا غلطی  
 ان استعمال کی یہ پابندی عملاً پارہانجی، بعد ازاں مولانا صاحب، جنم ادب کے اختلافات میں سے  
 منتخب ہو گیا۔ سکول کے علاوہ گاؤں کی جامع مسجد میں اسی زمانے میں نے تقریریں شروع  
 داتی ان کے لئے پڑھا



میر کی تقریروں میں تاریخی واقعات کا تذکرہ کسی بات کو سامعین کے ذہن میں راسخ  
 کی خاطر ہونے لگا۔ تحریک اسلامی کی دعوت و تبلیغ کے سلسلے میں کی گئی تقریر  
 اجتماعات عام، جلسہ ہائے عام اور تربیت گاہوں کی تمام تقاریر اس میں شامل  
 ہیں عنوانات قائم کر کے ہر ایک عنوان پر تاریخی واقعات سے استشہاد کرتا۔ اس  
 خطاب کی وجہ سے اسلامی جمعیت طلبہ اور جماعت اسلامی کی تربیت گاہوں میں  
 عموماً اس قسم کے عنوانات تقریر کے لئے دیئے جاتے ہیں۔ تاریخ دعوت و  
 سیرت رسول اللہ۔ سیرت صحابہ۔ ایمان اور آزمائش۔ ہم اندھیروں میں چراغ جلاتے  
 گے۔ تحریک اسلامی منزل منزل۔ علیٰ هذا القیاس۔

قرآن کا فلسفہ تازہ بخیر ہے۔ "فَأَقْصِبْ قَصْفَ لَعْنَتِهِمْ يَتْفَكِرُونَ"  
 یعنی تازہ بخیر واقعات کو پڑھنا اور سننا محض وقت گزارنے کے لئے اور مشغول  
 طور پر نہیں۔ بلکہ اس سے عبرت حاصل کرنے کی ضرورت ہے۔ اور قرآن مجید  
 بیان ہونے والے ہر تازہ بخیر واقعہ کی غرض و غایت یہی ہے کہ لوگ اس سے  
 پکڑیں۔ اچھی مثالوں کی پیروی کریں۔ اور اپنے آپ کو نعمتِ ربانی کا مستحق بنائیں۔  
 مثالوں سے سبق حاصل کر کے بُرے کاموں سے بچتے رہیں تاکہ خسارہ اٹھانے  
 والوں میں شامل نہ ہوں۔

اسی نقطہ نظر سے میں نے تاریخ کا مطالعہ کیا۔ اور واقعات کو ذہن میں  
 محفوظ کرنے کے ساتھ اپنی ڈائری میں منضبط بھی کر لیا۔ ۱۹۶۰ء میں یحییٰ خاں مارشل  
 کے دوران پنجاب یونیورسٹی کا انتخاب جیتنے کے بعد جب مجھے ایک سال جیل بھیجا گیا

(بقیہ حاشیہ صفحہ گذشتہ) کہیں۔ جب بھی میں گاؤں میں ہوتا ہوں۔ عموماً جمعہ کا خطاب آج تک میرے ہی  
 ہوتا ہے۔ جمعہ کے علاوہ بھی اگر مسلسل کچھ عرصہ گھر رہنے کا موقع ملے۔ تو نماز فجر کے بعد روزانہ باقاعدہ  
 خطاب کا سلسلہ جاری رہتا ہے۔



س دور میں ان تاریخی واقعات نے بڑا کام دیا۔ میرے دوسرے ساتھی مختلف جیلوں  
 منتقل کر دیے گئے۔ اور مجھے ساہیوال جیل بھیج دیا گیا۔ یہاں میں نے سوانح صحافی  
 قیدیوں کے سامنے لیکچرز کا ایک سلسلہ شروع کیا۔ اسی دوران ساہیوال جیل میں میں  
 بہترین ٹیم ملی۔ جو اب بھی قیدیوں میں تحریکِ اسلامی کا پیغام پھیلا رہی ہے۔

ساہیوال جیل میں لیکچرز کے دوران بعض احباب نے توجہ دلائی کہ ان لیکچرز کو  
 نمایین کی صورت میں تحریکِ اسلامی کے رسائل میں چھپوانا چاہیے جیل میں تو ذرا تلخ و  
 مائل نہ تھے۔ اور اس تجویز کو عملی جامہ پہنایا جاتا لیکن جیل سے باہر آ کر میں نے اس  
 نصد کے لئے کام شروع کر دیا۔ پنجاب یونیورسٹی کے ۱۹۶۱ء کے انتخابات میں اسلامی  
 ہیئت طلبہ کے چیتنے کے بعد میں مضامین لکھنے کے لئے تمام ضروری مواد فراہم  
 لیا۔ پہلا مضمون میں نے مارچ ۱۹۶۱ء میں حضرت مصعب ابن عمیرؓ پر لکھا۔ پھر دوسرے  
 کے اسے دیکھا۔ اور میرے مسلسل مضمون نویسی کے ارادے ان پر کھلے۔ تو انہوں  
 نے کہا کہ یہ بہت اچھا سلسلہ ہے۔ اس طرح ایک کتاب مرتب ہو جائے گی۔  
 پانچ ہفت روزہ "آئین" لاہور میں جب یہ مضمون اشاعت کے لئے بھیجا تو میں نے  
 برائین کو لکھ دیا کہ یہ سلسلہ مضامین مستقل ہو گا۔ اور بعد میں اسے کتابی صورت  
 میں جانے گی۔

یہ سلسلہ جاری تو رہا۔ لیکن میری مصروفیات کی وجہ سے درمیان میں کبھی  
 نکل بھی پیدا ہو جاتا رہا۔ ہفت روزہ "آئین" کے مدیر اور میرے نہایت محترم دوست  
 شریک صاحب بار بار توجہ دلاتے رہے۔ اور مجھے مصروفیات کے باوجود مضامین

لے اس دوران حافظ صاحب اپنی ڈاٹری لکھتے رہے۔ ہمارا اصرار ہے کہ حافظ صاحب وہ ڈاٹری  
 ترتیب کر دیں تاکہ اسے جلد از جلد شائع کر کے نذر قارئین کیا جائے۔



ارسال کرنے پڑتے رہے۔ کتابی صورت میں شائع کرنے کا اعلان تو کروا تھا۔ مگر  
 میں مجھے اس سلسلہ میں کوئی خاص دلچسپی نہ رہی۔ لیکن جب کبھی کسی مقام پر جاتا تو  
 جمعیت طلبہ و جماعت اسلامی کے احباب پہلی ہی ملاقات میں پوچھتے: صحابہ کی  
 پر کتاب کب منظر عام پر آئی ہے۔ یہ بار بار کا سوال مجھے یاد دہانی کرتا رہا۔  
 سلسلہ میں بعض بزرگوں اور دوستوں نے سوال سے آگے بڑھ کر شدید اصرار بلکہ  
 پارتقاضا کیا۔ کہ کتاب جلد شائع کرائی جائے۔ مولانا فضل معنور (پشاور) مولانا  
 ربانی (ملتان) مولانا سلمان طاہر (حیدرآباد) شیخ ظہور احمد (جلالپور جٹال) گجر  
 شیخ محمد انور (وزیر آباد) گوہر انوار مرجم تسنیم عالم منظر کراچی (سابق ناظم اعلیٰ اسلامی جمہوریہ  
 طلبہ پاکستان) اور مولانا محمد سلطان (مرکز) جماعت اسلامی پاکستان لاہور خاص طور  
 قابل ذکر ہیں۔

یہ سلسلہ مہنا میں جو مارچ ۱۹۸۶ء میں شروع ہوا۔ اپریل ۱۹۸۶ء میں بیس صحابہ  
 کے حالات زندگی لکھنے پر ختم کر دیا گیا۔ ہفت روزہ اٹین لاہور میں یہ لکھے ہوئے مرنے  
 بعد تک شائع ہوتے رہے۔ یہ کتاب بیس صحابہ کرام کے مختصر ترین حالات زندگی  
 پر مشتمل ہے۔ حالات لکھنے وقت اتنے اختصار سے کام لیا گیا ہے کہ اس سے  
 کرنا شاید ممکن نہیں ہے۔ صحابہ کرام میں سے عشرہ مبشرہ کے حالات چھوڑے گئے  
 ان کو انشاء اللہ پھر کبھی لکھا جائے گا۔ جن بیس صحابہ کرام کے حالات اس کتاب میں  
 گئے ہیں۔ یہ میرے نزدیک وہ صحابہ ہیں جن کا نام تو عموماً پڑھے لکھے لوگ جانتے  
 مگر ان کے ایمان افروز واقعات سے اکثر بے خبر ہیں۔ ان کے حالات میں میں نے  
 کی ہے۔ کہ ایسے واقعات ہوں جن کے اندر اسلام ایک تحریک چلتی ہے۔  
 — زندہ و فعال تحریک — کی صورت میں نظر آسکے۔ اس میں میں کہاں

۱۰ عشرہ مبشرہ کے حالات پر کتاب جلد ہی شائع کی جا رہی ہے۔ (ادارہ)



کامیاب ہوا ہوں۔ اس کا فیصلہ قارئین کے ذمے ہے۔

امید ہے کہ اس کتاب کے مطالعہ سے اسلامی موضوعات پر مضامین لکھنے اور اسلام سے متعلقہ مختلف عنوانات پر تقریریں تیار کرنے کے لئے انشاء اللہ مفید معلومات قارئین کو مل سکیں گی۔ اس سے بڑھ کر زیادہ قابل توجہ بات یہ ہے کہ ایک بندہ مومن اپنی تحریک کے ابتدائی کارکنوں کی زندگیاں سے روشنی حاصل کر کے اپنی زندگی کی تار پک راہوں کو منور کر سکتا ہے۔ یہ وہ درخشندہ ستارے ہیں جو براہ راست نور رسالت سے منتمن ہوتے رہے۔ ان کی روشنی زمانے کی گردشوں سے ماند نہیں پڑ سکتی۔ یہ ہمیشہ مثلاً شبانِ حق کے لئے اپنا نور ہدایت بکھیرتے رہیں گے۔ یہ سدا بہار پھول ہیں جن کی مہک اور خوشبو پر وقت کی طوالت اثر نہیں کر سکتی۔ یہ اپنی جالفراخوشبو سے قیامت تک لوگوں کو مستفید کرتے رہیں گے۔ استفادے کے لئے صاف دلی شرط اولین ہے۔

یہ مختصر سی کتاب اپنی پیش کش ہے۔ صحابہ کے حالات پر اسی سلسلے کی کچھ مزید کتابیں بھی انشاء اللہ مرتب کی جائیں گی۔

اس کتاب میں ہوا چھی بانیں اور خیر کے پہلوئیں وہ اللہ رب العزت کی طرف سے ہیں اور جہاں جہاں کوئی خامی رہ گئی ہے۔ وہ میری کمزوری ہے۔ اللہ مجھے معاف کرے اور قارئین کو توفیق دے کہ ایسے ہر مقام کی نشان دہی کر کے سعادت دارین حاصل کریں۔

السنی متی والاشمام من اللاد ط

وما توفیقی الا باللہ علیہ توکلت والیہ انیب

چک میا نہ جوڑا (گجرات)

حافظ محمد ادریس

۱۹۷۲ء

جمعۃ الوداع ۲۵ رمضان المبارک ۱۳۹۲ھ مطابق ۳۱ اکتوبر



## ویساچہ

اس دور میں جبکہ ہر فرد مادہ پرستی کی دوش میں دوسرے سے سبقت لے جانے کی کوشش میں مصروف رہتا ہے کچھ ایسے افراد بھی موجود ہیں جو اپنے آپ کو اس دور سے رکتے ہوئے دین حق کی سر بلندی کے لئے کوشاں ہیں۔ اور تحریکی تقاضوں کو اولیت دینے کی پالیسی پر گامزن ہیں۔ یہ افراد جہاں بھی ہیں۔ اور جس حال میں ہیں۔ تخریب اسلامی کے کاروائی مسافر اور ساکنی ہیں۔ ان سے ہی دنیا میں امید کے ویٹے جلتے دکھائی دیتے ہیں۔ یہی ختم میں پہاڑی کا چراغ ہیں۔ کاروان شوق کے انہی مسافروں میں برادر م حافظ محمد اور لیس شامل ہیں۔ جنہیں میں اس وقت سے جانتا ہوں۔ جب میں ذیلی حلقہ لائل پور کا ناظم ہوا تھا۔ اور حافظ صاحب حلقہ وسط مغربی پاکستان کے محترم۔ اگرچہ انہیں رکن بنے اور ذمہ داریوں کو سنبھالنے زیادہ عرصہ نہیں ہوا تھا۔ لیکن اپنی ذہانت، خلوص اور خدا تعلق کے نتیجے میں بہت جلد اپنے آپ کو مختلف نازک ذمہ داریوں کا اہل ثابت کیا۔ حافظ اور لیس جو غلام گپ شپ کے ماحول میں اپنی اہمیت، اور موجودگی کو منوایا کرتے تھے جب تنظیمی، تربیتی اور دیگر تحریکی مسائل پر بولتے تو یوں محسوس ہوتا۔ جیسے انہیں غم کے علاوہ کوئی کام نہیں۔ اور شاید مسکراہٹ نے ان کے لبوں سے دور ہی رہنے کی کھارکھی ہے۔ پھر ان سے زیادہ تفصیلی آگاہی اس وقت حاصل ہوئی جب حافظ صاحب جناب یونیورسٹی سٹوڈنٹس یونین کے صدر منتخب ہوئے۔ لیکن ابھی طاعت، اٹھانے کی بھی آئی تھی۔ کہ نذر زندان کیے گئے۔ اس پورے عرصہ کو جس جرأت سے انہوں نے گزرے وہ ایک مثال بن چکا ہے۔ افراد جیلوں میں جاتے رہتے ہیں۔ اور جاتے رہیں گے۔



تقلید وہی آنا جانا ہے۔ جس کے نتیجے میں تحریک کی انا، اس کا وقار اور اس کے اصولوں میں  
 کسی بھی چیز کی قربانی نہ دینا پڑے۔ مجھے خوشی ہے کہ حافظ صاحب اپنی افراد کی  
 ن میں شامل ہیں۔ جن کے بارے میں کہا جاسکتا ہے۔ کہ انہیں حکومت کے کسی کارند  
 ے بالواسطہ یا براہ راست بات چیت کے نتیجے میں رہا ہونے کی بجائے جیل میں رہنا قبول  
 ۔ وہ جیل گئے تو جرات سے گئے۔ اور واپس آئے۔ تو تکبر کی بجائے انکساری کی  
 ویر بنے ہوئے تھے۔

میں انہیں محض اس لئے پسند نہیں کرتا۔ کہ وہ تحریک اسلامی کے ایک کارکن ہیں۔  
 سندیگی کی ایک وجہ یہ بھی ہو سکتی ہے کہ ہنگامی نعروں اور رسالوں و اخباروں کے بل بوتے  
 ہوں نے اپنے کو تحریک کے حلقوں میں متعارف نہیں کرایا۔ بلکہ پیہم اور مسائل کام  
 نتیجے میں اور فطری انداز سے آگے بڑھے ہیں۔

اب تک کی تمام گفتگو کتاب کی بجائے صاحب کتاب سے متعلق تھی۔ اس کی جہاں  
 وجہ یہ ہے کہ کسی کتاب کے سلسلہ میں دیباچہ تحریر کرنے کے "فن" سے میں آگاہ ہی  
 ہوں۔ وہیں دوسری وجہ یہ بھی ہے۔ کہ جب تک کتاب کے ساتھ ساتھ صاحب کتاب کی  
 شان کے بارے میں قارئین کو علم نہ ہو۔ وہ کتاب کے ساتھ انصاف نہیں کر سکتے،  
 مجھے حافظ صاحب سے متعلق یہ سطور محض اس لئے لکھنا پڑی ہیں۔ کہ انہوں نے  
 یوج سمجھ کر اپنے لئے ایک لائحہ عمل طے کیا ہے۔ اس سلسلہ میں انہوں نے جیل کی  
 عوبتیں اور دوسری اذیتیں برداشت کرتے ہوئے، اپنے آپ کو جرم بے گناہی میں  
 افی پختہ کیا ہے۔ انہوں نے بہترین تعلیمی کریکٹر رکھنے کے باوجود کسی اعلیٰ و نیوی منصب  
 کے حصول کی کوشش کرنے کی بجائے تحریک اسلامی کے ایک عام کارکن کی حیثیت سے  
 کام کرنے کا فیصلہ کر کے استغنا کا ثبوت دیا ہے۔ ایسا فروح کوئی تحریر لکھے گا۔ تو  
 خلاص کے جذبہ کے تحت اور کسی تحریکی ضرورت کو پیش نظر رکھتے ہوئے لکھے گا۔



اور واہ واہ کے نکتہ نظر سے کچھ لکھنا ان کے بس کی بات نہ ہوگی۔

ابتدا میں جب صحابہ کرامؓ کی زندگی سے متعلق واقعات انہی کے قلم  
روزہ آئین میں قسط وار شائع ہو رہے تھے۔ تو میری خواہش تھی کہ یہ سلسلہ  
رہے۔ اور بعد میں کتابی صورت میں اسے شائع کروایا جائے۔ مجھے خوشی ہے  
یہی سلسلہ مضامین "روشنی کے میدان" کے نام سے کتابی صورت میں چھپ رہا ہے۔  
صحابہ کرام کی سیرت اور ان کے ایمان افروز واقعات زندگی سے متعلق کہ  
بہت بڑے تعداد میں لکھی گئی ہیں۔ اور مارکیٹ میں موجود بھی ہیں۔ لیکن قائد تحریک  
مولانا مودودی صاحب کے قول کے مطابق کہ جسے قرآن کو سمجھنا ہے۔ وہ حق کی  
کو قبول کرتے ہوئے میدانِ عمل میں داخل ہو۔ قرآنی آیات کے مفہم اس پر خوب  
کھلتے چلے جائیں گے۔ میرا یہ نکتہ نظر ہے۔ کہ صحابہ کی زندگی کے واقعات کو  
کرتے ہوئے ان کے ساتھ ساتھ انصاف وہی کر سکتا ہے۔ جو خود اس وا  
شوق میں چلنے کی کوشش کر رہا ہو۔ جس میں صحابہ کرام چلے تھے۔ خود اس دعوت  
قبول کئے ہوئے ہو۔ جس کو انہوں نے قبول کیا تھا۔ اس کے بغیر واقعات میں  
پیدا نہیں ہو سکتی ہے۔ چونکہ حافظ صاحب خود اس دعوت کے آئین اور سپاہی  
یہی وجہ ہے۔ کہ ان کی تحریر میں اثر انگیزی کی ہے۔ اور تمام واقعات میں تحریکیت  
جذبہ عمل کو بیدار کرنے کی سعی کار فرما دکھائی دیتی ہے۔ میرے نزدیک یہ کتاب  
مسلم نوجوان کو اس کے حسین ماضی سے آگاہ ہی نہیں کرتی۔ بلکہ اسے اس ماضی  
مطابق حال اور مستقبل کو ڈھانسنے کی تمنا بھی بخشتی ہے۔

اس کتاب کو پڑھنے کے بعد ایک قاری صحابہ کرام کو مافوق الفطرت مخلوق سمجھ  
ہوئے محض عقیدت سے سر نہیں جھکا دیتا۔ بلکہ انہیں انسان اور تحریک اسلامی  
مجاہدوں کی حیثیت سے دیکھتے ہوئے انہی کے نقشِ قدم پر چلنے کی ترغیب اور جذبہ



نے اندر موجزن پاتا ہے۔

آنحضرتؐ کی شخصیت کے بعد صحابہ کرام ہی اس مقام پر ہیں۔ کہ ان کی اتباع کی جائے  
 نہیں سے اکتساب نور کیا جائے۔ کیونکہ یہ نفوسِ قدسیہ جو روشنی کے میناروں کی حیثیت  
 لیتے ہیں۔ فی الحقیقت آپؐ ہی کی دعوت کے مختلف پر تو ہیں۔ اس وقت جب کہ بلور کی  
 نیت بگاڑ کی طرف تیزی سے سرگرم سفر ہے۔ یعنی، افراتفری، بگاڑ اور انتشار  
 پورے ماحول کو اپنے گھیرے میں لے رکھا ہے۔ اس کے اثرات بعض دفعہ اس حد  
 تک گہر ہوتے ہیں۔ کہ اس ماحول کو صالح ماحول سے بدلنے کا دعویٰ کرنے والے گرو  
 تھے رکھنے والے بعض حساس افراد مایوسی اور قنوطیت کا شکار ہونے لگتے ہیں۔ ان  
 میں اگر قرآن و سنت کے بعد کوئی توت مایوسیوں سے بچاتے ہوئے عزمِ نو عطا کرنے  
 کی ہمتی ہے۔ تو وہ صرف اور صرف صحابہ کرامؓ کی سیرتوں کا مطالعہ ہے۔ اس لئے کہ  
 حضرات نے جب اصلاح کا بیڑہ اٹھایا۔ تو معاشرہ موجودہ دور سے بڑھ کر انتشار فکری  
 کا شکار تھا۔ اس سے زیادہ تیز رفتاری سے ہلاکت اور تباہی کے قریب پہنچ چکا تھا۔  
 لہٰذا نے پورے ماحول کو اپنے تنجے میں جکر رکھا تھا۔ ڈنڈے کا قانون اور ڈنڈے کی  
 ورت تھی۔ ان سب کچھ باوجود محض تائید ایزدی نصب العین سے والہانہ عشق اور  
 یرت و کردار کی سختگی یہ وہ تین چیزیں تھیں جنہوں نے دنیا کے مجبور و بے کس اور ناتواں  
 رول کو اپنی دعوت ہی کی ترویج و اشاعت کے لئے پوری دنیا پر چھا جانے کا  
 قح دیا۔

میں نے اس کتاب کا مطالعہ کیا ہے۔ پہلے تو سلسلہ مضامین پڑھا تھا۔ اور اب  
 سودہ دیکھنے کا موقع ملا ہے۔ اس مطالعہ کے بعد مجھے یوں محسوس ہوتا ہے جیسے  
 کتاب اور اس کا ہر باب یہ پیغام دے رہا ہو۔ کہ  
 فضائے بدر پیدا کر فرشتے تیزی نصرت کو اتر سکتے ہیں گردوں سے تظار اندر قطار اب بھی



میں یہ چاہوں گا۔ کہ اس کتاب کے واقعات تاریخی قصوں کی حیثیت سے پڑ جائے اس کا جائزہ اپنی تاریخ کے روشن باب کی حیثیت سے لیا جائے صرف اس میں ہم اپنے موجودہ دور کی تاریخ کے سیاہ ابواب کو سہری ابواب میں تبدیل کرنا ہی ہو سکتے ہیں۔

اس کتاب کا مطالعہ کرتے وقت یہ بات بھی پیش نظر رہنا چاہیے کہ اس تحریک اصلاحی کے مجاہدوں اور کارکنوں کا تذکرہ ہے۔ اور آپ بھی تحریک اصلاحی کے کارکن ہیں۔

مطالعہ کا یہ انداز آپ کے اندر جذبہ خود احتسابی پیدا کرنے کا باعث بنے گا انداز فکر کے نتیجے میں آپ اپنی سیرت سازی کی طرف بھی توجہ دے سکیں گے اور زندگی کے اندر جمود کی بجائے حرکت اور تحریکیت پیدا ہوگی۔ جو اس کتاب کی فوج بنی ہے۔

بلاشبہ اس کتاب کے بعض مضامین میں قدرے تشنگی محسوس ہوتی ہے۔ کئی وجہ اختصار ہے۔ لیکن اس مجموعے کی افادیت سے انکار کرنا کم نظر فی ہونگی۔ جہاں ہر مکتبہ فکر سے تعلق رکھنے والے افراد کے لئے مفید ثابت ہو سکتی ہے۔ نوجوانوں کے لئے خصوصی پیغام رکھتا ہے۔ میرے خیال میں اگر اس کتاب کی مخاطب نوجوان نسل ہی قرار دی جائے۔ تو بے جا نہ ہوگا۔

کیونکہ کسی بھی معاشرے کے اندر نوجوانوں کا کردہ ہی فعال کردار ادا کرتے ہیں۔ لہذا اس ملک کے نوجوانوں کو اس کتاب کا خصوصی مطالعہ کنیچا منشورہ دوزیر میری خواہش ہے۔ کہ برادر م ادریس صاحب اس سلسلہ مضامین کو مکمل کرنے کے بعد موجودہ دور کے شہدائے تحریک اور مجاہدین پر بھی قلم اٹھائیں۔ تاکہ یہ غلط فہمی جو بعض حلقوں میں پائی جاتی ہے۔ کہ اس دور کے افراد کا اپنی سیرت و کردار کو اتنا



اس لئے ممکن تھا۔ کہ براہ راست دنیا کے سب سے بڑے مرتبہ کی طرف سے  
 کی تربیت کا اہتمام ہو رہا تھا۔ لیکن اس دور میں یہ سہولت حاصل نہ ہونے کی وجہ  
 سے اپنی سیرت و کردار کے اندر پختگی پیدا کرنا اور تحریک اسلامی کا پر جوش سپاہی بننا ممکن  
 نہ تھا۔ کا ازالہ ہو سکے۔ آج شہداء اے اخوان، ڈاکٹر نذیر شہید، چوہدری علی احمد،  
 پیر می غلام محمد، تاج الملوک اور چوہدری اکبر نسیم عالم منظر مرحوم، عبدالملک شہید،  
 جمال شہید، مصطفیٰ عمران شہید جیسے مجاہدوں کی قربانیاں اور ان کے جوش  
 جذبہ عمل سے اس نوجوان نسل کو آگاہ کرنے کی ضرورت ہے۔ خدایا کرے کہ یہ سعادت  
 حافظ صاحب کے اسی حصہ میں آئے۔

ظفر جمال بوج

ذاتلم اعلیٰ اسلامی جمعیت طلبہ پاکستان

۴۔ اے ویلڈ ایر پارک، چیمبر، لاہور

۹ ذی الحجہ ۱۳۹۲ھ ۱۵ جنوری ۱۹۷۲ء



## حضرت زید بن حارثہ

حضرت زید بن حارثہ حضور اکرم صلی اللہ علیہ وسلم کے محبوب ترین صحابہ میں سے تھے۔ آپ کا تعلق عرب کے معروف قبیلہ بنو قنیسہ کی شاخ بنو بکر سے تھا۔ یہ قبیلہ یمن کے عرب قبائل میں بڑی عزت کی نگاہ سے دیکھا جاتا تھا۔ ان کی والدہ قبیلہ بنو طے سے تھیں۔ زید کے بچپن میں ایک بار ان کی والدہ انہیں اپنے ساتھ لے کر میکے جا رہی تھیں۔ راستے میں ایک جاگہ زید بچے کے باہر کھیل رہے تھے کہ قبیلہ بنو قنیسہ کے کچھ ڈاکو اس بچے کو اٹھا لے گئے۔ اور عکاظ کے بازار میں جا کر بیچ ڈالا۔ زید کو مکہ کے تاجر حکیم بن حزام نے چار صد درہم میں خرید لیا اور اپنی پھوپھی خدیجہ بنت خویلد کی خدمت میں بطور تحفہ پیش کر دیا۔ قبیلہ بنو قنیسہ کے غارت گروں نے تو اپنے طور پر زید پر بہت برا ظلم کیا تھا۔ لیکن قدرت کو کچھ اور منظور تھا۔

ادھر زید کا بیٹا سلام بنا کر بیچے جا رہے تھے اور اوسران کے گھر میں کمرہ مچا ہوا تھا۔ زید کے والد کو بچے کی کم شدگی کا علم ہوا تو اس کی حالت غیر ہو گئی قبیلہ کے افراد کو ساتھ لے کر اس نے عرب کے ریگ زار چھان ڈالے۔ جگہ جگہ جا کر تلاش کیا۔ لیکن کچھ پتہ نہ چلا۔ ناکامی کے باوجود باپ مایوس ہو کر بیٹھ نہیں گیا بلکہ اس نے تہیہ کر لیا تھا کہ عمر بھر اپنے لخت جگر کی تلاش جاری رکھے گا۔ تا آنکہ وہ اسے پالے۔ حضرت زید کے والد ہارثہ بن شریحیل عربی زبان کے بلند پایہ شاعر بھی تھے بچے کی جدائی میں انہوں نے جو دکھ اٹھایا تھا اس کا اظہار ان کے اشعار سے بھی ہو



بِتُّ عَلَى زَيْدٍ وَلَمْ أُدْرِ مَا فَعَلَ أَحَى فَيُرْبِحِي أَمْ أَتَى دُونَهُ الْأَجَلَ

میں زید کی گم شدگی پر زار و قطار روتا رہا اور مجھے یہ علم نہیں ہے کہ زید کے ساتھ  
امعامہ پیش آیا ہے۔ کیا معلوم وہ زندہ ہے کہ تم اس کے آنے کی امید رکھیں یا  
موت کا ظالم پیچہ دبوچ لے گیا ہے۔

الَيْتَ شَعْرِي هَلْ لَكَ الدَّهْرُ رَجْعَةً فَحَسْبِي مِنَ الدُّنْيَا زُجُوعَكَ لِي بِجَلِّ

دکاش کہ میں جان سکتا کہ کیا تو کبھی واپس آئے گا۔ مجھے تیرا واپس آنا دنیا و ما فیہا  
میں بے نیاز کرنے کے لیے کافی ہے۔

یہ اشعار بڑے دردناک اور قصہ غم بڑا طویل ہے۔ یہاں سارا کلام پیش کرنا  
من نہیں۔ لوگ ہر وقت غم نصیب باپ کو بیٹے کی تلاش میں ہی دیکھتے۔ اس کا کہنا تھا  
میں مرنے سے پہلے اپنے دوسرے بیٹوں کو وصیت کر جاؤں گا۔ کہ جب تک زندہ  
میں اپنے بھائی کی تلاش جاری رکھیں۔

پھر یوں ہوا کہ ایک مرتبہ مین کے کچھ لوگ جب حج کرنے مکہ آئے تو انہوں نے  
ب بازار میں زید کو دیکھ لیا اور دیکھتے ہی پہچان گئے کہ یہ حارثہ بن شریبل کا بیٹا زید ہے  
یہ سے پوچھا تو اس نے بھی تصدیق کی۔ لوگوں نے بیٹے کے سامنے باپ کی حالت زار  
بیان کی تو اس کی آنکھوں میں پلنی آنسو آگئے۔ لیکن اہل قافلہ سے اس نے کہا۔

بَانِي جَعِدَ اللَّهُ فِي خَيْرٍ أَسْرَةً كِرَامٍ مَعَدٍّ كَابِرٍ الْعَدَّ كَابِرٍ  
اللہ کا شکر ہے کہ اب میں بنو معد کے ایک ایسے گھرانے میں رہ رہا ہوں۔ جو

ہترین ہے اور جو نسل و نسل عزت و شرافت کا مظہر چلا آ رہا ہے،

(یہ معد بن عدنان حضور اکرم صلی اللہ علیہ وسلم کے جد اعلیٰ تھے)

ان لوگوں نے جب واپس جا کر حارثہ بن شریبل کو اطلاع دی کہ زید صحیح و سلا  
میں موجود ہے تو وہ اسی وقت اپنے بھائی کعب بن شریبل کو لے کر مکہ کی جانب



روانہ ہو گئے اور وہاں حضور اکرمؐ کی خدمت میں حاضر ہو کر عرض کیا "اے ابن عبدالمطلب! آپ خانہ کعبہ کے محافظ ہیں۔ غریبوں اور بے کسوں کے معاون و غم گسار! ہمارا بھائی آپ کے پاس ہے۔ جتنا فدیہ چاہیے لے لیجئے اور ہمارا نور چشم ہمارے حوالے کر دیجئے۔ آپ نے زید کو بلایا اور فرمایا: "تم ان دونوں کو پہچانتے ہو؟"

زید نے کہا: "میں آپ پر قربان — میں پہچانتا ہوں۔ ایک میرا باپ ہے اور دوسرا چچا۔"

آنحضرتؐ نے زید کے سر پرستوں سے کہا کہ زید کو انتخاب کا موقع دیا جائے اگر وہ تمہارے ساتھ جانا چاہے تو مجھے کوئی اعتراض نہ ہو گا۔ میں ایک کوڑی زید کے عوض وصول نہ کروں گا۔ اور اگر زید میرے پاس رہنا چاہے تو میں اسے تمہارے حوالے نہیں کروں گا۔"

زید کے والد اور چچا نے یہ تجویز سنی تو خوشی سے ان کا چہرہ دمک اٹھا انہوں نے سوچا کہ ہمارا بچہ کسی کو ہم پر کیسے ترجیح دے سکتا ہے۔ لیکن زید کا جواب سن کر حیران رہ گئے۔ زید نے کہا "میں حضورؐ پر کسی کو ہرگز ترجیح نہ دوں گا۔ میں آپ کے ہی رہوں گا۔"

اس جواب سے حارثہ اور کعب کی امیدوں پر پانی پھر گیا۔ لیکن ایک ہی لمحہ انہوں نے اپنے آپ کو سنبھال لیا اور مطمئن ہو گئے۔ انہوں نے سوچا کہ ان کا باپ جس محسن انسانیت کی رفاقت کا انتخاب کر رہا ہے۔ آخر وہ کتنا بلند مقام پر ہے اور اس کے ہاں ان کے بچے کو کس قدر راحت میسر ہوگی۔ جو اس نے اپنے ہاں کے مقابلے میں اس کی رفاقت کا انتخاب کیا ہے۔ یہ سوچ کر وہ اپنے بچے کے گلے ملے اور رخصت ہو گئے۔

حضورؐ نے زید کو اپنے ساتھ لے کر خانہ کعبہ گئے اور لوگوں کو خطاب کرتے ہوئے



زید کا ہاتھ اپنے ہاتھ میں پکڑا۔ پھر کہا "لوگو! میں نے زید کو اپنا بیٹا بنا لیا ہے۔"  
 اس دن سے حضرت زید کو زید بن محمد کہا جانے لگا۔ بعد میں جب سوہ اجزا  
 میں منتقلی کے متعلق یہ حکم آیا کہ وہ منتقلی بنالینے سے بیٹا نہیں بن جاتا تو زید کو پھر سے زید  
 بن محمد کی بجائے زید بن حارثہ کہا جانے لگا۔

حضرت زید حضور اکرم علیہ السلام کے اس قدر گریہ و غم سے کہ انہوں نے اپنے  
 ماں باپ پر آپ کو ترجیح دی تھی۔ یہ وہ زمانہ تھا۔ جبکہ حضور پر ابھی وحی نازل نہیں ہوئی تھی  
 جب آنحضرت کو تاج نبوت سے سرفراز کیا گیا تو زید نے اس مرحلے پر بھی حتی  
 کی طرف لپکنے میں دیر نہیں کی۔ غلاموں میں اگرچہ حضور نے انہیں آزاد کر دیا تھا۔ سب سے  
 پہلے زید ہی حلقہ بگوش اسلام ہوئے۔ حضرت ابو بکر صدیقؓ حضرت خدیجہ الکبریٰ حضرت  
 علیؓ اور حضرت زید بن حارثہ۔ یہ چارہ وہ خوش نصیب افراد ہیں جو سب سے پہلے  
 کلمہ حق ادا کر کے دامن محمد سے وابستہ ہو گئے۔ حضرت زید کو مکہ میں حضور اکرم نے اپنے  
 چچا حمزہ بن عبدالمطلب کا بھائی بنا دیا تھا اور ہجرت کے بعد جب وہ مدینہ پہنچے تو اس  
 کے رئیس اُسید بن حُضَیر سے ان کی مواخاۃ ہوئی۔

حضرت زیدؓ کا اپنا مقام بہت بلند ہے اور صحابہ کی جماعت میں ان کی بڑی  
 عزت اور احترام تھا۔ آپ کے ساتھ آپ کے بیٹے اسامہ کو بھی عظیم الشان مرتبہ حاصل  
 تھا۔ اسامہؓ حضور کے انتہائی محبوب صحابی تھے۔ حضور اکرم نے ایک صحابیہ امین  
 کے بارے میں ارشاد فرمایا "جو شخص چاہے کہ اس کی شادی کسی جنتی خاتون سے ہو  
 وہ اُمّ امین سے شادی کر لے" حضرت زید نے فوراً اپنے آپ کو پیش کیا اور ان سے  
 شادی کر لی۔ انہی عظیم القدر خاتون کے بلن سے اسامہؓ نے جنم لیا۔

حضرت زیدؓ صحابہ کرام کی پوری جماعت میں تنہا و منقر و صحابی ہیں کہ جن کا نام  
 لے کر قرآن مجید میں تذکرہ کیا گیا ہے۔ دیگر صحابہ کے متعلق اشارات تو قرآن میں ملتے



ہیں۔ مثلاً صدیق اکبرؓ کے بارے میں واضح الفاظ میں سورہ توبہ میں ہجرت کی ذیل میں مذکور ہے۔ اذْهَمَانِي الْغَارِ۔ اذْ يَقُولُ لِصَاحِبِهِ لَا تَحْزَنْ جَرَّ اِنَّ اللّٰهَ مَعَنَا وَلْيَكْفُرْ پورے قرآن مجید میں کسی اور صحابی کا صراحتہ نام لے کر ذکر نہیں کیا گیا۔ یہ اعزاز صرف زید ابن حارثہ ہی کو حاصل ہے۔ سورہ احزاب میں ان کا حضرت زینب بنت جحش سے نکاح اور پھر طلاق بڑی تفصیل سے بیان کیا گیا ہے۔ وہاں قرآن مجید نے کہا ہے "فَلَمَّا قَضَىٰ زَيْدٌ مِّنْهَا وَطَرًا" حضور اکرمؐ نے زیدؓ سے اپنی بھوپھی زاد حضرت زینب بنت جحش کی شادی کر دی تھی۔ میاں بیوی کا آپس میں نباہ نہ ہو سکا۔ حضورؐ نے کافی کوشش کی کہ مصالحت ہو جائے لیکن حالات درست نہ ہوئے۔ بالآخر زیدؓ نے حضرت زینبؓ کو طلاق دے دی۔ سورہ احزاب کی تفسیر سے پتہ چلتا ہے کہ ربّ ذوالجلال کو عرب کے معاشرے میں پھیلی ہوئی منیّتی کے متعلق تمام غلط اور بے ہودہ رسومات کا خاتمہ مقصود تھا۔ اس کے لیے حضور اکرمؐ کی ذات بابرکات ہی کو منتخب کیا گیا۔ زید جو منیّتی رہ چکا تھا۔ اسی کی مطلقہ سے حضور اکرمؐ کی شادی اللہ تعالیٰ نے کر دی۔ باقی ازدواج میں سے کسی کو یہ شرف حاصل نہیں کہ اس کی شادی پر جبریل امینؑ کے ہاں سے یہ مہر ثبت کرنے آئے ہوں کہ اللہ نے یہ نکاح کر دیا ہے۔ یہ صرف حضرت زینبؓ ہی ہیں کہ جن کے بارے میں حضورؐ کو حکم ہوا "زَوْجُكَهَا" ہم نے زینب سے تمہاری شادی کر دی۔ اس شادی کے بعد مخالفین اسلام نے ایک طوفان بدتمیزی کھڑا کر دیا کہ دیکھو یہ نبی ہے کہ اپنی بہو سے شادی کر لی ہے لیکن ان کی ایک نہ چلی اور اللہ تعالیٰ نے اسلامی معاشرے سے منیّتی کی غلط رسم کو بن و بیخ سے اکھاڑ دیا۔

حضرت زیدؓ بن حارثہ بہت اچھے جنگ جو تھے۔ ان کی تیر اندازی تو ضرب المثل بن چکی تھی۔ اس فن کے وہ امام سمجھے جاتے تھے۔ حضورؐ اکثر مواقع پر انہی کی قیادت میں چھوٹے چھوٹے لشکر دشمن کے مقابلے پر روانہ فرمایا کرتے تھے۔ ابن سعد



اپنی طبعات میں حضرت زیدؓ کے حالات لکھتے ہوئے ان کی جنگی مہمات کا تفصیلی ذکر کیا ہے۔ اس کتاب سے معلوم ہوتا ہے کہ حضرت زیدؓ زندگی میں کم و بیش نو مرتبہ سپہ سالاری کے عہدے پر فائز ہوئے اور ہر مرتبہ انہیں کامیابی حاصل ہوئی۔ آخری جنگ جس میں زیدؓ نے جام شہادت نوش کر کے سب سے بڑی کامیابی حاصل کر لی جنگ موتہ تھی۔ حضرت زیدؓ کے سوانح نگاروں نے لکھا ہے کہ زیدؓ زندگی بھر ہر جنگ میں حضور صلی اللہ علیہ وسلم کے ساتھ رہے۔ صرف ایک جنگ میں حضور کی ہمپرکابی کا شرف حاصل نہ کر سکے اور اس میں وہ اس وجہ سے شریک نہ ہو سکے کہ محسن اعظم نے ان کو دار الحکومت مدینہ منورہ میں اپنا جانشین مقرر فرما دیا تھا۔

ایک بار مسلمانوں کا تجارتی قافلہ شام کی تجارت سے واپس آ رہا تھا۔ کہ قبایہ بنو بید کے غارت گروں نے قافلے کو لوٹ لیا۔ حضرت زیدؓ خود اس قافلہ کے ساتھ تھے۔ مدینہ میں جب اس دردناک واقعہ کی اطلاع ملی تو حضور اکرمؐ نے زیدؓ ہی کی قیادت میں ایک لشکر روانہ کیا۔ بنو بید سے لڑائی ہوئی اور اسلامی فوجوں نے عظیم الشان کامیابی حاصل کی۔ بہت سا مال غنیمت اور قیدی ہاتھ آئے۔ اسلامی فوج رات کے وقت مدینہ میں پہنچی۔ حضور اکرمؐ گھر کے اندر آرام کے لیے جا چکے تھے۔ زیدؓ نے دروازے پر دستک دی تو حضورؐ جس حال میں تھے اسی حال میں فوراً باہر نکلے۔ فاتح حیرنیل کو گلے لگا لیا۔ پیشانی پر بوسہ دیا۔ مجاہدین کے لیے دعائیں کیں اور پھر حالات جنگ تفصیل سے سنتے رہے۔

حضرت زیدؓ نے جنگ بدر اور احد میں بڑی جرات و دلیری سے حصہ لیا تھا۔ احد کے میدان میں دشمنوں نے جب صحابہ کو گھیر لیا تھا اور حضور اکرم صلی اللہ علیہ وسلم پر حملے کر رہے تھے تو زیدؓ بڑی بے جگری سے دشمنوں کے ساتھ مچھ پیکار تھے۔ آپ کو غزوہ بنی نضیر اور صلح حدیبیہ میں بھی حضور کی رفاقت کا شرف حاصل ہوا۔

حضرت زیدؓ کی زندگی کی آخری جنگ — جنگ موتہ بھی تاریخ اسلام کی چند







جعفر طیار کے حصے میں آئی۔ اور کس طرح عبداللہ ابن رواحہ اس منزل تک پہنچے  
حضرت زیدؓ کی شہادت کی خبر سہرا ان کی ایک کمسن بچی دھاڑیں مار مار کر رونے لگی۔  
حضور نے اس بچی کو یوں روتے دیکھا۔ تو ان کی آنکھوں میں بھی آنسو آگئے۔ انصار کی  
صحابی حضرت سعد بن عبادہ نے کہا۔ "یا رسول اللہ! آپ بھی رو رہے ہیں؟" فرمایا۔  
"ہاں! یہ جذبہ محبت ہے۔ اور آنکھوں کے رونے پر کوئی قدغن نہیں۔"


حضرت زیدؓ کو حبیب رسول اللہؐ یعنی رسول خدا کا محبوب کہا جاتا تھا۔ ان کی  
شہادت کے بعد ان کے بیٹے اسامہ کو اسی لقب سے یاد کیا جانے لگا۔ حضور صلی اللہ علیہ  
وسلم نے شہداء موتہ کا بدلہ لینے کے لئے ایک فوج تیار کی۔ اور شہید موتہ زید بن حارثہ کے  
فرزند اسامہؓ کو اس کا سالار مقرر کیا۔ اسامہ ابھی تیار ہی کر ہی رہے تھے۔ کہ حضور رحلت فرما  
گئے۔ اسامہ واپس مدینہ چلے آئے۔ حضرت ابو بکر صدیقؓ نے خلافت سنبھالنے کے بعد لشکر  
اسامہ کو روانہ کیا۔ اور یہ لشکر شہداء موتہ کے خون کا بدلہ لے کر کامیاب و کامران واپس آیا۔  
حضرت زیدؓ کو حضور اکرمؐ سے اور آپؐ کو زید سے بڑی محبت تھی۔ آنحضرتؐ زید  
کی اولاد کو بھی بہت عزیز رکھتے تھے۔ ایک بار مسجد نبوی میں بزرگ صحابی حضرت عبداللہ  
ابن عمرؓ تشریف فرما تھے۔ ایک چھوٹا سا لڑکا مسجد میں آیا۔ اور کم عمری کی وجہ سے جلدی  
جلدی نماز ادا کرنے لگا۔ حضرت ابن عمرؓ نے پوچھا۔ "یہ کون ہے؟" کسی نے بتایا۔ کہ یہ محمد بن  
اسامہ ابن زید ہے۔ ابن عمرؓ نے اپنی گردن احترام سے جھکالی۔ اور فرمایا۔ "حضور اکرمؐ  
اگر اس کو دیکھتے تو اسے بھی عزیز رکھتے۔ اس لئے کہ زید اور اس کی اولاد کو خدا کے رسولؐ  
صلی اللہ علیہ وسلم بہت عزیز رکھتے تھے۔"

حضرت عائشہ صدیقہ رضی اللہ تعالیٰ عنہا فرماتی ہیں۔ کہ اگر حضور اکرمؐ کی ذوات  
کے موقع پر زید زندہ ہوتے۔ تو آپؐ انہی کو اپنا جانشین بناتے۔ شاید ام المومنین نے  
حضور کی زید سے گہری محبت اور اکثر جنگوں میں انہیں سپہ سالاری کا منصب بخشے نیز



مدینہ میں اُن کی جائتیشینی کی بنا پر یہ رائے قائم کی ہوگی۔ حضرت زید کی سپہ سالار کی پر بعض  
 اوقات کئی لوگوں نے اعتراض کیا۔ تو حضور نے اُن کو ڈانٹ پلائی۔ اور کہا۔ کہ زید میرا  
 محبوب ہے۔ اور اس میں تمام اچھائیاں موجود ہیں۔

اللہ تعالیٰ اس شہیدِ اسلام کے نقشِ قدم پر ہر مسلمان کو چلنے کی توفیق  
 عطا فرمائے۔





## حضرت بلال بن رباح

حضرت بلال بن رباح رضی اللہ تعالیٰ عنہ عاشقین صادقین کے سرخیل ہیں۔ انہوں نے اپنی زندگی ایک مقصد کی خاطر وقف کر دی تھی۔ اس مقصد کے حصول میں انہیں کوچہ رقیب میں سر کے بل جانا پڑا۔ لیکن انہیں اس کی کوئی پرواہ نہ تھی۔ انہوں نے اپنی منزل تک پہنچنے کے لئے اپنے خون سے شمع روشن کی اور اس کی روشنی آج بھی مستلشیانِ حق کے راستوں کو منور کر رہی ہے۔

حضرت بلال بن رباح حبشی النسل تھے۔ ان کی پیدائش مکہ میں ہوئی۔ ان کے باپ رباح بنی نجیح کے غلام تھے۔ گویا حضرت بلالؓ کو غلامی ورثہ میں ملی تھی۔ ایک غلام کے ہاں جنم لیا۔ اور غلامی کے عالم میں ہی بچپن گزارا۔ جوان ہوئے۔ تو غلامی کا یہی طوق لگے میں پڑا ہوا تھا۔ مکہ کے گلی کوچوں میں یہ سیاہ نام حبشی نوجوان جسمانی غلامی کے باوجود ذہنی طور پر آزاد تھا۔ اسے یہ گوارا نہ تھا۔ کہ اس کی سوچ و فکر کے دھاروں پر کسی کوئی بیرونی پابندی اور مصنوعی قدغن لگائی جائے۔ وہ اس بات پر کبھی کڑھتا رہتا تھا۔ کہ اُسے محض اس لئے غلام بنا لیا گیا تھا کہ اس کا باپ غلام تھا۔ ایسے ہی خیالات کے ساتھ بلال جوانی کی منزلیں طے کر رہا تھا۔ ایسے ہی عالم میں بلال کو مکہ میں ایک آواز سنائی دی۔ یہ آواز اہل مکہ کے لئے اجنبی اور نئی تھی۔ لیکن بلال کا دل اس آواز سے مانوس تھا۔ اس نے بار بار دل سے یہ چاہا۔ کہ کوئی مردِ حق اٹھے۔ اور خود ساختہ خداؤں کی خدائی کے خلاف نعرہ بلند کرے۔ اس کی راتوں کی تینا حرام ہو چکی تھی اور اس کے نہاں خانہ دل میں یہ تمنا انگڑائیاں لے رہی تھی۔ کہ کوئی انقلابی پیغام کی نوید سنانے والا آئے۔ اور جہاں



رنگ و بو میں دور رس تبدیلیاں پیدا کرنے کی راہ کھول دے۔ لیکن جب بلال نے لالہ  
 الا اللہ کی صدائے حق سنی تو یوں محسوس ہوا۔ جیسے اس کی ولی مرادیں برآنے والی ہیں  
 اسلام کا منشور ہی یہ ہے۔ کہ انسان کا سر صرف ایک ہی ور پر جھکنا چاہیے۔  
 صرف ایک ہی بادشاہ ہے جس کو قانون سازی اور حکومت کا حق حاصل ہے اور اسی بادشاہ  
 حقیقی کے سامنے تمام انسانوں کو مساوی حیثیت اور برابرانہ تعلقات کے ساتھ جھکنا  
 چاہیے۔ جو اس سال بلال نے اس منشور کو سنا۔ تو فوراً اسلام کی طرف لپکا۔ اور خدا اور اس  
 کے رسول صلی اللہ علیہ وسلم کے ماننے والوں میں شامل ہو گیا۔ بنو حنیفہ کے لئے یہ بات  
 انتہائی اشتعال انگیز تھی کہ ان کا جدی پشتی غلام ان کی سیادت کے خلاف علم بغاوت  
 بلند کر دے۔ اور کھلم کھلا یہ کہہ دے کہ میں سوائے اللہ کے کسی کا بندہ نہیں۔ اور میں سوائے  
 محمد رسول اللہ کے کسی کو اپنا مقتدا نہیں مانتا۔ وہ اعلان جسے آزاد انسان بھی  
 کرتے ہوئے گھبراتے ہیں ایک غلام کے ہونٹوں پر آیا۔ تو سردارانِ قریش غصے سے  
 کانپ اٹھے۔ اور اس طرح مکہ میں ایک غلام اور سیاہ و سفید کے مالکوں کے درمیان  
 ایک ایسی کشمکش کا آغاز ہوا جس کی مثال شاید ہی کبھی دیکھی گئی ہو۔  
 حضرت بلال کو قسم قسم کی ایذائیں دی جاتی تھیں۔ انہیں تپتی ہوئی ریت اور  
 دہکتے ہوئے انکاروں پر لٹا کر بھی سزا دی جاتی۔ اور سنگلاخ و ادیوں میں رسوں سے  
 پاؤں باندھ کر گھسیٹا بھی جاتا۔ انہیں زمین پر عین دوپہر کے وقت دھوپ میں لٹایا  
 بھی جاتا۔ اور جسم پر بھاری بوجھ لا دیا جاتا۔ اور اس وقت کفار ان سے کہتے۔ اب بھی  
 محمد کے خدا سے باز آتے ہو کہ نہیں۔ اور عاشق صادق اس آزمائش میں بھی اُحد۔ اُحد  
 پکارتے رہتے۔ قریش مکہ مومنین کے لئے نئے طریقوں سے امتحان و ابتلا کے شکنجے  
 ایجاد کرتے۔ حضرت بلال رضی اللہ عنہما اقامتہ بن خلف اس معاملہ میں سب سے آگے تھا۔ اس نے  
 بارہا حضرت بلال کو مروہ جانوروں کی کھال میں لپیٹ کر سی دیا۔ اور پھر دن بھر دھوپ



میں ڈان دیا۔ کھال گرمی کی شدت سے سوکھ کر بلال کو حکمرانی کی۔ کبھی امیہ بن خلف ان کو زاہ میں حکم کر کے پادوں باندھ دیتا۔ اور وہ پھینک دیتا۔ اور کہتا: تمہارا خدا لات و عزی ہے۔ لیکن بلالؓ کی زبان حق ترجمان جواب دیتی: "أَحَدٌ أَحَدٌ"

بلالؓ کے آٹا ہر روز بلال کو تختہ مشق ستم بناتے۔ اور یہ ستم عرصہ دراز تک جاری رہے۔ تا آنکہ ایک دن صدیق اکبر رضی اللہ عنہ نے جو رَحْمَاءُ بَيْنَهُمْ (الفتح)

کی زندہ تصویر تھی۔ گراں قدر رقم ادا کر کے حضرت بلالؓ کو آزاد کرالیا۔ سید و عالم کو اس واقعہ کی اطلاع ملی۔ تو ابو بکرؓ سے فرمایا: ابو بکر مجھے بھی اس کا رخیہ میں شریک کر لیا ہوتا۔

عرض کیا: یا رسول اللہ! اب تو میں بلال کے عوض رقم ادا کر کے انہیں رہا کر اسی چکا ہوں۔ بلالؓ اب آزاد تھے۔ اب ان کی گردن میں صرف ایک اللہ کی غلامی اور محمدؐ کی پیروی

کا فلاح تھا۔ ان کے علاوہ اب وہ کسی کے سامنے جوابدہ نہ تھے۔ انہیں اب ایسے سادھی مل گئے تھے جن میں سے کوئی ان کی سیاہ رنگت کو نشانہ تضحیک نہ بناتا تھا۔ نہ ہی کوئی ان کے موٹے ہونٹوں اور اونچے دانٹوں کا مذاق اڑاتا تھا۔ اس معاشرے میں اب ہر شخص ان سے والہانہ محبت اور خلوص سے پیش آتا تھا۔ وہ اب ایک معمولی غلام نہ تھے۔ بلکہ اسلامی برادری کے ممتاز رکن تھے۔

مکہ کی سر زمین کو خیر باد کہہ کر مدینہ منورہ کی طرف ہجرت کا حکم ہوا۔ تو بلالؓ بھی روانہ ہوئے۔ اور مدینہ پہنچ گئے۔ حضور اکرم صلی اللہ علیہ وسلم تشریف لائے۔ تو حضرت بلالؓ سے ابو ریحہ انصاریؓ کا بیٹھاٹی چارہ کرا دیا۔ دونوں بھائیوں میں اس قدر محبت تھی۔ کہ بلالؓ جب کہیں جاتے۔ تو اپنے تمام امور کی نگرانی ابو ریحہ کے سپرد کر جاتے۔ اور عہد فاروقی میں تو غزوات میں شمولیت کے بعد انہوں نے اپنا وظیفہ بھی اپنے اسلامی بھائی کے نام منتقل کر دیا تھا۔ مدینہ میں پہنچ کر ہی نماز باجماعت کی ادائیگی کا حکم ہوا۔ پھر اذان کا فرمان ہوا۔ حضرت بلالؓ وہ جلیل القدر صحابی ہیں کہ جن کو حضور اکرم نے مؤذن کے منصب پر مقرر



فرمایا۔ اور انسان کے کان اذانِ بلالی سے آگاہ ہوئے۔

آپ کی آواز میں ایسا جادو اور خوش الحانی تھی۔ کہ جو اذان سنتا۔ تڑپ جاتا۔ پھر حسنِ صوت کے ساتھ سوز و گدازِ درون نے سونے پر سواگے کا کام کر دیا تھا۔ سفر میں حضرت بلال رضی اللہ عنہ وسلم کے ساتھ رہتے۔ اور جس سحرانگیز آواز سے مدینہ کے گلی کوچے اور قبا کے دروہام گونجا کرتے تھے۔ اس کی سمع نوازیوں و شدت و صحرام کے درختوں اور پہاڑوں کی چوٹیوں کو بھی محروم سعادت نہ رکھتی تھیں۔ آپ کی آواز میں ایسی تاثیر تھی۔ کہ تمام مسلمان شدتِ منتظر رہتے کہ کب نماز کا وقت ہو اور اذانِ بلالی کانوں تک پہنچے حضور اکرم علیہ السلام کی رحلت کے بعد حضرت بلال بہت کم اذان دیا کرتے تھے۔ حالانکہ صحابہ ان کی اذان کے بڑے شائق تھے۔ خلیفہ دوم حضرت عمرؓ نے بیت المقدس کی فتح کے موقع پر ملک شام کی طرف گئے۔ مقامِ جابہ پر صحابہ کرام کی ایک جماعت نے ان کا استقبال کیا۔ بلال بھی موجود تھے۔ حضرت ابو عبیدہ ابن الجراح سپہ سالار اعظم نے امیر المؤمنین سے استعارے کی۔ کہ وہ بلال سے اذان کی فرمائش کریں۔ حضرت عمرؓ کی فرمائش پر جب حضرت بلال نے اذان دی۔ تو کئی برسوں کے بعد ایک مانوس اور ناقابلِ فراموش آواز بلند ہوئی۔ ورنہ بنو امیہ اور مدینہ کے دروہام کی یادیں اذہ ہو گئیں۔ تمام صحابہ کی آنکھوں سے آنسو جاری ہوئے۔ حضرت عمر فاروق حضرت ابو عبیدہ اور حضرت معاذ بن جبل جیسے صحابہ بھی اسلٹک کے سامنے بندہ باندھ سکے اور روتار رہے دوسرے موقع پر جب آپ نے اذان دی۔ وہ تھا جب آپ شام سے مدینہ منورہ آئے۔ امام حسن و امام حسین رضی اللہ تعالیٰ عنہما کو گلے لگا کر چوما۔ اور حضرت حسینؓ نے درخواست کی۔ کہ بلال آج اذان دیجئے۔ حضرت بلال نے اس خواہش کے احترام میں صبح صادق کے وقت مسجدِ نبوی کی چھت پر کھڑے ہو کر نغمہ توحید بلند کیا۔ مدینہ کے رہنے والے تڑپ اٹھے۔ لاتعداد گھروں سے سسکیوں کی آوازیں سنائی دے رہی تھیں۔ لوگوں کی آنکھوں سے آنسو بہ رہے تھے۔ اور وہ مسجدِ نبوی



نی طرف لپکے چلے جا رہے تھے۔ حضور صلی اللہ علیہ وسلم کے بعد یہ صرف دو مواقع  
ہیں جب حضرت بلال نے اذان دی۔

حضرت بلال اپنے دور کے ایک جلیل القدر مجاہد اور مرد میدان بھی تھے۔ اذان  
کے علاوہ انہیں تلوار اور نیزے کی زبان میں بھی گفت گو کرنے کا سلیقہ تھا۔ جنگ بدر میں  
ان کی شجاعت جو بن پرکھی۔ امیہ بن خلف جو مکہ کی وادیوں میں ان پر عرصہ حیات تنگ کر  
یا کرتا تھا۔ جب آپ کے سامنے آیا تو آپ نے اس دشمن اسلام کو لکارا۔ اس نے فوراً  
آپ پر حملہ کیا۔ لیکن شمشیر بلالی نے اس کا کام تمام کر دیا۔

حضرت بلال فتح مکہ تک تمام غزوات میں حضور اکرم صلی اللہ علیہ وسلم کے ہمراہ  
رہے جب حضور اکرم مکہ میں فاتحانہ شان سے داخل ہو رہے تھے۔ اس وقت وہ آنحضرت  
کے ساتھ تھے۔ حضور جب خانہ کعبہ کے اندر داخل ہوئے تو بلال، اسامہ بن زید اور  
عثمان بن طلحہ آپ کے ساتھ تھے۔

حضور کی رحلت کے بعد در صدیقی میں حضرت بلال نے جہاد میں شرکت کی اجازت  
طلب کی۔ اور ابو بکر صدیق سے کہا: "خليفة رسول! آپ نے مجھے کیا آزاد اس لئے کرایا نکھا۔  
مجھے آپ کی مصاحبت میں رہوں، یا خدا کے لئے مجھے آزاد کی کا پروانہ دلا یا؟"  
خليفة اول نے فرمایا: "خدا کے لئے"

عرض کیا۔ پھر مجھے اجازت دیجیے کہ میں راہِ خدا میں جہاد کے لئے جاؤں"  
خليفة اول نے یہ سن کر بلال سے کہا۔ بلال اس عالم پیری میں مجھے تمہارے  
مشوروں اور راہنمائی کی ضرورت ہے، اس لئے میں خدا کا واسطہ دے کر تم سے  
کہتا ہوں۔ کہ مجھے وارِ جہادئی نہ دو۔"

حضرت بلال نے صدیق اکبر کے احترام میں بادینہ رسول میں ہی رہنا قبول کر لیا  
حضرت ابو بکر کی وفات کے بعد حضرت عمر جب مسند آرائے خلافت ہوئے



تو حضرت بلالؓ نے پھر جہاد میں شریک ہونے کی اجازت طلب کی۔ فاروقِ اعظمؓ نے بھی  
 انہیں روکنا چاہا۔ مگر ان کا اصرار دیکھ کر انہیں اجازت دے دی۔ وہ مدینے سے سیدھے  
 پہنچے۔ اور حضرت ابو عبیدہؓ کی زیر قیادت رومی فوجوں سے برسرِ پیکار ہو گئے۔ بہت عرصہ  
 تک مصروفِ جہاد رہے جس فوج نے بیعت المقدس میں فاتحانہ داخلے کا اعزاز حاصل  
 کیا۔ اس میں حضرت بلالؓ بھی شامل تھے۔ جب رومی حکومت کا زور ٹوٹ گیا۔ اور شام  
 اور اس کے قریب کے تمام ایشیائی رومی مقبوضات اسلامی قلمرو میں شامل ہو گئے  
 تو حضرت بلالؓ نے شام میں سکونت اختیار کر لینے کا فیصلہ کیا۔ اور اس سلسلہ میں بھی  
 حضرت عمرؓ سے اجازت طلب کی۔

خلیفہ دوم نے حضرت بلالؓ کی خواہش پر انہیں شام میں مستقل سکونت اختیار  
 کرنے کی اجازت دے دی۔ حضرت بلالؓ کے اسلامی بھائی حضرت ابو ریحہ انصاریؓ بھی  
 ان کے ساتھ ہی رہنے لگے۔ حضرت ابو الدرداء انصاریؓ پہلے ہی اس علاقہ میں رہتے  
 تھے۔ حضرت بلالؓ نے ان کے خاندان میں نکاح کرنا چاہا۔ اس لئے رشتہ طلب کیا۔ کہا  
 ایک حبشی اور کہاں مدینہ کا ایک معزز ترین خاندان! لیکن اسلام نے خاندانی عصبیت  
 کی جڑیں کاٹ دی تھیں۔ اس لئے حضرت ابو الدرداء نے پیغام قبول کر لیا۔ اور حضرت  
 بلالؓ کی شادی ان کے خاندان میں ہو گئی۔

حضرت بلالؓ کا مقام اسلامی معاشرے میں بہت بلند تھا۔ ایک دفعہ ایک  
 حبشی مسلمان نے کسی معزز عرب خاتون کے پاس نکاح کا پیغام بھیجا۔ عورت کے خاندان  
 والوں نے پوچھا۔ تمہارا نام و نسب کیا ہے؟  
 جواب دیا۔ میں بلالؓ کا بھائی ہوں۔

حضرت بلالؓ سے پوچھا گیا۔ تو انہوں نے کہا۔ کہ ہاں یہ میرا بھائی ہے۔ یہ سن کر  
 اس خاندان نے کہا۔ ایسے شخص سے رشتہ کرنا ہمارے لئے باعثِ عزت ہے



اس سے معلوم ہوتا ہے کہ حضرت بلالؓ کو جو کبھی غلام اور غلام زاد سے تھے۔  
 سلامی معاشرے میں کس احترام اور عزت کی نظر سے دیکھا جاتا تھا۔ حضرت ابو بکر صدیقؓ  
 نواب بلال کی بڑی قدر فرماتے تھے۔ اور اپنے دور خلافت میں ان سے مشورے لیا کرتے  
 نواب عمرؓ کے دل میں بھی ان کی بڑی تعظیم تھی۔ آپ کی مجلس میں جب بھی بلال آتے  
 پائی نہیں اپنے ساتھ بٹھاتے۔ حضرت عمرؓ ان کا ذکر فرماتے ترکہا کرتے:  
 ”بلالؓ سیدنا وصولی سیدنا“ بلال ہمارے آقا ہیں اور ہمارے آقا (صلی اللہ  
 علیہ وسلم) کے غلام۔“

بعض اوقات حضرت ابو بکر کا ذکر کرتے ترکہا کرتے۔

”ابو بکر سیدنا و اعترق سیدنا“ ابو بکر ہمارے سردار تھے۔ اور انہوں نے  
 ہمارے سردار (بلال) کو آزاد کرایا تھا۔“

حضرت بلالؓ حضور اکرمؐ کے مقرب صحابہ میں شمار ہوتے تھے۔ ہر مجلس میں وہ حضور  
 باتوں کو غور سے سنتے۔ اور پھر ان پر عمل پیرا ہو جاتے۔ حضور اکرمؐ جب کسی مجلس میں  
 ٹریک ہونے کے لئے جاتے تو بلالؓ نیزہ ہاتھ میں لئے آگے آگے چل رہے ہوتے۔  
 سفر میں رات کے وقت جب سارے لوگ آرام کرنے کے لئے سو جاتے  
 تو بلالؓ کے ذمہ صبح کی اذان اور لوگوں کو بیدار کرنے کی خدمت ہوتی۔ ایک بار رات کے  
 وقت سفر کر رہے تھے۔ صحابہ تھک گئے۔ تو عرض کیا حضورؐ اسی جگہ پڑاؤ ڈال دینا چاہیے  
 آپ نے فرمایا: ”صبح کی نماز سے غافل ہو جاؤ گے۔“ بلالؓ نے کہا: ”یا رسول اللہؐ میں سب کو  
 جگا دوں گا۔“ یہ سن کر حضورؐ نے قیام کا حکم دے دیا۔ سب لوگ آرام سے سو گئے۔ بلالؓ  
 رات بھر ٹہلتے رہے۔ پھر اونٹ کے کجاوے سے پیٹھ لگا کر بیٹھ گئے۔ نیند کا غلبہ ہوا۔  
 اور آپ کی پیٹھ سے آنکھ لگ گئی۔ نماز فجر کے وقت کسی کی آنکھ نہ کھلی۔ سورج  
 نکل آیا۔ اور حضور اکرمؐ سب سے پہلے بیدار ہوئے۔ اور بلالؓ کو پکار کر کہا: ”بلالؓ تم



نے اپنی ذمہ داری کیوں ادا نہ کی؟ عرض کیا۔ یا رسول اللہ ایسی غفلت طاری ہوئی کہ مجھے کچھ ہوش نہ رہا۔ آپ نے ارشاد فرمایا۔ ابھی اذان دو۔ اور لوگوں کو نماز کے لئے جمع کرو۔

حضور اکرم کے معتمد خاص تھے۔ اس لئے آپ کی رحلت کے بعد صحابہ حضرت بلالؓ سے مسائل دریافت کیا کرتے تھے۔ بلالؓ کو بھی حضور اکرم کی یاد ہر وقت سناتی رہتی تھی۔ کبھی آپ کا دل محبوب کی یاد سے غافل نہ ہوا تھا۔ شام میں سکونت کے دوران ایک بار خواب میں حضور اکرم سے ملاقات ہوئی۔ آنحضرت نے ارشاد فرمایا بلال کیا دنیا سے ابھی جی نہیں بھرا؟ کیا ہماری زیارت کی خواہش نہیں؟ حضرت بلالؓ بیتابی کے عالم میں خواب سے اٹھ بیٹھے۔ مدینہ کا رخ کیا۔ اور روضہ اقدس کی زیارت آنکھوں کو ٹھنڈا کیا۔ حسن و حسینؑ کو گلے لگایا۔ اور بار بار چومنا۔ شام میں حضرت بلالؓ بعمر ساٹھ سال انتقال فرمایا۔ اور حضور اکرم سے جا ملے۔

آپ کی اسلامی برادری میں جو عزت و شان تھی۔ اسے دیکھ کر بعض اوقات نفس مغرور ہوتا، تو لوگوں کے سامنے کہا کرتے۔ میں ایک حبشی غلام تھا۔ بدصورت اور بے وسیلہ۔ مجھے اسلام کی نعمت ملی گئی۔ اور میں معزز ہو گیا۔ میرا یہ مقام جو مجھے حاصل ہے۔ محض اسلام کی برکت اور محمد عربیؐ کی مصاحبیت سے ہے۔ میں وہی غلام رباح کا بیٹا بلال ہوں۔ جیسے مگر میں ایک حقیر ترین غلام سمجھا جاتا تھا۔

حضرت بلالؓ نے کئی شادیاں کیں۔ لیکن ان کی کوئی اولاد نہ ہو سکی۔ تاہم دنیا میں ان کی روحانی اولاد اور ان کے نام لیا کر وڑوں کی تعداد میں آج بھی امت مسلمہ اس حبشی سرد پر فخر کرتی ہے اللہ تعالیٰ ہر فرد مسلم کو روح بلالی سے سرفراز کرے۔



## حضرت عثمان بن مظعون

حضرت عثمان بن مظعون قریشی النسل بزرگ تھے۔ آپ کے ایک چہرہ اعلیٰ کا نام حجاج بن عمرو تھا۔ اس کی نسبت سے آپ کو الجحجیح بھی کہا جاتا ہے۔ آپ کی کنیت ابو سائب تھی۔ حضرت سائب بھی جو آپ کے فرزند تھے، آگے چل کر تیز صحابیت پر فائز ہوئے۔ عثمان بن مظعون تجارتی خاندان سے تعلق رکھتے تھے، اس لئے خاصے مالدار تھے۔ مال و دولت کا زیل پیل اور معاشرے میں بہت قسم کی آزادی کے باوجود آپ نے اسلام قبول کرنے سے پہلے بھی کبھی محرب اخلاق حرکات کا ارتکاب نہیں کیا تھا۔ قبول اسلام سے قبل بھی عالم طفلی اور دور شباب میں کبھی جوئے شراب اور زنا کے قریب نہ پہنچتے تھے۔ دور جاہلیت میں عرب کے نوجوان شراب نوشی کو ایک بڑا فخر پرکام سمجھتے تھے لیکن عثمان برعکس کی برائیاں بیان کرتے۔ وہ کہتے تھے کہ شراب سے بڑی شے اور کیا ہو سکتی ہے کہ جس سے انسان اپنے ہوش کو اس کھو بیٹھتا ہے۔ اسے کوئی تیز نہیں رہتی۔ اور وہ ذلیل لوگوں کا نشانہ بن چکا ہے۔ اور جاتا ہے۔ اور بد ہوشی میں اسے ماں بہن کی میسر نہیں رہتی۔ قرآن مجید میں اللہ تعالیٰ نے مختلف مقامات پر اس حقیقت کی نشان دہی کی ہے کہ انسان کے اندر نیکی اور بدی کے جذبات و ولایت کئے گئے ہیں۔ اور انسان کے بہ عمل سے پہلے اس کے ذہن میں ایک کش مکش ہوتی ہے کہ آیا اسے یہ کام کرنا چاہیے یا اس سے رک جانا چاہیے۔ اس امر کو ایک جگہ اللہ تعالیٰ نے ان الفاظ میں بیان فرمایا ہے۔



فَالْتَمَمَهَا فُجُورَهَا وَتَقْوَاهَا یعنی نیکی اور بدی کا شعور انسان کی طبیعت میں پیدا کر دیا گیا ہے۔ یہی شعور بعض لوگوں میں اتنا پختہ اور بیدار ہوتا ہے کہ وہ اپنے منہمیر کی آواز پر نیکی اور بدی میں سے نیکی کو اختیار کر لیتے اور بدی کو ٹھکرا دیتے ہیں۔ وہ بیدار مغز اور روشن ضمیر ارواح جو قلبی واردات سے عرفانِ حق تک پہنچ کر اپنے قول و عمل کو اس کے مطابق ڈھال لیتی ہیں۔ ہمیشہ دنیا میں اتنی کم رہی ہیں کہ انگلیوں پر گنتی جاسکتی ہیں۔ یہ ارواح دراصل کائناتِ ارض و سماء کی زینت اور تخلیق ربانی کا حسن ہیں۔ ایسے لوگوں کا کمال یہ ہوتا ہے کہ وہ اگرچہ وحی ربانی اور نبوتِ الہیہ سے توفیق یاب نہیں ہوتے لیکن اس کی منشا کو دل کی آواز سن کر پا جاتے ہیں۔ اور اس کے مطابق زندگی کو ڈھال لیتے ہیں۔ اللہ تعالیٰ نے قلبِ انسانی میں امتیازِ حق و باطل کا ملکہ پیدا کر دینے کے باوجود انسانیت کی ہدایت و راہنمائی کے لئے سلسلہٴ انبیاء کا اہتمام کیا۔ یہ انبیاء بلا واسطہ اللہ کا پیغام وحی کے ذریعے حاصل کرتے اور پھر اس پیغام کی روشنی سے پوری دنیا کو بقعہٴ نور بنانے کی جدوجہد کرتے ہیں۔ حضرت عثمان بن مظعون جیسے خوش بخت لوگ جن کا دل پہلے ہی عرفانِ الہی کا مرکز بنا ہوتا ہے جب وحی کی بات سنتے ہیں تو سونے پر سہاگے کی مثال ان پر صادق آتی ہے۔

**قبولِ اسلام** | غنصوانِ شباب میں ہی تھے کہ انہیں مکہ کی وادیوں میں ایک آواز گونجتی ہوئی سنائی دئی۔ انہوں نے اسے غور سے سنا اور

محسوس کیا کہ یہ آواز بہت مانوس ہے۔ یہ آواز ایک ایسی سستی کی زبان سے بلند ہو رہی تھی جس کا پورا ماضی تمام لوگوں کے سامنے تھا۔ اور جس کا دامن نیلے آسمان پر چمکنے والے مہر و ماد سے زیادہ چمک دار اور اجلا تھا۔ ایک تو پیغامِ دل میں اترنے والے دوسرے پیغامِ ہر دلوں کو جیتنے والا، حضرت عثمان نے بڑھ کر دامنِ رحمت تمام لہجہٴ معاشرے کی حالت پر اترنے والے اول اب سکون اور اطمینان محسوس کرنے لگا۔



حضرت عثمان بن مظعونؓ حضرت ابو عبیدہؓ ابن الجراح اور حضرت عبدالرحمان بن عوفؓ کے ساتھ بالکل ابتدا میں حلقہ بگوش اسلام ہو گئے تھے جب کہ مسلمانوں کی تعداد صرف دس گیارہ تھی۔ اس طرح آپ سابقون الاولون میں سے ہیں۔

**ہجرت** مکہ میں اہل اسلام پر ابتدا و آزمائش کی جو کٹھن گھڑیاں اچکی تھیں۔ ان میں سے حضرت عثمانؓ کو بھی اپنا حصہ ملا۔ لیکن انہوں نے نہایت

خندہ پیشانی سے ان کا مقابلہ کیا۔ بالآخر جب مصائب حد سے گزر گئے تو حضور اکرم صلی اللہ علیہ وسلم کی اجازت سے کچھ مسلمانوں نے وطن اور اعزہ کو خیر باد کہنے کا فیصلہ کیا۔ چنانچہ ان کی ایک مختصر سی جماعت مکہ سے خاموشی کے ساتھ نکل کھڑی ہوئی۔ وہ با دیدہ تراپنے دین کی حفاظت کی خاطر اپنے گھر بار اپنے عزیز و اقارب اور اپنا وطن چھوڑ رہے تھے۔ یہ منظر کتنا رقت انگیز ہو گا۔ عرش عظیم پر اللہ کے دربار میں فرشتے یہ دیکھ کر سوچ رہے ہوں گے کہ واقعی تسبیح و تقدیس کے لئے تو ہم کافی ہیں لیکن اس تسبیح و تقدیس سے زیادہ کٹھن کام اور زیادہ پر صعوبت نمازاں طے کرنے کے لئے انسان ہی موزوں ترین ہے۔ لہذا وہی خلافتِ ارضی کا مستحق ہے۔ اور نائبِ خدا بننے کا حقدار ہے۔ ان کے خوب صورت مکانات عزیز ترین رشتہ داروں کی محبت اور اپنے وطن کی خوش گوار یادیں ان کا دامن پکڑ کر کھینچ رہی تھیں لیکن ایک عظیم تر مقصد کی محبت نے انہیں ایسا سرشار کر رکھا تھا کہ وہ ان سب محبتوں کو جھٹک کر مکہ سے با دیدہ تر نکل گئے۔

مسلمانوں کے اس قافلہ نے حبشہ کا رخ کیا۔ جہاں ایک نیک دل بادشاہ جو آگے چل کر اسی دین میں داخل ہونے والا تھا نہایت عدل و انصاف کے ساتھ حکومت کر رہا تھا۔

**مکہ میں واپسی اور واپس آنا** کچھ عرصہ حبشہ میں رہنے کے بعد مسلمانوں کو یہ خبر ملی کہ قریش مکہ نے اسلام قبول کر لیا



ہے۔ اور مکہ میں اسلام کا بول بالا ہو گیا ہے۔ مُٹھی بھر مسلمان حبشہ میں یہ خبر سن کر خوش ہوئے اور وطن کی طرف رختِ سفر باندھ لیا۔ لیکن مکہ کے قریب پہنچ کر چلا کہ خبر غلط تھی۔ اور قریش نہ صرف اب تک کفر پر قائم تھے۔ بلکہ مسلمانوں پر مزہ ڈھانے میں پہلے سے کہیں زیادہ تیز ہو چکے تھے۔ یہ سن کر کچھ مسلمان واپس چلے گئے۔ کچھ اپنے اعزہ کی امان لے کر مکہ میں داخل ہو گئے۔ حضرت عثمان بن مظعون نے نبی کے سردار ولید بن مغیرہ کو پیغام بھیجا کہ میں تمہاری پناہ میں مکہ آنا چاہتا ہوں۔ میں تمام برائیوں کے باوجود یہ صفت موجود تھی۔ کہ جو ان کی امان طلب کرتا۔ اُسے پناہ میں لے لیتے۔ اور پھر اپنے عہد کا پاس کرتے۔ خواہ اس کے لئے جان کی بازگشت نہ لگانی پڑتی۔ ولید نے انہیں امان دے دی۔ اور وہ مکہ میں اطمینان سے داخل ہوئے۔ مکہ میں آکر انہوں نے دیکھا کہ وہ تو ولید کی امان کی وجہ سے امن و سکون میں ہیں۔ لیکن مسلمانوں پر انسانی تاریخ کے بدترین اور ناقابلِ تصور مظالم توڑے جا رہے ہیں۔ اُغرت ایمانی نے جوش مارا اور ان کے دل نے فیصلہ کیا کہ راہِ حق میں چلنے کے لئے باطل پرست کی حفاظت میں رہنا مردانگی اور خلوص کے خلاف ہے۔ ایک دن انہوں نے غرقِ نغمے کہ دل سے ایک طوفان اٹھا۔ اور زبان نے کہنا شروع کر دیا۔ "افسوس عثمان کے تمام احباب اور اہلِ خاندان اسلام کی خاطر مصائب اٹھا رہے ہیں۔ وہ اطمینان سے بیٹھا دیکھ رہا ہے۔ بھلا یہ ایمان کی کون سی قسم ہے۔ خدا کی قسم۔ نفس کی کمزوری ہے۔ اور بندہ مومن کا پریشانی سے کیا واسطہ۔۔۔۔۔" چنانچہ آبِ ولید کے پاس گئے۔ اور کہا۔ "ابو شمس! میں تمہارا شکر یہ ادا کرتا ہوں۔ تم نے میری بدستوری سے لیکن اب میں تمہاری حفاظت سے نکل کر اللہ اور اس کے رسول کی حمایت میں ہٹنا پسند کرتا ہوں۔ میرے لئے اسوۂ رسول اور اسوۂ صحابہ کافی ہے۔"

ولید نے یہ سن کر پوچھا۔ "ابو سائب! کیا آپ کو کسی نے کوئی تکلیف دی ہے؟"



انہوں نے جواب دیا۔ نہیں! تمہاری حفاظت میں کسی کو یہ جرأت نہ تھی۔ کہ  
 میری طرف بڑی نظر سے بھی کوئی دیکھتا۔ لیکن مجھے اللہ اور اس کے رسول کی حمایت  
 کے سوا کسی کی حمایت درکار نہیں۔ تم میرے ساتھ خانہ کعبہ چلو۔ اور میری حمایت سے  
 دست برداری کا اعلان کرو۔

ولید نے خانہ کعبہ میں جا کر مجمع میں اعلان کر دیا کہ عثمان بن مظعون کی خواہش  
 برقرار پر میں نے ان کی حمایت سے ہاتھ اکٹھا لیا ہے۔ حضرت عثمان نے بھی فرمایا  
 اے صاحبو! ولید کی شرافت اور پاس عہد کی مثال مشکل سے ملے گی۔ لیکن میں نے  
 اس سے اپنے آپ کو اللہ کی حفاظت میں دے دیا ہے۔

عام حالات میں ایک شخص کسی کی امان میں آکر اطمینان کا سانس لیتا ہے  
 لیکن یہاں ہمارے محبوب قائد ایک مضبوط حلیف کی امان سے نکل کر اطمینان و  
 یقین محسوس کر رہے تھے۔ انہیں علم تھا کہ اللہ کے سوا کوئی کسی کو نہ نقصان  
 پہنچانے کا مجاز ہے۔ اور نہ ہی کسی کا بھلا کرنے کی طاقت رکھتا ہے۔ اِنْ يَّمْسَسَكَ

لَا يَضُرُّكَ فَلَكَ كَاتِبٌ لِّذٰلِكَ الْاٰهُوَاتِ يُوَدِّكَ بِخَيْرٍ فَلَا رَادَ لِفَضْلِهِ (قرآن)  
 اس کے ساتھ ہی انہیں اچھی طرح سے علم تھا کہ جس نظام زندگی کو انہوں نے  
 اپنے لئے منتخب کیا ہے۔ اس کی راہ میں آزمائش کا ان لازمی ہے۔ اور یہ آزمائش  
 اصل کھوٹے اور کھرے کی پہچان کرنے کا ایک ربانی معیار ہے۔

حَسِبَ النَّاسُ اَنْ يَّتْرَكُوْا اَنْ يَقُوْلُوْا اٰمَنَّا وَهُمْ لَا يُفْتَنُوْنَ (عنکبوت)

یہی تصور تھا۔ جس کی وجہ سے انہوں نے انسانی حمایت و پناہ کے تمام بندھن  
 ٹٹ کر پھینک دیئے۔ اور اللہ تعالیٰ کے سامنے اپنے آپ کو کھرا بندہ ثابت کر دیا  
 اب ابتلا و آزمائش کا ایک نیا دور شروع ہو گیا۔ قریش کا یہ ایک محفل  
 ترویج جمالی۔ اس محفل میں عربی کے مشہور شاعر لبید نے اپنا ایک قصیدہ سنایا



لبید عربی کے مشہور ترین سات شعرا میں سے ایک ہے۔ ان شعرا کو اصحابِ سہمات کہا جاتا ہے۔ لبید نے بعد میں اسلام بھی قبول کر لیا تھا۔ لبید نے اپنے قصیدے کا ایک مصرع پڑھا۔ اَلَا كُلُّ شَيْءٍ مَّا خَلَى اللّٰهَ بَاطِلٌ (خبردار! چیز ما سوائے اللہ کی ذات کے باطل ہے)

اس مصرع پر حضرت عثمانؓ نے کہا۔ سُبْحَانَ اللّٰهِ صَدَقْتَ يَا لِبَيْدٍ اللّٰهُ پَآكٌ هُوَ۔ اے لبید تم نے بالکل سچی بات کہی ہے۔  
لبید نے دوسرا مصرع پڑھا۔ جو یہ تھا: وَكُلُّ نَعِيمٍ لَا مَحَالَةَ زَائِلٌ (اور بلاشبہ ہر نعمت زائل ہو جانے والی ہے)

یہ مصرع سن کر جناب عثمانؓ نے کہا۔ كَذِبَتْ لَانَ نَعِيمُ الْجَنَّةِ لَا زَوَالَ رَتُوْنَ جَهَنَّمَ كَمَا بَحْتُ كِي نَعْتَمُوْنَ كَمَا لَعْنَةُ زَوَالٍ هِيَ حَضْرَتِ عُمَرَ سَبَّحَ كَمَا تَقَا۔ خود قرآن کہتا ہے۔ کہ اہل جنت کے لئے غیر منقطع اور لازوال انعام ہوں گے۔ فَلَهُمْ أَجْرٌ غَيْرُ مَمْنُونٍ (النتین)  
لبید بڑا اوبد بے والا شاعر تھا۔ اُس نے گرج کر کہا۔ "بنو قریش! تمہاری میں اس سے پہلے تو میری کبھی بے عزتی نہ ہوئی تھی۔"

قریش کے نوجوانوں کا ایک ہجوم عثمان بن مظعون کی طرف بڑھا۔ اور مارنا شروع کر دیا۔ ایک سنگدل نے آنکھ پر زور سے گھونسا مارا کہ آنکھ زور سے اس موقع پر کئی لوگوں نے کہا۔ کہ اگر عثمان ولید کی حمایت میں ہوتا تو کسی کو ہاتھ اٹھانے کی جرأت نہ ہوتی۔ ولید نے بھی کہا۔ اب بھی اگر چاہو تو میری حمایت میں آ جاؤ۔ لیکن اس کے جواب میں بندہ مومن کا جواب یہ تھا۔ خدائی قسم! میں نے کسی کوئی پرواہ نہیں۔ میں دوسری آنکھ پر بھی ضرب سہہ سکتا ہوں۔ لیکن اللہ کو چھوڑ کر کسی دوسرے کی حمایت میں نہیں آسکتا۔



اسلام فی الحقیقت ایک نہایت حکیمانہ دین ہے۔ اس دین میں انسانوں کے لئے پوری حکمت کے ساتھ گنجائش رکھی گئی ہے کہ وہ مجبوری کے وقت رخصتوں سے فائدہ اٹھالیں لیکن اس کے ساتھ ہی ایک مقامِ عزیمت بھی انسانوں کے سامنے اصرح کیا گیا ہے۔ عزیمت بہت مشکل ہے لیکن رخصت سے بہر حال بلند اور رفیع مقام کی حامل ہے۔ حضرت عثمانؓ مکہ کے حالات کے مطابق ولید کی امان میں رہتے۔ تو یقیناً ان پر کوئی الزام نہیں تھا کیونکہ اس صورت میں ولید ان سے ترکِ اسلام کا مطالبہ نہیں کرتا تھا۔ لیکن باس ہمہ ایک پر عزم مومن کے لئے کسی غیر مسلم کی پناہ میں بلانا کوئی باعثِ اطمینان بات نہیں ہو سکتی۔ پھر دوسری طرف صورتِ حال یہ تھی کہ جماعتِ سلامی کے تمام افراد بشمول قائدِ تحریک سحتِ آزمائشی دور سے گزر رہے تھے۔ اس لئے بھی کوئی مسلمان اپنے آپ کو ان سے الگ کرتے امن و سکون محسوس نہ کر سکتا تھا۔ مسلمانوں کی حالت تو حضور اکرمؐ نے اپنی حدیث میں یہ بیان فرمائی ہے کہ وہ ایک جسم کی مانند ہیں۔ مثل المؤمنین کمثل الجسد تو ایک جسم کا ایک عضو اگر تکلیف میں مبتلا ہو تو پورا جسم ہی اس درد کی ٹیسوں میں برابر کا شریک ہوتا ہے۔ اسی اصول کے مطابق جناب بن مطلقؓ نے رخصت کی راہ چھوڑ دی۔ اور عزیمت و استقلال کے راستے پر گامزن ہو گئے۔ مگر یہ حالت اس وقت تک رہی جب تک حضرت عثمانؓ دیگر صحابہ کے ساتھ مدینہ ہجرت نہیں کر گئے۔

حضرت عثمانؓ صاحبِ ہجرتین (دو دفعہ ہجرت کرنے والے) صحابی ہیں۔ پہلے آپ حبشہ کی طرف ہجرت کر کے گئے۔ اور پھر آپ نے مدینہ کی جانب کوچ کیا۔ یہ دوسری ہجرت بھی بڑی مثالی ہجرت تھی کیونکہ خاندانِ مطلقوں کے تمام ارکان نے مکہ کو خیر باد کہہ دیا۔ یہ مشتاقانِ حق مکہ سے اس شان سے نکلے کہ بنو مطلقوں کے تمام گھروں کو تالے لگ گئے۔ بچے بوڑھے مرد و عورتیں سب ہی نکل



کھڑے ہوئے حضرت عثمانؓ کے دونوں بھائی خدامہ ابن مظعون اور عبد اللہ ابن مظعون بھی اس ہجرت میں ان کے ہمراہ تھے۔ آپ کے بیوی بچے بھی ساتھ ہی تھے۔ مدینہ منورہ کرم صلی اللہ علیہ وسلم نے اس خاندانِ باصفا کو ایک وسیع قطعہ اراضی مکانات تعمیر کے لئے مرحمت فرمایا۔ ان کا بھائی چارہ حضرت ابو الہثم بن الیثمہان سے ہوا۔ ان سے بڑی والہانہ محبت رکھتے تھے۔

جماعت صحابہ میں حضرت عثمانؓ اسی طرح آتے ہیں جس طرح گروہ انبیاء میں حضرت محمدؐ

### حضرت عثمانؓ کا زہد و تقویٰ

ابن مریم علیہما السلام۔ آپ بہت زیادہ عبادت گزار اور دنیا سے الگ تھلگ رہنے والے تھے۔ اس معاملہ میں بسا اوقات ان کا رویہ تشدد کی حد تک پہنچ جاتا تھا۔ ایک دفعہ حضور اکرمؐ کے پاس آئے اور کہا کہ میں اپنی شہوانی قوتوں اور رجحانات کو ختم کر کے اللہ کی عبادت میں مصروف ہو جانا چاہتا ہوں۔ اور دنیا سے منہ موڑ کر صحرا اختیار کر لینا پسند کرتا ہوں۔ آنحضرت علیہ السلام جو دنیا میں مکمل نظام زندگی لے کر مبعوث ہوئے تھے۔ بھلا اس کی اجازت کیسے دے دیتے۔ آپ نے فرمایا: "کیا میں تمہارے لئے اسوہ حسنہ نہیں ہوں۔ تم دیکھو۔ کہ روزے بھی رکھتا ہوں اور افطار بھی کرتا ہوں۔ گوشت بھی کھاتا ہوں۔ اور اپنی بیویوں کے پاس بھی جاتا ہوں۔ میری امت میں خصی ہونا نہیں ہے۔ جو شخص خصی بنیگا۔ وہ میری امت سے ہٹا دیا جائیگا۔" اسلام دین فطرت ہے۔ اس میں نہ افراط ہے۔ نہ تفریط۔ یہ نہ تو انسان کو شتر بے ہمار بنا کر کھلی چھٹی دے دیتا ہے۔ کہ وہ جو جی میں آئے۔ کترا پھرے۔ نہ ہی اسے رہبانیت کی اجازت دیتا ہے۔ کہ وہ اللہ کی حلال کی ہوئی طیب و پاک چیزوں سے کنارہ کش ہو کر الگ تھلگ کسی غار یا کھوہ میں بیٹھا تزکیہ نفس کرتا پھرے۔ اسلام تو زندگی کے ہنگاموں کے اندر رہ کر تزکیہ نفس کرنے کی تعلیم دیتا ہے۔



سچی بات یہ ہے۔ کہ اسلام کا نام لینا بذاتِ خود ایسا مجاہدہ ہے۔ کہ خود بخود تمام منازل اور تمام راہیں انسان کو نظر آجاتی ہیں۔ باطل کے تقبیڑے اور پھران کے مقابلے پر ثابت قدمی یہی دراصل صفائے باطنی کی علامت اور تزکیہ نفس کا طریقہ ہے۔

حضرت عثمانؓ نے عبادت کے لئے گھر میں ایک انگ کمرہ مخصوص کر رکھا تھا۔ اور وقت کا بہت بڑا حصہ اسی کمرے میں گزرتا۔ حضور اکرم صلی اللہ علیہ وسلم ایک بار اس کمرے کے پاس تشریف لے گئے۔ اور فرمایا۔ عثمان خدانے مجھے ریتیا کے لئے نہیں مبعوث فرمایا۔

حضرت عثمانؓ کا یہ ذوق و شوقِ عبادت دن بدن بڑھتا ہی چلا گیا۔ حتیٰ کہ انہیں اپنے بچوں سے بھی کوئی دلچسپی نہ رہی۔ ایک دن ان کی زوجہ محترمہ حضور اکرم کے گھر آئیں۔ ان کی حالت بہت دردناک تھی۔ اُمہات المؤمنین نے ان سے پوچھا۔ کہ ایسی ہیئت کنزائی انہوں نے کیوں بنا رکھی ہے۔ تو وہ بولیں۔ میرے خاوند قریش کے ایک مالدار آدمی ہیں۔ لیکن مجھے اس مال سے کیا سروکار! وہ تو کبھی میری طرف متوجہ ہی نہیں ہوتے۔ رات رات بھر مصلے پر کھڑے عبادت کرتے رہتے ہیں۔ اور دن کو روزہ رکھتے ہیں۔ حضور اکرم علیہ السلام کو جب یہ پتہ چلا۔ تو حضرت عثمان کو اپنے پاس بلا یا۔ اور پوچھا۔ عثمان یہ بتاؤ۔ کہ کیا میں تمہارے لئے اسوہ حسنہ نہیں ہوں؟ انہوں نے جواب دیا۔ میرے مال باپ آپ پر قربان ہوں۔ آپ ہمارے لئے بہترین اسوہ ہیں۔ پھر لہجہ ادب و احترام پوچھا۔ یا رسول اللہ! کیا مجھ سے کوئی گناہ سرزد ہوا ہے؟

آپ نے ارشاد فرمایا۔ تم رات بھر نمازیں مشغول رہتے ہو۔ اور دن بھر روزہ رکھتے ہو؟

انہوں نے عرض کیا۔ ہاں! یا رسول اللہ! فدک ابی و امی۔



آپ نے فرمایا۔ یہ ٹھیک نہیں۔ اِن لِحَسَدِكَ عَلَيكَ حَقٌّ وَاِنَّ لِرَاكِهِدِكَ  
عَلَيْكَ حَقٌّ فَاَعْطِ كُلَّ رِزْقٍ حَقَّهُ

اور تیرے اہل و عیال کا بھی تجھ پر حق ہے۔ پس ہر حق دار کو اسکا پورا پورا حق دو۔

اس ارشاد نبوی کے بعد حضرت عثمان بن مظعون نے اپنا روپیہ بدل لیا

وہ عبادات کے لئے بھی وقت نکالتے اور زندگی کی دیگر ذمہ داریاں نبھاتے اور

ان سے عہدہ برآ ہونے کی بھی پوری کوشش کرتے۔ ایک دن ان کی بیوی حضرت خولہ

بنت حکیم اہمات المؤمنین کے پاس حاضر ہوئیں تو نہایت قیمتی لباس زیب تن کر

رکھا تھا اور جسم سے خوشبو آ رہی تھی۔ اہمات المؤمنین انہیں اس حال میں دیکھ کر بہت

خوش ہوئیں۔ حضرت خولہ نے کہا۔ اب عثمان روزے بھی رکھتے ہیں۔ اور افطار بھی

کرتے ہیں۔ راتوں کو نوافل بھی ادا کرتے ہیں۔ اور آرام بھی کرتے ہیں۔

**حیا** | خلیفہ ثالث حضرت عثمان بن عفان رضی اللہ تعالیٰ عنہ کے حالات کا مطالعہ

کیا جائے تو ان کے اخلاق و عادات میں شرم و حیا نہایت اعلیٰ و ارفع خصلت

کی حیثیت سے نظر آتی ہے۔ یہی وجہ ہے جناب ذوالنورینؓ کو کامل الحیا و الایمان

کہا جاتا ہے۔ یہ بڑا خوشگوار اتفاق ہے کہ خلیفہ ثالث کے ہم نام یہ صحابی حضرت

عثمان بن مظعون بھی شرم و حیا کے پتلے تھے۔ ایک دن حضور اکرم صلی اللہ علیہ وسلم

نے ارشاد فرمایا۔ عثمان بن مظعون نہایت با حیا اور پر وہ پوش ہے۔ آپ زما جاہلیت

سے ہی عربی و بے حیائی کے مظاہروں سے از حد متنفر تھے۔ ایک روایت ہے کہ آپ

حضور اکرم کی خدمت اقدس میں حاضر ہوئے۔ اور عرض کیا۔ یا رسول اللہ! میں نے

کبھی اپنی بیوی کو بھی اپنا ستر نہیں دکھایا۔ کیونکہ مجھے حیا و امن گیر ہوتی ہے۔ ان حضور

نے ارشاد فرمایا۔ اس میں کوئی مضائقہ نہیں۔ کیونکہ اللہ تعالیٰ نے ان کو تمہارے لئے

اور تمہیں ان کے لئے لباس بنایا ہے۔ هُنَّ لِبَاسٌ لَكُمْ اَنْتُمْ لِبَاسٌ لِهِنَّ

**وقایع** | حضرت عثمانؓ میدان بدر میں شریک ہوئے اور خوب داد شجاعت دی۔



اس جنگ کے بعد مدینہ میں آپ بیمار ہوئے۔ اور وفات پا گئے۔ حضرت عثمان رضی اللہ عنہ  
منظور کے تعلق باللہ کے کچھ واقعات پہلے گزر چکے ہیں۔ ان کی افتاد و طبع ہی اس قسم  
کی بن چکی تھی۔ کہ ہر وقت اللہ رب العزت سے ملاقات کا جذبہ و امن گیر رہتا۔ میدان  
بدر میں وہ شامل ہوئے۔ تو شوق شہادت سینے میں موجزن تھا۔ لیکن انہیں یہ رتبہ  
نہ مل سکا۔ اور وہ بخیر و خوبی مدینہ میں واپس آئے۔ واپس مدینہ تشریف لائے تو بیمار پڑ  
گئے۔ اس بیماری میں تمام صحابہؓ اور حضور اکرمؐ ان کی تیمار داری کرتے رہتے۔ لیکن  
خدا کی طرف سے وقت مقررہ آچکا تھا۔ وفات کے وقت حضرت عثمانؓ ام العلاء  
انصاریہ کے گھر میں تھے۔ وہ بیان کرتی ہیں کہ حضورؐ وفات کی خبر سن کر تشریف لائے۔ اور  
حضرت عثمانؓ کا جنازہ تیار کیا۔ اس موقع پر میں نے کہا: "خدا نے بوسائب کو معزز کیا۔"  
یہ سن کر حضورؐ نے فرمایا: "تمہیں کیسے علم ہوا؟"

میں نے عرض کیا: "یا رسول اللہ میرے ہاں باپ آپ پر فدا ہوں۔ اگر عثمان  
معزز نہیں ہوگا۔ تو پھر کون اس رتبہ کا مستحق ہو سکتا ہے؟"

آنحضور صلی اللہ علیہ وسلم نے اس کے جواب میں ارشاد فرمایا: "عثمان کو میں  
نے کامل الایمان مخلص سا کھتی پایا۔ اس کے متعلق مجھے بہتری کی امید ہے۔ لیکن خدا  
کی قسم! میں رسول خدا ہو کر بھی نہیں کہہ سکتا۔ کہ اللہ کی رحمت سے بے نیاز ہو کر انجام  
خیر کو پہنچ جاؤں گا۔"

یہ عبارت امام بخاریؒ نے کتاب الجنائز میں نقل کی ہے۔ اس کا مطلب یہ ہے  
کہ حضور اکرم علیہ السلام اپنی امت کے سامنے اس مسئلے کو واضح الفاظ میں پیش کرنا چاہتے  
تھے۔ کہ انسان کے محض اپنے اعمال اس کی نجات کے لئے کافی نہیں ہو سکتے۔ بلکہ ان اعمال  
کے ساتھ اللہ تعالیٰ کی رحمت کی امید اور تمنا اور مغفرت کا بھروسہ اور طلب بھی ضروری ہے۔  
اس ارشاد رسولؐ کے اندر یہی روح کار فرما ہے۔ ورنہ خدا نا خواستہ ایسی بات نہیں ہے۔  
کہ حضرت عثمانؓ کے انجام کے بارے میں کسی قسم کا شک و شبہ کیا جاسکے۔ کیونکہ حضور اکرمؐ



علیہ السلام نے ان کی وفات کے بعد غم کا جو اظہار کیا۔ وہ کبھی اس کے لئے کافی دلیل ہے کہ حضرت عثمان بن مظعون اللہ اور اس کے رسول کو کس قدر عزیز تھے۔ ابن سعد نے طبقات میں حضرت عثمان بن مظعون کے حالات میں لکھا ہے کہ ان کی وفات پر حضور اکرم صلی اللہ علیہ وسلم نے تین دفعہ ان کی پیشانی کا بوسہ لیا۔ خاتم النبیین جس کی مبارک جیبیں پر اپنے بابرکت ہونٹ رکھ دیں۔ اس کی خوبی قسمت کا کیا کہنا۔ اس وقت آپ کی آنکھوں سے آنسو جاری تھے۔ اور جب آپ نے ان کی پیشانی کو چوما تو مرحوم کے رخسار آنسوؤں سے تر ہو گئے۔

حضرت عثمانؓ پہلے ہاجر صحابی ہیں جو مدینہ میں آکر فوت ہوئے۔ آپ کی وفات سبھ کے آخر میں ہوئی۔

مدینہ میں اس وقت تک مسلمانوں کا باقاعدہ گورستان کوئی نہ تھا حضور اکرمؐ نے کھلی جگہ کو جس کا نام بقیع تھا اس مقصد کے لئے منتخب فرمایا۔ آج دنیا کے اسلام کے تمام مسلمان اس جگہ کو جنت البقیع کہتے ہیں۔ اور وہ لوگ جو اس قبرستان میں حوٰجہ استراحت ہیں۔ تمام مسلمانوں کے نزدیک خوش قسمت اور قابل رشک ہیں۔ کہ ایسا بابرکت خطہ ان کے جسدِ خاکی کو نصیب ہو گیا۔ یہ خطہ سب سے پہلے جس جسمِ خاکی کا امین بنا۔ وہ یہی حضرت عثمان بن مظعون ہیں۔ حضور اکرمؐ نے ان کی نماز جنازہ ادا کی۔ اور پھر بلند آواز سے تین مرتبہ کہا۔ ابوسائب میں تم سے جدا ہوتا ہوں۔ تم دنیا سے اس طرح نکل گئے کہ تمہارا دامن ذرا بھی اس سے ملوث نہ ہوا۔ اس کے بعد حضور اکرمؐ قبر کے کنارے کھڑے ہو گئے اور حضرت عثمان کو دفن کیا۔

تدفین کے بعد آپ نے فرمایا۔ اس قبر پر کوئی نشانی کھڑی کر دو یہی مسلمانوں کا قبرستان ہوگا۔

اس طرح یہ درخشندہ ستارہ جس نے آفتاب رسالت سے روشنی حاصل کی تھی۔ اپنے خالق حقیقی سے جا ملا۔



## حضرت زید بن خطابؓ

قریش کا قبیلہ بنو عدی بڑا مروجہ قبیلہ تھا۔ اس قبیلے سے زمانہ جاہلیت میں بنو قریش کے سفیر اور قومی خطیب پیدا ہوتے رہے۔ اور یہی قبیلہ اسلام میں بھی کاروائی نمایاں سرانجام دے گیا۔ اسی قبیلے میں تاریخ اسلام کے ان درخشندہ ستاروں نے جنم لیا۔ جن کی چمک و نمک آج بھی صفحات تاریخ میں موجود ہے۔ اور جو آج بھی ملت مسعودہ کے لئے بہترین راہنمائی کا نام سرانجام دے سکتی ہے۔ آج ہم اسی قبیلہ کی قابلِ صدا احترام شخصیت کی اولاد اچھے زندگی کی پھر یاریں تازہ کرتے ہیں۔ یہ حضرت زید بن خطاب ہیں۔

**نام و نسب** آپ کا نام زید بن عبدالمطلبؓ تھا۔ آپ کا نام خطاب بن نفیل ابن عبد العزیٰ بن زبارة بن عبدالمطلبؓ تھا۔ آپ حضرت عمرؓ کے بڑے بھائی تھے۔ دونوں کی مائیں الگ الگ تھیں زید بن عمرو بن نفیل ان کے چچا اور بھائی تھے۔ انہوں نے اسلام کا زمانہ نہیں پایا۔ لیکن وہ ان خوش قسمت اور سعادت مند انسانوں میں سے تھے جنہوں نے کفر و شرک میں ڈوبے ہوئے بحرِ یہ نما سے عرب میں تھیں اپنے تھیں لی اور باطنی مہارت کی بنا پر بت پرستی اور کلمہ سے پرہیز کیا دین ابراہیمؑ کے پیرو اور عقیدوں میں گہری زندگی گزار دی۔ اور اس انتظار اور تڑپ میں گزارے کہ کب وہ پھر آنے والے زمانے آتے ہیں لی امد سے کلمہ اللہ سر بخار دے گا۔ اسی انتظار میں دنیا سے غائب ہو گئے اور بت پرستی ابراہیمؑ کے



سامنے اس حال میں حاضر کی وی کہ ان کا دامن شرک کی آلائشوں اور کھنکھن کی  
 نجاستوں سے پاک و صاف تھا۔ اسی مروحق آگاہ کے فرزندِ دل بند حضرت سعید  
 بن زید عشرہ مبشرہ میں شامل ہیں۔ اسی خاندان نے ملت اسلامیہ کو فارقِ اعظم  
 جیسا جلیل القدر صحابی دیا۔ جسکی روایات عادل اور تدبر حکومت آج بھی اپنی اور  
 بیگانوں کا دامنِ دل کھینچ لیتی ہے۔ اور جس کے قولِ صدق بیان کی تائید و حقی ربانی  
 سے ہوتی رہی۔ یہی خاندان ہے جس میں زید بن خطاب نے آنکھ کھولی۔

قبولِ اسلام حضرت زید کا گھرانہ مخالفتِ اسلام میں بنو مخزوم اور بنو امیہ سے  
 کسی طرح پیچھے نہ تھا۔ حضرت زید کے چھوٹے بھائی عمر بن خطاب ابوہل کے  
 بھانجے تھے۔ اور پورے عرب میں ان کا وہبہ مشہور تھا۔ ان کا مقصد زید کی یہ  
 بن چکا تھا کہ اسلام قبول کرنے والوں کو اذیتیں دے دے کر اسلام سے برگشتہ  
 کیا جائے۔ ان کے گھر میں تو اسلام کے داعی کی بات بہت ہی بعید تھی۔ لیکن  
 اللہ تعالیٰ جس دل میں چاہتا ہے ہدایت کا بیج ڈال دیتا ہے۔ اسی گھرانے میں  
 عمر بن خطاب کی تمام تر سختیوں کے باوجود شمعِ اسلام روشن ہوئی۔ اور اس نے  
 تاریکیوں کا سینہ چیر کر نور پھیلا دیا۔ حضرت عمر کی بہن فاطمہ بنتِ خطاب کے قبولِ اسلام  
 اور حضرت عمر کے غیظ و غضب کا حال تو تمام تاریخوں میں مذکور ہے۔ یہ فاطمہ بنتِ خطاب  
 ہی تھیں جن نے استقامت اور جذبہ ایمانی نے عمر حبیبہ انسان کو محمد مصطفیٰ کے قدموں  
 میں لا کر لایا۔ یہ واقعہ نفسیاً حضرت عمر کے قبولِ اسلام کی ذیل میں مؤرخین نے قلمبند  
 کیا ہے۔ لیکن حضرت زید کے حالات نشتر رہ گئے ہیں۔ حضرت زید بھی اسلام  
 کی راہ میں اپنے بھائی کے ہاتھوں آزمائشی دور سے گزرے۔

آپ نے اسلام کے بالکل ابتدائی دنوں میں اسلام قبول کر لیا تھا۔ حضرت  
 عمر کو تپہ چلا۔ تو ان کو خوب ڈانٹ ڈپٹ پلائی۔ اور جب اس کا کوئی اثر نہ ہوا تو پھر



تشدّد کیا۔ اس کے جواب میں وہ اپنی بہن فاطمہ بنت خطاب والے الفاظ ہی دہراتے رہے اور وہ یہ تھے۔ ”عمر! تم ہماری جان نکال سکتے ہو۔ ہماری ہڈیوں سے ہمارا گوشت نوح سکتے ہو لیکن ہم سے دامن مصطفیٰ نہیں چھڑا سکتے.....“

سچی بات تو یہ ہے کہ محمد مصطفیٰ کا دامن پکڑنا کوئی کھیل تماشہ اور مشغلہ نہیں ہے۔ اس دامن کو پکڑنا دنیا بھر کی آزمائشوں کو دعوت دینا ہے لیکن اس کے ساتھ ہی یہ بھی ایک حقیقت ہے کہ جو سوچ سمجھ کر اس دامن کو مضبوطی سے تھام لے اُسے موت کا بھی قطعاً کوئی ڈر نہیں رہتا۔ اس دامن کی دکھتی و البشکان دامن کے نزدیک دنیا و مافیہا سے زیادہ عزیز ہو جاتی ہے۔ اے کاش کہ آج محمد مصطفیٰ کے کروڑوں نام لیوا زید بن خطاب کی سیرت اپنے اندر پیدا کر سکیں۔

ہجرت | آپ نے مکہ کی سختیوں اور اپنے گھرانے کے ظلم و تشدد کی وجہ سے اسلام کے پہلے قافلہ کے ساتھ ہجرت کی۔ یہ ہجرت حبشہ کی ہجرت کے بعد مدینہ منورہ کی جانب ہوئی۔ آپ کی ہجرت کے جلد ہی بعد یا غالباً ہجرت سے کچھ عرصہ قبل آپ کے بھائی حضرت عمر مشرف بہ اسلام ہو چکے تھے لیکن مکہ کی سیاسی قوت اسلام کے مقابلے پر متحد تھی۔ اور اس دور کا مکہ اہل حق کے لئے ایک عذاب گھڑ بن چکا تھا حضور اکرمؐ نے ہجرت کے بعد حبشہ مدینہ میں انصار و مہاجرین کے درمیان بھائی چارہ قائم کیا۔ تو حضرت زید کو جلیل القدر انصاری صحابی حضرت معن بن عدی عجلانی کا بھائی بنایا۔ وہ بھی کیا سماں تھا۔ کہ ایک انصاری مسلمان ایک مکی مسلمان کو یوں گلے لگا رہا تھا۔ جیسے دو حقیقی بھائی عرصہ دراز کے بعد ایک دوسرے سے مل رہے ہو۔ اسلام اپنے ماننے والوں کے درمیان جو تعلق دیکھنا چاہتا ہے۔ یہ اسی کی ایک جھلک تھی۔

میدان جہاد میں | ہجرت کے دوسرے سال قریش مکہ نے مدینے پر چڑھائی



کی حضور اکرمؐ اپنے تین سو تیرہ جان نثار سہاتھیوں کے ہمراہ میدانِ بدر میں قریش مکہ کے ایک ہزار کے لشکر سے ٹکرا گئے۔ نشتر و قوت سے چور و زہل میدانِ جنگ میں اپنے اہل سہاتھیوں سمیت مارا گیا۔ اور اللہ نے اپنی نصرت سے مومنین کو فتح میں عطا فرمائی۔ حق و باطل کی اس پہلی جنگ میں حضرت زید نے بہادری کے جوہر دکھائے۔ اور بہت سے دشمنوں کو موت کے گھاٹ اتارا۔ ایک سال بعد جنگِ احد میں پھر یہ باطل شکن مجاہد قریش مکہ کے مد مقابل تھا۔ اس جنگ میں آپ نے شجاعت کا بے مثال نمونہ پیش کیا۔ ان کے جسم پر زہر نہیں نھی۔ ان کے بھائی حضرت عمرؓ نے جب ان کو اس حال میں دیکھا۔ تو فرطِ محبت سے گلے لگا لیا۔ اور اپنی زہر اتار کر اپنے بھائی کو دینی چاہی۔ لیکن طلبِ شہادت سے سرشار مجاہد نے زہر پینے سے انکار کر دیا۔ حضرت عمرؓ نے جب اس کا سبب پوچھا۔ تو کہنے لگے کہ جس طرح آپ کو مجھ سے والہانہ محبت ہے۔ اسی طرح میں بھی دل و جان سے آپ سے محبت کرتا ہوں۔ پھر شوقِ شہادت سے بے تاب ہوں۔ اس لئے زہر سے بے نیاز رہنا چاہتا ہوں۔

اس جنگ میں انہوں نے دشمنوں پر بڑھ چڑھ کر حملے کئے۔ اور میدانِ احد میں ان کی شمشیر بے نیام دشمنوں کے گلے کاٹتی رہی۔ فتح کے بعد شکست کی حالت میں بھی ان کے پائے استقامت میں ذرا پھر لغزش نہ آئی۔ جنگ خندق اور جنگِ حنین میں بھی آپ حضور اکرمؐ کے شانہ بشانہ دشمن سے نبرد آزما رہے۔ صلحِ حنین کے موقع پر جب حضور اکرمؐ نے اپنے فدائکاروں سے موت کی بیعت لینے کا اعلان کیا تو شمعِ حق کا یہ پروانہ دوڑ کر آیا۔ اور بیعت کی۔ فتح مکہ کے موقع پر بھی وہ اسلامی فوجوں میں شریک تھے۔ حجۃ الوداع کے موقع پر حضور اکرمؐ کے بالکل قریب رہے۔ اور جب آنحضرتؐ نے صحابہؓ سے خطاب کیا۔ تو آپ نے پوری توجہ سے سنا۔ اور اس موقع پر حضور اکرمؐ کی وہ حدیثِ یاری اور اسے دوسرے لوگوں تک پہنچایا۔ جس میں آنحضرتؐ



نے فرمایا تھا کہ جو تم کھاتے پہنتے ہو۔ وہی اپنے غلاموں کو کبھی کھلاؤ پہناؤ اور اگر وہ کسی جرم کے مرتکب ہوں تم معاف نہ کر سکو۔ تو سختی کر ٹیکنے بجائے، فروخت کر ڈالو۔

شہادتِ انحصاری وفات کے بعد جب فتنہ ارتداد پھیلا۔ تو خلیفہ اول نے شورش پسندوں کا قلع قمع کرنے کے لئے فوجیں روانہ کیں۔ جنگِ یمامہ میں مسلمین کذاب کے مقابلے پر جو فوج بھجی گئی۔ اس کے علمبردار حضرت زید ابن خطاب تھے۔ اس جنگ میں ایک بار ایسا شدید حملہ ہوا کہ مسلمانوں کے قدم اکھڑنے لگے لیکن ایسی حالت میں اسلامی فوجوں کا یہ علمبردار پورے جوش و جذبہ کے ساتھ میدانِ جنگ میں ڈٹا رہا۔ انہوں نے قسم کھائی کہ میں اس وقت تک نہ بولوں گا جب تک دشمنوں کا منہ نہ پھیر دوں۔ پاخود لڑتے لڑتے شہید نہ ہو جاؤں۔ اسی حالت میں وہ علم لئے آگے بڑھے۔ اور دشمنوں کی صفیں چیر۔ تے ہوئے بڑھتے چلے گئے۔ کئی دشمنوں کو ختم کیا اور خود بھی جامِ شہادت نوش فرمایا۔ آپ کی شہادت کے بعد حضرت سالم نے علم سنبھال لیا۔ آخر کار اس جنگ میں اسلامی فوجوں کو شاندار کامیابی حاصل ہوئی۔

آپ کی شہادت کے بعد حضرت عمرؓ بہت غمزدہ ہوئے۔ انہیں اپنے بھائی سے بڑی محبت تھی۔ اور انتقامت کا ایک پہاڑ ہونے کے باوجود یہ جلیل القدر انسان اپنے آنسوؤں کا سیلاب نہ روک سکا۔ ان کے جذبات کا یہ عالم تھا کہ زندگی بھر جب کوئی مصیبت پیش آئی تو فرمایا کہ سب سے بڑا داغ زید کا تھا۔ اس کو میں نے اٹھایا اور صبر کیا۔ اب اس مصیبت پر کبھی میں اللہ سے صبر کی توفیق مانگتا ہوں حضرت عمرؓ کی زبان پر اکثر یہ جملہ بھی آیا کرتا تھا کہ باوصبا سے زید کی خوش بو آتی ہے اور اس کی یاد تازہ ہو جاتی ہے۔

حضرت ابو بکرؓ کے زمانہ میں ایک شخص مالک بن نویرہ ایک معرکہ میں خالد بن ولید کے ہاتھ سے مارا گیا۔ مالک کے بھائی متمم بن نویرہ جو مشہور صحابی اور عربی زبان کے



مائیہ ناز شاعر تھے۔ اپنے بھائی کے قتل پر بہت متاثر ہوئے۔ انہیں بھی اپنے بھائی سے بہت محبت تھی۔ اور بھائی کی جدائی میں ان کی حالت اتنی رقت انگیز ہو گئی تھی کہ دیکھنے والوں کو ترس آتا تھا۔ انہوں نے اپنے بھائی کا ایسا درد انگیز مرثیہ لکھا کہ سننے والے بے قرار ہو گئے۔ انہی دنوں حضرت عمر سے ان کی ملاقات ہوئی۔ دونوں کے بھائی چند دن پہلے ان سے جدا ہوئے تھے۔ دونوں کے زخم تازہ تھے۔ حضرت عمر نے متمم سے پوچھا۔

”تمہیں اپنے بھائی کا کس قدر غم ہے؟“ انہوں نے جواب دیا: ”ایک مرض کی وجہ سے میری ایک آنکھ کے آنسو خشک ہو گئے تھے۔ لیکن بھائی کے غم میں جب سے اشک بار ہوئی ہے۔ آج تک آنسو نہیں رکے۔“

حضرت عمر نے فرمایا۔ ”یرنجِ دالم کی آخری حد ہے۔ کوئی جانے والے کا اتنا غم نہیں کرتا۔“ اس کے بعد فرمایا۔ ”اللہ تعالیٰ زید کی مغفرت کرے اگر میں شاعر ہوتا۔ تو میں بھی اپنے بھائی کا ایسا ہی مرثیہ کہتا۔“

متمم نے کہا۔ ”اگر آپ کے بھائی کی طرح میرا بھائی بھی شہید ہوا ہوتا۔ تو میں کبھی بھی اشک باری نہ کرتا۔“

اصل میں متمم کا مطلب یہ تھا کہ چونکہ زید بن خطاب نے جامِ شہادت نوش کیا تھا اور مالک بن نویرہ اسلامی فوجوں کے مقابلے پر مارا گیا تھا۔ لہذا دونوں کی موت میں بڑا فرق تھا۔ حضرت عمر کو متمم کی باتوں سے بڑی تسلی ہوئی۔ اور فرمایا کہ اس سے بہتر تعزیت آج تک کسی نے نہیں کی۔

حضرت زید کی شہادت کی خبر سن کر حضرت عمر نے جو کچھ فرمایا۔ اس کی حیثیت بھی ایک بڑے قیمتی خراجِ تحسین کی ہے۔ انہوں نے فرمایا:

میرا بھائی دونکیوں میں مجھ سے سبقت لے گیا۔ مجھ سے پہلے حلقہ بگوش اسلام ہوا۔ اور مجھ سے پہلے جامِ شہادت نوش کیا۔



## حضرت مرشد بن ابی مرشد

حضرت مرشد ابن کناز بن حسن قبیلہ بنو مضر کی شاخ بنو قیس سے تھے مضر عرب کا ایک بہت بڑا قبیلہ تھا۔ اس قبیلے میں شجاعت و دلیری کی اعلیٰ مثالیں پائی جاتیں تھیں۔ اس قبیلہ کے پاس بکریوں کی بڑی کثرت تھی۔ عرب میں بکریوں اور اونٹوں کی کثرت عز و جاہ اور خاندانی مرتبت کا باعث سمجھی جاتی تھی۔ بہت سے عربی شعرا نے اپنے خاندانی مفاخر بیان کرتے ہوئے اپنے قبیلے کی بکری بھینٹوں اور اونٹوں کی کثرت کا مضمون باندھا ہے۔ مخالف قبائل کی ہجو لکھتے ہوئے بھی اکثر شعرا ہجرت ان کی بزدلی اور کج سوسے کو بدلتے تھے۔ یہاں ان کے موریشیوں کی قلت کا تذکرہ بھی اڑاتے۔ قبیلہ مضر کی بکریوں کی کثرت اسی سے کہاں ہے۔ کہ کسی شے کی بہتات کو بیان کرنا ہوتا۔ تو کہا جائے فلاں چیز اتنی ہے۔ جتنے قبیلہ مضر کی بکریوں کے ہاں۔ اسی انداز میں حضور اکرمؐ نے بھی بعض اہل بیت میں قبیلہ بنو مضر کی بکریوں کو بطور تمثیل بیان فرمایا ہے۔

قبول اسلام | حضرت مرشد اور ان کے والد حضرت کناز بن حسن جو زیادہ تر ابی مرشد کے نام سے ہی معروف ہیں۔ اسلام کے ابتدائی دنوں میں حلقہ گروش دین میں سے تھے۔ ان کے متعلق تاریخ میں یہ الفاظ لکھے ہیں۔

اسلم هو و اجدت دینہما یعنی وہ اور ان کے والد قدیم الاسلام تھے۔ حضرت مرشد نے ابتدائی حالات زیادہ تفصیل سے نہیں ملتے۔ تاہم یہ معلوم ہے کہ آپ حضرت حمزہ ابن عبد المطلب کے حلیف تھے۔ اس حلقہ میں دونوں باپ بیٹا شامل



تھے۔ عرب میں حلف ایک عام رسم اور روایت تھی۔ اس کے مطابق دو افراد آپس میں ایک دوسرے سے اخوت و دوستی کا معاہدہ کرتے تھے۔ اس ایک دوسرے کے رنج و خوشی میں برابر کے شریک ہوتے۔ اور آپس کے نقصان کو مشترک تصور کرتے۔ حلف کا معاہدہ کرنے کے بعد حلیف کی جان کی باز کی تک لگا دیا جاتی۔ مگر معاہدے کی حرمت پر صرف نہ آنے و غریبوں میں اسلام سے قبیل بے شمار برائیاں پیدا ہو چکی تھیں۔ یہ قوم اخلاقی پستی تک جا پہنچی تھی۔ لیکن اس کے باوجود اس قوم میں بعض خوبیاں ابھی تک موجود ان میں سے ایک خوبی عہد کا پاس اور زبان کی لاج۔ کھنے کی تھی۔ حلیف اپنے کو اسی طرح دیکھتا جس طرح اپنے خاندان اور قبیلے کے افراد کو دیکھا جاتا۔ حلیف کی عزت و حرمت بہت مقدم تھی۔ اس لحاظ سے حضرت مرثد کا خاندان حمزہ سے عہد حلف باندھنے کے بعد حضور اکرم سے بھی خاندانی تعلق رکھتا تھا۔

مدینے میں حضرت مرثد اور ان کے والد نے دوسرے صحابہ کے ساتھ مکہ سے کوہِ بھرت کی ہجرت کے بعد حضور اکرم علیہ السلام نے مہاجرین مکہ اور انصاریوں کے درمیان "مواخاہ" یعنی بھائی چارہ قائم کیا۔ اس بھائی چارے میں ایک مہاجر کو ایک انصاری کا بھائی بنایا گیا بے دست و پا مہاجرین کے لئے دل انصاریوں نے اپنا سب کچھ لاکر پیش کر دیا۔ اپنے مال و متاع میں سے نصیب لے کر دیا۔ اور لقمہ نصیب اپنے بھائیوں کی نذر کر دیا۔ دنیا میں یہ ایمان افروز لقمہ ہی بارِ منتظرِ عام پر آیا۔ شاہِ عرب و العجم کے جانشینان و ساتھیوں نے اہل دنیا کو بتا دیا۔

اسلامی بھائی کا ان کے نزدیک کتنا بلند مقام ہے۔ دنیا کی تاریخ میں سبز زمین کے اس روح پرور واقعہ کے علاوہ کہیں ہمیں اتنی عظیم الشان قربانی اور ایثار کی کہیں نہیں ملتیں۔ بعض صورتوں میں تو انصاری بھائیوں نے خود بھوک اور تنگی برداشت



۱۔ اور مہاجر بھائیوں کو آرام و راحت پہنچائی۔ تاریخ میں اس کی بے شمار مثالیں مذکور ہیں۔ قرآن کے الفاظ ملاحظہ ہوں۔

يَتَذَكَّرْنَ عَلَىٰ انْفُسِهِمْ وَلَوْ كَانَ بِهِمْ خَصَاصَةٌ ۗ وَهُنَّ بِمَا يَكْفُرْنَ لَسَّاتُنَّ ۗ  
 یعنی یہی عسرت اور تنگی کیوں نہ برداشت کرنی پڑے۔ ایک انصار کی کانپہاں تک  
 قعر مذکور ہے کہ اس کی دو بیویاں تھیں۔ اس نے اپنے مہاجر بھائی سے کہا کہ  
 اللہ کے رسول نے ہم دونوں کو بھائی بنا دیا ہے۔ میرے سارے مال و دولت میں سے  
 نصف لے لو۔ اور میری ایک بیوی سے جسے میں طلاق دے دیتا ہوں تم شادی کر لو۔  
 حضور اکرم صلی اللہ علیہ وسلم نے حضرت مرثد اور حضرت اوس بن صامت انصار  
 کے درمیان بھائی چارہ قائم کر لیا۔ حضرت اوس نے بڑی خندہ پیشانی سے اپنے مہاجر  
 بھائی کا استقبال کیا۔ انہیں گلے سے لگایا اور اپنے مال و متاع میں شریک کر لیا  
 حضرت اوس بن صامت مشہور صحابی عبادہ بن صامت کے بھائی تھے۔ دونوں  
 بھائیوں نے اسلام کے لئے بڑی قربانیاں دی تھیں۔ اور اللہ تعالیٰ نے ان کے  
 درجات بلند کر دیئے۔ یہاں یہ ذکر بھی کر دیتا ہوں کہ حضرت اوس بن صامت کی  
 زوجہ حضرت خولہ کا ذکر قرآن مجید میں آیا ہے۔ اکثر مفسرین نے لکھا ہے کہ سورہ  
 مجادلہ کی ابتدائی آیات قَدْ سَمِعَ اللَّهُ قَوْلَ الَّتِي تُجَادِلُكَ فِي زَوْجِهَا

میں حضرت خولہ ہی کا ذکر آیا ہے۔ انہوں نے ہی حضور اکرم سے شکایت کی  
 تھی کہ ان کے خاوند نے ان سے ظہار کیا ہے۔ اور سمجھتا ہے کہ اس سے طلاق  
 لے۔ — ظہار کا مطلب جیسا کہ سورہ مجادلہ کے مضمون سے واضح ہو جاتا ہے کسی شخص کا  
 اپنی بیوی کو ماں یا بہن یا کسی محرمہ عورت سے تشبیہ دینا ہے۔ جاہلیت کے زمانہ میں لوگ سمجھتے  
 تھے کہ اس طرح طلاق واقع ہو جاتی ہے۔ آج بھی بعض جاہل سمنان اسی باطل نظریہ کے حامی ہیں  
 حالانکہ قرآن کریم میں اسکا بطلان واضح کیا جا چکا ہے۔ تاہم ظہار کیلئے قرآن مجید میں کفارہ ادا کر نیکیا  
 حکم آیا ہے۔ تفصیلاً کیلئے ملاحظہ ہو۔ سورہ مجادلہ پہلا رکوع پارہ ۲۸



واقع ہو گئی۔ حالانکہ ظہار سے طلاق کس طرح واقع ہو سکتی ہے؟ اس کے جواب میں اللہ تعالیٰ نے فرمایا۔ کہ اللہ اس عورت کی آواز سن چکا ہے۔ جس نے راکے پیچیرا آپ کے ساتھ بحث و مجادلہ کیا۔ اپنے خاوند کے بارے میں... الخ یہ بات ہمارے مضمون سے متعلق اگرچہ نہیں ہے۔ تاہم تلائین کی معلومات کیلئے لکھ دی گئی ہے۔

حضرت مرشد اور ان کے والد بڑے جنگ جو اور دلیر تھے۔ انہوں نے جنگی خدمات

میدان بدر میں اپنی جوانمردی کے خوب جوہر دکھائے۔ جنگ بدر کے دن مسلمانوں کی پوری فوج میں صرف دو گھوڑ سوار تھے۔ ان دو میں سے ایک حضرت زبیر بن عوام تھے۔ اور دوسرے حضرت مرشد کے والد ابی مرشد تھے۔ وہ بہت اچھے گھوڑ سوار تھے۔ اور گھوڑے رکھنے کا انہیں شوق بھی تھا۔ اور حقیقت بھی یہ ہے۔ کہ جو گھوڑے اللہ کے راستے میں جہاد کی خاطر پالے جائیں۔ وہ اللہ کی رحمت

اور اس کے بے پناہ انعامات کا سبب بنتے ہیں۔ قرآن مجید میں سورہ انفال میں ارشاد

حکم دیا گیا ہے۔ وَأَعِدُّوا لَهُمْ مَا اسْتَطَعْتُمْ مِنْ قُوَّةٍ وَمِنْ رِبَاطِ الْخَيْلِ تُرْهِبُونَ بِلَدِّ اللَّهِ وَعَدْوِكَ أُوْرْتُمْ أَيْ قُوَّةٍ حَرْبٍ اسْتَطَاعْتُمْ مَجْمَعًا رَكُوعًا۔ اور گھوڑے پال لو۔ تاکہ اللہ کے دشمن اور تمہارے دشمن اس جنگی تیاری سے

ڈرتے رہیں۔ یہ فی الحقیقت اسلام کی اہم تعلیمات میں سے ایک ہے جس میں نیارڈ طور پر جو بات سمجھائی گئی ہے۔ وہ یہ ہے۔ کہ اسلام حق و باطل کی کشمکش میں اپنے پیروکاروں کو کمزوری اور مغلوبیت کی حالت میں نہیں دیکھنا چاہتا۔

حضرت مرشد نے کفر و اسلام کے پہلے معرکہ میدان بدر میں خوب داد شجاعت دی انہوں نے اپنے آپ کو اللہ کے ہاتھ فروخت کر دیا تھا۔ اللہ نے ان کے اور ان کے بھائیوں کے جذبہ اور خلوص کی قدر کی۔ اور بے سروسامان جماعت قلت تعداد اور قلیل ذرائع و وسائل کے باوجود فتح مند و کامران رہی۔



جنگِ اُحد میں بھی حضرت مرشد شریک ہوئے۔ اور کمال بے جگرئی سے قریش  
کی فوجوں کا مقابلہ کیا۔

یومین مکہ کی امداد حضور اکرمؐ کے صحابہؓ تمام جنگی امور جانتے تھے۔ وہ کھلے میدان  
جی دشمن کا مقابلہ کرتے تھے۔ اور گوریلا جنگ سے بھی واقف تھے۔ علاوہ ازیں مظلوم  
مانوں کو کفار کے نیچے ستم سے نجات دلانے کے لئے وہ چھاپہ مار فورسز بھی منظم کرتے  
جو راتوں کو چھاپے مارتے اور اپنے دینی بھائیوں کو کفر کے طوفانوں سے نکال لے  
نے۔ حضرت مرشد بھی گوریلا فوج کے کمانڈر تھے۔

تراپنے ساتھیوں کے ہمراہ مکہ جاتے۔ اور جس جس جگہ کوئی بے بس مسلمان قید کی  
لی گزار رہا ہوتا۔ اسے قید سے نکال لے جاتے۔ اس طرح انہوں نے بہت سے  
ان قیدیوں کو رہائی دلائی۔

ایک رات حضرت مرشدؓ مکہ کے ایک مظلوم مسلمان سے وعدہ کر آئے کہ  
سے کفار کے ظلم سے چھڑائیں گے۔ حسب وعدہ وہ ایک رات مکہ میں داخل  
ہئے۔ وہ خود بیان کرتے ہیں کہ چاندنی رات تھی۔ اور میں دیواروں کے سائے میں  
اچھپا تا منزل کی طرف جا رہا تھا۔ جب میں ایک دیوار کے پاس پہنچا تو عناق  
ظلمچھ پر پڑی۔ عناق مکہ کی ایک فاحشہ عورت تھی۔ اس نے انہیں دیکھ کر  
ت گناہ دہی حضرت مرشدؓ نے فرمایا:

اِنَّ اللّٰهَ قَدْ حَرَّمَ الزِّنَا اِنَّ اللّٰهَ تَعَالٰی نے زنا کو حرام قرار دیا ہے

اس پر عناق غضب ناک ہو کر چلائی۔ لوگو! یہ ہے وہ شخص جو امیروں کو  
بھاگتا ہے۔ دوڑو یہ جا رہا ہے۔ اہل مکہ نے جب یہ شور سنا۔ تو اٹھ کر حضرت  
ؓ کے پیچھے بھاگے۔ وہ کہتے ہیں۔ کہ میرے پیچھے آٹھ آدمی بھاگ رہے تھے۔ میں  
نک کر ایک غار میں جا چھا۔ تمام کافر میرے سر پر آ پہنچے۔ میں گھبرا یا۔ مگر اللہ تعالیٰ



نے تمام دشمنوں کو جیسے اندھا کر دیا ہو۔ وہ میرے قریب کھڑے رہے۔ مگر انہیں  
میرا پتہ نہ چل سکا۔ آخر واپس چلے گئے۔

حضرت مرشدؒ نے اپنے مظلوم اسلامی بھائی سے وعدہ کر رکھا تھا۔ کہ  
اسے ظلم سے نجات دلائیں گے۔ اُدھر دشمن اطلاع پا کر ہوشیار ہو گئے تھے۔  
کے مطابق مسلمان بھائی بھی منتظر تھا۔ اور حالات کے مطابق اپنی جان بھی خطرے  
پر ڈھکی چھپی تھی۔ بہر حال حضرت مرشدؒ نے کچھ دیر انتظار کیا۔ اور جب سمجھے کہ اب  
بے خبر سوچ چکا ہو گا، تو اپنی غار سے نکلے۔ اور دوبارہ مکہ میں داخل ہو گئے۔ اپنے  
بھائی کے پاس پہنچے۔ اسے پیریاں پہنائی گئی تھیں۔ اور وہ بھاری بھر کم آدمی تھا۔  
مرشدؒ نے اسے اٹھایا۔ مکہ سے باہر لا کر اسکی پیریاں کاٹ ڈالیں۔ اور بخیر دعائیت مد  
پہنچ گئے۔ حضرت مرشدؒ نے ہمت نہ ہاری اور عزم و استقلال کے ساتھ اپنا ارادہ پورا  
اور خدا نے انہیں موت کے منہ سے نجات دے دی۔

**حضرت مرشدؒ کی شہادت** حضرت مرشدؒ شہدائے یوم الریح میں شامل ہیں۔ اس  
کی تفصیلات تو کسی اور موقع پر نظر قارئین کی جائیں گی۔ مختصراً یہ کہ ایک دفعہ حضور  
کے پاس ایک وفد آیا۔ اس وفد میں قبائل عضل، قارہ اور لحيان کے افراد شامل  
وفد نے آپ سے درخواست کی کہ انہیں اسلام کی تعلیم دینے کے لئے کچھ معلمین  
جائیں۔ حضور اکرمؐ نے چھ صحابہ کو بھیجا۔ ان چھ مبلغین کو وہ اپنے ساتھ لے گئے۔  
اچانک مقام ریح پر پہنچ کر انہوں نے ان صحابہ پر حملہ کر دیا۔ بے خبری کے عالم  
دشمن کے اچانک حملہ کے باوجود ان چھ جانثار صحابہؓ نے بدول ہونے کی بجائے  
کا مقابلہ کیا۔ ان میں سے تین صحابی حضرت مرشدؒ بن ابی مرشد، عاصم بن ثابت اور  
بکیر رضی اللہ عنہم اجمعین جام شہادت نوش کر گئے۔ اور تین صحابی حضرت جبیر  
عدی، زید بن وثنہ اور عبد اللہ ابن طارقؓ گرفتار کر لئے گئے۔ جنہیں ان غداروں نے



مکہ لے جا کر قریش مکہ کے ہاتھ فروخت کر دیا۔ قریش مکہ نے ان کو شہید کر دیا۔ حضرت  
 عائشہؓ بن ثابت کے متعلق تاریخ بتاتی ہے کہ دشمن ان کی لاش کو خراب کرنے کے ارادے  
 سے آگے بڑھے۔ تو شہید کی مکبوں کو ان کی لاش کی حفاظت کرتے ہوئے پایا۔ شہید  
 کی یہ مکبہاں کفار پر ٹوٹ پڑیں۔ اور انہیں بھاگتے ہی بنی۔ اس کے بعد سخت موسلا دھا  
 بارش ہوئی۔ اور حضرت عائشہؓ کی لاش کو پانی بہا کر کفار کی دست برد سے نکال لے گیا۔ حضرت  
 خدیجہؓ کی شہادت جن حالات میں ہوئی۔ ان کی تفصیل ان کے حالات میں آئے گی اللہ  
 حضرت مرثدؓ کی حیاتِ طیبہ سے ہمیں یہ سبق ملتا ہے کہ بندہ مومن کی زندگی اول  
 سے آخر تک جدوجہد اور سعی و محنت کی زندگی کا نصب العین رہنا ہے  
 الہی کا حصول ہوتا ہے۔ اور اسی نصب العین کی خاطر وہ دنیا اور اس کی تمام لذتوں اور  
 نفس کی تمام خواہشات سے کنارہ کش ہو جاتا ہے۔ پھر یہ نصب العین اختیار کرنے  
 کے بعد کسی مرحلہ پر اس کے دل میں غیر اللہ کا خوف پیدا نہیں ہو سکتا۔ وہ موت کے  
 مقابلہ پر اپنی جنت نہیں ہارتا۔ موت کی آنکھ میں آنکھیں ڈال لیتا ہے۔ باطل سے  
 مصالحت اس کی فطرت کے بالکل خلاف ہوتی ہے۔ روشنائی کے مینار ہمیں بتاتے  
 ہیں۔ کہ ہمارے دلوں میں دنیوی لذت اور انسانی خواہشات کے بلوغات ان وقت  
 تک موجزن نہیں ہو سکتے جب تک کہ ہم اپنے اصل نصب العین اور مسلمان ہونے  
 کو اپنی نگاہوں سے اوجھل نہ کریں۔ غیر اللہ کا خوف اور باطل کے مقابلہ میں ہر وہی اسی  
 وقت پیدا ہوتی ہے جب وہاں سے خدا کا خوف نکال دیا جائے۔



## حضرت طفیل بن عمر دوسی

طفیل بن عمر قبیلہ دوس کے سردار تھے۔ یہ قبیلہ یمن کے نواح میں رہتا تھا۔ اسی قبیلے سے مشہور صحابی اور راوی حدیث حضرت ابو ہریرہ رضی اللہ تعالیٰ عنہ کا تعلق تھا جن دنوں سرزمین مکہ اہل حق کے لئے امتحان نگاہ بنی ہوئی تھی حضرت طفیل نے ان دنوں اسلام قبول کیا۔ یہ زمانہ نبوت کا تقریباً پچاسواں سال تھا۔ اس زمانے میں منٹھی بھر مسلمانوں کے لئے مکہ میں رہنا از حد دشوار کر دیا گیا تھا۔ مسلمانوں کی ایک تعداد حبشہ کو ہجرت کرنے پر مجبور ہو گئی تھی۔ اور وہاں امن و سکون کی زندگی گزار رہی تھی۔ قریش مکہ نے اسلام کی مخالفت میں اپنی پراپیگنڈہ مہم بہت تیز کر دی تھی۔ وہ دیکھ چکے تھے کہ جو شخص بھی محمد ابن عبداللہ کی بات سن لیتا ہے۔ وہ ان کے دین میں داخل ہو جاتا ہے۔ اسلام سے روکنے کے لئے انہوں نے اجنبیوں کے سامنے بہت زہر پلا پراپیگنڈہ شروع کر رکھا تھا جو بھی نیا آدمی مکہ میں آتا۔ اس کے سامنے اسلام اور داعی اسلام کا ایسا نقشہ کھینچا جاتا کہ وہ اسلام سے متنفر اور متوحش ہو جائے۔

طفیل بن عمر دوسی مکہ میں آئے۔ تو ابو جہل اور دوسرے زعماء نے ان کا استقبال کیا۔ اور انہیں سمجھایا کہ مکہ میں ایک شخص ہے جس نے ایک نئے دین کی داغ بیل ڈالی ہے۔ وہ جس سے بات کر لیتا ہے۔ یا جس کے کان میں اس کی آواز پہنچ جاتی ہے۔ وہ باپ دادا کے دین سے منحرف ہو جاتا ہے۔ اور پھر باپ بیٹوں، بھائیوں اور میاں بیوی کے درمیان افتراق و عداوت پیدا ہو جاتی ہے۔

طفیل خود بیان کرتے ہیں کہ:



میرے سامنے قریش مکہ نے اس قسم کا نقشہ کھینچا کہ میں خوف زدہ ہو گیا۔ میں نے اپنے کانوں میں روئی ٹھونس لی۔ جب خانہ کعبہ میں طواف اور عبادت کے لئے جانا۔ تو اچھی طرح سے روئی دبا لیتا۔ کہہیں میرے کانوں میں وہ آواز نہ پڑ جائے۔ جو ”فتنے“ اٹھاتی ہے (معاذ اللہ) آخر ایک دن میں نے دل میں سوچا۔ کہ یہ تو بڑی حماقت ہے۔ کہ میں بات سننے سے بھی ڈرتا ہوں۔ میں عاقل اور سمجھدار ہوں۔ اچھی اور برے کی بات میں تمیز کر سکتا ہوں۔ میں کیوں نہ اس شخص کی بات سنوں جس کی شکل و صورت سے شرافت اور نجابت ٹپکتی ہے۔ میں نے اپنے کانوں سے روئی نکالی۔ اور خانہ کعبہ میں حضور اکرم کے قریب کھڑا ہو گیا۔ آپ اس وقت نماز میں کھڑے تھے۔ قرآن کی تلاوت فرما رہے تھے۔ میں نے آیات قرآنی سنیں۔ تو دل میں یقین ہو گیا کہ یہ پیغام جھوٹا نہیں ہو سکتا۔ یہ کلام کسی انسان کا نہیں ہو سکتا۔ میں خود شاعر اور سخن شناس ہوں۔ اتنا بلند اور پر حکمت کلام خالق حقیقی کے سوا کسی کا نہیں ہو سکتا۔

حضور اکرم نماز سے فارغ ہو کر گھر کی طرف نکلے۔ تو میں خاموشی کے ساتھ ان کے پیچھے ہو گیا۔ میں ان کے گھر میں داخل ہوا۔ اور ان سے عرض کیا۔ اے محمد! آپ کی م نے مجھے یہ اور یہ باتیں کہی تھیں۔ اور اسی لئے میں کچھ سننے سے گریزاں رہا۔ اب بات سنی ہے۔ تو مجھے معلوم ہوا۔ کہ آپ کے پاس واقعی کوئی مافوق الفطرت پیغام ہے۔ اپنی تعلیمات اور اپنے دین کے اوامرو نواہی سے مجھے مطلع کریں۔ حضور اکرم نے اسلام کی تعلیمات میرے سامنے پیش فرمائیں۔ اور میں نے اسلام قبول کر لیا۔ حضرت طفیل کو اسلام سے دور رکھنے کی خاطر قریش نے بڑا زور لگایا تھا۔ لیکن مدت حق نے ان کا دل اسلام کی طرف مائل کر دیا۔ اور وہ اس عظیم ترین نعمت سے



متمتع ہو گئے۔ آپ کے قبولِ اسلام کی خبر جب قریش کو ملی تو ان کی امید  
اوس پر گئی۔ وہ بہت پریشان ہوئے۔ ان کی سار کی پیش بندی ناکام ہو چکا  
ایک طاقتور قبیلے کا سردار اسلام میں داخل ہو چکا تھا۔ سچ بات یہ ہے کہ  
جسے چاہتا ہے۔ ہدایت بخشتا ہے۔ اور اس کا اپنا فیصلہ تو یہی ہے۔

یٰھٰدِیْ اِلَیْہِ مِنْ تَنْبِیْ  
وہ راہِ ہدایت پر لے آتا ہے)

قبولِ اسلام کے بعد حضرت طفیلؓ نے حضور پاکؐ سے عرض کیا  
یا رسول اللہ! میں اپنی قوم میں واپس جا رہا ہوں۔ اب  
میں مسلم ہوں۔ اور میری زندگی کا نصب العین یہ ہے کہ تمام  
لوگوں کو اسلام کی طرف دعوت دوں۔ میں قوم کا سردار ہوں۔  
آپ دعا کریں کہ قوم کے سامنے پیش ہوتے وقت مجھے خدا کی  
طرف سے کوئی آیت (نشانی) عطا کی جائے جو دعوت و تبلیغ  
کے کام میں میری مدد ہو سکے۔

حضور اکرم صلی اللہ علیہ وسلم نے دعا فرمائی :  
بارک اللہ تعالیٰ! خیر اور بھلائی کے کام میں طفیل کا مددگار بن۔  
حضرت طفیل کہتے ہیں۔

میں جب اپنے قبیلے کی پہاڑیوں کے قریب پہنچا۔ اور ایک گھائی پر  
چڑھا۔ تو اللہ تعالیٰ نے میرے سامنے ایسی روشنی پھیلا دی جیسے  
وہ شہابِ ثاقب ہو۔ اس روشنی کو رات کی تاریکی میں تمام دیکھنے  
والوں نے دیکھ لیا۔

چونکہ حضرت طفیل مکہ سے واپس آ رہے تھے اس لئے ان کا سارا



کے استقبال کے لئے گھروں سے نکل آیا تھا۔ سب سے پہلے ان کا باپ ان سے ملنے کے لئے آگے بڑھا تو حضرت طفیلؓ نے کہا: ابا جان! اب میرا اور آپ کا تعلق ختم ہو گیا ہے۔“

”انہوں نے پوچھا کیوں؟“

آپ نے جواب دیا۔ اُس لئے کہ میں بت پرستی چھوڑ کر دینِ حقیقت میں داخل ہو گیا ہوں۔ اب میں مسلمان ہوں۔“

ان کے والد نے کہا: ”بیٹے جو تمہارا دین ہے وہی میرا دین ہے۔ مجھے کبھی اسلام میں داخل کر لو۔“

یہ سن کر حضرت طفیلؓ نے اپنے بوڑھے باپ کو گلے سے لگا لیا۔ اس طرح ان کی اہلیہ بھی حلقہ بگوشِ اسلام ہوئیں۔ لیکن جب حضرت طفیلؓ نے اپنے قبیلے کے سامنے دعوتِ اسلام پیش کی تو قبیلے نے اس دعوت کو رد کر دیا۔

حضرت طفیلؓ کچھ عرصہ بعد مکہ میں حضور اکرمؐ کی خدمت میں حاضر ہوئے اور عرض کیا: یا رسول اللہ! بنو دوس میں زنا اور شراب کی بہتات ہے، ان کیلئے بد دعا کیجیے۔ اس کے جواب میں رحمۃ اللعالمین نے دعا کے لئے ہاتھ اٹھا دیئے۔ اور

بارگاہِ ربانی میں کہا: ”الہی! دوس کو بدایت دے“ حضرت طفیلؓ واپس اپنی قوم میں گئے اور دوبارہ تبلیغ شروع کر دی۔ اس دفعہ کچھ لوگوں نے اسلام قبول کر لیا۔

جنگِ خندق تک طفیلؓ اپنی قوم میں رہا رہے۔ اس کے بعد آپ اپنے قبیلے کے مسلمانوں کے ساتھ مدینہ منورہ میں حضور اکرمؐ کے پاس چلے آئے۔ اس وقت آپ کے ساتھ بنو دوس کے شہر سے لے کر انشی خاندان مدینہ میں آگئے۔ فتح مکہ کے وقت بھی حضرت طفیلؓ حضور پاکؐ کے ساتھ تھے۔

فتح مکہ کے بعد حضورؐ نے حضرت طفیلؓ کو قبیلہ بنو عمرو کے بت ذوالکفین کو



جلانے کے لئے روانہ فرمایا۔ حضرت طفیل نے وہاں جا کر ذوالکفین بت پرانیہ رکھا۔ اور اسے آگ لگا دی۔ یہ ایک بہت بڑا لکڑی کا بت تھا۔ آگ کے شعلے بلند ہوئے اور بت خاکستر ہو گیا۔ جب بت جل رہا تھا تو حضرت طفیل نے جوشِ توحید میں آکر کہا۔

يَا ذَا الْكُفْيَيْنِ لَسْتُ مِنْ عِبَادِكَ اِنِّي حَشَوْتُ النَّارَ فِي فُؤَادِكَ

اے ذوالکفین۔ میں تیری عبادت کرنے والوں میں سے نہیں ہوں۔

نے تیرے دل میں آگ بھردی ہے۔ (تو میرا کیا بگاڑ سکتا ہے)

باقی ماندہ زندگی حضرت طفیلؓ نے مدینہ میں ہی گزاری۔ تا آنکہ حضور اکرمؐ دارِ فانی سے رحلت فرما گئے۔ حضور پاک کی وفات کے بعد حضرت ابو بکر صدیقؓ کے خلاف میں آپ کو مسیلمہ کذاب کے مقابلے پر جانیوالی فوج میں شامل کر لیا گیا۔ اس میں حضرت طفیلؓ نے ایک خواب دیکھا۔ اور تعبیر یہ کی کہ مجھے شہادت نصیب ہوگی۔ اس جنگ میں حضرت طفیلؓ کے بیٹے اور مشہور صحابی حضرت عمرو ابن طفیلؓ بھی تھے۔ جنگ بڑی گھمسان کی ہوئی۔ بے شمار صحابہؓ نے جامِ شہادت نوش کیا۔ سخت ترین مقابلہ کے بعد مسیلمہ کذاب کو قتل کرنے اور فتح حاصل کرنے میں کامیاب ہوئی۔ اس جنگ میں حضرت طفیلؓ نے شہادت پائی۔

ان کے صاحبزادے حضرت عمرو ابن طفیلؓ نے بڑی جنگوں میں حصہ لیا۔ ایران اور روم کے خلاف حضرت صدیق اکبرؓ اور فاروق اعظمؓ کے دورِ خلافت میں جو بڑے بڑے عظیم الشان معرکے ہوئے۔ ان میں حضرت عمروؓ کسی نہ کسی محراب ضرور موجود رہے۔ ان کے والد حضرت طفیلؓ نے جنگِ یمامہ سے قبل جو خواب دیکھا تھا۔ اس میں یہ بھی بتایا تھا کہ میرا بیٹا بھی اس جنگ کے بعد شہادت پائے گا۔ خواب کے مطابق حضرت طفیلؓ جنگِ یمامہ میں شہید ہو گئے جبکہ حضرت عمروؓ



کے حصے میں شہادت کئی برس بعد جنگِ یرموک میں آئی۔ اور یوں دونوں نے جس طرح حق کی دولت پائی تھی اسی طرح شہادت کا رتبہ بھی پایا۔

حق اور باطل کی ازلی وابدی کشمکش میں یہ بات بہت نمایاں رہی ہے۔ کہ باطل باوجود اپنی تمام تر شوکت و سطوت اور رعب و دبدبے کے حق کے مقابلہ میں دلیل سے بات کرنے پر کبھی آمادہ نہیں ہوا۔ باطل کو یہ احساس ہمیشہ رہا ہے کہ دلیل اور معقولیت سے اسکا دامن خالی ہے۔ اور اس کے مد مقابل کے پاس دل کو مسخر کرنے اور دماغ کو قائل کر لینے والے دلائل واضح اور براہین قاطع موجود ہیں۔ اس صورتِ حال سے بچنے کے لئے باطل نے ہمیشہ ایک طریقہ اختیار کیا ہے۔ اور زمانہ قدیم سے لے کر آج تک وہ مذموم طریقہ دنیا میں بدستور چل رہا ہے۔ وہ طریقہ یہ ہے کہ عوام الناس کو حق بات سننے کا موقع نہ دیا جائے۔ اگر یہ بات لوگوں نے سن لی تو باطل کی سیاوت خطرے میں پڑ جائے گی۔ اس لئے کہ انسان میں بلاشبہ نیکی اور بدی کے جذبات اور داعیے موجود ہیں۔ لیکن انسان کی فطرت نیکی کی طرف مائل ہو جاتی ہے۔ اور بے شمار سلیم الفطرت روحیں حق کے واضح ہونے کے بعد اسے قبول کر کے ہی دم لیتی ہیں۔ یہی ذہنی تبدیلی باطل کے خلاف ایک زبردست انقلاب ہے جسے باطل برداشت نہیں کر سکتا۔ قریش تک کا یہ طریقہ مضمون کے آغاز میں بیان کیا گیا ہے۔ یہاں قرآن کی زبانی سنئے۔

فَقَالَ الَّذِينَ كَفَرُوا لَا تَسْمَعُوا  
لِهَذَا الْقُرْآنِ وَالْخَوَافِيُّ  
لَعَلَّكُمْ تَخْلَبُونَ ۝

اور کفار نے منصوبہ بنا کر کہا۔ اس قرآن  
کو نہ سنو۔ اور شور مچا کر کسی کو بھی نہ سننے  
دو۔ اسی سے شاید تم غالب رہو گے۔

آج بھی اس دور میں تحریکِ اسلامی کے مخالفین کو ہم نے بار بار یہ کہتے سنا  
ہے کہ ان اکارکنانِ تحریکِ اسلامی کی بات جو بھی سن لے گا۔ وہ ضرور متاثر ہو



گا۔ اور اس طرح اپنے اعتقادات سے روگردانی کر جائے گا۔ لہذا ان کی بات نہیں سننی چاہیے۔ ایک بار ایک نہایت ذہین اور اعلیٰ تعلیم یافتہ نوجوان نے رجوان دنوں انگلینڈ میں ایم بی۔ بی۔ ایس ڈاکٹریٹ کے طور پر ملازم ہیں، یہ بلا یہ کہا۔ میں مولانا مودودی کی کتابیں ہرگز پڑھنا نہیں چاہتا۔ کیونکہ مجھے یقین ہے جو لہی نے ان کا لٹریچر پڑھا۔ میں متاثر ہو جاؤں گا۔ اور میرے تمام نظریات باطل ہو جائیں گے۔ باطل کی تمام تر پیش بندیوں کے باوجود حق سامنے آ ہی جاتا ہے۔ اور طفیل و دسی جیسے نفاق پسند اور حق پرست افراد سچائی کو پا ہی لیتے ہیں۔

اسلام ایک انقلابی پیغام ہے۔ اس پیغام میں نظریات کی بنیاد پر تعلقات استوار کئے جاتے ہیں۔ جو لوگ اس پیغام میں اشتراک پیدا کر لیں وہ ایک ہی خاندان کے افراد بن جاتے ہیں اور جو اس پیغام سے اتفاق نہیں کرتے۔ وہ ایک ہی خاندان کے افراد ہونے کے باوجود بھی غیر ہی ہوتے ہیں۔

حضرت طفیل نے اپنے خاندان میں واپس جا کر اسی فلسفہ انقلاب انگریز کی طرف اشارہ کیا تھا۔ جب انہوں نے باپ اور بیوی سے کہا کہ تم سے میرا تعلق اسی وقت بحال رہ سکتا ہے۔ جب تم میرے دین میں داخل ہو کر میرے ہمسوا بن جاؤ۔ اس کے علاوہ ہر مسلم اسلام کا سچا سپاہی اور ان تنگ مشنری ہوتا ہے۔ وہ سمجھتا ہے کہ جب اس نے اسلام قبول کر لیا ہے تو اب اس کی ذمہ داری ہے کہ تمام بنی نوع آدم کو اس کی طرف دعوت دے۔ آج کل ہمارے یہاں وہ مشنری جذبہ سرد پڑ گیا ہے۔ یہی وجہ ہے کہ امت مسلمہ ادبار کی طرف گامزن ہے۔ اس ادبار سے نکلنے کے لئے وہ سچا اور پُر خلوص جذبہ ہر فرد ملت میں دربانہ راسخ کرنے کی اشد ضرورت ہے۔ یہ جذبہ کسی جاندار تحریک کے بغیر پیدا نہیں ہو سکتا اور خدا کا شکر ہے۔ کہ ایک جاندار تحریک وطن عزیز میں سرگرم عمل ہے۔ اللہ تعالیٰ اسے نیک مقاصد میں کامیاب بنائے۔ آمین!



## حضرت سہیل بن عمروؓ

حضرت سہیل بن عمرو قریش کے بہت بڑے رئیس تھے۔ وہ قبیلہ بنی عامر بن لوئی میں سے تھے۔ اس قبیلہ سے تاریخ اسلام کی بعض بدست ہی نامور مسیبتوں کا تعلق ہے۔ حضرت ابو عبیدہؓ ابن الجراح جو عشرہ مبشرہ میں سے ہیں۔ اسی نماز کے چشم و چراغ ہیں۔ حضرت ابو عبیدہ کو آنحضرت علیہ السلام نے ایمان الائمہ کا خطاب دیا تھا۔ حضرت خالد بن ولید کی معزولی کے بعد حضرت عمرؓ نے انہی کو اسلامی افواج کا سپہ سالار مقرر کیا تھا اور ان ہی کی قیادت میں سلطنتِ روم کو غیر تباہ و بربت سے دوچار ہونا پڑا تھا۔ ابو جندل کسحابی کا نام بھی تاریخ میں زندہ جاوید ہے۔ وہ سہیل ابن عمرو کے فرزند تھے۔

سہیل بن عمرو قریش کے ان حذر سر داروں میں سے تھے جن کی رائے کے بغیر قریش کوئی فیصلہ نہ کرتے تھے۔ ان کی عقل و فراست اور تقریر و خطابت کا پورے عرب میں شہہ و تھا۔ ان کی اجنبی تقاریر عربی زبان و رو بہ میں اپنی شہانہ و کثرتِ دلائل اور ادبی پاشنی کے لحاظ سے منفرد مقام کی حامل ہیں۔ ان کی تقاریر زمانہ جاہلیت میں اسلام کے نکلاوت ہوتی تھیں۔ اور بے شمار لوگوں کو اسلام مستعد و متغیر کرویا کرتی تھیں جب اللہ تعالیٰ نے ان کا بیاد و ریاض سے منور کیا تو ان کی فصاحت و بلاغت شمشیرِ ہلال بن ارقمؓ کے باطن کا قمع کرنے لگی اور ان کا جوشِ خطابت اسلام اور امت مسلمہ کے لئے وصالِ انبیاء



ہم آج جب ان کی زندگی کا مطالعہ کرتے ہیں تو یوں معلوم ہوتا ہے  
 حضرت سہیل بن تحریک اسلاف کے دائرہ کی حیثیت سے ہمارے لئے روشنی کا ماہی  
 ہیں۔ اس مضمون میں یہی بات پیش نظر ہے کہ ہم اپنے عظیم پیرو کی زندگی سے راہ  
 حاصل کر کے اپنی زندگی کی تاریک راہوں کو روشن کر سکیں۔ ان نفوس قدسیہ کی ز  
 محنت، سرمایہ ناسخ ہی نہیں کہ ان کو تاریخ کے صفحات میں پڑھ کر تھوڑی سی دیر کے  
 ہم افتخار کریں۔ اور پھر ان کو تاریخ کے دیز پروں میں دفن کریں۔ ہمارے اسلاف  
 زندگیاں ہمارے لئے ایک تحریک کی حیثیت رکھتی ہیں۔ اور تحریک کیے کا نغزات  
 پسندوں میں چھپ کر نہیں آیا کرتی، وہ تو علی دنیا میں ایسا چمکتا پیرانا متحرک قوت  
 ہے۔ اسی لئے تو اس کا نام تحریک ہے۔ ہمارے اجداد مثل تحریک دنیا میں زند  
 لیکن اب ہم نے ان کی قبروں پر ویسے ہلا دینے اور ان کے ایام منائے ہی کو  
 بھجور لگا ہے۔ تو ہمارے دل اویار و اخطا کا کاراز ہے۔

حضور اکرم صلی اللہ علیہ وسلم کی حدیث ہے۔

خيار كذا في الجاهلية خيار كذا في الإسلام یعنی تم میں سے جاہلیت کی زندگی پر  
 اچھے تمام کے حامل تھے۔ وہ اسلام میں بھی غالی مرتبت ہیں۔ اسی حدیث کی رو  
 میں سہیل بن عمرو کی زندگی کا مطالعہ کریں۔ تو یہ حقیقت آشکارہ ہوتی ہے کہ  
 انہوں نے آپ اور ان مضمون میں تھے تو قبول اسلام کے بعد بھی آپ آگے ہی آگے  
 رہے ہیں۔ ہم دیکھتے ہیں کہ ہر دو حالتوں میں آپ کے کارنامے آپ کی جماعت  
 آپ کے ہم سائب ساتھیوں کے لئے باعث فخر تھے۔ لیکن دونوں حالتوں میں  
 درمیان بون بید ہے۔ ایک زمانہ تھا کہ آپ کی زبان و شمشیر قریش کی قومی  
 کی خاطر مجھ پکار گئی۔ مگر پھر وہ دور بھی آیا جب آپ نے اس جاہلانہ حمیت اور  
 عقائد کی تڑپ کا شہری۔ اس وقت آپ شمع حق کے پردوں میں شامل ہو کر اپنے



سے اس شمع کی لوگوں کو تیز کرنے کا عہد کر چکے تھے۔ اور اس عہد کو انہوں نے پورا کر دکھایا۔  
 کلمۃ اللہ کی سر بلندی کے لئے اپنی متاعِ حیات پیش کر دی اور شہید ہو کر جاوداں ہو گئے۔  
 اب ہم چند تاریخی و سوانحی واقعات کا تجزیہ کرتے ہیں جن سے یہ معلوم ہو  
 گا کہ آپ کی زندگی میں نظریات کی تبدیلی نے کتنا عظیم انقلاب پیدا کر دیا تھا۔ اگر  
 کوئی نظریہ کسی انسان کی زندگی کی کایا نہ پٹ سکے۔ تو دو صورتوں میں سے ایک سائی  
 ممکن ہے۔ کہ یا تو وہ نظریہ ہی جامد و منجمد ہے۔ اور یا اس نظریے کا تدکئی اپنے دعوے  
 میں سچا اور کھرا نہیں ہے۔ اسلام ایک بہت انقلابی نظریہ ہے۔ اور یہ جہاں ایک  
 طرف پوری کائنات میں اپنا نظام قائم کرنے کے لئے انقلاب کا تقاضا کرتا ہے  
 وہاں افراد سے بھی اس کا یہی مطالبہ ہے کہ وہ اپنی پسند اور ناپسند کے تمام  
 پیمانوں کو توڑ کر اللہ اور اس کے رسول کی مرضی کو اختیار کر لیں۔

جناب سہیل قریشی کے مقتدر لیڈر تھے۔ اور ان کا کبھی دعویٰ ابو جہل،  
 ولید بن مغیرہ، عقبہ بن ربیعہ اور ابوسفیان بن حرب کی طرح یہ تھا۔ کہ قریش اعلیٰ  
 نسل کا قبیلہ ہے۔ اور اسے دیگر تمام قبائل کے مقابلے میں فضیلت حاصل ہے  
 اسلام نے انسانیت کی اخوت و مساوات کا جو درس پیش کیا۔ اور فضیلت کا  
 معیار تقویٰ کو قرار دیا۔ تو اس عصیّت کے علمبرداروں نے اُدھم مچا دیا۔  
 چنانچہ اسلام اور کفر کی پہلی جنگ غزوہ بدر میں قریش نسلی تفاخر اور قومی عصیّت  
 کے جھنڈے تلے ہی جمع ہو کر اسلام کے مقابلے پر آئے تھے۔ سہیل بن عمرو بھی کفار  
 کی طرف سے لڑائی میں شریک تھے۔ اور اپنے ساتھیوں کو جنگ پر ابھار رہے تھے  
 اسی جنگ میں آپ گرفتار ہوئے۔ اور اسیر بنا کر مدینہ لے جائے گئے۔ ابنِ حشمت صحابی  
 نے آپ کو گرفتار کیا۔ اور گرفتاری کے بعد فخریہ شعر پڑھے جن میں سے ایک شعر یہ ہے  
 اسرت سہیلًا فمابتنی  
 اسیراً بہ من جمیع الامم



دیں نے سہیل (جیسے نامور جوان مرد) کو اسپر نہ لیا ہے۔ اور مجھے کیا چاہیے۔ کہ  
 میں نے ایسے شخص کو گرفتار کیا ہے جس سے پوری قومیں گرفتار ہو گئی ہیں)  
 جب اسپران بدر مدینہ لائے گئے۔ تو سہیل ابن عمرو کو دیکھ کر ایک عامر کی نوجوان  
 مگر بن حفص نے حضور اکرم سے استدعا کی۔ کہ مجھے اس کی جگہ قید کر دو۔ اور اسے چھوڑ  
 دو۔ تاکہ یہ اپنا فدیہ لاکر ادا کر دے۔ اس واقعہ سے معلوم ہوتا ہے۔ کہ سہیل اپنی قوم میں  
 بہت معزز اور محبوب لیڈر تھے۔ دوسرے ان پر قوم کو اعتماد تھا کہ وہ غلے کا پاس رکھتے اور ان  
 ہجرت کے پانچ سال بعد ۳۰ ہجری میں حضور اکرم مکہ سے روانہ ہوئے۔ تاکہ  
 خانہ کعبہ میں جا کر عمرہ ادا کر سکیں۔ آپ کے ساتھ چودہ سو جانثار صحابہ تھے۔ قریش نے  
 آپ کو مکہ میں داخل ہونے کی اجازت نہ دی۔ آپ مقام حدیبیہ پر قیام پذیر ہو گئے۔  
 یہاں آپ کے درمیان اور قریش کے سفیروں کے درمیان بات چیت ہوتی رہی۔ مگر کوئی  
 نتیجہ برآمد نہ ہوا۔ بالآخر قریش کی طرف سے سہیل بن عمرو سفیر بن کر آئے۔ حضور اکرم نے  
 جب ان کی آمد کی خبر سنی تو فرمایا:

لَقَدْ سَهَّلَ لَكُمْ مِنْ أَمْرِكُمْ (اب تمہارا کام آسان ہو گیا ہے)

سہیل بن عمرو کی سفارت کامیاب رہی۔ اور دونوں فریقوں کے درمیان  
 صلح ہو گئی۔ اس کو تاریخ میں صلح حدیبیہ کے نام سے یاد کیا جاتا ہے۔ اس صلح کی جو  
 شرائط کی گئیں۔ ان سے بظاہر یوں معلوم ہوتا تھا کہ قریش کو اس معاہدے میں  
 بالاتری حاصل ہو گئی ہے۔ اور مسلمانوں نے قریش مکہ کی پیش کردہ شرائط کو دیکر  
 قبول کر لیا ہے۔ یہ تو خیر انگ بات ہے کہ ایک طرف انسانی عقل کام کر رہی  
 تھی اور دوسری طرف وحی ربانی کی راہنمائی میں بات چیت ہو رہی تھی۔ اس لئے  
 بالآخر قریش مکہ کی خوش فہمیوں کے باوجود اس معاہدے کے نتائج مسلمانوں کے  
 حق میں بہتر اور کفار کے حق میں بدتر ثابت ہوئے۔ لیکن یہ بھی حقیقت ہے کہ ظاہراً  
 اس معاہدے کو صحابہ کی ایک بڑی تعداد نے اپنے حق میں نقصان دہ سمجھا۔ اور



فاروقِ اعظمؓ تو بہت ہی زیادہ ملول و مضطرب تھے۔

صلح حدیبیہ کے بعد جب معاہدہ لکھا جا چکا تھا تو عین اس وقت قریش کے سفیر سہیل بن عمرو کا اپنا بیٹا ابو جندل جس کے دل کا قلعہ اسلام کے لئے فتح ہو چکا تھا۔ اور جسے قبولِ حق کی پاداش میں اس کے باپ نے مکہ میں مجبوس کر رکھا تھا کسی نہ کسی طرح قید سے بھاگ کر گرتا پڑتا اس مقام پر آن پہنچا۔ اس کے پاؤں میں بڑا بڑا پٹری ہوئی تھیں۔ اور نہایت لجاجت کے ساتھ اس نے حضور اکرمؐ سے استدعا کی کہ مجھے اب اپنے ساتھ مدینہ لے چلیں۔ چونکہ معاہدے کی ایک شرط یہ بھی تھی کہ جو مسلمان مدینہ میں مرتد ہو جائے گا۔ اسے مکہ جانے کی اجازت ہوگی۔ مگر جو کفار مکہ میں اسلام قبول کریں گے انہیں مدینہ جانے کی اجازت نہ ہوگی۔ از روئے معاہدہ حضور اکرمؐ پابند تھے کہ ابو جندل کو واپس کر دیں۔ ایک طرف ایک مظلوم مسلمان کی درد بھری داستان تھی۔ اور دوسری طرف پیکار سے مملو درخواسیتیں۔ مگر دوسری جانب معاہدے کی پابندی تھی۔ یہ دروناً ک منظر دیکھ کر تمام مسلمانوں کی آنکھوں میں آنسو بھرا اٹے۔ انہوں نے حسرت بھری نظروں سے ابو جندل کو دیکھا۔ اور حضور اکرمؐ کے جواب کے منتظر رہے۔ آپ نے ابو جندل کو تسلی دی۔ اور واپس کرتے ہوئے کہا۔ اللہ پر بھروسہ رکھو۔ وہ کوئی نہ کوئی سبیل نکال دے گا۔ اس موقع پر یہ بات خوب ذہن نشین کر لینی چاہیے کہ ابو جندل نے یہ نہ سوچا کہ اگر اسلام اور اہل اسلام میری مدد کرنے سے قاصر ہیں اور مجھے پناہ بھی نہیں دے سکتے۔ تو میں کیوں اس جماعت سے چمٹا رہوں؟ یہ بات وہ لوگ ہی سوچا کرتے ہیں جو ذاتی اغراض و ہوائے نفسانی کو قربان کرنے کا داعیہ اپنے اندر نہیں رکھتے۔ مگر جب ایک شخص اپنے ذہن و دل سے خوب سوچ سمجھ کر کسی نظریے کو اپناتا ہے تو پھر اسے ان چھوٹی چھوٹی باتوں کی پرواہ نہیں ہوتی۔ اسے اپنے نصب العین سے جو الہانہ عشق ہوتا ہے۔ وہی ہر منزل میں اُس کی



رہنمائی کرتا ہے۔ ابو جندل جانتے تھے کہ پیغمبر اسلام معاہدے کی رو سے اس کی پابندی کے مکلف نہیں۔ اور میں نے جو اسلام قبول کیا ہے تو کسی پر احسان نہیں کیا بلکہ اپنی ہی بھلائی کے لئے اسے اختیار کیا ہے۔

قریش مکہ نے سہیل کی فراست کی بہت داد دی۔ اور اس کی کامیاب سفارت پر مکہ میں جشن منائے گئے۔ وہ اس بات پر بہت خوش تھے کہ مکہ سے اگر کوئی اسلام قبول کرے گا تو اسے مدینہ جانے کی اجازت نہ ہوگی۔ لیکن یہی شق ان کے لئے وبالِ جان بن گئی۔ ابو جندل اور ان کے ساتھی ابو بصیر نے مکہ سے بھاگ کر ایک پہاڑی پر ڈیرے ڈال دیئے۔ اور قریش مکہ کے تجارتی قافلوں کو لوٹنا شروع کر دیا۔ چنانچہ قریش مکہ نے خود ہی استدعا کی کہ معاہدے کی یہ شق منسوخ کر دی جائے اور ابو جندل

اور اس کے ساتھیوں کو مدینہ بلا لیا جائے چنانچہ راہِ حق کے یہ راہی مدینہ میں حضور کے قبوں میں آگئے۔ صلح حدیبیہ کے ذکر میں وہ بحث و تکرار بھی قارئین کے سامنے آجانی چاہیے

جو بعض الفاظ پر سہیل بن عمرو اور مسلمانوں کے درمیان ہوئی۔ اس بحث سے ایک طرف سہیل کی ذہانت اور فراست اور اپنے فرض منصبی کا احساس واضح ہوتا ہے۔ تو دوسری طرف اسلام سے اس کی نفرت کا پتہ چلتا ہے۔ اس معاہدہ کی شرائط زبانی طے ہو جانے کے بعد اسے ضبطِ تحریر میں لایا جا رہا تھا۔ حضرت علی کریم اللہ وجہہ کاتب تھے آپ نے معاہدے کے آغاز میں بسم اللہ الرحمن الرحیم لکھی۔ تو سفیر قریش نے اعتراض کیا کہ ہم نہیں جانتے رحمان کیا ہوتا ہے؟ اس کی جگہ بِاسْمِكَ اللَّهُمَّ لکھا جائے حضور اکرم نے حضرت علیؑ سے فرمایا کہ بِاسْمِكَ اللَّهُمَّ لکھ دیا جائے ازاں

۱۔ قرآن مجید کی سورۃ الفرقان میں کفار کا یہ قول نقل کیا گیا ہے جو ان کے ہاں متداول تھا۔  
وَإِذِ اقْبَلْ لَهُمْ اسْجُدُوا لِلرَّحْمَنِ قَالُوا وَمَا الرَّحْمَنُ؟ وَبَدَّوهُمْ بِهِ وَلَمَّا جَاءَهُمُ الْغَمُّ اسْجُدُوا لِلرَّحْمَنِ قَالُوا وَمَا الرَّحْمَنُ؟ وَبَدَّوهُمْ بِهِ وَلَمَّا جَاءَهُمُ الْغَمُّ اسْجُدُوا لِلرَّحْمَنِ قَالُوا وَمَا الرَّحْمَنُ؟ وَبَدَّوهُمْ بِهِ



بعد حضرت علیؑ نے لکھا کہ یہ معاہدہ محمد رسول اللہ اور قریش مکہ کے درمیان ہے۔  
 یہیل نے اس پر اعتراض کیا کہ اگر ہم ان کو رسول اللہ تسلیم کریں تو پھر جھگڑا اس  
 بات کا ہے اور اس معاہدے کی ضرورت کیوں درپیش آئے حضور اکرمؐ نے فرمایا  
 یہ الفاظ کاٹ کر یوں لکھا جائے۔ محمد ابن عبد اللہ اور قریش مکہ کے درمیان حضرت  
 علیؑ نے عرض کیا یا رسول اللہ! میں ان الفاظ کو کاٹنے کی طاقت نہیں رکھتا۔ آپ  
 نے فرمایا مجھے دکھاؤ کہاں وہ الفاظ لکھے ہیں۔ پھر آپ نے اپنے ہاتھ سے ان الفاظ  
 کو محو کر دیا۔ اور حضرت علیؑ کو فرمایا... إِنَّكَ سَتُدْعَى بِمِثْلِهَا فَتَجِيبُ وَ

ر آپ کو بھی ایسی ہی تکلیف عنقریب دہی جائے گی۔ اور آپ کو اسے بانٹا پڑے گا۔  
 چنانچہ حضرت علیؑ کے زمانہ خلافت میں جب مرثضیٰ اور امیر معاویہ کے درمیان مسئلہ خلافت  
 پر تنازعہ ہوا۔ تو مصالحت کی کوشش بہر دو اطراف سے دو سفیر مقرر کئے گئے۔ جب  
 کاغذ پر امیر المومنین علی ابن ابی طالب لکھا گیا۔ تو حضرت عمرو ابن العاص جو امیر معاویہ  
 کی طرف سے ثالث تھے معترض ہوئے کہ اگر ان کو امیر المومنین تسلیم کر لیا جائے  
 تو پھر جھگڑا ہی ختم ہو جائے۔ چنانچہ حضرت ابوتراب شیر خدا نے اپنے نام کے ساتھ  
 لکھا ہوا لفظ امیر المومنین کاٹ دیا۔ حالانکہ وہ فی الحقیقت خلیفہ راشد اور امیر المومنین  
 ہی تھے۔ اس موقع پر موجود ان تمام صحابہ نے جو صلح حدیبیہ کے موقع پر موجود تھے  
 حضور اکرمؐ کی اس پیشین گوئی کو پورا ہوتے دیکھ کر نعرہ تکبیر بلند کیا۔

حضور اکرمؐ جب مکہ میں فاتحانہ داخل ہوئے۔ اور تمام قریش کی اگلی گروہیں  
 خم ہو گئیں۔ تو حضرت عمر فاروقؓ نے حضور اکرمؐ کو مشورہ دیا کہ یہیل بن عمرو نے اپنی  
 شعلہ بیان تقاریب سے اسلام اور پیغمبر اسلام کے خلاف بہت زہرا گلا تھا۔ اس لئے  
 اس ان کے سامنے کے دانت نکلا دینے چاہئیں۔ اور ان کی زبان کاٹ دینی چاہئے  
 تاکہ آئندہ کبھی وہ اسلام کے خلاف زبان درازی نہ کر سکیں۔ لیکن اس موقع پر صناد



مصدق نے اپنی رحمت اللعالمین کا جلال دکھاتے ہوئے فرمایا: دَعَا فَعَسَى  
 أَنْ يَفُومَ مَقَامًا تَحْتَهُ ۗ (یعنی اسے چھوڑ دو شاید کبھی وہ (اپنی

زبان سے) ایسے مقام پر گھڑا ہو۔ کہ جس سے خوش ہو جاؤ) لے

حضرت سہیل بن عمرو نے بھی تمام قریشی سرداروں کی طرح اسلام قبول

کر لیا۔ اور حضور اکرمؐ نہ صرف مکہ میں فاتحانہ داخل ہوئے بلکہ آپ کے حلم و عفو نے

اپنے بدترین مخالفوں کے دلوں کے قلعوں پر بھی قبضہ کر لیا۔ اور وہاں اسلام کا جھنڈا

نصب ہو گیا۔ قبول اسلام کے بعد سہیل بن عمرو کی زندگی بالکل ہی بدل گئی۔ اب

وہ سہیل بن عمرو مرچکا تھا۔ جو بدر میں اسلام پر حملہ آور ہوا تھا۔ جس نے اسلام کے

خلاف بڑے بڑے مجموعوں کو اپنی خطابت کے جادو سے بھڑکا دیا تھا۔ اور جسے

محمد رسول اللہ کے الفاظ لکھتے پر اعتراض تھا۔ اب اس سہیل کی جگہ ایک نیا

سہیل دنیا کے سامنے آیا۔ اس سہیل نے اسلام کے ایک ادنیٰ سپاہی کی حیثیت

سے اپنی زبان و قلم اور شمشیر و سناں کو کلمۃ اللہ کی سر بلندی کے لئے وقف کر دیا

اب اسے فکر تھی۔ تو یہ کہہیں قبائلی عصبیت سر نہ اٹھائے۔ اس کی تمام تر کوشش

اسی خاندانی فخر و مباہات کو دفن کرنے میں صرف ہو رہی تھی۔ جس کو ابھارنے کے

لئے کبھی وہ ایڑی چوٹی کا زور لگایا کرتا تھا۔ اب اسے پریشانی تھی۔ تو اس بات

کی کہ زمانہ جاہلیت کی خطاؤں کی تلافی ہو سکے۔ تو کیونکر؟ اب اس کے دل کے

ارمان یہ تھے کہ وہ اپنی جان راہِ خدا میں قربان کر کے شہرہ ہو سکے اور جان کی

بازی لگانے کے بعد بھی پکارے۔

لے حضرت عمرؓ اور بعض صحابہ کرامؓ نے جنگ بدر میں بھی حضرت سہیل کی گرفتاری کے موقع پر حضور اکرمؐ

صلی اللہ علیہ وسلم کو یہ مشورہ دیا تھا۔ کہ ان کے دانت توڑ دیئے جائیں۔ اس تجویز کے جواب میں

ہادی برحقؐ نے فرمایا تھا۔ "خدا کی قسم میں اگر اس کے دانت توڑوں گا۔ تو خدا میرے دانت توڑے

گا۔ باوجودیکہ میں اللہ کا سچا پیغمبر ہوں۔"



جان دی دی ہوئی اُس کی تھی حق تو یہ ہے کہ حق ادا نہ ہوا

اب اس کے ذہن میں یہ بات نہ تھی کہ میں قوم کا رہنما ہوں۔ اب وہ اپنے آپ کو تحریک اسلامی کا ایک ادنیٰ کارکن سمجھ کر بھی مطمئن تھا۔ یہ سارا انقلاب کیونکر ممکن ہوا؟ ایک کلمہ پڑھ لینے سے کیسے ایک شخص کی مکمل زندگی ہی تبدیل ہو گئی؟ ہم بھی وہ کلمہ پڑھتے ہیں اور نہ معلوم دن میں کتنی دفعہ اسکا ورد کرتے ہیں۔ لیکن ہماری عملی زندگیوں میں یہ کلمہ کسی انقلاب کا موجب کیوں نہیں ہوتا؟ دراصل اس کی وجہ یہ ہے کہ ہم پیدائشی مسلمان ہیں۔ ہم نے اسلام کو سوچ سمجھ کر قبول نہیں کیا۔ بلکہ ہم اس لئے مسلمان ہیں کہ مسلمانوں کے گھر پیدا ہو گئے۔ انہوں نے اس کلمہ کو پڑھنے سے قبل خوب سوچ لیا تھا کہ اس کلمہ کے مطالبات اور تقاضے کیا ہیں۔ انہیں خوب علم تھا۔ کہ

یہ شہادت کہہ الفت میں قدم رکھنا ہے لوگ اَساں سمجھتے ہیں مسلمان ہونا  
میں سمجھتا ہوں کہ جہاں مُسلم گھرانوں میں ہمارا پیدا ہونا ہماری خوش قسمتی  
ہے۔ اور اس کی وجہ سے ہمیں دولتِ اسلام میسر آئی ہے۔ وہاں اس کے ساتھ  
ہی یہ ہماری بد قسمتی ہے کہ ہم اسلام کے مطالبات و ادا کو جان بوجھ اور سمجھ کر قبول  
نہیں کرتے اور یہ نہیں سمجھتے کہ ہم شتر بے مہار کی حیثیت سے نکل کر ایک دربار  
اور جوا بدہ فرو کی پوزیشن میں آچکے ہیں۔ ہماری عملی زندگیوں میں جمود اور بے عملی  
اسی وجہ سے ہے کہ ہمارے اسلاف سوچ سمجھ کر دائرہ اسلام میں داخل ہو  
تھے۔ اور ہم پیدائشی مسلمان ہیں۔ وہ کردار تھے۔ اور ہم گفتار ہیں۔

حضرت سہیل بن عمرو کی وہ خطابت جس کے جوہر وہ اسلام کے خلاف دکھایا  
کہتے تھے۔ اسلام کے کام آگئی۔ ایک ایسے موقع پر جب بڑے بڑوں کے قدم  
ڈگ گئے۔ سہیل بن عمرو کشتیِ اسلام کے ناخدا بن کر آئے۔ اور اسے منجد فوار سے نکال



لے گئے۔ حضور اکرم کی وفات کے بعد پورے عرب میں فتنہ اُرتدا اور فتنہ انکار  
 زکوٰۃ کے علاوہ جھوٹے مدعیان نبوت کی شورش برپا ہو گئی۔ مدینہ رسول میں تو ابو بکر  
 عمر، عثمان، علی، زبیر اور طلحہ جیسے جلیل القدر صحابی موجود تھے جن کو سابقون الاولون  
 ہونے کا شرف حاصل تھا۔ اور جن کی تربیت آغاز اسلام سے ہی حضور اکرم نے خود کی  
 محنتی لیکن نیک تو بہت بعد حلقہ گبوش اسلام ہوا تھا۔ اور ابھی تک قبائلی عصبیت کی چنگاریاں  
 خاستر نہ ہوئی تھیں۔ ابھی وہاں وہ سرداران قوم موجود تھے کہ جن کے سر اٹھانے کا  
 امکان پیدا ہو سکتا تھا۔ لیکن جو نبی حضور پاک کی وفات کی خبر تک پہنچی۔ سہیل بن عمرو کو  
 ہوئے۔ اور لوگوں کے بہت بڑے ہجوم میں اپنی فصاحت و بلاغت کے دریا بہا  
 کُرخوفِ خدا اور اطاعت اسلام کا جذبہ پیدا کیا۔ یہ وہی سہیل ابن عمرو تھے کہ جن کی زبان  
 نکالنے کی تجاویز حضرت عمر جیسا صحابی پیش کر رہا تھا۔ لیکن رسول برحق کو علم تھا کہ  
 سہیل تلافیِ مافات کرے گا۔ اور اسلام کی خدمت کر کے مسلمانوں کے دل موہ لے  
 گا۔ مکہ کو قابو میں رکھنا کسی کے بس کا روگ نہ تھا۔ اگر ہمارے عظیم ہیرو حضرت سہیل  
 وہاں پر حالات کو کنٹرول نہ کرتے تو ممکن تھا کہ حالات کا نقشہ کچھ اور ہوتا۔ تمام مجمع  
 خاموش تھا۔ اور سہیل بن عمرو کی دلیرانہ تقریر سن کر کسی کو جرأت نہ ہو سکی کہ اطاعت  
 امیر کے خلاف زبان کھول سکے۔ ان کی اس تقریر کے یہ حصے خاص طور پر ایمان و  
 ایقان سے پُر ہیں۔ ”لوگو جان لو! کہ یہ دین دنیا کے انتہائی مشرقی کناروں سے لے  
 کر انتہائی مغربی بلا دنا سہیل جائے گا۔ اور خدا کی قسم کوئی طاقت اس کا راستہ  
 نہ روک سکے گی۔ جو اس دین کی اطاعت کا جو اتارنے کی کوشش کرے گا۔ سوائے اپنے  
 نقصان کے اسے کچھ بھی حاصل نہ ہوگا۔“

قبول اسلام کے بعد سہیل بن عمرو نے اپنی تمام تر توجہ جہاد فی سبیل اللہ  
 اور عصبیت جاہلیہ کے خلاف جنگ کرنے پر مرکوز کر دی۔ تاریخ اسلام کا ایک واقعہ



ہم یہاں نقل کرتے ہیں جس سے یہ ثابت ہوتا ہے۔ کہ آپ کس درجہ پاک و صاف  
دل و دماغ کے مالک تھے۔ ایک بار حضرت عمرؓ کے زمانہ خلافت میں قریش کے  
بڑے بڑے رؤسا اور شیوخ امیر المؤمنین سے ملنے آئے۔ ان میں ابوسفیان بن حرب  
عکرمہ بن ابی جہل حارث بن ہشام اور اسمیل بن عمرو شامل تھے۔ اسی لمحہ کچھ اور لوگ  
بھی حضرت عمر فاروق سے ملنے کی خاطر آئے ہوئے تھے۔ ان لوگوں میں بلال حبشی

سلیمان فارسی اور عمار ابن یاسر وغیرہ غلام شامل تھے۔ حضرت عمرؓ نے ان غلاموں  
کو جن کی تاریخ ساز قربانیوں نے اہل مظالم کو ورطہ حیرت میں ڈال دیا تھا اور جن کو  
حضور اکرمؐ نے جنت کی بشارت دی تھی۔ اور جو اسلامی معاشرے میں غلام نہیں بلکہ  
معزز سردار کا رتبہ حاصل کر چکے تھے۔ روسائے قریش سے قبل ملاقات کے لئے بلالیا  
سرداران قریش یہ دیکھ کر بہت تلمذائے اور حضرت ابوسفیان نے تو اپنے ولی جذبات  
کو زبان بھی دے دی۔ اور کہا۔ ہَا زَايَاتُ كَالْيَوْمِ قَوَاتُ رَمِيْنِ نَعِيْ اَجَّ حَسْبِيْ (ولت)  
کبھی نہیں دیکھی) اس کے جواب میں حضرت اسمیل نے فوراً کہا۔

لَا تَأْتُوا هُمْ وَلَوْ مَوَّالِفِكُمْ  
دَعَى الْقَوْمُ وَدَعَيْنُمْ فَاَسْرِعُوا  
اِلَيْهِ وَاَبْطَأْتُمْ  
ان کو لامت نہ کرو۔ اپنے آپ کو لامت نہ کرو  
انہیں بھی دعوت دی گئی تھی۔ اور تمہیں بھی  
دعوت دی گئی تھی۔ پس وہ دعوت کی طرف  
تیزی سے نکلے۔ اور تم پیچھے رہ گئے۔

پھر فرمایا۔ اِيْمَا الْقَوْمِ فَاَنْظُرُوا  
الْجِهَادَ وَالزُّمُوهُ عَسَى اللّٰهُ  
اَنْ يَّرْزُقَكُمْ شِهَادَةً  
یعنی اسے قوم جہاد کی طرف توجہ دو۔ اور اسے  
اپنے اوپر لازم کر لو۔ شاید کہ اللہ تعالیٰ آپ  
لوگوں کو شہادت کی نعمت سے نواز کر لانی مآقا کرے۔

یہ جذبہ و راصل اس وقت تک پیدا نہیں ہو سکتا۔ جب تک کہ ایمان کی  
حلاوت کا مزہ نہ چکھ لیا جائے۔ اور جب تک کہ اللہ اور رسولؐ کے مقابلہ میں اپنی  
ذات اور انا کو کلیتہً ختم نہ کر دیا جائے۔



حضرت سہیل بن عمرو نے جیسا کہ اپنی قوم کو جہاد کی ترغیب دی تھی۔ آپ نے خود بھی اپنی باقی ماندہ زندگی جہاد کے لئے وقف کر دی۔ اور اللہ تعالیٰ نے انہیں میدان جہاد میں شہادت کا رتبہ بھی بخشا۔ آپ روم کے خلاف مصروف پیکار فوجوں میں شامل ہو گئے۔ اور وہاں بہت سی لڑائیوں میں آپ نے کارہائے نمایاں سرانجام دیئے میدان جہاد میں بھی آپ بہت زیادہ وقت (رات کا) نماز میں گزارا کرتے تھے۔ اور نہایت خشوع و خضوع سے حضورِ ایزدی میں جبینِ نیاز جھکاتے تھے۔ انہیں اس بات کا اچھی طرح احساس ہو گیا تھا۔ کہ یہ ایک سجدہ انسان کو ہزار سجدوں سے نجات دلاتا ہے۔ اس لئے یہ سجدہ ان پر کبھی گراں نہ گزرتا۔ نہ رزم میں نہ بزم میں۔

حضرت سہیل بن عمرو کی شہادت کا واقعہ بھی تاریخ اسلام میں اپنی نوعیت کا شاید منفرد واقعہ ہے۔ آپ کی شہادت جنگِ یرموک میں ہوئی تھی۔ وہ جنگ کہ جس نے سلطنتِ روم کی کمر توڑ کر رکھ دی تھی۔ ایک رادی بیان کرتے ہیں۔ کہ جنگِ یرموک میں میں زخمیوں کو پانی پلا رہا تھا۔ اچانک ایک زخمی نے پانی مانگا۔ میں بھاگ کر اس کے پاس گیا۔ تو وہ سہیل بن عمرو تھے جو زخموں سے چور ہو کر گر گئے تھے۔ انہوں نے پیالہ اپنے منہ سے لگایا۔ لیکن قبل اس کے کہ وہ پانی کا گھونٹ بھریں۔ ایک اور زخمی کی آواز آئی اور اس نے پانی مانگا۔ سہیل بن عمرو نے وہ آواز سن لی۔ اور بغیر پانی پیئے پیالہ اپنے لبوں سے ہٹالیا۔ اور کہا۔ کہ پہلے میرے بھائی کو پانی پلایا جائے۔ یہ وہی سہیل تھے جنہوں نے ابو جندل کو محض قبولِ اسلام کی پاداش میں بیڑیاں پہنا کر قید کر دیا تھا۔ نہیں یہ اسی گوشت پوست کا مگر ایک دوسرے دل دماغ کا سہیل تھا۔ اس کے دل کی دنیا بدل چکی تھی۔

پانی پلانے والے صحابی جب دوسرے آدمی کے پاس پہنچے۔ تو وہ ابو جہل کا بیٹا عکرمہ تھا۔ زخموں سے نڈھال پیاس کی شدت سے بد حال۔ حضرت عکرمہ



نے بھی پیار منہ سے لگایا ہی تھا کہ ایک اور آواز آئی۔ ”پانی“ انہوں نے ابھی پانی پینے سے انکار کر دیا۔ اور کہا پہلے اس بھائی کو پانی پلاؤ جب ساتھ اس کے پاس پانچا۔ تو عکرمہ کا حقیقی چچا ابو جہل کا بھائی حارث بن ہشام تھا۔ آپ نے بھی پانی کا پیالہ لبوں سے لگایا ہی تھا۔ کہ ایک اور آواز آئی۔ ”پانی“ انہوں نے بھی پانی پینے بغیر ہی پیالہ ہونٹوں سے ہٹا لیا۔ اور کہا کہ پہلے اس بھائی کو پانی پلا یا جائے۔ یوں ان سب مشائخ ساغر و فغانے اپنی جان جان آفریں کے حوالے کر دی۔ اور اہل دنیا کے لئے اخوت اسلامی و محبتِ ایمانی کا وہ اعلیٰ نمونہ پیش کیا جس کی مثال دنیا کی تاریخ میں مقبول ہے۔ چشمِ فلک نے نہ اس سے قبل کبھی ایسا روبرو قرآنی کا ایسا نمونہ دیکھا تھا۔ اور نہ آئندہ اس کی توقع ہے۔ گوشِ زمین نے یہ داستان اپنی پور کی حیات میں ایک ہی بار سنی تھی۔ اور اس کا اعادہ شاید ممکن نہ ہو۔ شافیٰ محشر ان شہیدانِ محبت کے لئے حوضِ کوثر پر جامِ بھرے منتظر ہوں گے اور اللہ کے فضل سے ان کو ایسی سیرابی حاصل ہوئی ہو گی جس کے بعد پیاس کا کوئی سوال ہی پیدا نہیں ہو سکتا۔ حضرت سہیلؓ نے اپنی قوم کو شہادت کی آرزو پیدا کرنے کا درس دیا تھا۔ اور اللہ تعالیٰ نے انہیں اس شہادت کے مقام بلند پر سرفراز فرما دیا۔

حضرت سہیلؓ نے اپنے تمام اہل و عیال کو میدانِ جہاد میں لا کر پیش کر دیا تھا اور ان تمام نے ہی میدان میں جامِ شہادت نوش کیا۔ ان میں سے بعض تو دشمن کا مقابلہ کرتے ہوئے دنیا سے رخصت ہوئے۔ اور بعض ملاعون کی بیمار کیسی مبتلا ہو کر راہی ملکِ بقا ہوئے۔ اور شہیدان میں شمار ہوئے۔ حضرت سہیل بن عمروؓ کی صرف ایک لڑکی ہند بچ گئی تھی۔ اور حضرت عمرؓ نے اس کی شاد کا حضرت عبد الرحمنؓ بن حارث بن ہشام سے کر دی تھا۔

”رضی اللہ عنہم اجمعین“

ہرگز نہیں دانتک و نش زندہ شد بعشق  
ثبت است بر جریۃ عالم دوام ما



## حضرت اسامہ بن زیدؓ

اللہ تعالیٰ نے تمام انسانوں کو برابر پیدا کیا۔ اور کسی کو کسی دوسرے پر محض خاندان، علاقہ یا رنگ کی بنیاد پر کوئی فضیلت نہیں دی۔ معاشرتی انصاف کی مثال دنیا کی تاریخ میں ڈھونڈ لیجئے۔ آپ کو سوائے اسلام کے کہیں نہ ملے گی۔ یہ وہ اعلیٰ ترین نظام حیات ہے۔ جس میں غلام اور آقا کی تمیز مٹ جاتی ہے۔ آج کا ہمارا یہ مضمون ایک ایسی سستی کے حالات پر مشتمل ہے۔ جسے ظاہر بنیوں نے ایک غلام کا بیٹا سمجھا۔ مگر شاہِ دو جہاں نے اسے وہ بلند مقام عطا کیا۔ کہ بڑے بڑے روڈ سائز سک کرتے رہے۔

یہ عظیم شخصیت حضرت اسامہ بن زیدؓ کی ہے۔

حضرت اسامہ کے والد زید بن حارثہ غلام کی حیثیت سے مکہ آئے اور فرخت ہوئے۔ حضرت خدیجہ نے انہیں خرید لیا۔ اور پھر آنحضرت صلی اللہ علیہ وسلم نے انہیں آزاد کر دیا۔ یہی نہیں بلکہ آزاد کرنے کے بعد اپنی پھوپھی زاد بہن سے ان کی شادی بھی کر دی۔ اس واقعہ کی تفصیل سورہ احزاب میں موجود ہے۔ زید بن حارثہ کے

حالات میں مزید واقعات بیان کئے جا چکے ہیں

حضرت اسامہ آنحضرت کی بعثت کے بعد ساتویں سال مکہ میں پیدا ہوئے آپ کے والد زید بن حارثہ پہلے چار مسلمانوں میں شامل ہیں۔ باقی یہ ہیں۔ ۱۱، ابو بکر صدیق، ۲، حضرت خدیجہ (س)، حضرت علیؓ۔ اسامہ کی والدہ ام ایمن حضور اکرمؐ کی



آزاد کردہ تھیں۔ اور انہوں نے بھی بالکل ابتدائی دنوں میں اسلام قبول کر لیا تھا۔ گویا  
 اُسامہ نے جس ماحول میں آنکھ کھولی۔ وہ مکمل طور پر اسلامی ماحول تھا۔ آپ کے  
 والد اور والدہ دونوں ہی آنحضرتؐ کو بہت محبوب تھے۔ اور جب اُسامہ پیدا ہوئے  
 تو حضرتؐ کو بہت خوشی ہوئی۔ آپ ان سے بھی بڑا پیار کرتے تھے۔ بعض تاریخوں  
 میں آتا ہے کہ آنحضرتؐ اُسامہ کو اپنے شانوں پر بٹھا کر پیار کیا کرتے تھے۔ یہ  
 بھی مرقوم ہے کہ حضور اکرمؐ کئی بار حضرت حسنؑ کو ایک زانو پر اور حضرت اُسامہؓ کو  
 دوسرے زانو پر بٹھا لیتے تھے۔ اور کہا کرتے۔ "اے اللہ میں ان دونوں کو محبوب  
 رکھتا ہوں۔ تو بھی انہیں محبوب رکھ۔"

امام حاکم نے اپنی مستدرک میں حضرت ابن عباسؓ کی روایت نقل کی ہے  
 کہ آنحضرتؐ نے فرمایا۔ "اُسامہ مجھ کو سب لوگوں میں عزیز تر ہے" ذرا ملاحظہ کیجئے خدا  
 کے آخری نبیؐ کس طرح مکہ کے گلی کوچوں میں فروخت ہونے والے ایک غلام  
 اور اس کی اولاد کو شرفِ فضیلت بخش رہے ہیں۔ حضور اکرمؐ نے ایک بار یہ بھی  
 فرمایا۔ کہ اس کا باپ مجھ کو سب سے محبوب تھا۔ اب یہ سب سے پیارا ہے۔

حضور اکرمؐ اُسامہ کو اپنے اہل بیت کا ایک فرد سمجھتے تھے۔ ایک بار  
 اُسامہ آپ کے گھر میں بیٹھے تھے۔ ابھی بچے ہی تھے۔ حضور ان سے پیار کر رہے  
 تھے۔ پھر کہنے لگے۔ "اگر اُسامہ بیٹا ہوتا۔ تو ہم اسے خوب زیور پہناتے۔ بناؤ سنگار  
 کرتے اور اس کا چہرہ دوز تک ہوتا۔ پھر ہر طرف سے ہمارے پاس پیغام آتے۔"  
 یہ حضور اکرمؐ کی عام عادت تھی کہ اپنے احباب سے مزاح فرمایا کرتے۔

جب حضرت عائشہ صدیقہؓ پر منافقین اور بعض مسلمانوں نے تہمت لگائی۔ تو  
 حضور اکرمؐ نے صحابہ سے اس مسئلے پر مشورہ کیا۔ ان صحابہ میں حضرت اُسامہؓ بھی شامل  
 تھے۔ حالانکہ ان کی عمر ابھی بہت کم تھی۔



حضور اکرمؐ کی خدمت میں صحابہؓ کو جب کبھی کوئی گزارش پیش کرنی ہوتی تو وہ عموماً حضرت عائشہ صدیقہؓ سے عرض کرتے اور وہ آنحضرتؐ کو صحابہؓ کی درخواست پہنچا دیتیں۔ لیکن بعض مواقع پر حضرت عائشہؓ بھی جرات نہ کرتیں۔ تو یہ خدمتِ اُسامہؓ کے سپرد ہوتی۔ چنانچہ بڑا مشہور واقعہ ہے کہ ایک مخزومی عورت نے چوری کی۔ اس کی سفارش کے لئے صحابہؓ نے اُسامہؓ کو بارگاہِ رسالت میں بھیجا۔ واضح رہے کہ آنحضرتؐ سفارش قبول کر لیا کرتے تھے۔ لیکن صرف ان معاملات میں جہاں قانونِ خداوندی کی کوئی شق نہ ٹوٹتی ہو۔ چنانچہ اس واقعہ پر حضور اکرمؐ نے سفارش کو رد کرتے ہوئے صحابہ کرامؓ سے اپنے خطاب میں ارشاد فرمایا:

”خدا کی قسم جس کے قبضہ قدرت میں محمدؐ کی جان ہے اگر فاطمہ بنت محمدؐ بھی چوری کریں تو میں ان کے ہاتھ بھی کاٹ ڈالتا۔“

پھر فرمایا: تم سے پہلے لوگ اسی وجہ سے ہلاک ہو گئے کہ انہوں نے قوانینِ خداوندی میں رد و بدل کر دیا تھا۔ وہ بڑے لوگوں کے لئے اور قوانین بناتے تھے۔ اور چھوٹے لوگوں کے لئے دوسرے قوانین پر عمل کرتے تھے۔“

حضور اکرمؐ کے پاس جب کوئی اچھی چیز آتی۔ تو آپ حضرت اُسامہؓ کو تحفہ میں دے دیتے۔ ذکی یزن نے یمن سے آپ کو ایک بیش قیمت حُلہ ہدیہ میں بھیجا آپ نے فرمایا: ”یہیں مُشرک کا ہدیہ قبول نہیں کرتا۔ لیکن یہ آگیا ہے۔ اس لئے اسے قیمتاً خرید لیتا ہوں۔“ یہ حُلہ پچاس دینار میں خرید کر اُسامہؓ کو دے دیا۔

اُسامہؓ کی تعلیم و تربیت میں حضور اکرمؐ نے ذاتی دلچسپی لی۔ وہ ہر وقت خدمتِ اقدس میں حاضر رہتے تھے۔ سفر میں بھی ہم رکاب ہوتے۔ آنحضرتؐ کو وضو وغیرہ کرنے کی خدمت بھی سرانجام دیا کرتے تھے۔

عزوات | ابتدائی جنگوں میں تو حضرت اُسامہؓ بالکل کم سن تھے۔ اس لئے شرکت



نہ کر سکے۔ سب سے پہلی جنگ جس میں ان کی شمولیت کا ذکر ملتا ہے۔ وہ سرپرچم ہے۔ اس میں اُسامہ نے اسلامی فوجوں کی کمان کی۔ اسی جنگ میں ایک واقعہ پیش آیا جس پر حضرت اُسامہ عمر بھر کعب افسوس ملتے رہے۔ وہ واقعہ ان کی زبانی سنئے اس واقعہ کے وقت ان کی عمر بمشکل ۴۴ یا ۴۵ سال ہوگی۔ آنحضرت نے ہمیں حرقہ کی جانب بھیجا تھا۔ صبح دم دشمنوں سے مقابلہ ہوا۔ دشمن ہزیمت اٹھا کر پھاگ نکلا۔ ہم نے تعاقب کیا۔ میں ایک انصاری مسلمان کے ساتھ ایک سخت جان دشمن کے پیچھے دوڑ رہا تھا۔ جوں ہی ہم اس کے سر پر پہنچے۔ وہ رگ گیا۔ اور لا الہ الا اللہ محمد رسول اللہ پڑھنے لگا۔ یہ سن کر انصاری صحابی نے ہاتھ کھینچ لیا۔ لیکن میں نے اپنے نیزے سے اس کا کام تمام کر دیا۔ جب ہم واپس مدینہ آئے۔ اور آنحضرت کو اس واقعہ کی اطلاع ملی۔ تو مجھے فرمایا۔ تو نے کلمہ گو کا گلا کاٹ دیا میں نے عرض کیا۔ یا رسول اللہ! وہ شخص محض جان بچانے کی خاطر کلمہ پڑھ رہا تھا۔ یہ سن کر آپ کا چہرہ انور سُرخ ہو گیا۔ اور آپ نے پر جلال لہجے میں کہا۔ هَلْ شَقَقْتَ قَلْبَهُ كَيْفَا تُوْنِي اُس کا دل چیر کر دیکھ لیا تھا۔ اُسامہ کہتے ہیں۔ آنحضرت نے یہ فقرہ اتنی بار دہرایا۔ کہ میں نے دل میں کہا۔ گاش آج کے دن سے پہلے میں مسلمان ہی نہ ہوا ہوتا۔

جو لوگ خونِ مسلم کو اتنا ارزاں سمجھتے ہیں کہ جب حی چاہا حملہ کر دیا اور اس کی جان لے لی۔ انہیں ذرا اس واقعہ کو ذہن میں تازہ کرنا چاہیے۔ آج پوری دنیا میں مسلمان ہی مسلمان کا گلا کاٹ رہا ہے۔ کس قدر افسوس کی بات ہے تعلیمات نبوی بالکل فراموش کر دی گئی ہیں۔

فتح مکہ | فتح مکہ کے موقع پر حضرت اُسامہ کی شانِ رفیع قابلِ دید تھی۔ آنحضرت نے اپنی سواری پر انہیں اپنے پیچھے بٹھا رکھا تھا۔ خانہ کعبہ میں جب داخل ہوئے۔ تو اس وقت بھی عجیب شان تھی۔ آنحضرت کے ساتھ اُسامہ۔ بلال اور عثمان بن طلحہ



تھے۔ یہ چاروں خانہ کعبہ کے اندر داخل ہوئے۔ اور خانہ کعبہ کا دروازہ بند کر لیا۔ ان کے بعد اس موقع پر کوئی دوسرا خانہ کعبہ کے اندر داخل نہ ہو سکا۔

شہدائے موتہ کا انتقام | جنگِ موتہ میں مسلمانوں نے شامی فوجوں کو زبردست

شکست دی تھی۔ اس جنگ میں حضرت زید بن حارثہ، حضرت جعفر طیار اور حضرت عبداللہ بن رواحہ نے جامِ شہادت نوش کیا تھا۔ حضورؐ نے ان شہداء کے خون کا بدلہ لینے نیز شامی حکومت کے حوصلے پست کرنے کے لئے ایک فوج تیار کی۔ ۳۱

فوج کی کمان نوجوان اُسامہ کے ہاتھ میں تھی۔ اور حضرت عمر فاروقؓ اور ابو عبیدہ ابن الجراح جیسے بزرگ اس میں شامل تھے۔ حضور اکرمؐ اس فوج کی تیاری کے

وقت سخت بیمار تھے۔ بعض لوگوں نے حضرت اُسامہ کی امارت پر چہ میگوئیاں

کیں۔ تو حضورؐ بیماری کی حالت میں مسجد میں تشریف لائے۔ منبر پر چڑھے۔ اور تقریباً

فسرمانی فرمائی: ”مجھے معلوم ہوا ہے کہ کچھ لوگوں نے اُسامہ کی قیادت پر اعتراض کیا ہے۔

اس سے پہلے بعض لوگ اس کے باپ کی افسری پر بھی معترض ہوئے تھے۔ خدا

کی قسم اس کا باپ بھی اس منصب کا اہل تھا۔ اور یہ بھی اس کا اہل ہے۔ وہ بھی

عزیز تھا۔ اور یہ بھی محبوب ہے۔ تم اس کے ساتھ بھلائی سے پیش آیا کرو۔ یہ تمہارے

بہترین افراد میں سے ہے۔“

شکر اُسامہ ابھی مدینہ سے تھوڑے ہی فاصلے پر تھا کہ آنحضرتؐ علیہ السلام کی

وفات کی خبر ملی۔ حضرت اُسامہ، عمر فاروق اور ابو عبیدہ ابن الجراح نے باہمی مشورے سے

والپسی کا پروگرام بنایا۔ اور مدینہ چلے آئے۔ آنحضرتؐ کی تجہیز و تکفین کی گئی۔ حضرت اُسامہؓ

ان صحابہ میں شامل تھے جنہوں نے جسدِ اطہر کو قبر میں اتارا۔

حضورؐ کی وفات کے بعد کچھ لوگوں نے ابو بکر صدیقؓ سے کہا کہ اُسامہ کی جگہ

کسی تختہ کار اور جہاندیدہ آدمی کو سپہ سالار مقرر کیا جائے۔ خود حضرت اُسامہ نے بھی



درخواست کی کہ میری بجائے کسی بزرگ صحابی کو کمانڈر بنایا جائے۔ لیکن حضرت ابو بکر نے کسی کی نہ مافی اور کہا۔ جسے حضور نے سالار بنایا۔ اسے میں معزول نہیں کر سکتا۔ پھر اسامہ سے کہا۔ اگر اجازت ہو تو عمر فاروق کو مدینہ میں مشاورت کے لئے رکھ لوں۔ حضرت اسامہ نے اجازت دے دی۔ صدیق اکبر اس لشکر کو رخصت کرنے کے لئے مدینے سے نکلے۔ اسامہ گھوڑے پر سوار تھے۔ اور صدیق اکبر پیدل چل رہے تھے۔ ضروری ہدایات دی جا رہی تھیں۔ حضرت اسامہ نے گھوڑے سے اترنا چاہا تو صدیق اکبر نے فرمایا۔ "نہیں تم گھوڑے پر سوار رہو۔ اور میرے پاؤں راہِ خدا میں غبار آلود ہونے دو۔"

اسامہ نے دشمن کو زبردست شکست دی۔ ان کے ہزاروں جوانمردوں کو موت کے گھاٹ اتارا اور اپنے والد کے قاتل کو اپنے ہاتھ سے واصل جہنم کیا۔ فتح کا مشورہ مدینہ منورہ پہنچایا اور فوج کے ساتھ واپسی کے لئے رختِ سفر باندھ لیا۔

مدینہ میں شاندار استقبال | خلیفہ اول نے فتح کی خوشخبری سنتے ہی تمام مسلمانوں کو جمع کیا۔ اور جنگ میں فتح کی خبر سنائی۔ وہ بڑی بے تابی سے اس فوج کے منتظر تھے۔ جس نے پُر فتن دور میں مدینہ سے سینکڑوں میل دور جا کر ایک منظم حکومت کی کمر توڑ دی تھی۔ اور اس کی قوت کا نشہ بہن کر دیا تھا۔ اسامہ کی آمد کے موقع پر حضرت صدیق مدینہ کے تمام مہاجرین و انصار کو لے کر شہر سے باہر نکلے۔ اور فاتح لشکر کا استقبال کیا۔ اسامہ بڑی شان و شوکت سے مدینے میں داخل ہوئے ان کے آگے آگے بریدہ بن حبیب پرچم لہرا رہے تھے۔ اور یہ اپنے گھوڑے پر سوار تھے۔ مدینہ آتے ہی مسجد نبوی میں گئے۔ اور طریقہ مسنونہ کے مطابق دو رکعت نفل ادا کئے۔ روضہ محبوب پر حاضر کی دی۔ آنسوؤں کا ہدیہ پیش کیا۔ اور اس کے بعد گھر میں داخل ہوئے۔



آپ فاروقِ اعظم کے دور میں بھی بڑی نمایاں خدمات سرانجام دیتے رہے۔ اکثر جنگی مہمات میں پیش پیش رہے۔ حضرت عمر کو ان لوگوں سے بڑی محبت ہو کر تھی جو حضور کے محبوب رہے ہوں۔ چنانچہ آپ نے اپنے عہدِ خلافت میں حضرت اسامہ کا وظیفہ تین ہزار درہم مقرر کیا۔ اور اپنے بیٹے حضرت عبداللہ بن عمر کا ڈھائی ہزار ابن عمر نے اپنے والد سے شکایت کی اور کہا کہ میں ہمیشہ اسامہ کے ہمہم میں شریک رہا ہوں۔ پھر یہ تفاوت کیوں؟ اس پر فاروقِ اعظم نے جواب دیا بیٹے! وہ حضور اکرم کو تم سے زیادہ عزیز تھا۔ اور اس کا باپ تمہارے باپ سے زیادہ پیارا تھا۔ یہ سن کر عبداللہ ابن عمر خاموش ہو گئے۔ ان واقعات کے بعد بھی کوئی یہ کہے کہ عدل و انصاف اور معاشرتی و معاشی مساوات کے لئے ہمیں اسلام کے علاوہ کسی ازم کی ضرورت ہے تو ایسے شخص کی عقل پر زور دے کہ سو اکیس کیا جا سکتا ہے۔

حضرت عثمان بن عفان کے دور میں اسامہ اصحابِ رائے میں شمار ہوتے تھے جب آپ کے آخری دور میں مدینے میں فتنے بازوں نے اُدھم مچایا، اور تمام صحابہ اصلاح احوال کی کوششوں میں مصروف ہوئے تو حضرت اسامہ نے بھی جناب ذوالنورین سے ملاقاتیں کر کے انہیں صورت حال سے مطلع کیا۔ اور حالات کو قابو میں لانے کے لئے تجاویز پیش کیں۔ لیکن بدقسمتی سے حالات دن بدن خراب ہوتے چلے گئے۔ اور خلیفہ راشد کو فسادوں نے ان کے گھر میں بدیتہ الرسول میں نہایت بیدردی سے شہید کر دیا۔

حضرت علیؑ کے دورِ خلافت میں اسامہ نے آپ کی بیعت تو کر لی تھی۔ لیکن حضرت علی اور امیر معاویہ کی جنگوں سے کنارہ کش رہے۔ ایک بار حضرت علی کے پاس پیغام بھیجا۔ اگر آپ شیر کی داڑھی میں گھستتے تو میں بخوشی آپ کے ساتھ ہوتا۔ لیکن ان جنگوں میں جہاں دونوں طرف مسلمان ہوں میں حصہ نہیں لینا چاہتا۔ اس کے ساتھ ہی یہ بات بھی ذہن میں رہنی چاہیے۔ کہ حضرت اسامہ حضرت




علی کو حق پر سمجھتے تھے لیکن صرف نماز جنگی سے پچھنے کے لئے غیر جانب دار ہو گئے تھے۔ بعض روایات میں یہ بھی مذکور ہے کہ آخر میں حضرت اُسامہ کو اس غیر جانبدار پر سخت ندامت اور افسوس ہوا۔ اور اپنے ملنے والوں سے کہا کرتے۔ کاش میں نے حضرت علی کا ساتھ دیا ہوتا حق ان کی جانب تھا۔ اور ان کے مخالفین باطل پر تھے۔ استیعاب کی روایت میں تو یہاں تک آیا ہے کہ حضرت اُسامہ نے اس غیر جانب دار کی پر اللہ سے معافی مانگی اور عرصے تک توبہ کرتے رہے۔

حضرت اُسامہ نے امیر معاویہ کے دور میں شکستہ میں وفات پائی۔ اس وقت آپ کی عمر ساٹھ سال کے قریب تھی۔ آخری عمر میں بھی سنہ ر کی سنت پر سختی سے کار بند رہے۔ شنبہ اور پنج شنبہ کا روزہ لازمی رکھتے تھے۔ ایک باری نے کہا۔ اس ضعیف العمری میں اتنی مشقت کیوں اٹھاتے ہو۔ تو فرما لگے حضورؐ ان روزوں کا التزام فرمایا کرتے تھے۔ میں ان کی پابندی کیوں نہ کروں۔ یہ دراصل وہ سچا عشق تھا۔ جو آپ کو ہادی اعظم کے ہر عمل کی پیروی پر آمادہ کرتا تھا۔

صحابہ کرامؓ آپ کے پاس فتوے پوچھنے کے لئے بھی آیا کرتے تھے۔ اسکی وجہ یہ تھی کہ آپ کو حضور اکرمؐ کے پاس تربیت حاصل کرنے کا زریں موقع ملا تھا۔ اور حضورؐ کے اکثر اقوال آپ کو یاد تھے ایک بار جب طاعون پھیلا۔ تو حضرت سعد بن ابی وقاص کو اس کے بارے میں کوئی حکم کہیں سے نہ مل سکا۔ آخر انہوں نے جناب اُسامہ سے پوچھا۔ اُسامہ نے جواب دیا دو آنحضورؐ فرماتے تھے کہ ایک قسم کا غذا ہے یہ غذا سب نجا اسرائیل کے ایک خاص طبقہ پر بھیجا گیا تھا۔ اس لئے جب تم سنو کہ کسی علاقے میں طاعون پھیل گیا ہے۔ تو اس علاقے میں مت جاؤ لیکن اگر تمہارے علاقے میں یہ بیمار کی پھیل جائے۔ تو مت بھاگو۔



# حضرت سلمان فارسی



دنیا میں انسان تنہائی کی زندگی بسر نہیں کر سکتا۔ اس کے لئے عالم میں بے شمار دانتکیاں باعث تسکین ہوتی ہے۔ ان دانتکیوں میں مولیٰ بھی شامل ہیں۔ اور دوسرے روابط بھی۔ ماں باپ اور بہن بھائی انسان کے بہت ہی زیادہ موجب کشش سمجھے جاتے ہیں۔ لیکن بعض اوقات انسان کے کچھ ارکان ان تمام چیزوں کو کسی اعلیٰ درجہ مقصد کی خاطر قربان کر دیتے۔ حضرت سلمان فارسیؓ بھی ان میں سے ایک تھے۔

حضرت سلمان فارسیؓ جیسا کہ ان کے نام سے واضح ہے۔ ایران کے والے تھے۔ آپ کے والد آتش پرست تھے۔ اور یہ ابالی مذہب انہیں میں ملا تھا۔ حضرت سلمان کا مجوسی نام "ماہ" تھا۔ اصفہان کے ایک قصبہ میں رہتے تھے۔ اور خاندانی پیشہ کاشتکاری تھا۔ یہ آتش پرست ماہ جب حلقہ اسلام ہوا۔ تو اس کے ہادی صلی اللہ علیہ وسلم نے اس کا نام سلمان رکھ دیا اور خیر کے کاموں میں سلمان کا اہتمام اس قدر زیادہ تھا۔ کہ بارگاہ رسالت سے سلمان الخیر کا لقب مرحمت ہوا۔

اسلام کا یہ دلداد آتش پرستی سے دین حق تک کیسے پہنچا یہ ایک سبق آموز اور دلچسپ داستان ہے۔

حضرت سلمان کے والد "بوزخشان" مجوسیوں کے ایک بہت بڑے قائد تھے۔ ان کی بستی کے تمام لوگ ان کی مذہبی خدمات کے معترف تھے۔



سلمان سے باپ کو اس قدر محبت تھی کہ انہیں کبھی گھر سے نکلنے نہیں  
 دیتا تھا۔ انہیں پردے میں رکھا جاتا۔ اور صنفِ نازک کی طرح انہیں پورا  
 ماہنامے جاتے۔ سلمان طبعاً مذہب کی طرف مائل تھے۔ ان کی مذہب دوستی  
 جو سے ان کا باپ اور بھی زیادہ ان سے محبت رکھتا تھا۔ سلمان مذہبی رسوم  
 برمن ویزوال کی عبادت میں اس توجہ اور جذب و شوق سے منہمک ہوئے  
 میں آتش پرستوں کا ایک مثالی عبادت گزار سمجھا جانے لگا۔ سلمان نے  
 اس پورے دور میں "بابہ" تھے جب نفس کشی کا عزم کیا۔ تو مذہبی رہنماؤں نے  
 سخت قسم کے مجاہدات کی تعلیم دی جن پر وہ پابندی سے عمل پیرا ہو گئے  
 کسی کو معلوم نہ تھا۔ کہ قدرت نے انہیں ایثار و خلوص کی جو گراں مایہ  
 ت و ولایت کر رکھی تھی۔ اس کو بالآخر اسلام کی خدمت کے لئے وقف کیا جانا  
 اسلام کی طرف ان کا سفر بڑا کٹھن اور پُر صعوبت تھا۔ لیکن آفرین ہے اس  
 بندگی کی بلند نظری پر جس نے راستے میں کھڑے ہوئے رکاوٹوں کے پہاڑ  
 کی ٹھوکروں سے چوڑے چوڑے کر دیئے۔ اور منزل مقصود سے بغل گیر ہونے  
 کا مہیاپ ہو گیا۔

رواں جو تم نے باپ و ادا کا مذہب چھوڑا | بو ذیشان کا ذریعہ معاش کا شکر کی  
 وہ زمینوں کی نگرانی خود کیا کرتے تھے۔ ایک دن گھر میں کوئی ضروری کام  
 بس کی وجہ سے وہ کھیتوں پر نہ جاسکے۔ انہوں نے اپنے جوان بیٹے سلمان  
 بیٹوں کی دیکھ بھال کے لئے بھیج دیا۔ سلمان جو زمین کے کھیتوں سے زیادہ دل  
 بتی بیٹھنے کا فکر مند تھا۔ اپنی زمینوں تک نہ پہنچ سکا۔ بلکہ راستے ہی میں کھو گیا۔  
 بول کر راستے میں ایک جگہ کچھ لوگ جمع تھے۔ اور گھنٹیاں بج رہی تھیں۔ سلمان  
 ایک آدمی سے پوچھا۔ کہ یہاں کیا ہو رہا ہے۔ جواب ملا یہ گرجا ہے۔ یہاں خدا کے



یسوع مسیح کی عبادت کی جا رہی ہے۔

حضرت سلمان گر جا کے اندر گئے۔ پادری کا درس سنا۔ عبادت  
منظر دیکھا۔ دل میں کہا۔ یہ مذہب آتش پرستی سے بہتر ہے۔ پادری  
تمہارے مذہب کا مرکز کہاں ہے؟ جواب ملا "شام میں" سلمان نے  
زیارت کرنے کا شوق ظاہر کیا۔ تو پادری نے وعدہ کیا۔ کہ جوں ہی شام  
والا کوئی قافلہ آئے گا سلمان کو اطلاع دی جائے گی۔

شام کے وقت "بابہ گھر آیا۔ تو والد نے پوچھا۔ کھیتوں کا کیا حال  
نے جواب دیا۔ میں ایک گرجا میں چلا گیا تھا۔ اور پورا دن وہاں صرف کر دیا۔  
سے ایک بڑا اچھا مذہب مل گیا ہے۔" باپ نے یہ سنا تو آگ بگولا ہو گیا۔  
خوب پیٹھا اور کہا: "خبر راہ جو تم نے باپ دادا کا مذہب چھوڑا جس نے  
کمر رہے ہو۔ وہ تو ہمارے دین کا پانسنگ بھی نہیں۔"

بیٹے نے فوراً کہا: "دہنیں یہ ٹھیک نہیں ہے۔ وہ مذہب آتش  
ہزار درجہ بہتر ہے۔" باپ نے بھانپ لیا۔ کہ بیٹا عیسائیت کو ذہنی طور پر قبول  
اس لئے اسے گھر میں قید کر دیا۔ کہ کسی سے اس کی ملاقات تک نہ ہو سکے  
اسی دوران میں ایک قافلہ شام کو جانے کے لئے راجی آیا کہ  
عیسائیوں نے کسی نہ کسی طرح سلمان کو قید میں ہی اس کی اطلاع دے  
اس طرح قید سے نکلے کہ کسی کو پتہ بھی نہ چلا۔ اور سپیدہ سحر نمودار ہونے  
شام کی راہ پر قافلہ کے ہمراہ روانہ ہو گئے۔ ان کے باپ اور خاندان  
افراد نے بہت تلاش کیا۔ مگر کہیں پتہ نہ چلا۔ سلمان شام پہنچ چکے تھے۔  
دوبشپ — دو کردار | شام پہنچ کر سلمان نے لبشپ سے ملاقات  
ساری کہانی سنائی۔ اور آخر میں درخواست کی کہ مجھے عیسائیت بہتر



۱۔ اس کی تعلیم دیجیے۔ بشپ نے درخواست مان لی۔ اور کہا "تم میرے  
اور علم و بین حاصل کرتے رہو۔"

سلمان اب آتش پرستی چھوڑ کر عیسائیت اختیار کر کے تھے۔ بشپ کی  
سے انہیں بڑی قلبی تسکین ملتی تھی۔ لیکن رفتہ رفتہ انہیں بشپ کے ذاتی اعمال  
اعلم ہونے لگا۔ انہوں نے دیکھا کہ بشپ انتہا درجے کا فاسق اور بد کردار  
ہے۔ حرص و طمع کا وہ پیکر تھا۔ گرجا میں محیر حضرات یتیم بچوں اور بیوہ عورتوں  
ٹے جو خیراتی فنڈ دیا کرتے تھے۔ بشپ اسے خود ہضم کر جایا کرتا تھا۔ سونا اور  
اس کی کمزوری بن چکی تھی۔ بظاہر اسے دنیا سے کوئی غرض نہ تھی۔ لیکن  
یقیناً وہ دنیا کا پکار کا تھا۔ سلمان کے لئے یہ بات حد درجہ ذہنی اذیت  
نہ تھی۔ وہ ہر وقت کڑھتے رہتے تھے۔ لیکن کبھی کسی کے سامنے نہ  
کا تذکرہ کرنے کی جرأت نہ کرتے۔ اتفاق سے چند دنوں بعد بشپ بیمار  
برگیا۔ اس کی آخری رسومات ادا کرنے کے لئے بڑا استہمام کیا گیا۔ گرجے  
یاں وقفوں و قفوں سے نہایت ادا اس اور ذہنی آوازوں سے بھر رہی  
سلمان نے حاضرین کو بتایا کہ بشپ کی حقیقت کیا تھی۔ لوگ ان کی  
سن کر حکیرا گئے۔ اور قریب تھا کہ سلمان پر ٹوٹ پڑتے۔ لیکن سلمان ان  
نے ساتھ بشپ کے ذاتی حجرے میں لے گئے۔ اور ایک جگہ سے وہ ٹھکے  
رہ لوگوں کے سامنے رکھ دیئے۔ جن میں بشپ نے سیم وزر کے ڈھیر جمع  
کئے تھے۔ یہی سیم وزر گرجے کی رپورٹ میں بیگسوں اور غریبوں کے درمیان  
یا جا چکا تھا۔ حقیقت حال کھلنے کے بعد لوگوں نے لاش کو سولی پر چڑھا  
رکھرا سے سنگسار کر دیا۔

پرانے بشپ کی جگہ اب ایک نیا بشپ مقرر کیا گیا۔ یہ نہایت پاکیزہ سیرت



اور عابد و زاہد آدمی تھا۔ مسلمان اس کی سیرت سے بہت متاثر ہوئے  
 بھی مسلمان کو بڑی شفقت سے مذہبی تعلیمات کے زیر سے آراستہ کیا۔  
 کے بعد یہ بٹشپ ابھی پیارہ پڑا اور اس کا آخری وقت آگیا۔ مسلمان اس کے سر  
 گیا۔ مسلمان نے نہایت ادب سے سوال کیا: آپ کا وقت آخری ہے۔ میں  
 سے بہت کچھ حاصل کیا ہے۔ لیکن ابھی مجھے بہت کچھ حاصل کرنے کی  
 ہے۔ اس لئے اب آپ مجھے کیا ہدایت کرتے ہیں؟

بٹشپ نے حسرت بھرے لہجے میں کہا: میرے بیٹے! اس وقت  
 عیسائیت کے سچے پیروکار اٹھ چکے ہیں۔ مصنوعی عیسائیوں سے دنیا بھر  
 ہے۔ سچے مسیحی حال حال رہ گئے ہیں۔ تم کو میری وصیت ہے کہ  
 فلاں پادری کے پاس چلے جانا۔

تلاشِ حق — منزل بہ منزل | اس مخلص و دیندار بٹشپ کی وفات اور

کے بعد مسلمان نے موصل کے لئے رخصت سفر باندھا۔ جہاں ایک حق بین و  
 مرو قلندر نے ڈیرے ڈال رکھے تھے۔ موصل کا سفر شوق و محبت سے  
 ہوئے حق کا متلاشی منزل پہنچ گیا۔ وہاں پہنچ کر پادری سے ملاقات کی  
 شامی بٹشپ کی وفات اور آخری وصیت کا پیغام سنایا۔ بٹشپ کی وفات کو  
 سن کر پادری نے سرد آہ بھری اور کہا: دنیا میں دین مسیح کے سچے پیروکار  
 بھارے ہیں۔ ”اک شمع اور بجھی اور بڑھی تاریکی“۔ یہ پادری بھی بڑا  
 کردار اور پاکیزہ تھا۔ لیکن قدرت شاید تلاشِ حق میں کچھ نئی منزلوں تک  
 چاہتی تھی۔ اس لئے اتفاق سے چند دنوں بعد یہ پادری بھی دنیا سے  
 گیا۔ مسلمان اس کی آخری وصیت کے مطابق نصیبین کے ایک پادری کے  
 گزرانوں سے ملد تہہ کریں۔ مسلمان نے اب نصیبین کا رخ کیا۔ اس شہر میں پہنچ کر



کی خدمت میں حاضر ہوئے۔ اور اپنا مدعا بیان کیا۔ پاور کی نہایت نیک و متفق  
 تھا۔ اس نے سلمان کی داستانِ حیات سُنی۔ اور دل بھر آیا۔ حق کی تلاش میں سلمان  
 پر عظیم قربانیاں دی تھیں۔ ان کی قدر دانی کے پیش نظر سلمان کا چہرہ چوم لیا۔ او  
 اپنے پاس شاگرد کے طور پر رکھ لیا۔ اس شہر میں بھی تھوڑا ہی عرصہ گزارا تھا کہ  
 ن کو پھر ایک نئے سفر کے لئے تیار کی کرنی پڑی۔ کیونکہ یہ آدمی بھی داعی اجل کو  
 کہہ گیا۔ سلمان کے لئے اس کے آخری کلمات یہ تھے۔ ”سچائی کی راہ بتانے والا  
 اسقف (اُس ق ف) عموریہ میں ہے۔ اس کے پاس ضرور جانا“

سلمان نے اب عموریہ کا رخ کیا۔ عموریہ پہنچ کر اسقف شہر کی خدمت میں  
 کی دی۔ اور اپنی آمد کا مقصد بیان کیا۔ اس اسقف نے سلمان کی تسلیم و  
 بت اور تزکیہ نفس کی جانب طرخواہ توجہ دی۔ یہاں سلمان نے بکریاں خریدی  
 دن کا اکثر حصہ وہ بکریاں چرانے میں گزارتے۔ اور رات کے وقت استاد  
 اس زہریہ حاصل کرتے۔ اسقف بڑا عمر رسیدہ اور مہتر آدمی تھا۔ اتفاقاً  
 چند ہی مہینوں بعد اس کا بھی آخری وقت آن پہنچا۔ سلمان نے اس کے  
 منے خشکیوں آنکھوں اور گلو گیرے الجھے میں سوال کیا ”میرے آقا اب میں کس  
 اس جاؤں؟“ اسقف نے پل بھر کے لئے آنکھیں کھولیں اور کہا: ”اب میں  
 لے گیا کر سکتا ہوں۔ آج دنیائے عیسائیت اہل حق سے خالی ہو گئی  
 میں تمہیں کس کے پاس جانے کا مشورہ دوں۔ اب تم اس شخص کا انتظار کرو  
 یستانِ غرب سے اٹھے گا۔ دینِ ابراہیم کو زندہ کرے گا۔ کچھ روز والی زمین  
 لطف مہاجر ہو کر جائے گا۔ اس کی پہچان ان باتوں کے علاوہ ان علامات  
 ہوگی۔ (۱) وہ ہدیہ قبول کرے گا۔ (۲) صدقہ کا مال اپنے لئے حرام سمجھے گا  
 اس کے دونوں شانوں کے درمیان مہرِ نبوت ہوگی۔ اگر تم اس سے مل سکو



تو بہت خوش قسمت ہو گے۔“

مدینہ میں | اب سلمان انتظار کی گھڑیاں گنتے لگے۔ وہ اس تلاش میں تھے کہ کوئی قافلہ ریگستانِ عرب جانے والا مل جائے۔ تو وہ اس کے ساتھ ہو لیں۔ انہوں نے کچھ بکریاں خرید لی تھیں جنہیں وہ چرایا کرتے تھے۔ آخر کار انہیں ایک ایسا قافلہ مل گیا جو ان کی منزل کی طرف جا رہا تھا۔ سلمان نے ان سے کہا: ”میرے تمام بکریاں لے لو۔ اور اس کے عوض مجھے حجاز کی سرزمین پہ پہنچا دو۔ اہل کارواں یہ سودا قبول کر لیا۔ سلمان نے تمام مویشی ان کے حوالے کئے۔ اور ساتھ ہوئے والوں نے داد کی القریٰ میں پہنچ کر بدبھد کی کی۔ اور سلمان کو ایک یہودی کے فروخت کر دیا۔ یوں حق کی تلاش میں نکلنے والا یہ آزاد نوجوان غلامی کی رنجیروں پر جکڑ دیا گیا۔ چند دنوں بعد یہودی کا چچا زاد بھائی مدینہ سے آیا۔ اور اس نئے غلام کو خرید کر اپنے ساتھ لے گیا۔“

مدینہ میں سلمان نے چاروں طرف کھجوریں دیکھیں تو اسقف کا آخری قول یاد آ گیا۔ یہ وقت وہ تھا جب مکہ معظمہ میں آفتاب نبوت ضیا پاشیاں کر رہا تھا۔ اور اس کے ساتھ ہی اسلام قبول کرنے والوں کے لئے دورِ ابتلا شروع ہو چکا تھا۔ کچھ عرصے بعد حضور اکرم صلی اللہ علیہ وسلم مکہ سے ہجرت کر کے مدینہ تشریف لائے۔

سلمان کھجور کے درخت پر چڑھے ہوئے تھے۔ آقا اور اس کا بھائی ان کے نیچے بیٹھے تھے۔ وہ آپس میں گفتگو کر رہے تھے۔ ایک نے کہا: ”ان کا مدینہ کا بُرا ہو۔ انہوں نے کیا تماشا بنا رکھا ہے۔ قبا میں ایک شخص کے گرجے جمع ہیں۔ وہ مکہ سے آیا ہے۔ اور اس کا دعویٰ ہے کہ وہ نبی ہے۔“

سلمان یہ سن کر جلدی جلدی درخت سے نیچے اترے۔ اور پوچھا:



بات کر رہے تھے آپ؟

آٹا نے ڈانٹ کر کہا۔ تمہیں اس سے کیا غرض۔ تم اپنا کام جاری رکھو۔  
مسلمان خاموش ہو گئے لیکن جب کام کاج سے فارغ ہوئے تو  
کچھ کھجوریں لے کر خدمتِ نبویؐ میں حاضر ہوئے اور کہا۔ یہ صدقہ کی کھجوریں  
ہیں۔ انہیں قبول کر لیجئے۔

حضورؐ نے وہ کھجوریں لے کر حاضرین میں تقسیم کر دیں۔ اور خود ان میں سے  
کچھ نہ کھایا۔ دوسرے روز مسلمان اپنے حصے کی کوئی اور چیز لے کر حاضر ہوئے  
اور کہا۔ یہ ہدیہ ہے۔ قبول فرمائیں۔

آپ نے ہدیہ قبول کر لیا۔ خود بھی نوش فرمایا۔ اور حاضرین کو بھی کھلایا۔  
دو علامتیں کھلے طور پر معلوم ہو چکی تھیں۔ اب مہرِ نبوت کی علامت دیکھنا  
باقی تھی۔ وہ بھی آپ نے دیکھ لی اور مہرِ نبوت پر بوسہ دیا۔  
حضورؐ نے فرمایا۔ مسلمان میرے سامنے آؤ۔

مسلمان نے سامنے آ کر حق کی تلاش میں اپنے ہر سفر کی روداد اور  
اپنی ساری داستان بیان کر دی۔ حضورؐ کو یہ داستان اس قدر پسند آئی کہ صحابہؓ  
کو سنوائی۔ مسلمان حلقہ بگوش اسلام ہو گئے۔

غلامی کے باعث آپ اپنے فرائض ادا کرنے سے قاصر تھے۔ جنگِ بدر  
اور اُحد میں بھی اسی وجہ سے شرکت نہ کر سکے۔ حضورؐ کے توبہ دلانے پر حضرت  
مسلمان فارسیؓ نے اپنے یہودی مالک سے اپنی آزادی کا معاملہ طے کیا۔ ان کی  
آزادی کا معاوضہ کھجور کے تین سو درخت لگا کر دینا۔ اور چالیس اوقیہ سونے پایا۔  
حضورؐ نے صحابہؓ کو اس طرف متوجہ فرمایا۔ انہوں نے مل کر تین سو درخت لگا دیئے  
سونے کا معاملہ اللہ نے یوں طے کر دیا۔ کہ ایک جنگ سے حضورؐ کو سونے



کا ایک ٹکڑا ملا۔ اس کا وزن کیا گیا تو پورے چالیس اوقیہ کا نکلا۔ آنحضرت نے سونے کا ٹکڑا سلمان کو دے دیا کہ اسے ادا کر کے پروانہ آزادی حاصل کر لیں۔ سلمان جو ایک آزاد و خوشنما آدمی تھا۔ غلامی کی بیڑیاں کاٹ کر اب پھر آزاد ہو گیا تھا۔

آزادی حاصل کرنے کے بعد حضرت سلمان کی مواخاۃ حضور اکرم کے حکم سے مشہور انصاری صحابی حضرت ابو دردا سے ہوئی۔

میدانِ جہاد میں اغزوہ بدر و اُحُد میں سلمان مجبوراً شرکت نہ کر سکے تھے

سب سے پہلی جنگ جس میں حضرت سلمان نے شرکت کی جنگِ خندق تھی

اس جنگ کو جنگِ اُحزاب بھی کہا جاتا ہے۔ خندق کا نام سلمان ہی کا مرتون

میت ہے۔ یہ جنگ شہرِ بصری میں پیش آئی ابوسفیان جنگِ اُحُد میں عاری فتح حاصل

کرنے کے بعد بہت مغرور ہو گیا تھا۔ اس نے تمام عرب قبائل کو ساتھ ملا کر مدینہ

بجانب پیش قدمی شروع کر دی۔ جب حضور صلی اللہ علیہ وسلم کو اس کا پتہ چلا۔ تو آپ

نے صحابہ سے مشورہ کیا۔ حضرت سلمان فارسی نے خندق کھودنے کی سیکیم پیش

کی۔ ان کے منصوبہ کے مطابق مدینہ کی حفاظت کے لئے اس کے ارد گرد خندق

کھودی گئی۔ یہ چیز اہل عرب کے لئے بالکل نئی تھی۔ حملہ آور مدینے میں داخل نہ

ہو سکے۔ کئی دن کے محاصرے کے بعد ایک روز سخت طوفان اور آندھی نے ترشتر

کو ایسا بدحواس کیا۔ کہ وہ محاصرہ اٹھا کر بھاگ نکلا۔

جنگِ خندق کے بعد حضور نے جتنی بھی جنگیں لڑیں۔ سلمان فارسی ان میں

شریک رہے۔ غزوہٴ خیبر، غزوہٴ تبوک فتح مکہ اور جنگِ حنین تمام معرکوں میں بڑے

سرگرمی سے حصہ لیتے رہے۔ خلفائے راشدین کے دور میں بھی جب تک زندہ رہا

شریکِ جہاد رہے۔ ایران کی فتح میں ان کا حصہ بہت گراں قدر ہے۔ وہ اس علاقہ



کے نشیب و فراز سے باخبر تھے۔ اکثر موقعوں پر انہوں نے اہل فارس کے سامنے ان کی زبان میں تبلیغ اسلام کا فریضہ بھی سرانجام دیا۔

حضرت سلمان قبول اسلام کے بعد تمام تعصبات سے بالکل پاک ساٹ ہو گئے تھے۔ ان کا اوڑھنا بچھونا ہی اسلام تھا۔

حضرت سلمان کی حق پرستی کی سب سے بلند مثال یہ ہے کہ جب ان سے کوئی پوچھتا کہ تمہارا نام و نسب کیا ہے۔ تو جواب دیتے:

”سلمان بن اسلام بن اسلام“

حضرت اکرم علیہ السلام سلمان کی بڑی عزت کیا کرتے تھے چونکہ سلمان اسلام کی خاطر اپنا سب کچھ قربان کر دیا تھا۔ اور عرب میں ان کے خاندان کا کوئی دوسرا آدمی نہ تھا۔ اس لئے حضورؐ بکمال لطف و کرم فرمایا کرتے تھے:

”سَلْمَانٌ مِّنَّا أَهْلُ الْبَيْتِ“  
 (سلمان ہمارے اہل بیت میں سے ہیں)

حضرت سلمان علم و عرفان کے سچے طالب تھے۔ ان کے دل کی گہرائیوں میں صداقت و حقیقت پالنے کا جذبہ موجزن تھا۔ اپنی پوری جوانی سچائی کی تلاش میں مارے مارے پھرتے رہے۔ انہوں نے ہزاروں میل سفر کیا تاکہ نورِ مبین ان کے سینے کو منور کر سکے۔ وہ عیسائیت قبول کرنے کے بعد پادریوں کے ساتھ بڑی

وجہی اور انہماک سے جھٹے رہتے۔ کہ ان سے علم کی روشنی مل سکے۔ اب جبکہ سلمان نے اسلام کی شمع فروزاں کو پالیا تھا۔ اور دنیا کے سب سے بڑے رہنما کی رفاقت انہیں بیسراگمی تھی۔ تو بھلا وہ اپنی تشنگی کیوں نہ بچھائے۔ وہ رات دن حضورؐ کی

خدمت میں حاضر رہتے۔ اور سنہری اقوال اور زریں اسوں سے اپنا دامن بھرتے رہتے۔ حضور اکرمؐ اس جا نثار کو خصوصی توجہ سے تعلیم دیتے۔ عشا کی نماز کے بعد جب تمام صحابہؓ رخصت ہو جاتے۔ تو حضرت سلمان اس کے بعد بھی بہت دیر تک



خدمت نبوی میں حاضر رہتے حضرت ابو موسیٰ اشعریؓ فرماتے ہیں کہ میں جب یمن سے مدینہ آیا تو عرضہ دراز تک سلمانؓ کو خانوادہ نبوت کا فرد سمجھا رہا۔ کیونکہ وہ اکثر بارگاہ نبوی میں حاضر رہا کرتے تھے۔

صحابہ کرامؓ بھی حضرت سلمانؓ کی بڑی قدر کیا کرتے تھے جناب سلمانؓ کی پاکیزہ زندگی کو دیکھ کر ایک بار سرورِ کونینؐ نے ارشاد فرمایا: جنت میں آدمیوں کے لئے بے قرار ہے۔ سلمانؓ علیؓ اور عمارؓ کے لئے۔

ایک مرتبہ صدیق اکبرؓ کسی معاملہ میں حضرت سلمانؓ سے ناراض ہوئے۔ حضور اکرمؐ کو پتہ چلا۔ تو جناب صدیقؓ سے فرمایا: ابو بکر! تم نے اس شخص کو ناراض کیا تو گویا خدا کو ناراض کیا۔ یہ سن کر جناب صدیقؓ کانپ اٹھے۔ فوراً گئے اور سلمانؓ سے معافی مانگ کر انہیں راضی کر لیا۔ حضور اکرمؐ کے اس ارشاد مبارک سے معلوم ہوتا ہے کہ سلمانؓ نے اپنے آپ کو اللہ کے لئے مخصوص کر لیا تھا۔ اور اللہ نے اس بندہ خاص کو اپنا تقرب بخش دیا تھا۔

حضرت سلمانؓ کو علم کا بہت بڑا سمندر سمجھا جاتا تھا۔ حضور اکرمؐ نے اپنی زبان حق بیان سے ایک مرتبہ فرمایا: سلمانؓ تو علم سے لبریز ہے۔ خلیفہ راشد امیر المؤمنین علیؓ کریم اللہ وجہہ سے ایک بار جناب سلمانؓ فارسی کے علم کے بارے میں سوال کیا گیا۔ تو فرمایا: راہیں اول و آخر ہر چیز کا علم تھا۔ وہ لقمانؓ دوراں تھے۔ اور ہمارے اہل بیت میں سے تھے۔

حضرت معاذ بن جبلؓ جو خود بہت بڑے عالم صحابی تھے۔ اور حضورؐ نے جن کے بارے میں فرمایا تھا کہ حلال و حرام کی پہچان کے معاملے میں معاذؓ سے بڑا کوئی عالم نہیں ہے۔ اپنے شاگردوں سے فرمایا کرتے تھے: سلمانؓ سے علم حاصل کرو۔



حضرت سلمانؓ کے حالات میں سادگی بہت نمایاں صفت نظر آتی ہے یہیں مال و دولت سے ہرگز کوئی دلچسپی نہ تھی۔ وہ جس زمانے میں مدائن کے گورنر تھے۔ اور پانچ ہزار درہم مالانہ تنخواہ لیتے تھے۔ اس وقت بھی ان کے پاس کپڑوں کا صرف ایک جوڑا تھا۔ اور اپنا کوئی مکان نہ تھا۔ اپنی تنخواہ غربا و مساکین میں تقسیم کر دیا کرتے تھے اور ایک پائی بھی اپنے پاس نہ رکھتے تھے۔ اس سادہ روی کے باوجود آپ رہبانیت سے متاثر تھے۔ ایک بار ان کے دینی بھائی حضرت ابو دردا کی بیوی نے اپنے خاوند کے ترک دنیا کی شکایت کی۔ تو بنفس نفیس ان کے پاس گئے۔ اور حضور اکرمؐ کی حدیث ان کے سامنے بیان کی۔ کہ انسان کے جسم اس کے اہل و عیال اور دیگر نوع آدم کے حقوق اس کے ذمہ ہیں۔ اور ان کے معاملے میں وہ مسئول ہوگا۔ ایک طرف رہبانیت سے گریز دوسری طرف ہوس پستی سے پرہیز۔ کس قدر متوازن طرز عمل ہے۔

حضرت عثمانؓ کے دور خلافت میں سلمانؓ بیمار پڑے تو حضرت سعد بن ابی وقاص عیادت کے لئے گئے۔ سلمانؓ نے فارح ایران کو دیکھا۔ تو رونے لگے۔ سعدؓ نے پوچھا۔ ابو عبد اللہ! کیوں روتے ہو۔ اگر دنیا سے چلے گئے۔ تو حضور اکرمؐ، ابو بکرؓ، عمرؓ اور دوسرے ساتھیوں سے جنت میں ملاقات کرو گے۔ حضورؐ جب دنیا سے گئے تو تم سے خوش تھے۔

فرمانے لگے: موت سے تو کوئی ڈر نہیں۔ لیکن حضور اکرمؐ کو ہم کیا منہ دکھائیں گے۔ کہ دنیا کا مال و اسباب ہم نے اپنے گرد جمع کر رکھا ہے۔

سعدؓ کہتے ہیں۔ کہ جب میں نے ان کے سارے مال کا جائزہ لیا۔ تو صرف تین برتن تھے۔ اور ایک بڑی چادر تھی۔ جس سے بستر کا کام لیا کرتے تھے۔ اور اس سامان کو وہ سانپ کے نام سے پکار رہے تھے۔ دراصل سلمانؓ کی زندگی ان لوگوں کے لئے بھی نمونہ ہے۔ جو دنیا میں زیادہ مالی وسائل اور مادی آسائشیں حاصل نہیں کر



سکتے۔ اور ان کے لئے بھی جو بہت کچھ حاصل کر لینے کے باوجود ہلے منے مزید  
 راگ لاپتے رہتے ہیں۔ اول الذکر کے لئے ان کی کم مانگی پر سلمان کے حالات زندگ  
 بہترین سامان تسلی فراہم کرتے ہیں۔ اور آخر الذکر کے لئے عبرت کا مرقع بن کر سامان  
 آتے ہیں۔ کہ تم لوگ کتنی ناپائیدار اور عارضی چیزوں پر خوش ہو رہے ہو۔ اور ان کی تمنائوں  
 میں کبھی تم اپنی جان کو ہلکان کئے ڈالتے ہو۔ حالانکہ اصل مقام تو وہ ہے جو اس چھ  
 روزہ زندگی کے بعد شروع ہوگا۔ اور کبھی ختم نہ ہوگا۔

حضرت سلمان کی اسی علالت کے دوران کئی اور صحابہ بھی آپ کے پاس آئے  
 اور کہا۔ کہ ہمیں وصیت کیجئے۔ فرمایا: کوئی بھی قدم اٹھاؤ اور کوئی بھی فیصلہ کرو  
 کو ہمیشہ یاد رکھو۔

ایک اور موقع پر فرمایا۔ مومن کی موت اس حال میں آنی چاہیے۔ کہ  
 حج کر رہا ہو۔ یا عمرہ کر رہا ہو۔ یا سفر ان مجید کی تلاوت کر رہا ہو۔ یا محو جہاد ہو۔ اس کی  
 کبھی خیانت اور فسق و فجور کی حالت میں نہیں آنی چاہیے۔

یہ نصیحت کتنی جامع ہے۔ موت کا تو کوئی وقت معین نہیں ہے۔ ہر وقت  
 اس کی توقع رکھنی چاہیے۔ اور جب موت کا وقت معلوم نہیں۔ تو پھر بندہ مومن  
 ایسی زندگی گزارنی چاہیے۔ کہ اس میں خیانت اور فسق و فجور کا گزرتا تک نہ ہو۔ بلکہ  
 دین ہی کا تقاضا پورا کر رہا ہو۔

آخر وقت ہوا۔ تو مشک منگوایا۔ اپنے جسم پر اور گردن و نواح میں چھڑکوا  
 اور تمام لوگوں کو اپنے پاس سے ہٹا دیا۔

مظہوری دیر بعد جب لوگ اس کے پاس آئے۔ تو اسلام کا یہ فرس  
 خالق حقیقی سے جا ملا تھا۔

یہ نہیں حالات اس شخص کے جو صحیح معنوں میں ابن اسلام بن چکا تھا۔



## حضرت محمد بن مسلمہؓ

حضور اکرم صلی اللہ علیہ وسلم کی دعوتِ رشد و ہدایت مکہ کی سنگلاخ وادیوں  
 میں پلندہ ہوئی۔ تو چند انتہائی قیمتی ہیرے آپ کے دامن میں جمع ہو گئے۔ مگر  
 یہ بھی امر واقعہ ہے کہ مکہ میں حضور کو زیادہ تر ایسے خرافات پر یزیدوں اور سنگ ہائے  
 گمراہ سے واسطہ پڑا۔ جو ان درخشاں ہیروں سے پاتوان کی چمک و ایک چھین  
 لینا چاہتے تھے یا ان کو پیس ڈالنا اپنی منزل مقصود جانتے تھے جبکہ مدینہ کی زرخیز  
 زمین میں حالات اس سے مختلف تھے۔ یہاں بھی بے آب و گیاہ چٹانوں کی کمی نہ تھی  
 لیکن پھر مال و کثرت غنم اور لہہ ہاتے گلزار اپنی تمام تر زیبائش و آرائش کا تحفہ  
 محمد رسول اللہ صلی اللہ علیہ وسلم کے دامن میں چمکتے ہوئے ہیروں کی نذر کرنے  
 کے لئے بے تاب تھے۔ اس بستی میں اب وہ آزمائش و ابتلا کی بھٹیاں نہ تھیں۔  
 جہاں مستانِ ساغر و فنا کو جھونکا جاتا۔ یہاں محبت کا زمرہ بہرہ و ہمتا جس نے  
 نفرت و عنادوت کی ٹوکے ٹھیسڑوں کو بے وقعت اور غیر اہم بنا دیا تھا۔ یہ شرب  
 کی بستی تھی جسے تاقیامت مدینہ النبویہ ربی کا شہر کہا لانے کا شرف ملنے والا تھا۔  
 جب دین حق نے ووٹھی اور | اسی بستی امن و سکون کا ایک سپوت آج ہمارا  
 دشمنی کے معیار بدل ویئے گفتگو کا محور ہے۔ یہ ہمارے ہیرے محمد بن مسلمہ انصاری  
 اور اسی بستی کے فرزند اور بنو اس کے انتہائی معزز فرد تھے۔ اس کے متفقہ اور  
 محبوب و مطاع سردار سعد بن معاذ کے خاندان بنو عبد الاشہل سے محمد بن مسلمہ کی  
 خاندانی قرابت تھی۔ لیکن اس کے ساتھ ان کا آپس میں حلف بھی تھا۔ آپ



کے خاندان نے اوس اور خزرج کی باہمی خانہ جنگی میں اوس کی طرف سے حصہ لیا اور بہادری کے بڑے کارنامے سرانجام دیئے۔ زمانہ جاہلیت میں ان دونوں قبیلوں نے خاندانی عصبیت اور جاہلانہ رسوم کی وجہ سے سال ہا سال تک ایک دوسرے کا خون بہایا۔ اسلام کے چشمہ فیض سے سیراب ہونے کے بعد ان کی حالت بدل گئی۔ اب ان کی عداوت بھی ختم ہو چکی تھی۔ اور دوستی و دشمنی کے معیار بھی بدل چکے تھے۔ ان کی تلواریں اب ایک دوسرے کا گلا کاٹنے کی بجائے ایک دوسرے کی جان کی حفاظت میں اٹھ رہی تھیں۔ اب ان کی دشمنی کسی اوسی اور خزرجی نہ تھی۔ ان کی دشمنی باطل سے تھی۔ خواہ وہ ان کے گھر سے ہی سر کیوں نہ اٹھائے قرآن مجید نے اسی امر کا ذکر ان الفاظ میں کیا ہے۔

اور اللہ تعالیٰ کے احسان کو یاد کرو۔ کہ ایک وقت میں تم ایک دوسرے کے خون کے پیاسے تھے۔ پھر اللہ تعالیٰ نے اسلام کی بدولت تمہارے دل ایک دوسرے سے ملا دیئے۔ پس تم اللہ کی نعمت سے بھائی بھائی بن گئے۔

وَأَذِّنْ لِلْعَمَلَةِ اللَّهُ عَلَيْكُمْ  
إِذْ كُنْتُمْ أَعْدَاءً فَأَلَّفَ  
بَيْنَ قُلُوبِكُمْ فَأَصْبَحْتُمْ  
بِنِعْمَتِهِ إِخْوَانًا

(آل عمران)

یہ واقعہ نقل کرنے کا مقصد یہ ہے کہ حضرت محمد بن مسلمہؓ کے متعلق یہ معلوم رہے۔ کہ ان کا خاندان شروع سے جنگجو اور شمشیرزن تھا۔ مگر اسلام نے ان کے مقصد جنگ کو بدل کر رکھ دیا اور ان کی شجاعت و شمشیر زنی کو نہ صرف برقرار رکھا۔ بلکہ اسے مقصد حیات سے آگاہ کر دیا۔

قبولِ اسلام | حضرت محمد بن مسلمہؓ نے سفیرِ اسلام، معلمِ قرآن حضرت مصعب بن عمیرؓ کے ہاتھ پر اسلام قبول کیا۔ آپ نے اپنے قبیلہ کے سردار سعد بن معاذؓ



پہلے قبولِ اسلام کا شرف حاصل کیا۔ معاملہ حق کو قبول کرنے اور اس کا ساتھ دینے کا تھا۔ اس لئے انہوں نے اس بات کا اظہار نہ کیا کہ ان کا سرور کیا فیصلہ کرتا ہے۔ انہوں نے خود فیصلہ کیا۔ اور کس قدر صائب فیصلہ تھا ان کا! اسلام اور حیر کی طرف بڑھنے میں وہ سبقت لے گئے۔

ایں سعادت بزورِ بازو نیست  
تانا بخشہ خدائے بخشندہ  
حضور اکرمؐ نے فرمایا ہے۔

سَمَوًا بِأَسْمِيَّ وَلَا تَكُنُوا  
بِكُنْيَتِي  
یعنی میرے نام پر اپنے نام رکھو لیکن میری  
کنیت اختیار نہ کرو۔

حضورؐ کے صحابہ میں محمد بن مسلمہؓ سب سے پہلے صحابی ہیں جن کا نام حضورؐ کے نام سے مطابقت رکھتا ہے۔ اور یہی اللہ تعالیٰ کا فضل ہے کہ اس جلیل القدر صحابی کا نام اس کے والدین نے قدرتاً پہلے ہی محمد رکھ دیا تھا۔

مکہ اور مدینہ کے بھائی | مکہ سے مسلمانوں نے مدینہ کی طرف ہجرت کی۔ اور مدینہ پہنچ کر مہاجرین اور انصار میں جس نوع کا بھائی چارہ قائم کیا گیا۔ اس کا ذکر پہلے ہی چکا ہے۔ محمد بن مسلمہؓ کی یہ بھی خوش قسمتی ہے کہ ان کو ایک بہت عالی مرتبت مہاجر مسلمان کا بھائی بنایا گیا۔ ان دونوں بھائیوں میں ذہنی و فکری لحاظ سے بڑی مطابقت پائی جاتی تھی۔ ان کے یہ بھائی تھے ابن الامت حضرت ابو عبیدہ ابن الجراحؓ۔ دونوں بھائیوں نے تاریخِ اسلامی میں کارہائے نمایاں سرانجام دیئے۔ اور دونوں بھائیوں کو خلفائے راشدینؓ نے اپنا وزیرِ مشیر اور فوجی جرنیل مقرر کیا۔ جس طرح مہاجرین میں جناب ابو عبیدہؓ کی طبیعت نہایت ٹھنڈی اطوار پر وقار اور گفتگو میں وسنجیدہ ہوا کرتی تھی۔ اسی طرح انصار میں حضرت محمد بن مسلمہؓ انہی خصوصیات کے حامل تھے۔ دونوں بھائی بہت شفیق اور نرم دل تھے۔ لیکن حق باطل کی کشمکش میں ناقابلِ شکست چٹان تھے۔



تلوار بے نیام ہوتی ہے | حضرت محمدؐ مسلمہ کفر و باطل کی تمام معرکہ آرا نیوا

ہیں برابر شریک رہے۔ اور کبھی سخت ترین حالات میں بھی ان کے پائے ارتقا میں  
میں لغزش نہ آئی۔ وہ ہر حال میں حضور اکرمؐ کے شانہ بشانہ دشمن سے برسرِ پیکار  
رہے۔ اور موت کو بار بار شکست دی۔ آپ نے حضور اکرمؐ کی زندگی میں تمام غزوات  
میں سوائے جنگِ تبوک کے شرکت فرمائی۔ تبوک میں بھی اس وجہ سے شریک نہ  
سکے کہ حضور اکرمؐ نے ان کو خود مدینہ کی ذمہ داری سونپ دی تھی۔ اس جنگ میں  
میں حضرت علیؓ کریم اللہ وجہہ حضور اکرمؐ کی طرف سے قائم مقام مقرر کئے گئے تھے  
اور حضرت محمد بن مسلمہؓ کے ذمے بھی انتظامی امور لگائے گئے تھے۔ اگر حضور اکرمؐ کا یہ حکم  
ہوتا۔ تو آپ یقیناً تبوک کا سفر بڑے جوش و جذبے سے طے کرتے۔ اور صحرا

بے آب و گیاہ میں اپنی ابلہ پائی سے احساساتِ قلبی کا نمونہ پیش فرما دیتے  
بدر میں محمد بن مسلمہؓ نے اپنی جوانمردی کا سکہ منوایا۔ انہوں نے دشمن پر بڑے

چڑھ کر حملے کئے۔ اور کشتوں کے پلٹے لگا دیئے۔ اُحد میں جب مسلمانوں کی ف  
شکست میں بدلتے لگی۔ تو لڑنے والے سرا سبکی کی حالت میں تتر بتر ہو گئے۔ حملہ

قدر اچانک اور غیر متوقع تھا۔ کہ مجاہدین سنبھل نہ سکے۔ ایسے وقت میں شمع رسالت  
بجھانے کی مذموم کوششیں زور پکڑ گئیں۔ لیکن پروردانے شمع کے گرد پیرا باندھ کر

سینوں پر وار کھانے رہے۔ محمد بن مسلمہؓ انہی پر والوں کی جماعت میں شامل تھے  
جنہوں نے ایسے جان گسل مرحلہ میں بھی حق کے دفاع کا حق ادا کر دیا۔ آپ

جنگِ خندق میں بھرپور حصہ لیا۔ اور یہی جنگ تھی جس میں مہینہ کے لوگوں کو ہلا کر رکھ دیا۔  
رُحْبِ أَنْكَبِيسِ تَقْرِيسِ كَيْسِ كَلْبِ مَنَهْ كُوَانِ

اور تم نے اللہ کے بارے میں بھی قسم  
کے گمان قائم کئے۔

اذْ رَاغَتْ الْاَبْصَارُ وَبَلَّغَتْ  
الْقُلُوبُ الْحَنَاجِرَ وَظَنُّوْنَ  
بِاللّٰهِ الظُّنُفَا (الاحزاب)



اور یہی جنگ تھی۔ کہ جس کے بعد حضور اکرم نے ارشاد فرمایا تھا۔ آج کے بعد مکہ کی طرف سے مدینہ پر کوئی چڑھائی نہ ہوگی۔ اب پیش قدمی ہوگی۔ تو مدینہ کی جانب سے ہوگی۔ اور تاریخ گواہ ہے۔ کہ ایسا ہی ہوا۔ پیش قدمی کا وقت آگیا۔ اور محمد بن مسلمہ اس لشکر میں بھی شامل ہوئے جس کے مکہ میں فاتحانہ داخلے کے بعد پورے جزیرہ نمائے عرب سے باطل بھاگ نکلا۔

جَاءَ الْحَقُّ وَزَهَقَ الْبَاطِلُ إِنَّ الْبَاطِلَ كَانَ زَهُوقًا

حضرت محمد بن مسلمہ اپنے بیٹوں سے جن تعداد میں تھی۔ اکثر کہا کرتے تھے میرے بیٹو! حضور اکرم صلی اللہ علیہ وسلم کی جنگوں کے واقعات مجھ سے پوچھا کرو۔ کیوں کہ میں سوائے غزوہ تبوک کے جس میں مجھے مدینہ میں رہنے کا حکم دیا گیا۔ ہر جنگ میں حضور کا ہم سفر رہا۔ اور حضور اکرم کے زمانہ کی ہر وہ جنگ جس کیلئے حضور نے اپنے صحابہ کو روانہ فرمایا۔ (سریہ) وہ بھی میری آنکھوں سے ادھل نہیں۔ ایسی جنگی جہات میں یا تو میں خود شریک ہوتا۔ یا یہ ہمیں میرے سامنے روانہ کی جاتیں۔ صلح حدیبیہ کے بعد اگلے سال حضور اکرم عمرہ ادا کرنے کے لئے مکہ معظمہ

کی طرف روانہ ہوئے۔ تو مقام "ذوالحلیفہ" پر پہنچ کر آنحضرت نے سواروں کا ایک دستہ جماعت سے آگے روانہ فرمایا۔ اس دستے کے کمانڈر بھی حضرت محمد بن مسلمہ تھے۔ کعب بن اشرف یہودی کا قتل حضور اکرم علیہ السلام کے مدینہ میں ورود مسعود

کے بعد اوس اور خزرج نے اسلام قبول کر لیا۔ یہودی باوجود علم کتاب کے اور توراہ کی وارثت کے پیچھے رہ گئے۔ ہٹ دھرمی اور تکبر نے ان کے قدم اسلام کی طرف اٹھنے سے روک دیئے۔ ان یہودیوں نے جو بزرگم خود پیغام ربانی کے اجارہ دار خدا کے محبوب انبیاء کی اولاد اور اللہ کے چہیتے تھے خدا کے آخری نبی کی نبوت کا جان بوجھ کر انکار کر دیا۔ حضور اکرم کو وہ بخوبی پہچانتے



تھے کہ آپ ہی اللہ کے سچے پیغمبر ہیں۔ آپ ہی کے لئے موسیٰ اور دیگر انبیائے  
بنی اسرائیل نے پیش گوئیاں کی تھیں۔ لیکن اس کے باوجود قبولِ حق کی توفیق نہیں ہو  
سکی۔ قرآن کے الفاظ ہیں۔

يَعْرِفُونَ مَا يَعْرِفُونَ ابْنَاهُمْ  
وَإِنْ فَرِقْنَا مِّنْهُمْ  
لَيَلْتَمُونَ الْحَقَّ وَهُمْ  
يَعْلَمُونَ (بقرہ)

وہ (اہل کتاب) رسولِ اکرم کو اس طرح  
جانتے اور پہچانتے ہیں جس طرح اپنے بیٹوں  
کو پہچانتے ہیں۔ اور بے شک اہل کتاب میں  
سے ایک گروہ حق کو جانتے ہو جیسے چھپاؤ

یہودیوں نے اسلام کی مخالفت میں کوئی کسر اٹھانہ رکھی۔ وہ سازشی ذہن  
کے ملک تھے۔ ہمہ وقت اسلام اور پیغمبر اسلام کے خلاف سازشوں کا نانا بننے  
رہتے۔ کئی بار حضور اکرم کو دھوکے سے شہید کرنے کی کوشش کی۔ مگر خاسر و خائب رہے  
اور کیوں نہ خائب رہتے۔ اللہ تعالیٰ نے اپنے نبی سے کہہ دیا تھا۔

وَاللَّهُ لَيَجْعَلَنَّ مِنَ  
النَّاسِ

اُسے پیغمبر علیہ السلام، اللہ تعالیٰ لوگوں کے  
شر اور سازشوں سے خود آپ کی حفاظت کرے گا

یہودیوں کے بڑے بڑے سردار سرگرم عمل تھے۔ یہودی سردار کعب بن  
اشرف کی اپنے قبائل میں بڑی عزت اور اہمیت تھی۔ یہودیوں سے باہر بھی عرب  
قبائل میں اس کے خاصے تعلقات تھے۔ قریش مکہ سے اس نے ساز باز کر رکھی تھی  
اور جنگِ خندق کے نازک موقع پر اس نے مسلمانوں سے معاہدے کے باوجود کفایت  
مکہ کا ساتھ دیا۔ اور مسلمانوں کو ختم کر دینے کے لئے ایٹمی چوٹی کا زور لگا دیا۔ حضور اکرم  
اس کی حرکاتِ شنیعہ سے اس قدر دل برداشتہ ہوئے کہ ایک دن اپنے صحابہ رضی اللہ عنہم سے  
کہا

مَنْ لَكَعْبِ بْنِ أَشْرَفٍ  
فَإِنَّهُ أَذَى اللَّهِ وَ

”کعب بن اشرف سے کون نیٹے گا؟ اس  
نے اللہ اور اس کے رسول کو بہت ایذا پہنچا“



یہ بات سن کر حضرت محمد بن مسلمہؓ نے اس یہودی سرغنہ کو قتل کرنے کی اجازت چاہی جو آپ نے دے دی۔

حضرت محمد بن مسلمہؓ نے کعب بن اشرف کے پاس جا کر اس سے بات چیت کی۔ انہوں نے کہا۔ اِس شخص نے حضور پاکؐ نے ہم سے صدقے کا مطالبہ کیا ہے۔ اور ہمیں بہت مجبور کیا ہے۔ آپ اس سلسلے میں ہماری مدد کریں۔ اس نے کہا۔ تم اس شخص سے سچا کیوں نہیں چھڑاتے؟ انہوں نے جواب دیا۔ دراصل ہم اس شخص کے معاملے کا انتظار کر رہے ہیں۔ کہ حالات کیا رخ اختیار کرتے ہیں۔ اس لئے ہم مصلحتاً اسے چھوڑنا نہیں چاہتے۔ کعب نے کہا۔ اچھا آپ اپنی غورنوں کو ہمارے پاس رہن رکھ دیں۔ محمد بن مسلمہؓ نے کہا۔ ہم یہ خطرہ کیسے مول لیں جبکہ آپ عرب کے جمیل ترین آدمی ہیں۔ اس نے کہا اچھا پھر اپنے بچوں کو ہمارے حوالے کر دو۔ انہوں نے کہا۔ نہیں کل کو ہمارے بچوں کو کوئی طعنہ دے گا۔ کہ تم ایک یا دو وقت کے بدلے میں رہن رہے ہو۔ اس نے کہا۔ پھر تم کیا چیز ہمیں دو گے؟ آپ نے جواب دیا۔ ہم تمہارے پاس اسلحہ رکھ دیں گے۔ پس آپ نے وعدہ کیا۔ کہ وہ رات کے وقت اس کے پاس آئیں گے۔ جب رات ہوئی تو محمد بن مسلمہؓ ابونائلہ کے ساتھ کعب بن اشرف کے قلعہ کی طرف آئے۔ ابونائلہ کعب کے رضاعی بھائی تھے انہوں نے کعب کو آواز دی۔ وہ گھر سے نکلنے لگا۔ تو اس کی بیوی نے چلا کر کہا۔ اس وقت آپ کہاں جانا چاہتے ہیں؟ اس نے کہا۔ دیکھو محمد بن مسلمہؓ اور میرا بھائی ابونائلہ مجھے بلارہے ہیں۔ میں کیوں نہ جاؤں۔ اس نے پھر کہا۔

یعنی اس آواز کو سنو۔ اس سے خون کے قطرات ٹپک رہے ہیں۔

اسْمَعُ صَوْتًا يَقْطُرُ  
مِنْهُ الدَّمُ



اس نے کہا: "مجھے کوئی پرواہ نہیں۔" اس کے بعد جب وہ محمد بن مسلمہ کے پاس آیا۔ محمد بن مسلمہ نے کہا آپ عرب میں سب سے زیادہ اچھی خوشبو استعمال کریں گے ہیں۔ کیا میں آپ کے سر کے بالوں سے خوشبو سونگھ کر متمتع ہو سکتا ہوں۔ اس نے کہا ہاں۔ پس آپ نے خوشبو سونگھتے ہوئے اسے قابو کر لیا۔ اور اپنے دوستوں سے کہا کہ اسے قتل کر دیں۔ چنانچہ ان کے ساتھیوں نے اسے قتل کر دیا۔ یہ سارا واقعہ صحیح بخاری میں تفصیلاً مذکور ہے۔

کعب بن اشرف کے قتل پر حضور اکرم اور صحابہ نے نعرہ تکبیر بلند کیا۔ محمد بن مسلمہ کی تدبیر اور فراست کے ساتھ مستعدی، پھرتی اور جانثاری نے ایک دشمن اسلام کا قلع قمع کر دیا تھا۔

حضور کی وفات۔ کہ بعد | حضور اکرم علیہ السلام نے جب وفات پائی۔ تو محمد بن مسلمہ سے راجھی تھے۔ حضرت ابو بکر صدیق نے اپنے زمانہ خلافت میں محمد بن مسلمہ سے اکثر مواقع پر صلاح مشورے کئے۔ اور ان کی اصابت رائے کی وجہ سے ان کے مشورے کو قبول کیا۔ باوجود عظیم علم نے تو اپنے دور میں محمد بن مسلمہ کو باقاعدہ مشیر بنایا۔ فتح مصر میں شمولیت | حضرت عمر نے مہر کی فتح کے لئے حضرت عمرو ابن العاص کو بھیجا۔ آپ نے کئی مقامات پر مصریوں کو شکست دی۔ لیکن ملک سے دور دراز علاقے میں مجاہدین کی تعداد جو پہلے ہی کم تھی ان کی شہادت سے اور بھی تھوڑی رہ گئی۔ دشمن نے اپنی قوت مجتمع کر لی تھی۔ عمرو ابن عاص نے عمرو فاروق کو خط لکھا۔ کہ ان کی مدد کے لئے مزید فوج روانہ کی جائے۔ میرا موہنہ نے جواب میں لکھا۔ "میں چار سائروں کی کمان میں ایک فوج بھیج رہا ہوں یہ چاروں اپنی انفرادی حیثیت میں بھی کسی صورت ایک ہزار جنگ جو جو انمردوں سے کم نہیں۔" یہ چار سالار محمد بن مسلمہ زبیر بن عوام، عبادہ بن صامت اور مقداد بن اسود تھے۔ ہر ایک کی کمان میں ایک ہزار نوجوان مجاہدین



یہ ملک جوں ہی مصر میں پہنچی اسلامی فوجوں کے حوصلے بلند ہو گئے۔ اور مصر کی جو پہلے ہی شکست خوردہ تھے۔ بالکل حوصلے بازیٹھے۔ ان چاروں کمانڈروں نے عمرو بن العاص کی قیادت میں دشمن پر بھرپور حملے کئے۔ جلد ہی اس تازہ دم فوج نے پورا مصر فتح کر لیا۔ اور سرزمین نیل جہاں عرصہ دراز سے پیغام یوسفی کی صفیں لپیٹ دی گئی تھیں۔ ایک بار پھر اسلام کے پرچم تلے آگئی۔ اور وہ علاقہ جہاں صدیوں باطل کی بالادستی اور حکمرانی رہی۔ حق کی نعمتوں سے متمتع ہونے کے لئے تیار۔

محاسبِ عمال | حضرت فاروقِ اعظم اپنی رعایا کے لئے نہایت شفیق و مہربان تھے وہ ہر وقت عوام کی ضروریات کا خیال رکھتے تھے۔ اور یہی ایک عادل حکمران کا طرہ امتیاز ہے۔ خلافتِ راشدہ کا پورا دور عدل و انصاف کی اعلیٰ ترین مثال ہے۔ فاروقِ اعظم جہاں رعایا کے ساتھ از حد نرم تھے۔ وہاں عمالِ حکومت سے ہر چھوٹی بڑی بات کے معاملے میں سخت باز پرس کیا کرتے تھے۔ رعایا سے شفقت اور ہمدردی کا یہ ایک لازمی تقاضا بھی ہے۔ کہ افسران کو ان کا خاوم بننے کے لئے تیار کیا جائے۔ نہ کہ ان کے مخدوم و حاکم۔ فاروقِ اعظم اپنے تمام گورنروں کو تقرر کے وقت ہی ہدایات دے دیا کرتے تھے۔ کہ وہ اپنے آپ کو عوام سے کسی صورت الگ اور بالانہ سمجھیں گے۔ اس سلسلہ میں آپ نے کچھ اصول مقرر کر رکھے تھے۔ اور ان پر باقاعدہ حلف لیا جاتا تھا۔ اس کے باوجود گورنروں کی باقاعدہ نگرانی کی جاتی اور اگر کہیں سے کسی گورنر کے بارے میں کوئی شکایت ملتی۔ تو فوراً اس کے محاسبے کے لئے کسی جلیل القدر صحابی کو روانہ کیا جاتا۔

محمد بن مسلمہ کو حضرت عمر اکثر گورنروں کے احتساب پر مقرر فرمایا کرتے مصر کے گورنر حضرت عمرو بن عاصؓ کے متعلق حضرت عمر کو معلوم ہوا۔ کہ انہوں نے وہاں شانہ ٹٹاٹھ ہاٹھ کی زندگی اختیار کر رکھی ہے۔ قصرِ عالی شان میں رہائش رکھتے



ہیں۔ وروا ز سے پر دربان ہوتا ہے۔ اور عوام کو ملنے کی کھلی اجازت نہیں ملتی  
 تو حضرت عمرؓ نے محمد بن مسلمہؓ کو بھیجا کہ جا کر صحیح صورت حال کا جائزہ لیں۔ آپ  
 مہر پہنچے۔ عمرو ابن عاص کے گھر آئے۔ دسترخوان بچھا تو اس پر لذیذ کھانوں کی  
 انواع واقسام سبھی تھیں۔ محمد بن مسلمہؓ نے کھانا کھانے سے انکار کر دیا۔ حضرت  
 عمرو ابن عاص نے پوچھا کیا امیر المؤمنین نے میرے ساتھ کھانا کھانے سے منع کر دیا؟  
 محمد بن مسلمہؓ نے جواب دیا: نہیں منع تو نہیں کیا۔ لیکن کھانے کا حکم بھی نہیں دیا۔  
 ان کا مطلب یہ تھا۔ کہ جب میں ایک محاسب کی حیثیت آیا ہوں۔ اور  
 بیت المال سے اس آمد و رفت اور خوراک و طعام کا خرچ مجھے ملا ہے۔ تو میں  
 کیوں آپ کے ہاں سے کھانا کھاؤں۔

حضرت عمرو ابن عاص محاسب سے کچھ گھبرائے۔ اور کہا: خدا کی قسم میں  
 خطاب اور اس کے بیٹے عمر کو دیکھا کہ وادی بطنجا میں بکریاں چرایا کرتے تھے  
 اور ان کے جسم پر کمبل کے ٹکڑے ہو کر تھے جبکہ اسی زمانہ میں عاص  
 وائل ریشمی لباس میں ملبوس پورے فخر کے ساتھ گھوما کرتے تھے۔ حضرت عمرؓ  
 کے والد کا نام عاص بن وائل تھا۔ جو بڑا مالدار قریشی سردار تھا۔ عمر بھرا سلام کی  
 مخالفت کی۔ اور حالت کفر میں ہی مر گیا۔ اس بیان سے وہ یہ ثابت کرنا چاہتے  
 تھے۔ کہ میں نے گورنری کی وجہ سے کوئی جاہ و جلال حاصل نہیں کیا۔ بلکہ میں تو  
 خاندانی طور پر ایک ناز پرودہ آدمی ہوں۔ اور یہ شکوہ و دیدہ بہیں اس وقت  
 سے حاصل ہے جبکہ عمر بکریاں چرایا کرتے تھے۔ ان کی اس بات کے جواب میں  
 محمد بن مسلمہؓ نے کہا: جہاں تک یا پوں کا تعلق ہے۔ تو تیرا باپ اور عمر کا باپ  
 دونوں جہنم میں ہیں۔ دونوں نے اسلام قبول نہیں کیا تھا۔ باقی رہا تمہارا معاملہ تو  
 تمہیں معلوم ہونا چاہیے۔ اگر عمرؓ نے تجھے گورنر نہ بنایا ہوتا۔ تو تو مکہ کی کسی گھائی



میں بکریاں دوہ رہا ہوتا۔ اور اسی حالت میں مرجانا۔  
 اس کے بعد محمد بن مسلمہ نے پور کی تحقیق کے بعد حضرت عمر فاروقؓ  
 کی خدمت میں رپورٹ پیش کر دی۔ اور عمرو ابن عاص کا شدید محاسبہ کیا گیا۔  
 تفصیلات تاریخ کی کتابوں میں موجود ہیں۔

سعد بن ابی وقاص کا محاسبہ حضرت سعد بن ابی وقاص بڑے پائے کے  
 صحابی تھے۔ آپ عشرہ مبشرہ میں شامل تھے حضور اکرمؐ نے آپ کو مستجاب الدعوات  
 (یعنی جس کی دعائیں خدا کے ہاں مقبول ہوں) کا لقب دیا تھا۔ جنگ احد میں ثابت  
 قدمی، ایثار، جرات اور جوانمردی کی وجہ سے حضور اکرمؐ نے انہیں بڑے بلند القاب  
 میں مخاطب کیا تھا۔ یہی سعد بن ابی وقاص ہیں جنہوں نے ایران کی تاریخی اور  
 طاقتور سلطنت کو دلیا میٹ کر دیا تھا۔ اور کسریٰ ایران یزد و جہد ایران کو خیر باد کہہ کر  
 چین بھاگ گیا۔ یہی سعد بن ابی وقاص کوفہ کے گورنر بنائے گئے۔ تو وہاں انہوں  
 نے کوفہ میں ایک محل بنوایا۔ فاروق اعظمؓ کو پتہ چلا۔ تو محمد بن مسلمہؓ کو بھیجا۔ اور  
 حکم دیا۔ کہ جا کر اس محل کو نذر آتش کر دو۔ محمد بن مسلمہؓ کوفہ پہنچے۔ قصر گورنر پر تیل  
 چھڑکا۔ اور اسے آگ لگا دی۔ اہل کوفہ دیکھتے رہے۔ اور امیر المؤمنین کا نمائندہ  
 محل کو خاکستر کر کے سعد بن ابی وقاص کو الوداعی سلام کر کے رخصت ہونے  
 لگا۔ تو سعد بن ابی وقاص نے بڑی خندہ پیشانی سے اپنے اس مہمان کو رخصت کیا۔  
 دراصل جب نظام حکومت درست ہو۔ اور اہل اقتدار اپنے آپ کو قوانین  
 کی حدود سے بالا دست نہ سمجھیں۔ تو معاشرہ ہر ظلم و زیادتی، افراط و تفریط اور شر و فساد  
 سے بچ سکتا ہے۔ لیکن اگر کاغذ کی طور پر اچھے اچھے قوانین بنا دیئے جائیں۔ اور عملاً  
 نظام حکومت کے تمام کل پڑزے ان کی دھجیاں بکھیرتے رہیں۔ تو ایسے قوانین کوئی  
 اصلاح نہیں کر سکتے۔ بلکہ اصلاح اور معاشرتی بہبود کے لئے دو باتیں انتہائی لازمی



میں پہلی بات ذہنی اور فکری اصلاح ہے۔ اس کے لئے افراد معاشرہ کی تعلیم و تربیت ان لائنوں پر ہونی چاہیے جو کسی بھی معاشرے کے بنیادی عقائد و نظریات کی بنیاد ہوں۔ اس سے انفرادی اصلاح ہوتی ہے۔ دوسری بات یہ ہے کہ ملک اور معاشرے کا دستور اور قانون سازی معاشرے کے اساسی نظریات سے پورے طور پر ہم آہنگ ہو۔ اور لازماً اسکو چلانے والی۔ اسکی قوت نافذہ ایسا انداز اور دیانتداری سے اس پر عمل پیرا ہو۔ یہ اجتماعی اصلاح کا موجب ہوگا۔ اسلام کے صدر اول میں یہ دونوں عوامل کار فرما تھے یہی وجہ ہے کہ وہ معاشرہ ظلم و ستم معاشی نا انصافی۔ معاشرتی و طبقاتی کشمکش سے بالکل نا آشنا تھا۔

حضرت محمد بن مسلمہؓ کی تلوار اور محمد بن مسلمہؓ

ایک تلوار عنایت فرمائی۔ اور کہا:

اس تلوار کے ساتھ مشرکین سے خوب قتال کر جب تک کہ وہ تمہارے مقابلے پر لڑائی کے لئے آئیں لیکن جب تو دیکھے مسلمان ہتھیار اٹھا کر ایک دوسرے کے مقابلے پر نکل آئے ہیں تو اس تلوار کو احد پہاڑ پر مار کر ٹوڑ دے۔ اور اپنے گھر بیٹھ جا۔ یہاں تک کہ کسی خطا کا کام نہ آئے۔ یا قضاے مبرم تیرے زندگی ختم کر دے۔“

قَاتِلْ بَدِ الْمُشْرِكِينَ مَا قَاتَلُوا فَإِذَا رَأَيْتَ الْمُسْلِمِينَ قَدْ أَقْبَلَ بَعْضُهُمْ عَلَى بَعْضٍ فَأْتِ بَدِ أَحَدٍ وَاضْرِبْ بَدِ حَتَّى تَقْطَعَهُ ثُمَّ اجْلِسْ فِي بَيْتِكَ حَتَّى تَأْتِيكَ يَدُ خَاطِئَةٍ أَوْ مَنِيَّةٍ قَاتِلًا

حضرت محمد بن مسلمہؓ اس تلوار کے ساتھ دشمنان اسلام سے سالہا سال تک نبرد آزار ہے۔ اس تلوار نے بڑے بڑے فرعون صفت کافروں کو دبا دیا۔



بنم کیا۔ یہ تلوار اسلام کی کامیابی کے لئے فضا میں صد بار چمکتی رہی۔ حضور اکرم  
 کی وفات کے بعد حضرت ابو بکر صدیقؓ، عمر فاروقؓ اور عثمان غنیؓ کے زمانہ خلافت  
 میں بھی آپ میدانِ عمل میں سرگرم رہے۔ لیکن جب حضرت عثمان ذوالنورینؓ کی  
 بہادری کے بعد مسلمانوں کی تلواریں ایک دوسرے کے خلاف بے نیام  
 ہوئیں۔ تو محمد بن مسلمہؓ اپنی تلوار لے کر احد پہاڑ پہنچے۔ تلوار توڑ دی۔ اور گھرواپس  
 گئے۔ اس جدالی و قتال سے بہت سے صحابہ الگ ہو کر بیٹھے رہے۔ ان میں محمد بن  
 مسلمہؓ کے علاوہ سعد بن ابی وقاص اور عبد اللہ بن عمر قابل ذکر ہیں۔

وفات حضرت محمد بن مسلمہؓ اپنے گھر میں مقیم ہو گئے۔ وہ وہاں مسلمانوں کی خانہ جنگی  
 لڑ رہے تھے۔ بعض روایات کے مطابق آپ طبعی موت مرے۔ اور بعض روایات میں آیا  
 ہے کہ آپ کو اہل شام کی ایک جماعت نے گھر میں گھس کر شہید کر دیا۔ بہر طور آپ کی وفات  
 شہادت ماہ صفر ۳۷ ہجری میں ہوئی۔ اس وقت آپ کی عمر ستر سال تھی۔ مدینہ کا گورنر  
 روان بن الحکم تھا۔ اسی نے آپ کی نماز جنازہ پڑھائی۔ یوں محمد عربی صلی اللہ علیہ وسلم  
 کا یہ تربیت یافتہ مجاہد دنیا سے فانی سے کوچ کر کے عالم جاودانی کو سدھار لیا۔  
 آخری عمر میں اس مرد مجاہد کا دل مسلمانوں کی باہمی لڑائیوں اور قتال کی بنا پر زخمی  
 تھا۔ ملک بقیوں میں جا کر ان کے دل کو سکون ملی گیا ہوگا۔ کیونکہ وہاں جماعتِ مسلمین  
 کو انہوں نے اس حالت میں دیکھا ہوگا:

اور ان کے دلوں میں جو ناراضگی اور خفا  
 تھی۔ اسے ہم نے نکال دیا۔ بے باقی بنائی  
 بن گئے۔ اور ایک دوسرے کے سامنے  
 بیٹھے تختوں پر۔

ورنہ غنا مافی صد فرہم  
 من غل اخوانا علی سدر  
 متقابلین ہ



## حضرت عمار بن یاسر رضی

تاریخ اسلام معجزات سے بھری پڑی ہے۔ یہ کتنا بڑا معجزہ ہے۔ کہ عام انسان گوشت پوست کے افراد ایک نظر سے کی خاطر اپنا سب کچھ تیج دینے کے لئے ہر وقت کمر بستہ رہیں۔ ظلم و ستم کے پہاڑ ان پر ٹوڑے جا رہے ہوں۔ اور اہل جفا ظلم کرتے کرتے تنہک جائیں۔ مگر ان افراد کا جذبہ و فاسر و نہ پڑے۔ ایسے افراد انسانی تاریخ میں صبر و استقامت کے عظیم کارنامے سر انجام دے کر زندہ جاوید ہو جایا کرتے ہیں۔ آئندہ سطور میں ہم اس قافلہ پر عزم کے ایک راہی حضرت عمار بن یاسر رضی کے حالات کا کچھ تذکرہ نذر قارئین کرتے ہیں۔

حضرت عمار قحطانی النسل ہیں ان کے اجداد یمن کے رہنے والے تھے عمار کے والد حضرت یاسر اپنے ایک گمشدہ بھائی کی تلاش میں گھر سے نکلے۔ اور عرب کی خاک چھانتے رہے۔ بالآخر وہ مکہ پہنچے۔ اور وہیں اقامت اختیار کر لی۔ مکہ میں قریش کے مشہور خانہ ان بنو مخزوم سے حلیہ انہ تعلقات قائم کر لئے۔ ابو حذیفہ مخزومی نے اپنی ایک کنیز سمیہ کی یاسر سے شادی کر دی۔ اسی سمیہ کے لطن سے تاریخ اسلام کے مایہ ناز فرزند عمار نے جنم لیا۔ ابو حذیفہ جو بڑا معتدبہ سرواڑ اور خوش اخلاق آدمی تھا۔ یاسر اور اس کے اہل و عیال سے بڑی محبت و شفقت سے پیش آتے کرتے تھے۔ بعض روایات میں آتے ہیں کہ عمار کی والدہ کو تو آزاد نہیں کیا گیا تھا لیکن عمار کو بچپن ہی میں آزاد کر دیا گیا تھا۔ بہر حال عمار نے بچپن مکہ میں بنو مخزوم کے زیر سایہ گزارا۔



ابو حذیفہ کی وفات کے بعد نبو مخزوم نے آل یاسر کے ساتھ زیادہ دستاویز  
 تعلقات کا لحاظ نہ رکھا۔ ابو حذیفہ اسلام کی اعلانیہ دعوت و تبلیغ سے قبل ہی وفات  
 پا چکا تھا۔ حضرت عمارؓ بھی عنفوان شباب ہی میں تھے کہ اسلام کا پیغام ان کے  
 کانوں تک پہنچا۔ حضور اکرمؐ نے دار ارقم میں سلسلہ رشد و ہدایت جاری کر رکھا  
 تھا۔ وہیں حضرت عمار حاضر ہوئے۔ اور دروازہ پر حضرت صہیبؓ سے ملاقات  
 ہوئی۔ صہیبؓ سے پوچھا کہ وہ کس ارادے سے کھڑے ہیں۔ انہوں نے  
 جواب دیا! دین محمدؐ قبول کرنے کے لئے حاضر ہوا ہوں۔ عمار بولے: خدا کی قسم!  
 میرا بھی یہی ارادہ ہے! بس دونوں مسافر ایک ساتھ منزل مقصود سے بغل گیر  
 ہو گئے۔ حضرت عمار کے قبول اسلام کے ساتھ ہی ان کے والد اور والدہ بھی مشرف  
 بہ اسلام ہو گئے۔ اس طرح یہ پورا گھرانہ نور اسلام سے جگمگا اٹھا۔

حضرت عمار سے قبل تیس کے قریب افراد جاہل جانفزا ئے اسلام پی چکے  
 تھے۔ لیکن کفار کے خوف سے ان میں سے مشکل آٹھ دس مرد و عورتیں اعلانیہ داخل  
 اسلام ہونے تھے۔ باقی ماندہ افراد نے اسلام کو مخفی رکھا تھا۔ حضرت عمار مکہ  
 میں ایک کمزور اور ناتواں شخص تھے۔ ان کا نہ تو کوئی خاندانی جھمکہ تھا۔ اور نہ ہی سیم  
 زر کی قوت ان کی پشت پناہ تھی۔ ان ساری باتوں کے باوجود حضرت عمار کی طبیعت  
 نے گوارا نہ کیا۔ کہ چھپ کر اسلام قبول کریں۔ اظہار اسلام کے عواقب و نتائج بھی ان  
 کی آنکھوں سے پوشیدہ نہ تھے۔ تاہم انہیں یہ بھی علم تھا کہ عزیمت رخصت سے  
 بلند تر مقام رکھتی ہے۔ انہوں نے عزیمت کی کٹھن راہ اختیار کر لی۔ اور اپنے آپ  
 کو آزمائش کے لئے پیش کر دیا۔

حضرت عمار کی والدہ سمیہ نبو مخزوم کی غلامی میں تھیں۔ ان کے والد بھی  
 اس خاندان کے رحم و کرم پر تھے۔ قبول اسلام کے بعد پورا خاندان ظلم و ستم کا نشانہ



بن گیا۔ ان کو مکہ کی پتی ہوئی سنگلاخ زمین پر دوپہر کے وقت لٹا دیا جاتا اور سینوں پر بھاری پتھر رکھے جاتے۔ کبھی انہیں آگ کے انگاروں سے داغا جاتا بعض اوقات انہیں پانی میں غوطے دیئے جاتے۔ اور کبھی انہیں نیزوں کی انبو اور تلوار کی نوک سے کچوکے دیئے جاتے حضور اکرم صلی اللہ علیہ وسلم نے کئی بار اپنے ان بھائیوں کو ستم کی چکی میں پستے دیکھا۔ اور ہر بار انہیں صبر کی تلقین فرمائی۔ مکہ کی سرزمین پر توہاں حضرت عمار اور ان کے بھائی حضرت عبد اللہ کا جو ان خون پیاسے نیزوں کی پیاس بجھاتا۔ وہیں حضرت یاسر کا بوڑھا خون اور حضرت سمیہ کا کمزور لہو ستمشیر کفر کو سیراب کرتا رہتا۔ ان آزمائشوں نے اس خاندان کو اسلام سے دور کرنے کی بجائے اسلام پر زیادہ شدت سے کار بند کر دیا۔

ایک دفعہ حضور اکرم ایک راستے سے گزرے اور حضرت عمار اور ان کے اہل خاندان کو سخت امتحان میں گرفتار دیکھا۔ ظالم دشمن انہیں اذیتیں پہنچا کر مسرور ہو رہے تھے۔ حضور اکرم نے اس موقع پر فرمایا:

اے خاندانِ یاسر! ان مصائب پر صبر  
 کرو۔ بلاشبہ جنت تمہارے لئے مقدر ہو چکی  
 ہے۔

اِصْبِرُوا يَا آلَ يَاسِرٍ  
 فَإِنَّ مَوْعِدَكُمْ  
 الْجَنَّةَ

ایک بار آنحضرت علیہ السلام نے حضرت عمار کو دیکتے ہوئے انگاروں پر لیٹے دیکھا۔ شدتِ الم چہرے سے ہویدا تھی۔ مگر زبان پر کلمہ حق جاری تھا۔ کفارِ مکہ یاسر کھڑے ترکِ اسلام کا مطالبہ کر رہے تھے۔ رحمتِ دو عالم نے یہ عالم دیکھا تو دل بھرا آیا۔ عمار کے سر پر دستِ شفقت پھیرا اور کہا:

یا نَارُ كُوْفَى بَرِّدَا عَلِيَّ ابْنِ  
 يَاسِرٍ كَمَثَلِ ابْنِ اِبْرَاهِيمَ

اے آگ ابنِ یاسر یہ بھی ٹھنڈی ہو جا۔  
 جس طرح تو حضرت ابراہیم علیہ السلام پر



تفصیلاً ہو گئی تھی۔

ایک دفعہ ان مشکلات و محن سے تنگ آ کر حضرت عمار کے والد جناب  
سٹر نے حضور اکرم سے شکایت کی۔ تو آپ نے فرمایا: اَصْبِرْ وَاِمْسِرْ  
مِمَّا كَرِهْتَ لَعَلَّكَ تُبْدِلُ مَا كَرِهْتَ لِمَا يُرِيدُ۔ اور دعا فرمائی۔  
لِلّٰهِ اَعْقِبُ اِلٰی يَاسِرٍ اے باری تعالیٰ یا مسر کے خاندان کو بخش دے!

حضرت عمار کی والدہ حضرت سمیہ بڑی صاحبہ اعزہ و استقامت خاتون تھیں  
سلام سے ان کو والہانہ محبت تھی۔ عورت ذات ہونے کے باوجود ان کے پائے  
تتلا ل ہیں کبھی لغزش نہ آئی۔ انہیں اذیتیں دے دے کر اسلام سے برگشتہ  
رنے کی کوشش کی جاتی۔ لیکن وہ اسلام اسلام پکارتی رہیں۔ ایک بار سردار مخزوم  
و جہل نے ان سے مخاطب ہو کر کہا کہ وہ یا تو اسلام کو ترک کر دیں یا وہ انہیں  
رڈالے گا۔ حضرت سمیہ نے کہا: موت و حیات کا سلسلہ خدا کے ہاتھ میں ہے۔  
ت کا ایک وقت معین ہے۔ اور اس وقت کو آگے پیچھے کوئی نہیں کر سکتا۔ یہ خبر  
ندانہ گفتگو اور وہ بھی ایک بے بس کنیز کی زبان سے! ابو جہل غصے کی آگ میں  
بھن گیا۔ اس نے اپنے لمبے خونخوار نیزے کا وار کیا۔ اور حضرت سمیہ اپنے نصب العین  
کی خاطر جام شہادت نوش کر گئیں۔ سمیہ کا مقام کتنا بلند اور ان کی شان کتنی ارفع ہے  
اسلام کی تاریخ میں شہادت کا مرتبہ سب سے پہلے جسے نصیب ہوا۔ وہی  
باسعادت خاتون ہیں۔ انہوں نے دھرتی کے سینے پر اپنے مقدس لہو سے  
اسلام کی صداقت اور توحید کی حقانیت رقم کر دی۔

حضرت عمار نے اپنی والدہ ماجدہ کی شہادت اپنی آنکھوں کے سامنے  
دیکھی۔ لیکن ان کے دل میں کسی قسم کا ڈر پیدا نہ ہوا۔ انہوں نے جس نظریے کو برحق  
مانا تھا۔ اس کے لئے ہمیشہ سینہ سپر رہنے کا عزم صمیم بھی ان کے دل میں موجزن



تھا۔ ظلم و ستم کے اس طویل دور میں مصائب جھیلنے جھیلنے حضرت عبداللہ بن یاسر اور حضرت یاسر دونوں عالم جاوداں کو سدھار گئے۔ اس عظیم المرتبت خاندان کا جلیل القدر سپوت عمار باقی رہ گیا۔ ایک دن عمار حضور اکرمؐ کی خدمت میں حاضر ہوئے آنکھوں سے آنسو جاری تھے۔ آنحضرتؐ نے دیکھا تو آپ پریشان ہو گئے۔ پوچھا: عمار کیا بات ہے؟ عرض کیا یا رسول اللہ! بڑی بڑی خبر ہے! آپ نے پوچھا: کیا خبر ہے؟ کہا: میں دشمنان اسلام کے ہاتھ لگا۔ انہوں نے مجھے پکڑ کر پانی میں غوطے دیئے۔ اور بار بار ثقاضا کیا کہ میں کلمہ کفر زبان سے نکالوں مگر میں اس اذیت سے حواس کھو بیٹھا۔ اور میں نے آپ کی شان اقدس میں ناخوش گواریں اور تہوں کے حق میں کلمات خیر کہہ دیئے۔ حضورؐ نے پوچھا: عمار! تمہارے دل کی کیا کیفیت ہے؟ عرض کیا: یا رسول اللہ! میرا دل تو ایمان پر بالکل مطمئن ہے! حضورؐ نے اپنے دست مبارک سے عمار کی آنکھوں کو پونچھتے ہوئے تسلی دی اور کہا: عمار! اس میں کوئی مضائقہ نہیں۔ تمہارے ایمان اور مقام میں کوئی فرق نہیں پڑا! ابن سعد نے طبقات میں لکھا ہے۔ سورہ النحل کی یہ آیت اسی سلسلہ میں نازل ہوئی:

مَنْ كَفَرَ بِاللَّهِ مِنْ بَعْدِ إِيمَانِهِ  
إِلَّا مِنْ أَكْرَهٍ وَقَلْبُهُ مُطْمَئِنٌّ  
بِالْإِيمَانِ

”یعنی جو شخص مجبوراً کسی حالت میں کلمہ کفر زبان سے نکال دے۔ حالانکہ وہ اللہ پر ایمان لا چکا ہو۔ اور اس کا دل ایمان پر مطمئن ہو۔ تو اس سے کوئی باز پرس نہیں“

اب یہ مجبوراً کی قید جو ہے اس سے مراد کس قسم کی مجبوراً ہے؟ میں سمجھتا ہوں کہ جب جان جاری ہو اس وقت ہی اس رخصت سے فائدہ اٹھایا جاسکتا ہے۔ حضرت عمارؓ نے چونکہ بڑی لمبی عمر پائی تھی اور وہ نئی دور کی ابتلاؤں آزمائش کی روایات کے امین تھے۔ اس لئے صحابہ کرام ان سے اس دور کے واقعات بڑے



شوق سے سنتے تھے۔ بعض کمسن صحابہ اور تابعین ان کی پیٹھ کو دیکھا کرتے۔ ان کی پیٹھ پر زخموں کے نشانات کے علاوہ آگ کے انگاروں سے جل جانے کے نشانات بھی موجود تھے جو قریش مکہ کی سنگ دلی اور حضرت عمار کی ایمانی پختگی کا منہ بولتا ثبوت تھے!

حضرت عمار نے ہجرت کے حکم کے بعد مدینہ منورہ کی جانب ہجرت کی۔ بعض مؤرخین نے ان کے حالات میں یہ بھی لکھا ہے کہ انہوں نے ہجرت حبشہ میں بھی شرکت فرمائی تھی۔ جبکہ کچھ مؤرخین نے اس سے اختلاف بھی کیا ہے۔ مدینہ منورہ میں حضور نے عمار کا بھائی چارہ مشہور انصاری صحابی حضرت حذیفہ بن الیمان سے کرا دیا۔ حضرت عمار کے حالات میں تمام مؤرخین اور اکثر محدثین نے یہ واقعہ نقل کیا ہے کہ مدینہ میں جب مسجد نبوی کی تعمیر شروع ہوئی تو صحابہ کرام اور خود حضور اکرم اینٹ گاڑا اٹھا کر اس مقدس گھر کی تعمیر میں حصہ لے رہے تھے۔ حضرت عمار کو حضور پاک نے دیکھا تو ان کے سر پر گرد و غبار کی تہنجی ہوئی تھی۔ حضور نے اپنے ہاتھ سے ان کے سر کی خاک جھاڑی اور پیار کرتے ہوئے فرمایا: اے ابن سمیہ! تجھے ایک باغی جماعت قتل کرے گی! صحابہ کہتے ہیں کہ ہم ایک ایک سیل اٹھاتے تھے مگر عمار پتھر کی دو سیلیں اٹھا کر لے جاتے تھے۔ اسی مسجد کی تعمیر کے دوران کچھ صحابہ نے حضرت عمار کے سر پر اتنا بوجھ رکھ دیا کہ لوگوں نے دیکھ کر کہا: آج عمار اس بوجھ کے نیچے مر جائے گا۔ آنحضرت نے دیکھا تو کچھ انہیں عمار کے سر سے اتار کر نیچے پھینک دیں۔ اور پھر فرمایا: افسوس عمار! تمہیں ایک باغی گروہ قتل کریگا۔ تم اسے جنت کی طرف بلاؤ گے۔ اور وہ تمہیں دوزخ کی طرف دعوت دے گا۔ اس واقعہ کو امام بخاری نے صحیح بخاری میں بھی نقل کیا ہے۔ واضح رہے کہ حضرت عمار کی شہادت امیر المؤمنین حضرت علی کریم اللہ وجہہ کے عہد خلافت میں ہوئی جبکہ حضرت علی اور امیر معاویہ صفین کی جنگ میں ایک دوسرے سے



نبرد آزما ہوئے۔ حضرت عمار حضرت علی کے سرگرم حامی تھے۔

حضرت عمار کے صبر و استقامت کے واقعات سطور بالا میں پیش کئے چکے ہیں۔ وہ صاحب استقامت ہونے کے ساتھ ہی بڑے جرمی اور شجاع تھے۔ زندہ گی بھر میدان جنگ میں واد شجاعت دیتے رہتے تھے۔ اور بڑے بڑے دشمنوں کو تہ تیغ کیا۔ جنگ بدر سے لے کر فتح مکہ تک حضور اکرم کے ساتھ۔ بعض جنگوں میں جب صحابہ کے قدم اکھڑے اس وقت بھی یہ ثابت قدم رہے۔ کئی مواقع پر حضور نے ان کو مدینہ میں اپنا جانشین بھی مقرر کیا۔ حضور اکرم کی رحلت کے بعد ویر صدیقی میں بھی جناب عمار کی جاں بازیاں میدانِ کارزار میں اپنا لوہا منواتی رہیں۔ جنگ یمامہ میں تو ان کی حالت قابل رشک تھی۔ حضرت عبداللہ بن عمر کہتے ہیں کہ میں نے عمار کو یمامہ کی لڑائی میں دیکھا اور ایک بہادر سپاہی اور جانشین مجاہد کے روپ میں وہ میرے سامنے آئے۔ اور کا ایک کان شہید ہو کر زمین پر گر پڑا اور ٹپنے لگے لیکن انہیں اس کی کوئی پروا نہ تھی۔ وہ ہر چیز سے بے نیاز ہو کر دشمن پر تار بڑھتے رہے تھے۔ اسی جنگ میں ایک موقع ایسا بھی آیا کہ ابو حنیفہ کے تیر اندازوں کے مقابلہ میں مسلمان ہتھیار ہو کر پیچھے ہٹے جناب عمار ایک بلند چٹان کے اوپر چڑھ گئے اور اونچی آواز سے پکار کر کہا: اے مسلمان نوجوانو! کیا تم جنت سے فرار اختیار کر رہے ہو میں عمار بن ابی اسرہوں۔ اور میری طرف آؤ! اس آواز کو سن کر جنت کے شائقین پلٹے اور دشمن پر اس زور سے حملہ کیا کہ مکمل فتح ان کے قدم چوم کر رہی!

حضرت عمر کے دور خلافت میں آپ تمام مہمات میں شریک رہے۔ خلیفہ نے اپنے دور خلافت میں سترہ میں عمار کو کوفہ کا والی مقرر کیا۔ پونے دو سال انہوں نے اس منصب پر کام کیا۔ اس دوران بصرہ اور کوفہ کی صوبائی حد بندی



ایک مسئلہ اٹھا۔ اور کچھ علاقہ کوفہ سے الگ کر کے بصرہ میں شامل کئے گئے۔ اہل کوفہ نے اس پر احتجاج کیا۔ اور اپنے گورنر حضرت عمار کو بھی اس معاملہ میں اپنا ہمنا بنا کر دربار خلافت میں بطور وکیل بھیجنا چاہا۔ جناب عمار جانتے تھے کہ انتظامی امور کی بطریق احسن بجا آوری کے لئے ضروری ہے کہ یہ تبدیلی کی جائے اس لئے انہوں نے اس تحریک کی سرپرستی کرنے سے انکار کر دیا۔ اہل کوفہ اس کے بعد حضرت عمار کے مخالف بن گئے۔ اور ایک کوئی سردار عطار نے تو گستاخی کی حد کر دی۔ اس نے گورنر کو مخاطب کرتے ہوئے کہا: "اے کان کٹے! تو ہم سے محصل کس بنیاد پر طلب کرتا ہے؟ یہ سن کر حضرت عمار نے صرف یہ جواب دیا: "اے شخص! تو نے میرے سب سے بہتر اور محبوب ترین کان کو گالی دی ہے۔" اہل کوفہ نے حضرت عمار کے خلاف دوبارہ خلافت میں شکایات کی بھرمار کر دی۔ خلیفہ دوم نے بہانہ لیا کہ اہل کوفہ حضرت عمار سے ذاتی پرغاش کی وجہ سے ان پر اعتماد نہیں کریں گے۔ آپ نے حضرت عمار کو اس عہدہ سے معزول کر دیا۔ معزولی کے بعد جناب فاروق نے عمار کو بلا کر پوچھا: "کیا تم اس معزولی سے ناراض تو نہیں ہوئے؟" جواب دیا: "جب مجھے اس منصب پر مقرر کیا گیا تھا۔ اس وقت مجھے کوئی خوشی نہ ہوئی تھی اور اب کوئی افسوس نہیں ہے۔"

حضرت عثمانؓ کے دور خلافت میں جب شورشیں برپا ہونے لگیں —

اور اس کے بعد صفین کا معرکہ ہوا۔ تو حضرت عمار بن یاسر شہید ہو گئے۔ حضرت علیؓ نے جب آپ کی شہادت کی خبر سنی۔ تو بڑے متاسف ہوئے۔ اور حضرت عمار کی لاش پر آکر کہا: "خدا نے عمار پر قبولِ اسلام کے روز رحم کیا۔ خدا نے ان پر شہادت کے روز یعنی آج رحم کیا۔ اور خدا ان پر اس روز بھی رحم کرے گا۔ جس روز دوبارہ زندہ کئے جائیں گے۔ خدا ان کے قاتل کو جہنم رسید کرے گا۔" حضرت علیؓ نے آپ کی نماز جنازہ پڑھائی۔ اور صحابہؓ کی ایک کثیر جماعت نے ان کا دیدار کیا۔ پھر خون آلود کرتے میں نہیں



سپر و خاک کیا گیا۔ شہادت کے وقت آپ کی عمر اکیاون برس تھی۔

حضرت عمار ان خوش نصیبوں میں سے ہیں جنہیں زندگی میں جنت کی بشارت دی گئی تھی۔ حضور اکرم نے ایک موقع پر ارشاد فرمایا: جنت تین آدمیوں کی منتظر ہے اور بقیہ اس سے اس وقت کا انتظار کر رہے ہیں جب وہ اس میں داخل ہوں گے ایک عمار، دوسرے علی اور تیسرے سلمان فارسی!

حضرت عمار بڑے عابد و زاہد تھے۔ نمازیں بہت لمبی پڑھا کرتے۔ اور نمازیں خشوع و خضوع کی مکمل تصویر بن جاتے۔ امام حاکم نے اپنے مجموعہ احادیث مستدرک میں حضرت عبداللہ ابن مسعود سے نقل کیا ہے کہ سورہ زمر کی یہ آیت: عمار بن یاسر کے حق میں نازل ہوئی تھی۔

”کیا وہ شخص جو اللہ کے سامنے حاضر کی دیتا ہے اور نواوا کی کامظاہرہ کرتے ہوئے سجدہ کرتا ہے اور کھڑا ہوتا ہے رات کی وقت آخرت سے ڈرتا ہوا اور رحمت ربانی کی امید رکھتا ہوا۔ وہ نافرمانوں کے برابر ہو سکتا ہے؟ (ہرگز نہیں) اے پیغمبر اکرم! کہہ دیجئے کہ جاننے والے اور بے علم ایک جیسے ہو سکتے ہیں؟“

اَمِنْ هُوَ قَانِتٌ اِنَاءً  
اللَّيْلِ سَاجِدٌ اَوْقَاتًا  
يَحْذَرُ الْاٰخِرَةَ وَيَبْجُرُ  
رَحْمَةَ رَبِّهِ قُلْ هَلْ  
يَسْتَوِي الَّذِيْنَ يَعْلَمُوْنَ  
وَالَّذِيْنَ لَا يَعْلَمُوْنَ ط

حضرت عمار نے مکی زندگی کا دور ابتلا بھی دیکھا۔ اور نظام کے سامنے استقامت سے ڈٹے رہے۔ پھر اسلام کا دور عروج بھی انکی آنکھوں کے سامنے آیا۔ وہ ایک عاجز و انکسار مند کی طرح سادہ زندگی گزارتے رہے۔ اس کے بعد مسلمانوں کا دور فتن بھی انہوں نے دیکھا اور اس میں خلیفہ راشد کا رکنہ دیا۔ اسی دور میں انہیں شہادت بھی نصیب ہو گئی۔ اللہ تعالیٰ انہیں غرق رحمت کرے۔ اور ہر مسلمان کو انکے نقش قدم پر چلنے کی سعادت مرحمت فرمائے۔ آمین!



## حضرت مصعب بن عمیرؓ

حضور اکرم صلی اللہ علیہ وسلم نے عرب کے بگڑے ہوئے معاشرے میں جب حق کا پرچم بلند کیا اور تمام لوگوں کو اس کے نیچے جمع ہو کر فلاح اخروی و دنیوی حاصل کرنے کی تلقین کی تو عرب میں ایک تہلکہ مچ گیا۔ عرب میں اس دعوت کو سننے کے بعد لوگوں کی طرف سے تین قسم کے رد عمل سامنے آئے۔ کچھ لوگ سنتے ہی اس دعوت کی طرف لپکے۔ اور اپنی کشت ویران کو اس کے حیات بخش ابرِ رحمت سے سیراب کرنے لگے۔ حقیقت یہ ہے کہ سلیم الفطرت لوہیں اس عالم کون دیکھا کی زینت ہوتی ہیں۔ اور ان ہی کے دم سے شمع حق فروزاں رہتی ہے۔ یہ اللہ کے بند انہیں میں سے تھے۔ کچھ دوسرے لوگوں نے اس دعوت کو سنا اور سنتے ہی رگ گئے۔ ان کی تمام تر صلاحیتیں اس مقصد کے لئے وقف ہو گئیں۔ کہ حق کی آواز غائبانہ آنے پائے۔ اس کے لئے انہوں نے مکرو فریب کے جال بھی پھیلانے شروع کر دیے۔ سبز باغ بھی دکھائے۔ ترمیم و تہدید کی سنگلاخ گھاٹیاں بھی کام میں لائیں اور تیر و لٹنگ کو بھی استعمال کیا۔ ایک تیسری قسم کے لوگ ایسے بھی تھے جنہوں نے نہ تو حق کی پکار پر لبیک کہی اور نہ ہی حق پرستوں کی راہ میں روڑے اٹکائے۔ یہ خاموشی سے حق و باطل کی کشمکش کو دیکھتے رہے۔ اور اس بات کا انتظار کرتے رہے کہ فیصلہ کس کے حق میں ہوتا ہے۔

حضرت مصعب ابن عمیرؓ ان حق کیش افسران میں سے تھے جنہوں نے داعی حق کی دعوت کو سنا۔ اور سنتے ہی اس کے ساتھ عہد و وفا باندھا۔ اور پیر دنیا نے



دیکھ لیا کہ مکہ کے اس نوجوان نے ایقانے عہد کے لئے دنیا جہاں کی تمام آزمائشوں کو  
انگیز کیا۔ لیکن کسی بھی مقام پر اس کے پائے استقامت میں لغزش نہ آئی۔ ان کے سامنے  
بار بار دین اور دنیا میں سے کسی ایک کو اختیار کر لینے کا سوال آیا۔ انہوں نے ہر بار  
دین کو دنیا پر ترجیح دی۔ وہ بخوبی جانتے تھے کہ دنیا کی زندگی چند روزہ ہے۔ اسے ختم  
ہو جانا ہے۔ اور آخرت کی زندگی دائمی ہے۔ فَمَا مَتَاعُ الْحَيَاةِ الدُّنْيَا فِي الْآخِرَةِ إِلَّا  
قَلِيلٌ ہر زمانے اور ہر دور میں داعی اور دعوتِ حق کے راہیوں کو بے شمار مشکلات  
کا سامنا کرنا پڑتا ہے۔ داعی حق کی آواز پر لبیک کہنے والوں کو جلد ہی اندازہ ہو جاتا ہے  
کہ وہ جس راہ پر قدم اٹھا رہے ہیں۔ وہ پھولوں کی بیج نہیں ہے جس منزل کے وہ  
راہی ہیں۔ اس منزل تک پہنچنے کے لئے جانِ تنہیلی پر رکھ کر سخت سفر باندھنا پڑتا ہے  
یہ دعوتِ حق کو قبول کرنا اور قافلہ حق کے ساتھ سفر کرنے کا ارادہ کرنا ایسا جرم ہے کہ  
جس کی پاداش میں بیگانے چھوڑ اپنے بھی پتھر برسائے سے باز نہیں رہتے مصعب بن  
عمیر کی زندگی انہی سچائیوں کی شہادت دیتی ہے۔

حضرت مصعب بن عمیرؓ کے ایک معزز اور مالدار قریشی گھرانے کے چشمہ  
چراغ تھے۔ انہوں نے جس گھر میں آنکھ کھولی تھی۔ اس میں ہر قسم کے عیش و عشرت کی  
سراوانی تھی۔ لیکن سیم وزر کے انباروں میں پروان چڑھنے والا یہ نوجوان قدرت کی طرف  
سے کسی اور ہی مقصد کے لئے تیار کیا جا رہا تھا۔ آپ کی ابتدائی زندگی عیش و تنعم کا  
منورہ تھی۔ لیکن اسلام قبول کرنے کے بعد اہل دنیا نے دیکھا کہ ان پر عرصہ حیات  
تنگ کر دیا گیا لیکن انہوں نے باطل سے مصالحت کرنا گوارا نہ کیا۔ انہیں بخوبی علم تھا  
کہ جنت کا حصول کوئی آسان کام نہیں ہے۔ حضور اکرم علیہ السلام کی حدیث ہے  
حَفَّتِ الْجَنَّةُ بِالْمَكَارِهِ " یعنی جنت ایسی اشیاء سے گھیری گئی ہے جن کو انسانی  
طبیعت ناپسند کرتی ہے یعنی اس عارضی زندگی میں ایسی مشکلات برداشت کرنا



پڑتی ہیں، جن کو برداشت کرنے پر انسانی ذہن آسانی سے تیار نہیں ہو پاتا۔

قبول اسلام سے پہلے قبول اسلام سے قبل حضرت مصعب ابن عمیرؓ سے

عرب میں سب سے زیادہ خوش پوشاک تھے۔ ان کے جسم پر اطلس و حریر کے وہ اعلیٰ قیمت پارچات ہوتے تھے جن کو روٹسا بھی بصد حسرت دیکھتے۔ تمام عرب میں آپ کی خوش ذوقی و نفاست کا چرچا تھا بہترین قسم کی خوشبوئیں استعمال کرتے تھے تاریخ میں ان کا ذکر ان الفاظ میں کیا جاتا ہے۔ مَا كَانَ أَغْطِرُ أَهْلَ مَكَّةَ رَأَيْلَ مَكَّةَ میں سب سے زیادہ عطر لگانے والا مصعب بن عمیر تھا، جب آپ گھر سے گھوڑے پر سوار ہو کر نکلتے تو نوکروں اور خدام کی ایک جماعت ساتھ ہوتی اپنے گھروں اور بازاروں میں بیٹھے ہونے لوگوں کو خوشبو میں لسی ہوئی ہوا سے معلوم ہو جاتا۔ کہ مصعب بن عمیر اس راستے سے آ رہا ہے۔ ظاہری شان و شوکت کے ساتھ بہت وجہ و شکیل بھی تھے۔ اور بہت اچھے گھوڑے سوار بھی۔

ان حالات میں پرورش پانے والا مکہ کا یہ نوجوان قریشی جب اپنے شہر میں تحریک اسلامی کی دعوت سنا ہے۔ تو خوب سوچ سمجھ کر وہ اس دعوت کو قبول کر لیتا ہے۔

قبول اسلام کے بعد انہیں اس دعوت کو قبول کرنے کے تمام عواقب و

نتائج معلوم تھے۔ لیکن وہ روشنی جوان کے دل میں چمک رہی تھی۔ انہیں ان گھٹن وادیوں میں سفر کرنے کے لئے تیار بھی کر رہی تھی۔ مصعب ابن عمیرؓ حضور اکرم صلی اللہ علیہ وسلم کی خدمت اقدس میں حاضر ہوئے۔ آنحضرتؐ اس وقت اسلام کے مدرسہ ثانی دارالرقم میں تھے۔ مصعب ابن عمیرؓ نے کچھ عرصہ تک اپنا اسلام ظاہر نہیں کیا۔ وہ خاموشی کے ساتھ حضور نبی اکرم صلی اللہ علیہ وسلم کی خدمت میں حاضر ہوئے اور تعلیم

حضرت ارقم ابن ارقم حضور اکرم صلی اللہ علیہ وسلم کے جلیل القدر صحابی ہیں۔ آپ ابوہریرہ کے خاندان بنو



حاصل کرتے آپ کی والدہ سیدہ یا غنیہ دونوں نام تاریخ میں مذکور ہیں بہت سخت مزاج تھیں۔ اور باپ دادا کے دین کی سختی سے پابند۔ آخر ایک دن آپ کے چچا زاد بھائی عثمان بن طلحہ عبد ربیع نے آپ کی والدہ کو بتا دیا۔ اس کے بعد آپ پر ابتدا آزمائش کے پہاڑ ٹوٹ پڑے۔

دور ابتلا سے گزرتے ہوئے اسرار سونے کو صاف کرنے کے لئے اپنی کٹھالی میں ڈالتا ہے۔ اور اتنے سخت الاؤ پر اسے گرم کرتا ہے۔ کہ میل کچیل اور ملاوٹ سونے سے الگ ہو جاتی ہے۔ اس کٹھالی میں پڑنے کے بعد ہی سونا اپنی اصلیت کا حال ہوتا ہے اور اس کے بعد یہ دعویٰ کیا جاسکتا ہے کہ یہ خالص اور صاف سونا ہے بالکل اسی طرح نظریات کی دنیا میں کھرے اور کھوٹے کو الگ الگ کرنے کیلئے انسانوں کو آزمائش کی بھٹی میں ڈالا جاتا ہے بہت سی میل کچیل اس بھٹی کی تاب نہ لا کر الگ ہو جاتی ہے۔ اور جو لوگ اس بھٹی سے کامیاب ہو کر نکلتے ہیں۔ وہ کندن بن جاتے ہیں۔ ان کو پھر دنیا کی کوئی طاقت کھوٹا ثابت نہیں کر سکتی۔ وہ جس دور سے بھٹی گزرتے ہیں۔ ہر معیار پر پورا اترتے ہیں۔ انہیں کوئی ان کے نظریات سے نہیں ہٹا سکتا۔

یعنی مجرموں میں سے تھے۔ آپ نے اپنے خاندان کے سرداروں ولید اور ابوہریرہ کی شدید مخالفتوں کے اسلام کے قبول کرنے میں سبقت حاصل کی۔ اپنا گھر مسلمانوں کے لئے وقف کر دیا۔ آپ کا گھر کعبہ کا محفوظ مقام پر تھا۔ آنحضرت صلی اللہ علیہ وسلم اور آپ کے ساتھی ابتلا و آزمائش کے دور میں زیادہ وقت دار ارقم میں ہی گزارا کرتے تھے۔ اس کو اسلام کا مدرسہ ثانی کہا جاتا ہے۔ (دار ارقم اول غار حرا ہے۔ سب سے پہلے حضور اکرم صلی اللہ علیہ وسلم کو جبیر بن ابی سفیان نے اقدار کا پیغام سنایا تھا۔ دار ارقم میں بعض بڑے صحابہ نے اسلام قبول کیا۔ حضرت حمزہ اور حضرت عمرؓ اسی گھر میں آکر حلقہ بگوش اسلام ہوئے۔ حضرت مصعب بن عمیر بھی دار ارقم میں آنحضرت صلی اللہ علیہ وسلم کی خدمت میں حاضر ہوئے۔ اور اسلام قبول کیا۔ آپ سابقون الاولون میں سے ہیں۔ اس حقیقت کو قرآن مجید میں بے شمار مقامات پر بڑے اثر انگیز پیرائے میں بیان کیا گیا۔



مصعب بن عمیر کو ان کے گھر والوں نے قید کر دیا اور طرح طرح کی جسمانی  
 اذیتیں دینا شروع کر دیں۔ ناز و نعمت میں پلا ہوا پھولوں کی سیج پر لیٹنے والا اور دنیا کے  
 دکھوں سے بے خبر مصعب بن عمیر اب ایک نئے دور میں داخل ہو گیا تھا۔ اب اس  
 کے جسم پر کھجور کی تازہ چھڑیوں سے ضربیں لگائی جاتی تھیں جن سے خون کے فوارے  
 پھوٹنے لگتے۔ اور سارا جسم لہو لہان ہو جاتا تھا۔ مصعب بن عمیر کے سامنے دو راستے  
 تھے۔ اور انہیں دونوں میں سے کسی ایک کو منتخب کرنا تھا۔ یا تو وہ اپنے نظریے کو خیر باد  
 کہہ دیتے اور جس بات کو انہوں نے حق جانا تھا۔ اسے حق سمجھتے ہوئے بھی اس سے  
 براست کا اظہار کر دیتے۔ اس کے بارے میں انہیں ان کا سابقہ دو عشرت لٹا دیا جاتا جبکہ  
 دوسری راہ یہ تھی کہ اگر انہیں اپنا نظریہ عزیز تھا تو پھر کانٹوں سے الجھ کر زندگی گزارنے  
 کی خواہش پائی تھی۔ اور ماضی کے حسین ایام کی یادوں کو دل سے نکال کر پھینک دینا تھا۔ مصعب  
 ابن عمیر نے اسی راستے کو اختیار کیا۔ مردان حق پرست اور جوانان عالی ہمت کبھی  
 رخصتوں کی تلاش میں نہیں ہوا کرتے۔ وہ ہمیشہ عزیمت کی راہ پر چلتے ہیں۔ خواہ اس کے  
 لئے جان کی قربانی ہی کیوں نہ دینی پڑے۔

آزمائش کبھی ایک قسم کی نہیں ہوا کرتی۔ اگر ایک ہتھیار کارگر ثابت نہ ہو  
 تو کوئی دوسرا ہتھیار استعمال کیا جاتا ہے۔ جب مصعب کو جسمانی ایذا میں جاؤہ مستقیم  
 سے ٹھانے میں ناکام ہو گئیں تو پھر معاشرتی اور معاشی بائیکاٹ کا حربہ آزما لیا۔ آپ  
 کو والدین نے گھر سے نکال دیا۔ اور انہیں بے بارود کار چھوڑ دیا گیا۔

شورہ عنکبوت میں فرمایا: "فلیعلمن اللہ الذین صدقوا ولیعلمن الکاذبان" اللہ تعالیٰ نواز  
 اس بات کا امتحان لے گا۔ کہ اپنے دعویٰ ایمانی میں سچے کون لوگ ہیں۔ اور جھوٹے کون (سورہ محمد میں فرمایا  
 "ولنبو تکم حتیٰ لعلم المجاہدین منکم والصابرین" ہم ضرور تمہیں آزمائش میں ڈالیں گے تاکہ سچے مجاہدین  
 اور راہ حق میں پیش آنے والے مصائب پر صبر کرنے والوں کو جان لیں۔



مگر کیا مصعبؓ بے یار و مددگار تھے؟

مصعب بن عمیر بے یار و مددگار نہ تھے۔ وہ بے سہارا نہ تھے۔ وہ جانتے تھے کہ ان کا خالق سب کچھ دیکھ رہا تھا۔ اور وہی بندہ مومن کا سب سے بڑا سہارا ہے

اِنَّ اللّٰهَ مَوْلٰیكُمۡ لَعِنۡدَ الْمُؤۡمِنِیۡنَ وَ لَعِنۡدَ النَّصِیۡرِہ

حضور اکرم صلی اللہ علیہ وسلم جب کبھی مصعبؓ کا ذکر فرماتے تھے تو ارشاد فرماتے تھے میں نے مکہ میں مصعب سے زیادہ کسی کو ناز پروردہ، خوش لباس اور خوشحال نہیں دیکھا۔ پھر ان کی خستہ حالی کو دیکھ کر آبدیدہ ہو جاتا کرتے۔ حضرت عمر ابن عبدالعزیز نے ایک بار جبکہ آپ مدینہ کے گورنر تھے۔ اپنے دوستوں سے مصعبؓ ابن عمیر کا ذکر کیا تو فرمانے لگے۔ ایک دن مصعب ابن عمیر حضور اکرم کے پاس آئے۔ آنحضرت اپنے صحابہ کے درمیان بیٹھے تھے۔ مصعب ابن عمیر کے جسم پر ایک کبیل تھا جسے انہوں نے کانٹوں سے سی رکھا تھا۔ (تاکہ جسم ڈھانپا جاسکے) صحابہ نے آپ کو دیکھا۔ اور آپ کا گزرا ہوا زمانہ یاد کر کے پریشان ہو گئے۔ وہ مصعبؓ کی کوئی امداد نہ کر سکتے تھے سوائے دلی ہمدردی کے۔ حضور اکرم نے آپ کو دیکھا تو فرمایا کہ میں نے مصعب سے زیادہ کسی کو ناز پروردہ نہیں پایا۔ لیکن مصعبؓ نے اس تمام عیش و عشرت کو اللہ اور اس کے رسول کی محبت پر قربان کر دیا ہے۔

اسی مکہ کے کوچہ و بازار جہاں مصعب ابن عمیر شہنشاہوں کی سی شوکت و عظمت کے ساتھ چلا کرتا تھا۔ اب اسی مکہ میں وہ ایک کھردرے کھیل میں ملبوس تھا کہ اسلامی کے کارکن کی حیثیت سے مصروف تبلیغ رہنے لگا۔

حضرت مصعب ابن عمیر صاحب ہجرتین میں آپ نے پہلے حبشہ کی طرف ہجرت کی لیکن کچھ عرصہ بعد مکہ واپس آگئے۔ حبشہ میں یہ اطلاع پھیل گئی تھی کہ قریش مکہ نے اسلام قبول کر لیا ہے۔ چنانچہ کچھ مسلمان واپس آگئے۔ اس کے بعد آپ نے مدینہ کو



ظرف ہجرت کی۔ آپ سب سے پہلے مہاجرین ہیں جو مدینہ میں ہجرت کر کے آئے۔ آپ کو رسول اکرم صلی اللہ علیہ وسلم نے مدینہ میں سفیر اور معلم بنا کر بھیجا۔ آپ نے وہاں بڑی کامیابی سے تحریک اسلامی کی بنیادیں مضبوط کیں۔ اور مدینہ حضور نبوی کریم صلی اللہ علیہ وسلم کے لئے اور اسلام کے لئے فتح ہو گیا۔ یہ تاریخ کی گواہی ہے کہ مدینہ کو کسی فوج یا لشکر نے فتح نہیں کیا تھا۔ اس کی فتح رسول اکرم کا سچا پیغام لے کر آنے والے مصعب بن عمیر کے دلنشین انداز تبلیغ اور دل جیت لینے والے حسن اخلاق کی مرہونِ منت ہے۔ مدینہ کی اسلامی ریاست میں سب سے پہلے پیغمبر آخر الزماں کی شریعت کا نفاذ ہوا۔ صحابی رسول مصعب بن عمیر کی مساعی جمیدہ کا اس کے قیام میں بڑا ہاتھ ہے۔

واعی حق اور حکمت تبلیغ | داعی بریک کی حیثیت سے حضرت مصعب بن عمیر کا رتبہ بہت بلند ہے۔ آپ نے جس خوبی کے ساتھ مدینہ میں تحریک اسلامی کا کام پھیلا دیا۔ اور جس حکمت کے ساتھ لوگوں کو اپنا ہمنوا بنایا وہ آج بھی اسلام کا نصب العین لے کر اٹھنے والے کارکنوں کے لئے بہترین اسوہ ہے۔ آپ نہایت محنتی اور دین کارکن تھے۔ آپ کو خوبی علم تھا کہ موقع و محل کی مناسبت اور حالات کی نزاکت کس قسم کے طرز عمل کی متقاضی ہے۔ حکمت تبلیغ اور موعظہ سنہ کی بے شمار مثالیں آپ نے قائم کیں۔ مدینہ میں حضرت اسعد بن زرارہ انصار کی جو بیعت عقبہ اولیٰ میں ایمان لائے تھے اور جن کو حضور اکرم نے نقیب مقرر کیا تھا بڑے سرگرم کارکن تھے۔ وہ حضرت ابن عمیر کے ساتھی اور رفیق تبلیغ بھی تھے۔ آپ دنوں کی شبانہ روز کوششوں سے اوس اور خزرج کے بے شمار گھرانے نور اسلام سے جگمگا اٹھے تھے۔ ایک دن یہ دنوں نوبوان قبیلہ اوس کی شاخ بنو عبد الأشہل میں تبلیغ فرما رہے تھے کہ اوس کے سردار سعد بن معاذ اور اسید بن حصیر نے انہیں دیکھ دیا۔ اسعد بن زرارہ سعد بن



معاذ کے خالہ زاد بھائی تھے۔ سعد نے اسید سے کہا: "یہ دونوں نوجوان ہمارے قبیلے کو گمراہ کر رہے ہیں۔ خدا کی قسم اگر سعد میرا خالہ زاد بھائی نہ ہوتا تو میں ابھی جا کر ان کا بند و بست کر دیتا۔"

اسید نے کہا: "یہ تو بہت خطرناک لوگ ہیں۔ ہمارے جمعیّت کو پارہ پارہ کر رہے ہیں۔ اگر آپ مجھے اجازت دیں تو ان کو یہاں سے نکال دوں۔"

سعد نے کہا: "ہاں ضرور ان کو نکال دو۔"

اسید بن حضیر داعیان اسلام کو اپنے قبیلے سے نکلنے کے لئے آگے بڑھا۔ اور مصعب ابن عمیر کے پاس پہنچ کر انہیں سخت سست کشتا شروع کر دیا۔ بڑی بھلی باتیں سن کر اسعد بن زرارہ نے کوئی جواب دینا چاہا تو مصعب نے انہیں روک دیا۔ جب اسید کا غصہ ذرا ٹھنڈا ہوا تو مصعب نے نہایت سچائی اور پروباری سے انہیں کہا: "میرے بھائی آپ تشریف تو رکھیں۔ ہمارے پاس بیٹھیں۔ ہمارے بات سنیں۔ آپ عقل مند آدمی ہیں۔ اگر ہمارے بات آپ کو اپیل کرے تو اسے تسلیم کر لیجئے گا۔ ورنہ آپ کو مجبور کون کر سکتا ہے۔"

مشغول سردار یہ سن کر ان کی بات سننے پر آمادہ ہو گیا۔ اور جب بات اس کے سامنے رکھی گئی تو اس نے بے ساختہ اسلام قبول کر لیا۔ سعد غصے سے بھرک اٹھے کہ اسید دائرہ اسلام میں داخل ہو گیا ہے۔ وہ خود آئے۔ اور اسی طرح درشتی کے ساتھ مصعب سے مخاطب ہوئے۔ یہاں وہی سکون تھا جس کے پیچھے کئی طوفان موجزن تھے۔ اور انہی طوفانوں میں جاہلی غرور و عصبیت کی کشتیاں ایک ایک کر کے ڈوبتی چلی جا رہی تھیں۔ سعد بھی کلام شیریں اور کلمہ حق سے گھائل ہو گئے اور یوں اس روز اوس کا پورا قبیلہ ایک ہی دن سعد کی قیادت میں حلقہ بگوش اسلام ہو گیا۔



قرآن کریم میں دعوت کا جو طریقہ بیان کیا گیا ہے۔ وہ یوں ہے: اذْعِ اِلٰی  
 سَبِيْلِ رَبِّكَ بِالْحِكْمَةِ وَالْمَوْعِظَةِ الْحَسَنَةِ وَجَادِلْهُمْ بِالَّتِي هِيَ اَحْسَنُ ۗ

اس آیت کی عملی تفسیر اگر دیکھنی ہو۔ تو مصعبؓ ابن عمیر کی زندگی دیکھنی چاہیے  
 یا مجال جو کسی مقام پر بھی حکمت کا دامن ہاتھ سے جانے دیا ہو۔ داعیِ حق کو  
 بھی کسی موقع پر مشتعل نہ ہونا چاہیے۔ اس کی مثال تو عملاً ایک طیب کی سی ہوتی ہے  
 طیب اپنے مریض سے کبھی ناراض نہیں ہوتا۔ وہ مریض کا نہیں بلکہ مرض کا دشمن ہوتا  
 ہے۔ داعیِ حق بھی روحانی امراض کے شکار اور ان کی بیماریوں سے نجات دلانا  
 ہوتا ہے۔ اس لئے اسے بڑی ہمدردی اور حلم و عفو کے ساتھ لوگوں سے معاملہ  
 زنا چاہیے۔ بسا اوقات دعوتِ اسلامی کے پُرچوش کارکن محض اپنی جلد بازی اور بعض  
 صورتوں میں اپنی زور بچی کی وجہ سے بنا بنایا کھیل بگاڑ دیتے ہیں۔ اور جن لوگوں کے  
 نبھانے کا امکان ہوتا ہے انہیں محض اپنے طرزِ عمل سے ہٹ دھرم بنا دیتے  
 ہیں۔ داعیِ تحریک کے لئے یہ از بس ضروری ہے کہ اس کی شیرینی گفتار کا دوست  
 من سب کو اعتراف ہو۔ مصعبؓ ابن عمیر کو مدینہ میں جو شاندار کامیابی حاصل ہوئی  
 ہی اس میں ان کی حکمتِ تبلیغ اور خوش گفتاری کو بھی بہت بڑا دخل ہے۔

نے اللہ کے رسول! | جب مدینہ میں مکہ کا یہ سپوت زمین تیار کر چکا اور مدینہ کے  
 پینہ آپ کا منتظر ہے | لوگوں نے تن من دھن سے پیغمبر اسلام کی اطاعت پر آمادگی  
 ہر کردی۔ تو مصعبؓ مکہ گئے۔ وہ بہت خوش تھے۔ ان کی اس خوشی کو کسی دنیوی پیام  
 سے نہیں ناپا جاسکتا۔ انہیں اس بات کی خوشی نہ تھی کہ مکہ جا کر انہیں ان کی سابقہ عشرت  
 و مادی جائے گی۔ نہیں وہ اب ان بانوں سے بے نیاز ہو چکے تھے۔ مادی ذرائع و وسائل  
 و راحتوں سے ان کی نظر بہت بلند ہو گئی تھی۔ وہ اب کھردرے کبیل اور بھوکے بھی  
 مطمئن اور خوش تھے۔ ان کا جسم اب ریشم و حریر کا طلبگار نہ تھا۔ انہیں غرض تھی تو



اس بات سے کہ ان کا نظریہ حیات دنیا میں غالب ہو۔ اور ان کے ہم مسلک بھائیوں کی مشکلات ختم ہو جائیں۔ وہ اپنے آبائی شہر میں واپس آ رہے تھے۔ اور اسلام کے لئے ایک مضبوط قلعہ تعمیر کر کے آ رہے تھے۔ آنحضرت صلی اللہ علیہ وسلم کی خدمت میں حاضر ہو کر عرض کیا: یا رسول اللہ! مدینہ آپ کا منتظر ہے۔ اس شہر جو روحِ جفا کو چھوڑیے۔ اور اس لاشتی قہر و دنیا میں آجائیے۔۔۔ حضور اکرم صلی اللہ علیہ وسلم نے پہلے اپنے صحابہ کو ہجرتِ مدینہ کا حکم دیا۔ اور بعد ازاں خود وہاں تشریف لے گئے۔ جب حضور کی آمد کی خبر مدینہ میں پہنچی تو پورا شہر نبی امی صلی اللہ علیہ وسلم کے استقبال کو اُٹھ آیا اور پھر سب نے حق کی غیر مشروط اطاعت کا عہد باندھا۔

**بدر کا علمبردار، اُحد کا شہید** | کفر و اسلام کی معرکہ آرائیاں ازل سے شروع ہیں اور اب تک رہیں گی۔ ان تمام معرکہ ہائے کارزار میں میدانِ بدر کا مقام سب سے بلند ہے۔ اس جنگ میں آنحضرت نے اپنا علم مبارک حضرت مصعب بن عمیر کو ہی عطا کیا تھا۔ اور اس علم کی سر بلندی کے ساتھ علم بردار کو بھی قیامت تک سر بلند کر دیا۔ مصعب بن عمیر اپنے ساتھیوں کے ساتھ فاشخانہ مدینہ میں واپس آئے۔ اس کے بعد مصعب میدانِ اُحد میں بھی اسلامی افواج کے علمبردار بنے۔ آپ نے وہاں جس جوان مرد کی اور مومنانہ ثابت قدمی کا مظاہرہ کیا۔ وہ تاریخِ عالم میں عدیم النظیر ہے۔ مشہور مؤرخ جناب محمد حیدر زیدان نے اپنی مشہور کتاب "سیرۃ بطل" میں مصعب بن عمیر کے حالات میں لکھا ہے کہ جب میدانِ اُحد میں حضور اکرم صلی اللہ علیہ وسلم کی شہادت کی افواہ پھیل گئی تو حضرت مصعب بن عمیر کی زبان پر سورہ آل عمران کی وہ آیت جاری ہو گئی جس میں حضور اکرم کی وفات کا ذکر آیا ہے۔ یہ آیت اس وقت تک نازل نہ ہوئی تھی۔ اللہ تعالیٰ نے صحابی کو

یہ آیت ہے۔ وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ أَفَإِنْ مَاتَ قُتِلَ أَلْقَابَتْكُمْ عَلَىٰ عَقَابِكُمْ طر اور محمد اللہ کے رسول ہیں۔ اس سے پہلے بھی دنیا میں



لزامت بخشی کہ بعد میں نازل ہونے والی آیت پہلے ہی ان کی زبان سے ادا کرادی۔  
 سیرۃ بطل (صفحہ ۱۲) — اسی جنگ اُحد میں مصعبؓ ابن عمیرہ کو شہادت نصیب  
 ہوئی۔ آپ شہید ہو گئے۔ اور علم اسلام ایک اور صحابی نے تقام لیا۔ — کہا جاتا ہے  
 یہ شہادت سے قبل دشمنوں نے مصعبؓ کا وہ بازو قلم کیا جس میں پرچم تقام رکھا تھا  
 پ نے فوراً دوسرے ہاتھ سے پرچم اسلام کو پکڑ لیا۔ وہ بھی کاٹ دیا گیا۔ تو آپ نے  
 دونوں کٹے ہوئے بازوؤں سے اُسے سینے سے لگا لیا۔ تاکہ جماعت شہداء میں  
 شامل ہو گئے۔

بنا کردند خوش رسمے بنجاک خون غلطیدن خدا رحمت کند این عاشقان پاک طینت را

حضرت جعفر طیارؓ نے بھی جنگ موتہ میں علم اسلام کی سر بلندی کے لئے  
 ہی طرح کا مظاہرہ کیا۔ اور اپنے بھائی مصعبؓ ہی کی طرح جام شہادت نوش کیا۔

غزوہ اُحد ختم ہونے پر جب ابوسفیان اپنی فوجوں کے ساتھ مکے کو روانہ  
 ہو گیا۔ حضور اکرمؐ اور آپ کے جانشین صحابہؓ نے میدان اُحد میں پڑی ہوئی شہداء  
 کی لاشوں کو دفن کرنا شروع کیا۔ تو بلکہ کالا ڈلا فرزند مصعبؓ بھی ایک جگہ لاشوں کے  
 درمیان ابدی نیند سوراہا تھا۔ اس کے چہرے پر مسکراہٹ اور سکون تھا۔ اُس نے  
 اللہ سے کہے ہوئے وعدہ کو پورا کر دیا تھا۔ مصعبؓ ابن عمیرہ کو جب کفن دیا جانے لگا۔

ختر چکے ہیں۔ کیا اگر وہ دنیا سے رحلت فرما جائیں۔ یا شہید ہو جائیں۔ تو تم اسے پاؤں (اسلام  
 سے) پھر جاؤ گے،

اس آیت نے دو مقامات پر بہت انقلابی کام کیا ہے۔ ایک جنگ اُحد میں مصعبؓ  
 بن عمیرہ کی زبان سے کہ صحابہ کے جو حملے بلند ہوئے۔ اور وہ مجتمع ہو کر دشمن کا مقابلہ کرنے لگے  
 اور — دوسرے حضور اکرمؐ صلی اللہ علیہ وسلم کی وفات پر ابو بکر صدیقؓ کی زبان سے جب اس  
 نازک موقع پر صحابہ کی ڈسار سے بندھی اور وہ جہالت سے فتنوں کا مقابلہ کرنے لگے۔



تو کپڑا چھوٹا تھا۔ اگر پاؤں ڈھانپے جاتے تو سر ننگا ہو جاتا۔ اور اگر سر ڈھانپتے تو پاؤں ننگے ہو جاتے۔ نبی کریم صلی اللہ علیہ وسلم خود دفن کر رہے تھے۔ آپ کے حکم سے سر کو ڈھانپ دیا گیا۔ اور پاؤں پر اذخمر نامی گھاس ڈال دی گئی۔ اللہ اللہ! کیا شان ہے آج ہم لوگ معیار زندگی بلند کرنے اور اپنا مستقبل درخشاں کرنے کے لئے کیا کیا پاؤں بیٹھے ہیں۔ اور ادھر وہاں مصعب ابن عمیر اس عالم میں سپرد خاک کئے جا رہے تھے کہ کفن بھی پورا نہ تھا۔ انہوں نے معیار زندگی کو پاؤں کی ایک ٹٹو کر سے پاش پاش کر دیا تھا۔ اور اہل دنیا کو یہ سبق دیا کہ تم مستقبل کے لئے اس قدر بے چین ہو، ہاں ضرور ہونا چاہیے۔ لیکن یہ بھی تو دیکھو کہ مستقبل کیا ہے؟ مستقبل تو وہ ہے جو حیات نو کے بعد آئے گا۔ یہ چند روزہ زندگی تو بہت جلد قصہ پارینہ بن جائے گی۔ مستقبل کے لئے اگر کچھ پس انداز کرنا ہے تو دنیاوی کامیابی اور مالی و منالی کا خیال بھی دل سے جھٹک دو۔ رضائے الہی کو زندگی کا منشور بنا لو۔ حق کو جب کوئی شخص پہلے دل سے قبول کر لیتا ہے۔ اور اپنے آپ کو خدا سے واحد کی بندگی اور نبی آخر الزماں کی اطاعت میں دے دیتا ہے تو پھر اس کی زندگی کے بہار و خزاں کے معیار بھی بدل جاتے ہیں۔ بھلا کون اس بات کا تصور کر سکتا تھا کہ مکہ کے ایک مالدار گھرانے کا لخت جگر ایک دن اس سارے آرام و راحت کو خیر باد کہہ کر اپنے لئے وہ راستہ چن لے گا۔ جس میں اسے جان کی بازی لگانا پڑے گی۔

حضرت عبدالرحمان بن عوفؓ کے سامنے ایک یار دسترخوان چنا گیا۔ اس پر انواع و اقسام کے کھانے تھے۔ اس پر تکلف اور شایانہ دسترخوان کو دیکھ کر عبدالرحمان بن عوف کی آنکھوں سے آنسو جاری ہو گئے۔ آپ نے مصعب ابن عمیر کو یاد کیا۔ جو مکہ کا شہزادہ تھا۔ لیکن جو راہ حق میں یوں بڑھتا چلا آیا۔ کہ منزل پر پہنچا۔ تو ننگے پاؤں تھا۔



## حضرت حمزہ بن عبدالمطلبؓ

مغلوب ہو کر رہنا اسلام کی فطرت کے خلاف ہے۔ جو شخص یہ سمجھتا ہے کہ  
اسلام کچھ نوا اور کچھ دو کے اصولوں کو تسلیم کر سکتا ہے وہ اسلام کے نصب العین  
سے بھی واقف نہیں۔ اور اسلام کے ان بانثاروں کی زندگی سے بھی آگاہ نہیں جن  
ثاروں میں سید الشہداء حضرت حمزہؓ جیسے روشنی کے مینار شامل ہیں۔

**اندان اور ابتدائی حالات** | آپ کا نام حمزہ اور کنیت ابو عمارہ تھی۔ آپ نبوہاشم  
لے سردار عبدالمطلب کے سب سے چھوٹے بیٹے اور آنحضرت صلی اللہ علیہ وسلم  
کے چچا تھے۔ عمر میں آپ حضورؐ سے صرف دو سال بڑے تھے۔ نتمال کی طرف  
لے بھی آنحضرتؐ سے بہت قریبی رشتہ رکھتے تھے۔ ان کی والدہ بالہ بنت وہب  
میں جو سرکارِ دو عالم کی والدہ ماجدہ حضرت آمنہ کی چچری بہن تھیں۔ اس کے  
بڑے آنحضرتؐ علیہ السلام آپ کے رضاعی بھائی بھی تھے۔ کیونکہ دونوں نے حضرت  
بیہ کا دو دھپیا تھا۔ یہ اٹویہ حضورؐ کے چچا ابو لہب کی کنیز تھیں۔

حضرت حمزہ کی طبیعت بڑی مہم جو اور خطر آزما تھی۔ آپ اپنی دس برس کے  
لے ہی تھے کہ والد کا سایہ سر سے اٹھ گیا۔ اور تعلیم و تربیت اپنے بھائیوں اور نتمال  
سے حاصل کرتے رہے۔ اس دور میں عربوں کے ہاں زمانہ قدیم کی شاعری اور  
ساب کا علم ہی تعلیم سمجھا جاتا تھا۔ اور جنگی مہارت، گھوڑ سوار کی اور شکار معزز فنون  
تھے جناب حمزہ کو شعر و شاعری سے بھی بڑا شغف تھا۔ آپ کی قبل از اسلام زندگی  
اکثر آپ کے سیر و سیاحت اور شکار کے تذکرے ملتے ہیں۔ آپ بڑے دلیر



اور جنگجو تھے جنگلوں میں جا کر اپنی گھوڑ سوار می ایزہ بازی اشمیر زنی اور تیر اندازی کے ہنر کو مشق کے ذریعے چمکاتے رہتے تھے۔ ان کے قبول اسلام کے واقعے سے بھی معلوم ہوتا ہے۔ کہ وہ شکار سے واپس آ رہے تھے جب انہیں معلوم ہوا کہ ابوہل نے حضور اکرم کی شان میں گستاخی کی ہے۔ یہ سنتے ہی انہوں نے ابوہل کو گستاخی کا مزہ چکایا۔

قبول اسلام | آپ کے قبول اسلام کی تفصیلات تقریباً تمام کتب تاریخ میں مذکور ہیں۔ آنحضرت صلی اللہ علیہ وسلم سے جناب حمزہ کو بڑے گہری محبت تھی۔ ان کے گھر سے آفتاب رسالت طلوع ہو کر ملک کے تاریک ترین غاروں میں روشنی پھیلا رہا تھا۔ لیکن انہیں اپنی اہمات سے ہی فرصت نہ تھی۔ اللہ تعالیٰ کی حکمت و مصلحت بڑی عجیب اور طاقتور چیز ہے۔ لوگوں کے ذہن میں کبھی یہ خیال بھی نہیں ہوتا کہ کارخانہ قدرت میں کیا فیصلے کئے جا رہے ہیں۔ ایسا ہی ایک فیصلہ جناب حمزہ کے بارے میں ہوا۔

حضور اکرم علیہ السلام نے مکہ میں دعوت حق کا کام شروع کیا تو مخالفوں کے نیز جھکڑ چلنے لگے۔ لیکن آپ کا روشن کیا ہوا چراغ ان پھیڑوں اور آندھیوں کے مقابلہ پر اپنی روشنی بکھیرتا رہا۔ ایک دن آنحضرت صلی اللہ علیہ وسلم سے ابوہل نے خانہ کعبہ میں بڑے ہی بدزبانی کی۔ پس اس کی یہی حماقت اسلام کی قوت کا وسیلہ بن گئی۔ حضرت حمزہ حسب معمول شکار سے واپس آ رہے تھے۔ کوہ صفا کے دامن میں پہنچے تو ایک ٹوٹ کی انہیں ملی۔ اس نے کہا: ابوعمارہ! کاش تم اپنے بھتیجے محمد صلی اللہ علیہ وسلم کا حال دیکھتے۔ وہ خانہ کعبہ میں وعظ کر رہے تھے کہ ابوہل نے انہیں گالیاں دیں۔ اور بڑا بھلا کہتا رہا۔ محمد اس کے جواب میں خاموشی سے چلے گئے۔

ہاشمی نوجوان یہ بات سنتے ہی غصہ سے پھر گیا۔ اس کی آنکھوں سے



انکارے پر سنے لگے۔ وہ نتانج کی پرواہ کئے بغیر سیدھا اس جگہ پہنچا جہاں رئیس  
مکہ ابو جہل بیٹھا تھا۔

جوشِ انتقام میں ڈوبا ہوا نوجوان حمزہؓ جوں ہی ابو جہل کی مجلس میں پہنچا حاضر  
کے ہاتھوں کے طوطے اڑ گئے۔ حمزہؓ نے ابو جہل کے سر پر کمان مارنے ہوئے  
گرج کر کہا: کیا تو سمجھتا ہے کہ محمد بن عبد اللہ بے سہارا ہے؟ کیا تو نے سمجھ لیا  
ہے کہ نبو ہاشم سارے کے سارے مر گئے ہیں؟

یہ ایک عجیب منظر تھا۔ مکہ میں اس وقت عملاً ابو جہل مخزومی کی قیادت و سپادت  
کا ڈنکا بجاتا تھا۔ عبد المطلب کی زندگی تک تو تمام قریش انہیں اپنا لیڈر سمجھتے تھے  
لیکن ان کی وفات کے بعد ابو جہل ہی رئیس الوادی کے لقب سے سرفراز تھا۔ ابوسفیان  
باوجود ایک بڑے قبیلے کا سردار ہونے کے ابو جہل کی زندگی میں نمایاں مقام حاصل نہ کر  
سکا۔ ابو جہل کے میدان بدر میں قتل ہو جانے کے بعد مکہ میں ابوسفیان کو متفقہ قائد مانا گیا۔  
حضرت حمزہؓ کے اس اقدام کے خطرناک نتائج بھی برآمد ہو سکتے تھے لیکن حمزہؓ

وہ نوجوان تھا جس کی طبیعت میں بزدلی کا عنصر قطعاً ناممکن تھا۔ اس کی رگوں میں عبد المطلب  
و ہاشم کا خون دوڑ رہا تھا۔ اور اسے احساس تھا کہ اس کے اباؤ اجداد نے وادی مکہ میں  
اپنی شجاعت و مردانگی کے جھنڈے گاڑ دیئے تھے اور اب ان کی عظمت و جہم روایات کی پاسداری  
اس کا اولین فرض تھا۔ وہ نتانج و عواقب سے بے خبر گستاخ رسول کو مزا چکھانے آیا۔  
بنو مخزوم کے کچھ لوگ اس موقع پر براہِ فرختہ ہو گئے لیکن ابو جہل نے فوراً انہیں روک  
دیا۔ اور کہا: "اسے کچھ نہ کہو میں نے بھی آج اس کے بھتیجے کو بڑی گالیاں دی تھیں۔"

حضرت حمزہؓ کی آتشِ انتقام سرد ہوئی تو وہ سیدھے اپنے بھتیجے کے پاس پہنچے۔  
آنحضرت صلی اللہ علیہ وسلم اس وقت دار ارقم میں صحابہ کے ساتھ بیٹھے تھے۔ حضرت حمزہؓ نے  
جائے ہی سارا واقعہ سنا دیا۔ اور کہا: "بھتیجے! خوش ہو جا! تیرا بدلہ میں نے لے لیا ہے۔"



آنحضرتؐ نے فرمایا: ”عمّ محترم! میں ایسی باتوں سے خوش نہیں ہوتا۔ میں اس وقت حد سے زیادہ خوش ہوں گا جب آپ اس دین میں داخل ہو جائیں جس کو لے کر میں آیا ہوں۔“

خدا کے آخری نبیؐ کے ان الفاظ میں کچھ ایسی تاثیر تھی کہ حضرت حمزہؓ نے اسی وقت اسلام قبول کر لیا۔ اور یوں اسلام کو ایک جان باز سپاہی اور ایک طاقت ور سہارا مل گیا۔

**ہجرت** | مکہ سے نبوت کے تیرھویں سال تمام صحابہؓ ہجرت کر کے مدینہ چلے آئے۔ حضرت امیر حمزہؓ بھی حفاظت اسلام کی خاطر مکہ کو خیر باد کہہ کر مدینہ پہنچے۔ آنحضرتؐ نے مدینہ میں حضرت حمزہؓ اور اپنے آزاد کردہ غلام حضرت زیدؓ میں بھائی چارہ کر دیا۔ حضرت حمزہؓ اپنے بھائی سے والہانہ محبت رکھتے تھے۔ یہاں تک کہ بقول مورخ اسلام ابن سعد جب کبھی کسی جنگ یا مہم پر جاتے تو حضرت زیدؓ کو وصیت کرتے۔ معرکہ **بائے کارزار** میں ہجرت کے فوراً بعد حضور اکرمؐ نے صحابہؓ کی ایک جماعت کو کفار کے مقابلہ پر روانہ فرمایا۔ میدان جنگ میں کفار اور مسلمان باقاعدہ صف بندی کر چکے تھے۔ کہ اسی اثنا میں قبیلہ بنو جہینہ کے سردار ابن عمرو نے طرفین میں بیچ بچاؤ کر دیا۔ اس مہم میں اسلامی تاریخ میں پہلی بار جس کو علم دیا گیا۔ وہ جناب امیر حمزہؓ رضی اللہ عنہ تھے۔

اس مہم کے کچھ عرصہ بعد حضور اکرمؐ نے خود تقریباً ساٹھ صحابہ کے ساتھ ابوا کی طرف کوچ کیا تاکہ قریش مکہ کی نقل و حرکت کا سدباب کیا جاسکے۔ اس غزوہ میں حضرت حمزہؓ اسلامی فوج کے علمبردار تھے۔ قریش کا قافلہ جاچکا تھا لیکن اس مہم کا یہ فائدہ ہوا کہ ابوا کے قسرب و جوار میں رہنے والے قبیلہ سے دو شانہ معاہدہ ہو گیا۔ **پدر کے میدان میں** | ۳۰۰ میں ابو جہل ایک ہزار مسلح جوانوں کا لشکر تیار کر کے



مدینہ کی طرف روانہ ہوا۔

بدر کے میدان میں دونوں فوجوں کا آنا سامنا ہوا۔ اور کفر و اسلام کی پہلی جنگ کا آغاز ہوا۔ صف آرائی کے بعد قریش کا سردار عتبہ اور اس کا بھائی شیبہ اور بیٹا ولید میدان جنگ میں نکلے۔ تینوں فنونِ حرب کے ماہر استاد تھے۔ ان کے مقابلے پر انصار کی جوان میدان میں آئے۔ لیکن قریش نے کہا کہ ہمیں ہمارے مقابلے پر قریش کے جوان ہی آئیں۔ نبی خدا کے رسولؐ نے اپنے گھر سے ہی ابتدا فرمائی۔ اور حکم دیا کہ حمزہؓ بن عبد المطلب، ابو عبیدہؓ بن جہاش بن عبد المطلب اور علیؓ بن ابی طالب بن عبد المطلب مقابلہ پر جائیں۔ حضرت حمزہؓ نے پہلے ہی دار میں عتبہ کا کام تمام کر دیا۔ حضرت علیؓ نے ولید کو ختم کر دیا۔ اور ابو عبیدہؓ اور شیبہؓ میں دیر تک جنگ ہوتی رہی۔ حضرت ابو عبیدہؓ زخمی ہو گئے۔ لیکن شیبہؓ زندہ نہ بچ سکا۔ قریش نے ایک یارگی بلہ بول دیا۔ اور ان جوان مردوں کو زرنے میں لے لیا۔ یہ دیکھ کر اسلامی لشکر بھی ٹوٹ پڑا۔ حضرت حمزہؓ جدمر کا رخ کرتے کافروں کو گاجر مولیٰ کی طرح کاٹ کاٹ کر پھینکتے جاتے۔ انہوں نے اپنی دستار میں شتر مرغ کی کلغی لگا رکھی تھی۔ کفار جب شکست کھا کر بھاگے۔ تو انہوں نے ایک دوسرے سے پوچھا۔ "یہ کلغی والا کون تھا؟"۔

کسی نے بتایا "حمزہ"۔ اس پر وہ بولے "ہمارے جوانوں کو اس کی تلوار ایسے ہی کھا گئی جیسے آگ گھاس پھوس کو کھا جاتی ہے"۔

مغرکہ احد اور رتبہ شہادت | ۳۰۰ میں ابوسفیان بدر کا بدلہ لینے کے لئے حملہ آور ہوا۔ احد کے دامن میں جنگ ہوئی۔ کفار کی طرف سے سپاہ نکلا۔ اور مبارز طلب کی۔ حضرت حمزہؓ نے رجزیہ شعر پڑھے۔ "کیا تو اللہ اور اس کے رسولؐ سے لڑنے آیا ہے۔۔۔۔۔۔" پھر اس کا کام تمام کر دیا۔ اس کے بعد عام لڑائی شروع ہوئی۔ تو حضرت حمزہؓ کی شمشیر بے نیام بے نیام نے صفوں کی صفیں اُلٹ دیں ایک



جلسہ غلام وحشی کو کچھ سردارانِ قریش نے آزادی کا لالچ دے کر کہہ رکھا تھا کہ تم کو قتل کر دو گے تو آزاد کر دیئے جاؤ گے۔ اس نے تاک میں بیٹھ کر آپ پر نیزہ بھرا جو بھگڑنے کے پار ہو گیا۔ دشمنوں نے ان کے ٹکڑے ٹکڑے کر دیئے۔

آپ کی شہادت پر قریش کی عورتوں نے خوشی سے جھوم جھوم کر ترانے گائے۔ ابوسفیان کی بیوی ہندہ نے جو عقبہ کی بیٹی شیبہ کی بھتیجی اور کی بہن تھی، اپنے اعزہ کا بدلہ لینے کے لئے جنابِ حمزہ کے جگر کے ٹکڑے انہیں چاہا اور کھوک دیا۔ ناک اور کان کاٹ لئے اور ان کا ہر بنا کر گلے میں لیا۔ حضور اکرمؐ نے جنگ کے بعد شہداء کے اُحد کی تجہیز و تکفین کا انتظام کیا۔ شاہِ کونین اپنے محبوب چچا کی لاش کے قریب آئے۔ اور اس کے ٹکڑے بکھ ہوئے دیکھے۔ تو آنکھوں سے بے انتہا آنسو ابل پڑے۔ فرمایا: تم پر خدا رحمت ہو۔ تم رشتہ داروں کے حقوق کا بہت خیال رکھتے تھے۔ اور تمام نیک کاموں میں سب سے آگے آگے رہتے تھے۔ اگر مجھے صغیر کے رنج و غم کا خیال نہ تو میں اسی طرح چھوڑ دیتا۔ کہ درندے اور پرندے تمہیں کھا جائیں۔ اور قیامت روز تم ان کے پیٹ سے اٹھائے جاؤ۔ خدا کی قسم مجھ پر تمہارا انتقام واجب ہے میں تمہارے عوض ستر کافروں کا مشلہ کروں گا۔

بعد میں وحی الہی نے اس کی ممانعت کر دی اور آپ نے کفارہ بخون

کر کے قسم توڑ دی۔

حضرت صغیرؓ جو حضورؐ کی پھوپھی حضرت حمزہؓ کی حقیقتی بہن اور حضرت

بن عوام کی والدہ تھیں۔ انہوں نے حضورؐ سے درخواست کی کہ انہیں اپنے

آخری دیدار کرایا جائے۔ حضورؐ نے کہا: پھوپھی جان! لاش کی بے حرمتی کی

آپ اس دردناک حالت میں انہیں دیکھیں گی۔ تو صبر کا دامن ہاتھ سے چھوڑ



انہوں نے کہا "میرے بھتیجے! میں نہ روؤں گی نہ پیٹوں گی" اس کے بعد انہوں نے شہید بھائی کی لاش کے ٹکڑے بکھڑے ہوئے دیکھے لیکن زبان مبارک سے صرف اِنَّا لِلّٰہِ وَاِنَّا اِلَیْہِ رَاجِعُوْنَ ط کہہ کر سر جمکا لیا۔

حضرت حمزہؓ کے قاتل کا معاملہ وحشی نے آزادی حاصل کرنے کی سناٹا شیر خوار

کو دھوکے سے شہید تو کروا دیا تھا لیکن کچھ عرصہ بعد اسے اس واقعہ پر سخت تہمت ہوئی۔ اس کے دل میں بار بار خیال پیدا ہوتا تھا کہ اسلام قبول کرے لیکن پھر وہ سوچتا کہ اس کی توبہ قبول نہیں ہو سکتی کیونکہ اس کے ہاتھوں پیغمبر اسلام کو بہت بڑا صدمہ پہنچا ہے۔ ایک عرصہ تک وہ یہی سوچتا رہتا تا آنکہ قرآن مجید کی یہ آیت سن لی

اے پیغمبر اسلام! میرے ان بندوں کے

جو اپنی جانوں پر زیادتی رگناہا کر چکے ہیں۔

کہہ دو کہ میری رحمت سے مایوس نہ ہوں۔

بیشک اللہ تمام گناہوں کو معاف کر دیتا ہے

اور تحقیق وہ بڑا بخشنے والا اور نہایت مہربان ہے

قُلْ لِعِبَادِیَ الَّذِیْنَ اَسْرَفُوْا

عَلٰی اَنْفُسِهِمْ لَا تَقْنَطُوْا

مِنْ رَّحْمَةِ اللّٰهِ اِنَّ

اللّٰهَ یَغْفِرُ الْمَذْنُوْبَ جَمِیْعًا

اِنَّہٗ ہُوَ الْغَفُوْرُ الرَّحِیْمُ

یہ آیت سن کر وحشی کے دل میں امید کی کرن پیدا ہوئی۔ وہ چپکے سے

مدینہ آیا۔ اور حضور اکرم صلی اللہ علیہ السلام کی خدمت میں حاضر میا دی۔ آنحضرت نے دیکھتے

ہی فرمایا: کیا تم وحشی ہو؟

اس نے جواب دیا "جی ہاں"

آپ نے فرمایا: "تم نے حمزہؓ کو قتل کیا تھا؟"

اس نے جواب دیا: "مذکورہ کو جو کچھ معلوم ہے وہ درست ہے"

پھر رسول اکرم صلی اللہ علیہ وسلم کے سامنے اسلام قبول کر لیا۔ آنحضرت

نے وحشی سے کہا: تمہارا اسلام تو اللہ نے قبول کر لیا لیکن تم میرے سامنے نہ آیا



کرو۔ مجھے حمزہ کا قتل اور وہ دردناک منظر یاد آجاتا ہے۔ جبکہ حمزہ کی لاش کا منہ کیا  
حضرت وحشیؓ سر تسلیم خم کر کے بارگاہ نبوی سے اٹھے۔ اور پھر عمر بھر  
حضور کے سامنے نہ آئے۔

حضرت وحشیؓ دل میں جب بھی واقعہ اُحد کو یاد کرتے ان کا دل بے چارے  
ہو جاتا۔ ان کی دلی خواہش یہ تھی کہ انہیں کوئی ایسا موقع ملتا آئے جس سے  
ان کا داغ دور ہو جائے۔ وہ اسی انتظار میں زندگی کی گھڑیاں گزار رہے تھے کہ  
بالآخر وہ موقع بھی انہیں نصیب ہو گیا۔ آنحضرتؐ کی وفات کے بعد پورا عرب فتنوں  
کی آماجگاہ بن گیا تھا۔ مختلف علاقوں میں جھوٹے مدعیان نبوت نے شورش مپا  
رکھی تھی۔ انہیں لوگوں میں سے سب سے خطرناک آدمی نبی حنیفہ کا سردار مسلمہ  
تھا۔ اس نے حضورؐ کی زندگی ہی میں دعویٰ نبوت کر دیا تھا۔ اور آنحضرتؐ نے اُس  
کذاب سردار کو دیا تھا۔ خلیفہ اول حضرت ابو بکر صدیقؓ نے اس کے مقابلہ پر  
فوج روانہ کی جناب وحشیؓ اس فوج میں شامل تھے۔ بڑی گھمسان کی جنگ ہوئی  
پیشمار مسلمان جام شہادت نوش کر گئے جناب وحشیؓ اپنا نیزہ ہاتھ میں لئے مسلمان  
کدش میں تھے جوں ہی وہ ان کی زد میں آیا۔ انہوں اس پر نیزہ پھینکا جو اس کے  
کے پار ہو گیا۔ مسلمہ گرا تو انہوں نے چھپٹ کر اس کا گلا کاٹ دیا۔ اس کا قتل ہونا  
کہ دشمن کے چھکے چھوٹ گئے۔ اور پیامہ و نجد کی فضاؤں میں اسلامی پھریرا ہرانے  
اس واقعہ کے بعد وحشیؓ کہا کرتے تھے کہ میں نے اسلام کے ایک جاں باز مجاہد  
قتل کر کے جس جرم کا ارتکاب کیا تھا۔ اس کی تلافی میں نے جنگ پیامہ میں کر دی  
جنگ میں نے اللہ کے باغی اور اس کے رسولؐ کے دشمن کو مار گرایا۔



## حضرت عباس بن عبدالمطلبؓ

حضرت عباسؓ انحضرت صلی اللہ علیہ وسلم کے چچا تھے۔ عمر میں وہ حضور اکرمؐ سے چند سال ہی بڑے تھے جناب عبدالمطلب کی وفات کے بعد حضرت عباسؓ کے ذمہ حجاج کو پانی پلانے کی ذمہ داری سونپی گئی۔ حضرت عباسؓ کی والدہ مدینہ کے قلیدے غزرج سے تھیں۔ تاریخ میں اتنا ہے کہ بچپن میں حضرت عباسؓ ایک مرتبہ گم ہو گئے تھے۔ ان کی والدہ نے ان کی گمشدگی پر زبرد مانی کہ اگر میری نخت جگر مجھے مل گیا تو میں خانہ کعبہ پر غلاف چڑھاؤں گی۔ حضرت عباسؓ جب مل گئے تو ان کی والدہ نے اپنی نذر بڑی دھوم دھام سے پورے کی۔ غلاف لٹھی کپڑے سے تیار کیا گیا۔ اور مجمع عام میں کعبہ کو اس قیمت پر اور پر شکوہ غلاف سے مزین کیا گیا۔

حضور اکرم صلی اللہ علیہ وسلم نے جب مکہ میں تبلیغ کا آغاز کیا تو اکثر بنو ہاشم اسلام میں داخل ہو گئے۔ ان میں حضرت علیؓ، حضرت ابو عبیدہؓ، ابن حارثہ، حضرت حمزہؓ اور حضرت جعفر بن ابی طالبؓ خاص طور پر قابل ذکر ہیں۔ باقی ماندہ بنو ہاشم میں سے صرف دو افراد ایسے تھے جو اسلام کے مقابلے پر شدید قسم کی مزاحمت کر رہے تھے۔ اور عجمی حقیق کے زبردست دشمن تھے۔ ان میں سے ایک حضور اکرم کے چچا ابولہب اور دوسرے ان کے چچا زاد بھائی ابوسفیان بن حارثہ بن عبدالمطلب تھے جن کے اسلام دشمنی کے زہر میں نیچے ہوئے تندوتیز اشعار حضور اکرم کو بڑا دکھ پہنچایا کرتے تھے۔ لیکن ابوسفیان بن حارثہ بن عبدالمطلب شوش قسمت تھے کہ ایک عرصہ تک اسلام اور پیغمبر اسلام سے عداوت و دشمنی رکھنے کے بعد آخر کار نور ہدایت



سے مستفید ہوتے۔ اور جماعت صحابہؓ کے ایک عظیم المرتبت رکن بن گئے۔

فَمَنْ يُرِدِ اللَّهُ أَنْ يَهْدِيَهُ يَشْرَحْهُ  
وَاللَّهُ ذُو الْبَلَدِ جَسَدِ بَدَايَتِ دِينَا جَابِئِي

اس کا سینہ اسلام کیلئے کھول دیتا ہے،

ان افراد کو چھوڑ کر دوسرے تمام بڑے شتم حالت کفر میں ہونے کے باوجود حضور اکرم صلی

اللہ علیہ وسلم کے ساتھ بھڑا اور تعاون اور معاونت کے مظاہرے کرتے رہے۔ ان معاونان

میں بھی دوستیاں ایسی تھیں جو ہر آڑ سے وقت میں ان حضور کے ساتھ نہیں۔ اور بڑی سے

بڑی مصیبت کو برداشت کرتی رہیں یہ دونوں حضور اکرم کے چچا تھے۔ ایک ابوطالب بن

عبدالمطلب کہ جن کے اخلاق و اعمال اور صبر و استقلال کی مثال کہیں نہ مل سکتی تھی۔ لیکن

جن کی قسمت میں اسلام قبول کرنے کی سعادت نہ تھی۔ اور وہ حضور اکرم صلی اللہ علیہ وسلم

کی شبانہ روز کوششوں کے باوجود باپ دادا کے دین کو نہ چھوڑ سکے۔ ابوطالب بن عبدالمطلب

نے حضور پر ہونے والا ہر وار اپنے سینے پر برداشت کیا۔ مگر اسلام کے چشمہ صافی

کے صحت بخش مشرب سے محروم رہے۔ حضور اکرم صلی اللہ علیہ وسلم کو اس پر ولی صدم تھا

آپ کی اسی کیفیت کے جواب میں خالق باری تعالیٰ نے سورہ قصص میں فرمایا ہے۔

إِنَّكَ لَا تَهْدِي مَنْ

أَخْبَتَ وَكَانَ

اللَّهُ يَهْدِي مَنْ

يَشَاءُ

خوش قسمت انسان | اس سلسلہ کی دوسری شخصیت حضرت عباس بن عبدالمطلب

کی بنے۔ انہوں نے بھی قبول اسلام سے قبل اپنے بھائی ابوطالب کی طرح اپنے

بھتیجے اور اللہ کے پیغمبر کا ہر میدان میں ساتھ دیا۔ اور پھر ان کی زندگی میں وہ یادگار دن بھی

آیا۔ جب انہیں حلقہ بگوش اسلام ہونے کی سعادت نصیب ہوئی۔



قبولِ اسلام سے قبل حضرت عباسؓ آنحضرت صلی اللہ علیہ وسلم کی بعض تبلیغی مہمات میں شریک بھی رہے۔ بیعت عقبہ ثانیہ کے موقع پر حضرت عباسؓ آنحضرت کے ساتھ تھے۔ اہل یثرب کے بہتر افراد نے حضور اکرم صلی اللہ علیہ وسلم کی بیعت کی۔ اور درخواست پیش کی کہ مکہ کو چھوڑ کر مدینہ میں سکونت اختیار کر لیں۔ اس مطالبہ کو سن کر حضرت عباسؓ نے یثربی وفد کے ارکان سے مخاطب ہو کر کہا:

اہل یثرب! تم جانتے ہو کہ ہم نے محمدؐ علیہ السلام کی ہر حال میں حفاظت کی ہے۔ پورے عرب کے مقابلے میں ہم نے ان کا ساتھ دیا ہے۔ اب تم انہیں اپنے شہر میں آنے کی دعوت دے کر ایک نازک ذمہ داری اختیار کر رہے ہو۔ اگر ان کی حفاظت کا حق ادا کر سکو۔ تو بہتر، ورنہ ابھی سے سوچ لو۔ کل کی بے وفائی سے آج کی معذرت زیادہ قابل قبول ہے۔“

حضرت عباس کے یہ الفاظ قبولِ اسلام سے پہلے کے ہیں لیکن الفاظ سے ان کے اس احساسِ ذمہ داری کا اندازہ ہوتا ہے جو آپؐ حضور صلی اللہ علیہ وسلم کے بارے میں رکھتے ہیں۔

**جنگ بدر کے قیدی** | عباس بن عبدالمطلب مشرکین مکہ کے مجبور کرنے پر جنگ بدر میں شریک ہوئے اور گرفتار کر کے مدینہ لائے گئے۔ اس جنگ میں مسلمانوں نے جن شہزادوں کو گرفتار کیا۔ ان میں عباس بن عبدالمطلب کے علاوہ عقیل بن ابی طالب اور نوفل بن حارث بن عبدالمطلب بھی شامل تھے۔ اسیرانِ جنگ کو مسجد نبویؐ میں رکھا گیا جہاں تہذیب کے طور پر ان کے ہاتھ پاؤں باندھ دیئے گئے۔ اتفاق سے حضرت عباسؓ کی مشکیں اتنی کس کر باندھی گئی تھیں کہ وہ آرام نہ کر سکے اور درد سے کراہنے لگے۔ حضور اکرم صلی اللہ علیہ وسلم اپنے حجرے میں سخت بے چینی کے عالم میں کراہیں بدل رہے تھے! ایک صحابی نے حضور کو اس قدر پریشان دیکھا تو جو پوچھی۔ آنحضرت نے بتایا کہ عباسؓ کے کراہنے



کی آواز جوں ہی میرے کانوں سے ٹکرائی ہے۔ میری نیند اڑ جاتی ہے۔ وہ صحابی چپکے سے اٹھے۔ اور جا کر حضرت عباس کی مشکیں ڈھیلی کر دیں تب وہ آرام سے سو گئے۔ اور پتھر برحق نے بھی چین کا سانس لیا۔

حضور نے اسیرانِ جنگ کے آرام کا خاص خیال رکھا۔ بعض اسیروں کا اپنا بیٹا ہے۔ کہ مسلمانوں نے بھوکے پیٹ راتیں گزاریں۔ اور سچے سے اچھا کھانا دیا۔ حضرت علیہ السلام نے اسیرانِ جنگ کے پھٹے پرانے کپڑے دیکھے۔ تو حکم دیا۔ کہ قیدیوں کو ان پھٹے کپڑوں کی جگہ اچھے کپڑے پہنائے جائیں۔

مدینہ کی ریاست نے جنگ بدر نہایت تنگی کے حالات میں لڑی تھی۔ انفلاس اور غربت کا دور دورہ تھا۔ لیکن اس عالم میں بھی صحابہؓ نے اپنے کپڑے لاکر قیدیوں کو پہنائے۔ حضرت عباس طویل قامت تھے۔ ان کا کرتہ پھٹا ہوا تھا۔ اور ان کے جسم پر کوئی کرتہ پورا نہ آتا تھا۔ رئیس المنا فقین عبد اللہ بن ابی نے جو ایک لمبا اور خوش پوش آدمی تھا۔ اپنا کرتہ لاکر حضرت عباس کو پہنا دیا۔ حضور اکرمؐ نے اس کی یہ بات یاد رکھی۔ اور اس کی وفات کے بعد اس کا بدلہ اتار دیا۔

**ربانی** | اس مرحلے پر ایک سوال یہ بھی پیدا ہوا۔ کہ ان قیدیوں سے کیا سلوک کیا جائے۔ صحابہ کرام سے مشورہ کرنے کے بعد حضور صلی اللہ علیہ وسلم نے فیصلہ کیا۔ کہ قیدی اگر انصار کے دس دس بچوں کو لکھنا پڑھنا سکھا دیں۔ تو انہیں رہا کر دیا جائے۔ یا فدیہ دے کر

اے وہ صحابی جب حضور اکرم صلی اللہ علیہ وسلم کے پاس آئے تو حضور نے فرمایا "مَا لِي لَا أَسْمِعُ مِنْ بَنِي الْعَبَّاسِ" یعنی کیا بات ہے کہ میں ربِّ عباس کے کہنے کی آواز نہیں سن رہا؟ اس پر صحابی رسولؐ نے سارا واقعہ سنایا۔ حضور نے واقعہ سننے کے بعد فرمایا "فَاعْعَلْ ذَٰلِكَ بِأَلْسِنِي كُلِّهَا" تمام قیدیوں کے ساتھ ایک جیسا معاملہ کرو اور سب کی مشکیں کھول دو۔ چنانچہ تمام قیدیوں کی بیڑیاں کھول دی گئیں۔ یہ تھی مساواتِ محمدی جس کے نعرے لگانے والے آج عملاً اس کی دھجیاں بکھیر رہے ہیں۔



گردن خلاصی کراہیں۔ حضرت عباسؓ کے ننھالی بنو خزرج نے حصنور اکرم سے جا کر درخواست کی کہ عباس چونکہ ہمارا نواسہ ہے۔ اس لئے اس سے فد یہ نہ لیا جائے۔ بلکہ تعلق داری کو ملحوظ رکھ کر رہائی کا حکم صادر کیا جائے۔ لیکن حضورؐ نے اس معاملے میں کسی کو کسی پر ترجیح دینے سے انکار کر دیا۔ چنانچہ حضرت عباسؓ نے اپنے بھتیجوں نوفل بن حارث اور عقیل بن ابیطالب کا فد یہ بھی اوا کر دیا۔

حضرت عباسؓ نے فتح مکہ سے کچھ عرصہ قبل اسلام قبول کر لیا تھا۔ فتح مکہ کے بعد جب جنگ حنین کا مرحلہ آیا۔ تو مسلمانوں کی تعداد بہت زیادہ تھی۔ اس کثرت تعداد کی وجہ سے ان کا خیال تھا کہ اب ہمارے مقابلہ میں کوئی فوج نہیں جم سکتی۔ لیکن نبوہواز کے تیر اندازوں نے اس زور سے تیر اندازی کی کہ ایک بار تو ساری فوج تتر بتر ہو گئی۔ یہ جنگ بڑی آزمائش کی گھڑیاں اپنے ساتھ لائی۔ قرآن مجید میں اس کا تذکرہ یوں کیا گیا ہے:

وَيَوْمَ حُنَيْنٍ إِذْ أَعْجَبَتْكُمْ  
كَثْرَتُكُمْ فَلَمْ تُغْنِ  
عَنكُمْ فِتْنَتُكُمْ شَيْئًا  
وَلَوْ كَثُرَتْ

اور یوم حنین کو یاد کرو۔ جب تمہیں تمہاری کثرت تعداد نے دھوکے میں ڈال دیا۔ پھر تمہاری جمعیت تمہارے کسی کام نہ آسکی۔ باوجودیکہ اس کی تعداد کثیر تھی۔ رتب اللہ نے اپنی نصرت بھیج کر تمہیں فتح عطا کی۔

اس جنگ میں حضرت عباسؓ نے حصنور اکرم کے خچر کی لگام تھام رکھی تھی۔ اور آپ کے ساتھ دشمن کی جانب آگے ہی آگے بڑھ رہے تھے۔ جب مسلمان فوج تتر بتر ہو گئی۔ تو حضور اکرم صلی اللہ علیہ وسلم نے حضرت عباسؓ سے فرمایا: صحابہ کو آواز دو۔ حضرت عباسؓ کی آواز اتنی بلند تھی کہ بہت دور تک سنی جا سکتی تھی۔ انہوں نے زور سے پکار کر کہا: این اصحاب السمریہ بہول کے رخت والے کہاں ہیں! اس سے مراد اصحاب بیعت رمنوان تھے جنہوں نے ہواں کے رخت



کے نیچے حضور اکرم کے ہاتھ پر بیعت و فدا کی تھی، اس آواز کو سن کر تمام صحابہ لپکے اور  
حضور اکرم کے گرد جمع ہو گئے۔ اور یہ دیکھ کر حیران رہ گئے۔

کہ دشمن کے سخت ترین حملوں کے باوجود حضور اکرم آگے ہی آگے بڑھ رہے تھے  
اس چیز نے جنگ کی صورت حال کو سنبھال لیا۔

غزوہ حنین کے بعد بھی حضرت عباس تمام معرکوں میں حضور اکرم صلی اللہ  
علیہ وسلم کے ساتھ رہے۔

بنی صلی اللہ علیہ وسلم حضرت عباس کی بڑی عزت کیا کرتے تھے۔ آپ  
کی وفات کے بعد خلفائے راشدین بھی حضرت عباس کی بڑی تعظیم کرتے۔ اور تمام  
امور میں ان سے مشورہ لیتے تھے۔ حضرت عمر فاروق کے دورِ خلافت میں جب خشک سالی  
کی وجہ سے قحط پڑ گیا۔ اور سال بھر تک بارش نہ ہوئی۔ تو خلیفہ دوم نے حضرت عباس رضی  
و عاکی و خوارت کی۔ انہوں نے بڑی عاجزی کے ساتھ خدا کے حضور میں دعا کی۔ آنکھوں  
سے آنسو جاری کیے۔ دعا بھی ختم بھی نہ ہوئی تھی کہ بارل اُند آئے۔ اور پیاسی زمین بارش  
سے سیراب ہو گئی۔ اس پر صحابہ نے انہیں "سائی حرمین" کا لقب دیا۔

سائی حرمین حضرت عباس بن عبدالمطلب نے خلیفہ ثالث حضرت عثمان  
ذوالنورین کے دورِ خلافت میں بعمر اٹھاسی سال وفات پائی۔ رضی اللہ تعالیٰ عنہ



## حضرت جعفر طیارؓ

حضرت جعفر طیارؓ حضور اکرم صلی اللہ علیہ وسلم کے جلیل القدر صحابہؓ میں شامل ہیں۔ آپ کی تمام زندگی اسلام کی خدمت میں گزری۔ آپ نے ہمیشہ حفاظت دین کے لئے بڑھ چڑھ کر کام کیا۔ اور اسی عظیم الشان کام میں ان کی متعارفیات کام آئی۔ آپ حضرت علیؓ بن ابی طالب کے سگے بھائی تھے۔ آپ کی عمر جناب علیؓ کریم اللہ وجہہ سے دس برس زیادہ تھی۔ لیکن قبول اسلام میں حضرت علیؓ سبقت لے گئے تھے۔ حضرت جعفر طیارؓ کے قبول اسلام کا واقعہ بڑا دلچسپ ہے۔ مورخین لکھتے ہیں کہ ایک دن جناب ابو طالب مکہ سے باہر کسی جگہ سے گزرے۔ تو انہوں نے اپنے بیٹے جعفرؓ کو لے کر اپنے بیٹے علیؓ کو ایک ساتھ کھڑے نماز پڑھتے دیکھا۔ اس وقت جعفر بھی اپنے والد کے ساتھ تھے۔ ابو طالب نے اپنے دو عزیزوں کو ایک ساتھ کھڑے دیکھا۔ تو وہ انہیں بہت ہی پیار سے اور بے ملامت سے جعفر سے کہا۔ "بیٹا! تم بھی اپنے بھائیوں کے شانہ بشانہ کھڑے ہو جاؤ!"

جعفر ابھی داخل اسلام نہیں ہوئے تھے۔ باپ کے کہنے پر ابیہیں جانب کھڑے ہو گئے۔ اور حضور اکرمؐ کے ساتھ نماز ادا کی۔ اس نماز کی ادائیگی میں انہیں ایسا لطف آیا کہ اسی وقت قبول اسلام کے لئے اپنے آپ کو پیش کر دیا۔

آپ سے پہلے صرف تیس یا اسی تیس آدمی مسلمان ہوئے تھے۔

جیشہ کی جانب ہجرت | مکہ میں قریش کے تسلیم و ستم سے تنگ آ کر کچھ مسلمان حضور اکرمؐ کی اجازت سے جیشہ کی جانب ہجرت کر گئے۔ ان مہاجرین میں حضرت جعفرؓ بھی تھے۔ ہجرت



جیشہ کے دوران میں ان کے تمام جوہر کھلی کر سامنے آئے۔ قدرت نے انہیں اسل  
 صلاحیتوں سے نوازا تھا۔ چنانچہ اس موقع پر انہوں نے اپنی ان خدا داد صلاحیتوں  
 سے دین برحق کی بھرپور خدمت کی۔ جب مسلمانوں کی جماعت ہجرت کر کے مکہ سے  
 نکل گئی تو قریش کو پتہ چلا۔ انہوں نے ساحل سمندر تک تعاقب کیا۔ مگر مسلمان چلا  
 چکے تھے۔ اس ناکامی کے بعد قریش نے ایک اور چال پئی۔ اور مکہ کے درجوانوں  
 عمرو ابن العاص اور ابن الولید مخزومی کو شاہ جیشہ نجاشی کے دربار میں سفیر بنا کر بھیجا۔  
 ان سفیروں نے نجاشی کے دربار میں رسائی حاصل کی۔ اور اسے بتایا کہ مکہ سے کچھ لوگو  
 بغاوت کر کے بھاگ آئے ہیں۔ اور انہوں نے جیشہ میں سکونت اختیار کر لی ہے۔ یہ  
 ان کے بزرگوں اور سرپرستوں نے بھیجے ہیں۔ کہ ہم انہیں واپس لے جائیں۔

جیشہ کا عیسائی فرمانروا نجاشی بڑا منصف مزاج آدمی تھا۔ اس نے یک طرفہ  
 فیصلہ کرنے کی بجائے مہاجرین کو دربار میں طلب کیا۔ اور ان سے صورت حال دریافت  
 کی۔ اس موقع پر مسلمانوں نے باہمی مشورہ کیا۔ اور متفقہ طور پر اپنی طرف سے جعفر بن  
 ابی طالب کو حق نمائندگی تفویض کر دیا۔ حضرت جعفر اپنے ساتھیوں کے ساتھ دربار  
 میں پہنچے۔ نجاشی نے پوچھا کیا تم نے اپنے باپ دادا کا دین چھوڑ دیا ہے۔ اور اپنے  
 بزرگوں کے خلاف بغاوت کر دی ہے؟ اس سوال کے جواب میں حضرت جعفر نے  
 بڑی فصیح و بلیغ تقریر کی۔ جس کے کچھ فقرات اس مضمون میں نذر قارئین کیے جائیں گے۔  
 حضرت جعفر کی تقریر کا ذکر آیا ہے۔ تو یہ بھی تذکرہ ہو جائے۔ کہ اللہ تعالیٰ نے  
 نے ابو طالب کو فن خطابت میں بیکتا سے روزگار ہونے کا شرف بخشا تھا۔ اس خاندان  
 میں سے تمام مرد و عورت اور جوان و پیر تقریر کے میدان میں شہسوار تھے۔ ابو طالب  
 قریش کے بڑے خطباء میں شمار ہوتے تھے۔ آپ کی کئی تقاریر کے اقتباسات ادب عربی  
 کی کتب میں نقل کیے جاتے ہیں۔ حضور اکرم اور حضرت خدیجہ الکبریٰ کے نکاح کے



موقع پر ابو طالب نے دولہا کے سر پرست کی حیثیت سے جو خطبہ پڑھا تھا۔ وہ ادبی لحاظ سے ایک دلپذیر مرقع ہے۔ حضرت علیؑ کی زبان سے الفاظ و فقرات اس طرح نکلتے تھے۔ جیسے موسم بہار میں کلیاں چٹک رہی ہوں۔ آپ نے خوارج کے مختلف گروہوں کے سامنے جو تقاریر کیں وہ فصاحت و بلاغت کے پیش بہا موتیوں کی لڑیاں ہیں۔ حضرت امام حسینؑ نے میدانِ کربلا میں جو خطبے دشمن کی فوج کے سامنے دیئے انکی اثر آفرینی نے اسی حُر بن یزید تمیمی کو یزید کی فوج کی افسری چھوڑ کر میدانِ کربلا میں جا کر شہادت نوش کرنے پر مجبور کر دیا تھا۔ ابن زیاد اور یزید کے درباروں میں شہادتِ حسینؑ کے بعد اسیرانِ کربلا کی قائدہ جناب زینبؑ بنت علیؑ کی گفتگو اسی سلسلے کی گڑھی ہے۔ اسی طرح عقیل بن ابی طالب کی دمشق کی تقریریں اور مسلم بن عقیل کا خطاب کوثر اپنی مثال آپ ہیں۔

حضرت جعفرؑ نے نجاشی کے دربار میں فرمایا:

نجاشی کے دربار میں  
حضرت جعفرؑ کی تقریر

”اے بادشاہ! ہماری قوم جہالت کی انتہا گہرائیوں میں گری

تھی۔ بت پرستی اس کا شیوہ بن چکا تھا۔ مردار کھانا، بدکاری کرنا، کمزوروں اور منظلوموں کی حق تلفی روزمرہ کا معمول تھا۔ ہر بڑی بات ہماری گٹھی میں پڑی تھی۔ اور مکمل انحطاط نے ہماری کمر توڑ کے رکھ دی تھی۔ اسی حالت میں اللہ تعالیٰ کو ہم پر رحم آیا۔ اور اس نے ہماری طرف اپنا ایک رسول بھیجا۔ اس رسول نے ہمیں توحید کی تعلیم دی۔ راست بازی، امانت، بائمی اخوت اور کمزوروں کی وادہ سی کا سبق سکھایا۔ اس نے سکھایا کہ ایک ہی خدا کی پرستش کی جائے۔ اور اس کی حلال کی ہوئی چیزوں کو اخت یا کر کے حرام چیزوں سے اجتناب کیا جائے۔ اے بادشاہ! ہم اس سچے پیغمبر پر ایمان لائے۔ تو ہماری قوم نے مخالفت کی مخالفت نے بڑھتے بڑھتے ستم کی شکل اختیار کر لی۔ اور ہم آپ کے وطن میں حفاظتِ دین کی خاطر پناہ گزین ہو گئے۔“



نجاشی نے پوچھا: تمہارے پیغمبر پر جو کتاب کی سوئی ہے اس میں سے کچھ سناؤ۔  
 حضرت جعفر نے سورہ مریم کی آیات پڑھ کر سناہیں۔ آپ آیات ربانی کی تلاوت  
 فرما رہے تھے۔ ہر طرف سناٹا چھایا ہوا تھا۔ اور قریش کے سفیر اور ان کے ہمراہوں کو  
 پادری دم بخود تھے۔ ان آیات کی تلاوت سننے کے بعد نجاشی نے سفیروں کو دوبارہ  
 سے نکال دیا۔ اور حضرت جعفر سے کہا: تم اس ملک میں امن سے رہو۔ تم سے کوئی باز پرس  
 نہ کر سکے گا۔

مسلمان مطمئن دربار سے نکلے۔ لیکن نجاشی کے پادری اس فیصلے سے خوش  
 نہ تھے۔ انہوں نے قریش کے سفیروں سے تحائف کی صورت میں بھاری رقم حاصل  
 کی تھی۔ اور یوں بھی اس سچے دین کی موجودگی ان کے لئے خطرہ تھی۔ اس لئے دوبارہ  
 اس مسئلے کو اٹھایا۔ واضح رہے کہ نجاشی کی خدمت میں بھی بیش قیمت تحفے پیش کیے  
 گئے تھے۔ لیکن اس نے ان کو مسترد کر دیا تھا۔ پادریوں نے سفیروں کو دوبارہ شاہی دروازہ  
 کھٹکھٹانے کا مشورہ دیا۔ اور کہا کہ چونکہ مسلمان حضرت عیسیٰ کو خدا ابن خدا نہیں  
 مانتے اس لئے بادشاہ کو ان سے بدگمان کرنے کا یہ حربہ کارگر ہوگا۔

سفیروں نے دوبارہ دربار میں جا کر عرض کیا: بادشاہ سلامت! ان لوگوں  
 نے جس دین کو اختیار کیا ہے۔ اس میں حضرت عیسیٰ کی کوئی تعظیم نہیں کی جاتی۔  
 بادشاہ نے دوبارہ مسلمانوں کو طلب کیا۔ حضرت جعفر نے نجاشی کے اس  
 سوال کے جواب میں کہ اسلام حضرت عیسیٰ کے متعلق کیا کہتا ہے۔ قرآن کی زبانی  
 یہ جواب دیا۔

”عیسیٰ ابن مریم بندہ خدا، کلمہ الہی اور روح مقدس ہے۔ جسے اللہ نے

مریم کی طرف بھیجا۔“

نجاشی نے جواب سنا۔ تو ایک تمکا اٹھا کر کہا: ”رَبِّ یَسُوعَ مَسْحٌ“ کی قسم!



عیسیٰ ابن مریم کی حقیقت اس تنکے کے برابر بھی اس سے کم یا زیادہ نہیں ہے۔  
**حضرت جعفر کا اعزاز** حضرت جعفرؓ نے حبشہ میں اقامت کے دوران اپنی تبلیغ و  
 نصیحت اور خصوصاً اپنے عملی کردار سے وہاں کے اکثر باشندوں کے دل جیت لئے  
 تھے خود بادشاہ بھی آپ سے بہت متاثر تھا چنانچہ جب حضور اکرمؐ کا نام مبارک دیکر  
 بادشاہان عالم کی طرح نجاشی کے پاس بھی پہنچا تو اس نے خط کو فرط عقیدت سے چوم لیا  
 پھر داخل اسلام ہوا اور اپنے قبول اسلام کی اطلاع دربار نبوت میں دیتے ہوئے کہا:  
 اگر حکم ہو میں بنفس نفیس مدینہ میں حاضر ہوجاؤں۔ حضور نبی اکرم صلی اللہ علیہ  
 وسلم نے جواب میں تحریر فرمایا: کہ تم اپنے ملک میں اسلامی قوانین کے مطابق حکومت کرو  
 بعد میں اسی خوش نصیب بادشاہ کا ایک خوش نصیب بیٹا اس کے حکم سے  
 شاہ دو عالم کے پاس مدینہ میں عرصہ تک رہا۔

حضرت جعفرؓ حبشہ ہی میں آئے کہ حضور اکرمؐ ہجرت کر کے مدینہ منورہ میں  
 پہلے گئے مدینہ میں حضورؐ کے چھ سال قیام کے بعد ہاجر حبشہ جعفر بن ابی طالب  
 اپنے ساتھیوں کے ساتھ مدینہ میں آئے۔ یہ وہ زمانہ تھا جب حضور اکرمؐ یہود کا تمام زور  
 توڑ کر ان کے پر غرور سروں کو جھکا چکے تھے خیبر فتح ہو گیا تھا اور مدینہ کے گرد و نواح  
 میں دور دور تک اسلامی پھر یہاں لگانے لگا تھا۔ اسی عالم میں حضرت جعفرؓ وارد مدینہ  
 ہوئے۔ آنحضرتؐ نے اس موقع پر جعفرؓ کو سینے سے لگا کر چہرہ چومایا اور کہا:

”مجھے معلوم نہیں کہ فتح خیبر سے میرا دل زیادہ مسرور ہے یا جعفرؓ کی آمد۔“

میرے لئے زیادہ باعث مسرت ہے۔“

حضور اکرم صلی اللہ علیہ وسلم کو جعفرؓ سے ولی محبت تھی۔ آپ فرمایا کرتے  
 تھے: جعفرؓ صورتاً اور سیرت میں مجھ سے مشابہ ہے۔ ایک بار آپ نے فرمایا:  
 ہر نبی کے کچھ رفیق ہوا کرتے ہیں۔ میرے چودہ رفیق ہیں۔ اور ان میں سے ایک جعفرؓ ہیں۔



حضرت ابو ہریرہؓ سے جامع ترمذی میں ایک روایت منقول ہے کہ جناب ابو ہریرہؓ حضور اکرم کے بعد حضرت جعفر کو سب سے افضل سمجھتے تھے۔

**شہادت کا رسمہ** حضرت جعفر کو جس طرح اللہ تعالیٰ نے ذہنی و لسانی قابلیتوں سے نوازا تھا۔ اسی طرح وہ شہیر کی طرح دلیر اور شجاع تھے حضور اکرم نے شام کے عیسائی بادشاہ کے مقابلے پر ایک فوج بھیجی۔ اور فرمایا: کہ اس فوج کے امیر زید بن حارثہ ہوں گے۔ اگر وہ شہید ہو جائیں۔ تو جعفر بن ابی طالب اور اگر وہ بھی شہید ہو جائیں تو امارت کی ذمہ داری عبداللہ بن رواحہ پر ہوگی۔ عبداللہ ابن رواحہ کی شہادت کی صورت میں فوج اپنا امیر مقرر کر لینے کی مجاز ہے۔

یہ جنگ جو موتہ کے مقام پر ہوئی۔ اور جسے تاریخ میں جنگ موتہ کے نام سے یاد کیا جاتا ہے۔ تاریخ اسلام کی اہم اور عظیم جنگوں میں سے ایک تھی۔ مسلمانوں کی تین ہزار فوج کے مقابلے پر دشمن کی ایک لاکھ فوج تھی۔ جنگ شروع ہوئی۔ حضرت زید رضی اللہ عنہ شجاعت دیتے ہوئے جاہ شہادت نوش کر گئے۔ حضرت جعفر نے علم قیادت ہاتھ میں لیا۔ اور دشمن پر تاڑ توڑ حملے کیے۔ دشمنوں نے وہ ہاتھ کاٹ دیا جس میں حضرت جعفر نے پرچم محمدی تقام رکھا تھا۔ انہوں نے فوراً علم دوسرے ہاتھ میں پکڑ لیا۔ وہ بھی شہید ہو گیا تو حضرت جعفر نے علم کو اپنے دونوں کٹے ہوئے بازوؤں کی مدد سے سینے سے تھامے رکھا۔ اور جب وہ زخمی ہو کر گرنے لگے۔ تو لٹکار کر مسلمانوں سے کہا۔ کہ دیکھو یہ علم اسلام ہے۔ سرنگوں نہ ہونے پائے۔ علم عبداللہ بن رواحہ نے تقام لیا ان کی شہادت کے بعد یہ علم خالد بن ولید کے ہاتھ میں دیا گیا۔ اور اس مرد خدا نے دشمن کے دباؤ کو پیچھے دھکیل کر فتح ہمیں حاصل کی۔ اور دربار رسالت سے سیف اللہ (اللہ کی تلوار) کا لقب حاصل کیا۔

ادھر حضور نبی اکرم نے مدینہ منورہ میں اپنے صحابہ کرام کے سامنے جنگ کا



پورا نقشہ کھینچ دیا۔ اور انہیں سارے حالات بتا دیئے۔ حضرت جعفر کی بیوی اسماء بنت عمیس کہتی ہیں۔ میں گھڑ میں بیٹھی آٹا گوندھ رہی تھی بچوں کو نہلا دھلا کر دھلے ہوئے کپڑے پہنا چکی تھی کہ حضور اکرم گھڑ میں داخل ہوئے۔ اور فرمایا کہ جعفر کے بچے کہاں ہیں؟

جب میں بچوں کو لے کر حاضر ہوئی۔ تو آنحضرت نے انہیں اٹھا کر سینے سے لگایا۔ اور ان کی پیشانیوں کو بوسے دیئے۔ آپ کی آنکھیں اب دیدار ہو گئی تھیں۔ میں نے پوچھا۔ یا رسول اللہ میرے ماں باپ آپ پر قربان ہوں۔ کیا جعفر کی کوئی خبر آئی ہے؟ آپ نے فرمایا "ہاں جعفر شہید ہو گئے ہیں۔"

جعفر کی شہادت کے بعد آنحضرت ان کو یاد کیا کرتے تھے۔ ایک بار آپ نے فرمایا: مجھے جعفر کی شہادت کے بعد جبریل نے خوشخبری سنائی ہے۔ کہ جعفر کے کٹے ہوئے بازوؤں کے بدلے رب ذوالجلال نے انہیں دو پتھر عطا کیئے ہیں۔ ان سے وہ جنت میں پرواز کر رہے ہیں۔ اسی سے حضرت جعفر کا لقب طیار اور ذوالحنا جین پر گیا۔ حضرت جعفر میدان موتہ میں جس ولیر کی اور بے جگری سے لڑے اس کی شہادت حضرت عبداللہ ابن عمر کی زبانی سنئے۔

وہ کہتے ہیں: میں جنگ موتہ میں شریک تھا۔ میں نے جعفر کو دشمن حملے کرتے۔ اور اس کے حملے رکتے دیکھا ہے۔ وہ شہر کی طرح میدان میں لڑ رہے تھے۔ جب وہ شہید ہوئے تو میں نے ان کے جسم کو پھاڑنے سے زیادہ زخم ان کے جسم کی زینت کے طور پر دیکھا۔ حضرت جعفر زبردستی سخی اور فیاض تھے۔ آپ صحابہ صنفہ کو اپنے دستوں

پر بلایا کرتے تھے۔ حضرت ابوہریرہ کہتے ہیں۔ کہ ہم انہیں اپنا سر پرست سمجھتے تھے۔ کئی بار کئی دن فاقوں سے رہتے۔ اور جب جعفر کو دیکھتے۔ تو ان کے ساتھ چل دیتے۔ وہ جو کچھ بھی حاضر ہوتا۔ لاکر سامنے رکھ دیتے۔ کئی بار ان کے پاس سوائے سوکھے ٹکڑوں کے کچھ نہ ہوتا۔ آپ اپنی شہد کی مشک لاکر اسے پھاڑ دیتے۔ اور ہم اس کے ساتھ لگی ہوئی شہد سے سوکھے ٹکڑے کھا لیتے۔



# حضرت عبداللہ المزنی ملقب بہ ذوالبجادرین

حضرت ذوالبجادرین کا اصلی نام عبدالعزیز ابن عبدنہم تھا۔ آپ قبیلہ بنو مزینہ کا سلسلہ نسب مضر اور معد بن عدنان سے جانتا ہے۔ یہ بہت مشہور قبیلہ تھا۔ اس قبیلہ میں تاریخ اسلام کے مشہور سپہ سالار نعمان ابن مزنی پیدا ہوئے جو فتح عراق میں بہت نمایاں مقام رکھتے ہیں (خصوصاً جنگ یرموک میں) یہ چھ بھائی تھے۔ اور بنو مقرن کے نام سے پکارے جاتے تھے سبھی شجاعت و بہادری اور فن سپہ گری میں اپنا ثانی نہیں رکھتے تھے۔ اسی قبیلہ عبدالعزیز نے آنکھ کھولی۔

**قبول اسلام سے پہلے** عبدالعزیز ابھی بچہ ہی تھا کہ باپ کا سایہ سر سے اٹا

اس کا والدہ نے اسے پالا پوسا۔ جب جوان ہوا تو چچا نے اسے بکریوں کا ایک گروہ دیا۔ اور بہت سے اونٹ بھی دیئے۔ اس طرح عبدالعزیز کو معاشی لحاظ سے گروہ میں کوئی وقت نہیں ہوئی۔

حضرت اکرم صلی اللہ علیہ وسلم کی دعوت تبلیغ کی شہرت چند ہی سال میں ورتاک پھیل گئی تھی۔ مکہ میں جو بھی قافلے حج یا تجارت کی غرض سے آتے تھے حضور پاک ان کے سامنے توحید کا پیغام پیش فرماتے۔ مکہ اور اس کے گرد و نواح کے اجتماعات تبلیغ اسلام کا ایک بہترین ذریعہ بن گئے تھے۔ تاریخ میں آتا ہے کہ عکاظ میں جو عرب کا سب سے عظیم الشان میلہ لگتا تھا۔ اور جس میں تقریباً سب جزیرہ نمائے عرب سے لوگ شامل ہوتے تھے حضور اکرم اپنا پیغام حق پورا



ناتے تھے۔ اس موقع پر آپ کی بڑی سخت مخالفت بھی ہوتی تھی۔ آپ کا  
 بوالہرب آپ کے ساتھ ساتھ لگا رہتا۔ جوں ہی آپ بات کرنے کی کوشش کرتے  
 ب مٹی کی مٹھی بھر کر آپ کے منہ پر دے مارتا۔ اور کہتا "لوگو! اس کی بات  
 متناہیہ محبتوں سے" (معاذ اللہ) بہر حال آپ کی دعوت سن کر لوگ واپس جانے  
 اہل کی محفلوں میں یہ دعوت موضوع بحث بنی رہتی۔ اس طرح بیشمار پریشان  
 غائبانہ طور پر اسلام کی طرف راغب ہو چکے تھے۔

عبدالعزیز بھی ————— جو آگے چل کر ذوالبجادیں بنے —————

مثلاً شیبا حقی میں سے تھے۔

کپتک چھپا رہتا | عبدالعزیز دل سے توحید کا قائل ہو گیا تھا۔ اُسے اس  
 م کی حقیقت میں جسی قسم کا شک نہ تھا جو محمد رسول اللہ نے پیش کیا تھا۔  
 محان تو ہو چکا تھا۔ لیکن ابھی تک اس نے اپنے آپ کو ظاہر نہ کیا تھا۔ جب مکہ فتح  
 یا۔ تو عرب کے تمام قبائل جو ق درجوق اسلام میں داخل ہونے لگے۔ اس قدر  
 ل وفد بنا کر آپ کی خدمت میں حاضر ہوئے۔ اور اسلام قبول کیا۔ کہ اس سال کو  
 م الوفود" کہا جانے لگا۔ عبدالعزیز کا خیال تھا کہ اب تو اس کا چچا بھی مدینہ جا کر  
 دو عالم کے دربار میں حاضری دے گا۔ اور اسلام میں داخل ہوگا۔ اور یوں اس  
 لئے بھی راستہ کھل جائے گا۔ پھر اسے قبول اسلام سے کوئی نہ روک سکے گا  
 ن اس کے چچا پر کوئی اثر نہ ہوا۔ وہ بدستور ایک صحرائی مقام پر اپنی بکریوں اور  
 ول کی افزائش نسل میں مصروف تھا۔ انتظار کرتے کرتے عبدالعزیز ٹھک گیا۔ اس نے  
 کی بات زبان پر لانے کا مصمم ارادہ کر لیا۔ وہ اپنے چچا کے پاس گیا۔ اور اس سے کھل کر  
 مدعا بیان کر دیا۔ اپنے باپ کی وفات کے بعد عبدالعزیز اپنے چچا کو محسن سمجھتا  
 ا۔ اس نے عمر بھر اپنے چچا کے سامنے کبھی اونچی بات نہ کی تھی۔ اور نہ ہی کبھی اس



کی کسی بات سے اختلاف کیا تھا۔ مگر اب ایک موڑ ایسا آگیا تھا جہاں سے دونوں کی راہیں الگ الگ ہونے والی تھیں۔ اب حق کی بات دبانے نہ دیتی تھی۔ دل ایک آگ لگی ہوئی تھی۔ اور اس کے شعلے اب چھپائے نہ چھپ سکتے تھے۔

عبدالعزیز نے اپنے چچا سے کہا: پیارے چچا! میں مدلوں سے اسلام کی تڑپ دل میں لٹے ہوں۔ میں ہمیشہ آپ کے فیصلوں کا پابند رہا ہوں۔ اب مجھ میں آپ کی طرف دیکھتا ہوں۔ کہ کب آپ اسلام قبول کرتے ہیں۔ لیکن اب بتیسا ہو گیا ہوں۔ آپ نہ معلوم اسلام قبول کرتے ہیں یا نہیں۔ مجھے تو اپنی عمر کا کوئی بھروسہ نہیں۔ میں اجازت چاہتا ہوں کہ اسلام قبول کر لوں۔“

عبدالعزیز کے چچا نے فرماں بردار بیٹے کی یہ گفت سنی۔ تو بہت غصے سے اور کہا: ”خبردار! اگر تو نے محمد بن عبداللہ کا دین اختیار کر لیا۔ تو میں سب کچھ تجھ سے چھین لوں گا۔“

یہ سن کر عبدالعزیز نے فوراً جواب دیا: ”مجھے مال و دولت کی ہرگز پروا نہیں۔ میں ضرور اسلام قبول کروں گا۔ اور محمد رسول اللہ کا اتباع کروں گا۔ آپ جو کہیں میں شرک اور بت پرستی سے سخت متنفر ہوں۔ آپ یہ سارا زرو مال سنبھال لیں۔ لیکن یہ ہے کہ یہ سب کچھ ہمیں دھرا رہ جائے گا۔ اور انسان کے ساتھ صرف اس کے اعمال جائیں گے۔ اور قبر کی تاریکی میں ایمان کی روشنی ہی اس کا سہارا بنے۔ لہذا میں دنیا کے لئے دین کو ترک نہیں کر سکتا۔“

عبدالعزیز کی یہ بات سن کر اس کے چچا نے کہا: اچھا یہ بات ہے تو کچھ کپڑے بھی اتار دو۔ اور یہاں سے چلے جاؤ۔“

عبدالعزیز نے کپڑے اتار پھینکے۔ اور مادر زاد بیٹہ ہو کر اپنی ماں کے پاس گیا۔ ماں نے اسے اس حال میں دیکھا۔ تو سخت پریشان ہوئی۔ عبدالعزیز ایک



میں دیک کر بیٹھ گیا۔ اس کی ماں نے اسے ایک کبیل دیا۔ مروجق آگاہ نے وہ کبیل بدن کے گرد لپیٹ لیا۔ ماں نے پوچھا۔ یہ تم کو کیا ہو گیا ہے؟  
عبدالعزّی نے کہا۔ میں مسلمان اور موحد ہو گیا ہوں۔ چچا نے مجھ سے سب کچھ چھین لیا ہے۔ میں اب مدینے جا رہا ہوں جہاں میرا ان دیکھا محبوب، میرا رہنا اور میرا دادی جلو افروز ہے۔“

الوداعی کلمات کہنے کے بعد عبدالعزّی وہاں سے رخصت ہوا۔  
اس کی منزل مدینہ تھی۔

دلِ پاشکم | یہ مرو رویش گھر سے نکلا۔ اور بڑی شان سے نکلا۔ اس نے کبیل پھاڑ کر اس کے دو ٹکڑے بنا لئے تھے۔ ایک تہبند کے طور پر باندھ لیا۔ اور دوسرا جسم پر تھا۔ اور اس شان سے وہ منزل کی طرف بڑھ رہا تھا۔ انسان کی راہ میں حق قبول کرنے کے سلسلے میں بڑی مشکلات آیا کرتی ہیں۔ حُب مال و دولت اور ہوس زدہ انسان کے قدم باندھنے کی کوشش کرتی ہے۔ کمزور انسان حق کا گلا دبا دیتا ہے۔ اور نفس کے حکم کا بندہ بن جاتا ہے۔ اس کا دل ایک بات کی گواہی دیتا ہے۔ لیکن عمل اس گواہی کے اُلٹ ہوتا ہے۔ ایسا شخص دنیا کی نگاہ میں لاکھ زریک اور فہم سہی۔ لیکن فی الحقیقت پرے درجے کا بیوقوف ہوتا ہے۔ وہ متاعِ حقیر کی خاطر نجاتِ ابدی قربان کر دیتا ہے۔ قبولِ حق کی راہ میں عزیز و اقارب اور برادری کی محبت بھی ڈرا بنتی ہے۔ یہ رشتہ داریاں بھی بسا اوقات دامنِ کھنچ لینے میں کامیاب ہو جاتی ہیں۔ اور آدمی نورِ حقیقت کو دیکھ لینے کے باوجود تاریکی میں ہی رہتا ہے۔ عبدالعزّی کے سامنے بھی یہی رکاوٹیں پوری شان و شوکت کے ساتھ آئیں۔ لیکن اس نے ان کو ایک صرّہ مجاہدانہ سے پاش پاش کر دیا۔ وہ چچا کی از حد عزّت کرتا تھا۔ لیکن جب چچا اسلام کی راہ میں رکاوٹ ڈالنے پر مصر ہوا۔ تو اس نے چچا کو چھوڑ دیا۔



## اصحابِ صفہ میں شمولیت

مدینہ کی راہ تھی۔ اور عبد العزیز کے تیزی سے بڑھتے ہوئے قدم۔ وہ بڑی محنت اور اشتیاق سے دیارِ محبوب کی طرف رواں دواں تھا۔ سارا ساری رات وہ سفر کرتا رہا۔ صبح دم وہ مدینے میں داخل ہوا۔ مسجدِ نبویؐ کی ایک دیوار سے تکیہ لگایا۔ اور بیٹھ گیا۔

حضورِ اکرمؐ مسجد میں داخل ہوئے۔ تو پوچھا۔ تم کون ہو؟

جواب دیا۔ میں ایک غریب الدیار مسافر ہوں، میرا نام عبد العزیز ہے۔

آنحضرتؐ نے فرمایا۔ تمہارا نام عبد اللہ ہے۔ اور تمہارا لقب ذوالجوادین (یعنی

دو کمبوں والا) تم اگر طالبِ حق ہو۔ تو ہمارے مہمان ہو۔ اور یہیں ہمارے قریب رہو۔

یوں عبد العزیزؓ نے اور یوں سب کچھ چھوڑ کر آنے والے کو بلا دی برحق

کا مہمان بننے کا شرف حاصل ہوا۔ انہوں نے اصحابِ صفہ کے ساتھ مسجدِ نبویؐ میں

رہائش اختیار کر لی۔ اب وہ دن رات قرآن و حدیث کی تعلیم حاصل کیا کرتے تھے۔

اصحابِ صفہ تاریخِ اسلام میں بہت پائے کے لوگ ہیں۔ صفہ عربی میں چوتھے

کو کہا جاتا ہے۔ مسجدِ نبویؐ میں ایک چوترا بنا ہوا تھا۔ اس پر حضورِ اکرمؐ کے وہ صحابہ مقیم

تھے جن کا کوئی گھر بار نہ تھا۔ اور جن کی زندگی تعلیماتِ اسلامیہ سیکھنے کے لئے وقف

تھی۔ حضرت ابو ہریرہؓ اور حضرت عبد اللہ بن مسعودؓ جیسے جلیل القدر صحابہ اسی صف

میں شامل تھے۔ حضورِ اکرمؐ کا علمی ورثہ زیادہ تر اصحابِ صفہ ہی کے ذریعے امت تک پہنچا۔

حضرت ابو ہریرہؓ نے تمام صحابہؓ میں سے زیادہ احادیث یعنی پانچ ہزار احادیث روایت کی ہیں۔

حضورِ اکرمؐ نے غزوہ تبوک کی تیاری کا اعلان کیا۔ تو حضرت عبد اللہ ذوالجوادینؓ

آپ کی خدمت میں حاضر ہوئے۔ اور عرض کیا۔ یا رسول اللہؐ دعا فرمائیے۔ میں راہِ خدا

میں شہادت پاؤں۔

آپ نے فرمایا: جاؤ کسی درخت کا چھلکا اتار لاؤ۔







## حضرت سراقہ بن مالک بن جعشمؓ

جب کبھی ہجرت نبویؐ کا تذکرہ کیا جائے گا۔ سراقہ بن مالک بن جعشم کا ذکر اس میں لازماً آئے گا۔ سیرت البنی پر جتنی بے شمار کتب لکھی گئی ہیں۔ ان میں سے ہر ایک سراقہ کے ذکر سے مزین ہے۔ سراقہ قبیلہ بنو مدلج کا فرد تھا۔ اس کے باپ کا نام مالک اور دادا کا جعشم تھا۔ سراقہ اپنے باپ سے زیادہ دادا کی طرف منسوب ہوتا ہے۔ اور عام لوگ اسے سراقہ بن جعشم ہی سمجھتے ہیں۔ اس کا قبیلہ بنو کنانہ کی ایک شاخ ہے۔ یہ قبیلہ مکہ اور مدینہ کے درمیان ایک مقام "قدید" پر رہائش پذیر تھا۔ اس کے گرد نواح میں ابوا اور عرج کے مقامات ہیں۔ ابوا وہی جگہ ہے۔ جہاں حضور اکرم صلی اللہ علیہ وسلم کی والدہ ماجدہ حضرت آمنہ کا انتقال ہوا تھا۔ قدید کے قریب ایک اور مشہور مقام رابیع تھا۔ اور اس پورے علاقے میں بنو مدلج صاحب اقتدار و شرف تھے۔ یہ ایک بدوی قبیلہ تھا۔ جس میں بدویانہ خصائل پورے آب و تاب کے ساتھ پائے جاتے تھے۔ سراقہ خود بہت اچھا شہ سوار تھا۔

**انوکھا تعاقب** | سراقہ کا ذکر تاریخ میں اس وقت آیا۔ جب کہ حضور اکرمؐ کی ہجرت کے وقت اس نے آپ کو گرفتار کرنے کا عزم کیا۔ اس واقعہ کی تفصیل تاریخ میں موجود ہے۔ اس کے مطابق جس رات حضور اکرمؐ نے ہجرت کی۔ اس رات آپ کے گھر کا محاصرہ کر لیا گیا تھا۔ قریش مکہ نے ہر خاندان میں سے ایک یا دو نوجوان منتخب کئے۔ یہ چودہ نوجوان تھے۔ ان کے ذمہ یہ کام لگایا کہ جو نہی آنحضرتؐ گھر سے باہر تارم کھیں۔

لہٰذا ان میں سے گیارہ تو میدان بدر میں مسلمانوں کے ہاتھوں نہ تیغ ہو گئے اور باقی تین بچ گئے۔  
بقیہ اگلے صفحہ پر



سب کے سب یکبارگی ان پر حملہ کر دیں۔ لیکن محاصرہ کے باوجود خدا کے انخروی  
 نبی صلی اللہ علیہ وسلم اپنے گھر سے نکلے اور بخیر و عاقبت دشمنوں کے گھیرے کو  
 توڑ کر ابو بکر صدیق کے گھر پہنچ گئے۔ دشمن کی چال اور سازش ناکام ہو چکی تھی۔  
 اس ناکامی کے بعد قریش مکہ نے اعلان کر دیا کہ جو شخص محمد بن عبد اللہ کو  
 گرفتار کر کے لائے گا۔ اسے ایک سو سترخ اونٹ انعام میں دیئے جائیں گے۔ یہ  
 اعلان سنتے ہی کئی شہ سوار ایک سو اونٹ حاصل کرنے کی خاطر آنحضرت صلی اللہ علیہ  
 وسلم کی تلاش میں نکل کھڑے ہوئے۔ ان ہی میں سے ایک سراقہ بن مالک بھی تھا۔ اُسے  
 معلوم تھا کہ حضور صلی اللہ علیہ وسلم مکہ سے مدینہ جا رہے ہیں۔ تو اس کے علاقے سے  
 ہو کر گزریں گے۔ اس نے اپنی گھوڑی تیار کی۔ عمدہ لباس زیب تن کیا۔ اور جسم پر ہتھیار  
 سجا کر نکل کھڑا ہوا۔ اُدھر حضور اکرم صلی اللہ علیہ وسلم اور حضرت ابو بکر صدیق عامر بن  
 فہیرہ کے ساتھ اونٹنیوں پر سوار مدینہ جا رہے تھے۔ سراقہ بن جہشم نے انہیں دیکھ  
 لیا۔ اور سمجھا کہ اس نے میدان مار لیا ہے۔ اس نے سوچا کہ اب تو بس مکہ پہنچنے کی دیر  
 ہے۔ ایک سو سترخ اونٹ میری ملکیت ہوں گے۔ حضور اکرم نے سراقہ کو آتے دیکھا  
 اس کی گھوڑی سرپٹ دوڑی آرہی تھی۔ آپ نے دعا کی: اے اللہ دشمن کے شر سے  
 ہمیں محفوظ رکھ۔

دعا فوراً قبول ہوئی۔ سراقہ کی گھوڑی ٹھوکر کھا کر گری۔ اور ہوا کے دوش

پر سوار سراقہ زمین پر آ رہا۔

ابقیہ حاشیہ صفحہ گذشتہ

یہ ابوسفیان بن حرب حکیم بن حزام اور جہیر ابن مطعم تھے۔ یقینوں فتح مکہ کے موقع پر مسلمان

ہو گئے تھے۔ بعض مؤرخین کے نزدیک ان چودہ سرداروں نے خود محاصرہ

نہیں کیا تھا۔ بلکہ انہوں نے دارالندوہ میں منصوبہ تیار کیا تھا۔ اور اسے علی

جامر پہنانے کے لئے کچھ اور لوگ تیار کئے گئے تھے۔



سراقہ کے دل میں اچانک خیال پیدا ہوا کہ یہ کوئی معجزہ ہے۔ اور جس شخص کو میں گرفتار کرنے جا رہا ہوں وہ واقعی خدا کا پیغمبر ہے۔ مجھے اب توبہ کر کے واپس چلے جا چاہیے۔ کیونکہ ان کو گرفتار کرنا میرے بس سے باہر ہے۔ لیکن فوراً ہی لایح اور نفس امارہ نے اسے قائل کیا کہ یہ کوئی غیر معمولی واقعہ نہیں ہے۔ گھوڑے عموماً ٹھوکر کھا کر گری پڑتے ہیں۔ اگر میری گھوڑی گری گئی ہے۔ تو کون سی چیز ہے کی بات ہے۔

بعض تواریخ میں یہ واقعہ یوں بھی مذکور ہے کہ گھوڑی کے چاروں پاؤں زمین میں دھنس گئے اور گھوڑی ایک قدم آگے نہ بڑھ سکی۔ اس صورت حال سے گہرا کر سراقہ حضور اکرم سے التجا کی۔ اچھڑنی یا ٹھٹھڈا اے محمد! مجھے بچائیے!

آپ نے دعا فرمائی۔ اور سراقہ کی گھوڑی کے پاؤں زمین سے نکل آئے۔ اس کے باوجود سراقہ نے دل سے توبہ نہ کی۔ وہ سمجھا کہ چونکہ زمین نرم تھی اس لیے گھوڑی کے پاؤں زمین میں دھنس گئے ہیں۔ اس نے پھر آنحضرت کو گرفتار کرنے کے لئے گھوڑی پر چھلانگ لگا دی اور اسے آپ کے پیچھے دوڑا دیا۔ اب حضور اکرم ایک پتھر ملی زمین پر اچکے تھے۔ جو وہی وہ آپ کے قریب پہنچا۔ دوبارہ اس کی گھوڑی کے چاروں پاؤں زمین میں دھنس گئے۔ اس وقت سراقہ نے نہایت لجاجت سے عرض کیا:

اے محمد! مجھے معاف کر دیجئے۔ میں آئندہ نہ تو عذر کروں گا۔ اور نہ ہی قرینہ ملے گا۔ کو اطلاع دوں گا۔

حضور پاک نے دوبارہ سراقہ کو معاف کر دیا۔ آپ نے مسکراتے ہوئے کہا: سراقہ اس دن تیرا کیا حال ہو گا جب کسرے بادشاہ ایران کے سونے کے کنگن تیرے ہاتھوں میں پہنائے جائیں گے۔

سراقہ نے یہ بات سنی۔ اور دل میں خیال کیا کہ یہ کیسے ممکن ہو سکتا ہے۔ پھر کہاں ایران کا بادشاہ کسرے اور اس کے سونے کے کنگن۔ اور کہاں میں عرب



عمر انشیں بدو۔

بہر کیف اس بات کا اسے یقین ہو گیا تھا کہ جس شخص کو گرفتار کرنے وہ آیا تھا۔ اس کے ساتھ کوئی غیبی ہاتھ تھا۔ اس نے دیکھ لیا تھا کہ دنیا کی کوئی طاقت اس شخص پر ہاتھ نہیں ڈال سکتی جس کی گرفتاری کے لئے دشمنوں نے ایک سواونٹ مقرر کر رکھا ہے۔

قبولِ اسلام | سراقہ نے اس وقت اسلام قبول نہیں کیا بلکہ فتح کے سال دائرہ اسلام میں داخل ہوئے۔ آنحضرت کے تعاقب میں ناکامی کے بعد واپسی پر سراقہ ابو جہل کو ایک منظوم پیغام بھیجا۔ سراقہ بہت اچھا شاعر بھی تھا۔ اس کا پیغام طویل ہے چند اشعار ملاحظہ کیجئے:

ابا حکیم واللہ لو کنت شاہدا  
علمت ولم تشک بان محبدا  
علیک بکف القوم بند فانجی  
ترجمہ (۱) اے ابو الحکم (ابو جہل) خدا کی قسم اگر تو اس وقت موجود ہوتا جب کہ میری گھوڑی کے چاروں پاؤں زمین میں دھنس گئے تھے تو.....

لا امر جوادنی اذ تسوخ قوالیمة  
رسول ببرهان من ذالینا و مہا  
اری امر لیماسنبد و معالی مہا  
ترجمہ (۲) توجان بتنا کہ محمد اللہ کے سچے رسول ہیں۔ اور ان کے پاس برہان موجود ہے۔ پھر کسی قسم کے شک میں مبتلا نہ رہتا۔ بھلا ایسے (رسول کامل) کے مقابلہ میں کون ٹھہر سکتا ہے۔

(۳) تجھ پر لازم ہے کہ محمد کے پیچھے قوم کو دوڑانے کی بجائے قوم کو اس کام سے روک دے۔ کیونکہ میں دیکھ رہا ہوں کہ اس کا معاملہ ایک دن ظاہر ہو کر رہے گا۔ (اور اس کا جھنڈا سر باند ہوگا)

اس کلام سے معلوم ہوتا ہے کہ سراقہ نے بالکل صحیح حالات ابو جہل



کے سامنے پیش کر دیئے تھے۔ اس کے ساتھ ہی ان اشعار سے یہ حقیقت بھی واضح ہو جاتی ہے۔ کہ سراقہ نے اگرچہ حضور اکرم صلی اللہ علیہ وسلم کے سامنے قبولِ اسلام کا اقرار نہ کیا تھا۔ لیکن اس کا دل اسلام کی حقانیت اور حضور پاک ﷺ کی رسالت کی سچائی کا قائل ہو گیا تھا۔

جب فتح مکہ کے بعد حضرت سراقہ اسلام میں داخل ہوئے۔ تو انہوں نے حضور اکرم ﷺ سے کچھ سوالات کئے۔ اور حضور نے ان کے جوابات دیئے وہی سوالات جو اب کے سلسلے میں یہ حدیث کتب احادیث میں محفوظ ہے کہ سراقہ بن حنیف نے پوچھا: یا رسول اللہ! اگر کوئی گم شدہ اونٹ میرے اونٹوں کے حوض پر آجائے اور میں اسے پانی پلا دوں تو کیا مجھے اس کا اجر ملے گا۔ آنحضرت نے فرمایا: کہ ہر جاندار کو کھلانے پلانے میں اجر ہے۔

جس بدوی ماحول اور معاشرے میں سراقہ بن حنیف رہتے تھے وہاں ان کی بڑی قلت تھی۔ اور کوئی قبیلہ اپنے حوض پر کسی دوسرے شخص کو یہ اجازت نہیں دیتا تھا۔ کہ وہ اپنے اونٹوں اور مویشیوں کو پانی پلا لے۔ کچھ یہ کہ کسی گم شدہ اونٹ کو پانی پلایا جائے۔ سراقہ کا سوال اس بات کی نشاندہی کرتا ہے کہ اسلام قبول کرنے کے بعد وہ زندگی کے ہر چھوٹے بڑے معاملے میں اسلام کی راہنمائی چاہتے تھے۔

اے سراقہ! ہاتھ آگے بڑھائیے | حضرت امیر المومنین عمر فاروق رضی اللہ عنہ کے زمانہ خلافت میں ایران کی عظیم الشان سلطنت ملیا میرٹ ہو گئی۔ ایران کے طاقتور اور مشہور زمانہ جرنیل رستم کو میدانِ جنگ میں حضرت ہلال بن علقمہ نے قتل کر دیا۔ فتح کے بعد مجاہدین کے تائب حضرت سعد بن ابی وقاص نے مالِ عنیمت اونٹوں پر لاوا کرے کو بھجوا دیا۔ مدینہ میں جب یہ سارا مال و دولت پہنچا۔ تو اسے مسجد نبوی کے صحن میں ڈھیر کر دیا گیا۔ وہاں سونے چاندی، ہیرے، جواہرات اور زیورات کا انبار لگا



گیا۔ فاروق اعظم نے دیکھا۔ تو ان میں ایران کے بادشاہ کسریٰ کے سونے کے کنگن بھی تھے۔ آپ کو اپنے آقا صلی اللہ علیہ وسلم کا قول یاد آگیا۔ کہ "سراقہ! اس دن تیرا کیا حال ہوگا۔ جب کسریٰ شاہ ایران کے سونے کے کنگن تیرے ہاتھوں میں پہنائے جائیں گے۔" — فاروق اعظم نے فرمایا: "جاؤ سراقہ بن جعتم کو بلا لاؤ۔"

فورا ایک اچھی سراقہ کے پاس پہنچا۔ اور انہیں امیر المؤمنین کا پیغام دیا۔ سراقہ مدینہ کی جانب چل پڑے۔ جب مسجد نبویؐ پہنچے تو صحابہ کی ایک جماعت وہاں ان کی منتظر تھی۔ فاروق اعظم نے سراقہ سے کہا: اپنے ہاتھ اُگے بڑھائیے۔"

دوسرے ہی لمحے امیر المؤمنین نے ان کے ہاتھوں میں شاہ ایران کے سونے کے کنگن پہنادیئے۔ اور بلند آواز سے "اللہ اکبر" کا نعرہ لگایا۔ ان کے ساتھ صحابہؓ کی پوری جماعت نے اس زور سے نعرہ تکبیر بلند کیا۔ کہ مدینہ کی داویاں گونج اٹھیں۔ پھر حضرت عمرؓ نے کہا: اللہ کا شکر ہے جس نے یہ سونے کے کنگن کسریٰ بن ہر شہنشاہ ایران سے چھین لئے۔ اور انہیں غرب کے ایک بڑے سراقہ بن ماکب بن جعتم کے ہاتھوں میں پہنایا۔ اللہ تعالیٰ نے اس کسریٰ کو ذلیل و خوار کر دیا۔ جس نے اللہ کی زمین میں اپنی حکومت قائم کر رکھی تھی۔ اور جو مخلوق خدا کا معبود بنا بیٹھا تھا۔

سراقہ نے کفار مکہ کے سردار کو اسلام دشمنی سے باز رکھنا چاہا تھا۔ وہ تو باز نہ آیا۔ البتہ ان کی زندگی میں باطل کا ایک بہت بڑا ستون ٹوٹ کر گرا۔ اور اب اس کے سونے کے کنگن اپنی سراقہ کے ہاتھوں میں تھے۔



# عکرمہ بن عمرو بن ہشام

حضرت عکرمہ بن ابوجہل مکہ کے بہت ادب والے اور معروف خاندان سے تعلق رکھتے تھے۔ آپ ابوجہل ابن ہشام ابن مغیرہ المخزومی کے نعت جگر تھے۔ آپ کے والد کا نام عمرو بن ہشام تھا۔ جس کی قوم — اسے ابوالحکم کی کنیت سے یاد کرتی تھی مگر اسلام دشمنی کی وجہ سے مسلمانوں نے اس کا نام ابوجہل رکھ دیا۔ اور اسی نام سے اسے آج تک یاد کیا جاتا ہے۔ ابوجہل ابن ہشام اپنی پوری قوم قریش میں بہت معزز اور واجب الاحترام سردار سمجھا جاتا تھا۔ اس کا دبدبہ اور رسوخ اتنا زیادہ تھا کہ دارالندوہ میں کوئی معاملہ اس وقت تک منظور نہ ہوتا جب تک ابوجہل کی طرف سے اس پر صاوت نہ کیا جاتا۔ اس کو چونکہ ابوالحکم (حکمتوں کا باپ یعنی صاحب عقل و دانش) کہا جاتا تھا۔ اس لئے ہر آدمی مشکل وقت میں اس سے مشورہ لیا کرتا تھا۔

حضور اکرم کی دعاء ابوجہل کے سیاسی معاشرتی مقام اور قبائل میں اثر و رسوخ کے پیش نظر حضور اکرم نے بارگاہ ربانی میں دعا کی تھی — "اللہ ای عمر بن ہشام اور عمر ابن خطاب میں سے کسی ایک کو قبول اسلام کی توفیق بخش تاکہ اسلام غالب ہو سکے" حضور اکرم کی یہ دعا حضرت عمر ابن خطاب کے حق میں منظور ہو گئی۔

ابوجہل کا معاندانہ رویہ ابوجہل نے اسلام کے راستے میں ہر قسم کی رکاوٹیں کھڑی کیں۔ وہ کمزور مسلمانوں خصوصاً لونڈی غلاموں پر حد سے زیادہ مظالم ڈھاتا تھا۔ حضرت سمیہ رضی اللہ تعالیٰ عنہا (حضرت عمار بن یاسر کی والدہ ماجدہ) ابوجہل ہی کے ہاتھوں جاہم شہادت نوش کر گئیں۔ مکہ میں یہ سب سے پہلی شہادت تھی جو اسلام



کے لئے پیش کی گئی۔ اور جس کی سعادت ایک خاتون کو نصیب ہوئی۔  
خاندانی مفاخرت | ابوہبل بنو مخزوم میں سے تھا۔ اس قبیلہ میں بڑے بڑے  
 رؤساء اور مالدار افسر تھے۔ ولید بن مغیرہ ابوہبل کا چچا تھا۔ یہ اتنا مالدار تھا کہ  
 سارے قریش مل کر ایک سال خانہ کعبہ کا خلائف تیار کرتے تھے۔ اور دوسرے  
 سال تنہا ولید یہ خدمت سرانجام دیتا تھا۔ ولید اور ابوہبل دونوں چچا بختیبا اسلام  
 کے مقابلے میں اپنی تمام چالیں چلا کرتے تھے۔ اور مسلمانوں کو قسم قسم کی ایذا پہنچا  
 کر اسلام چھوڑنے پر مجبور کرتے۔ ولید بن مغیرہ کے متعلق اس کے معاندانہ رویہ کیوجہ  
 سے قرآن مجید میں کئی مقامات پر اللہ تعالیٰ نے وعید کی آیات بھی نازل کی ہیں  
 ابوہبل کہا کرتا تھا کہ اگر پیغمبر کسی کو بنایا ہی جاتا تھا تو پھر مکہ اور طائف کے بڑے سردار  
 میں سے کیوں نہ یہ اعزاز کسی کے حصہ میں آیا۔ قرآن نے کفار مکہ کا یہ قول سورہ  
 زخرف میں نقل کیا ہے۔

وَقَالُوا لَوْلَا نَزَلَ هَذَا الْقُرْآنُ عَلَى  
 رَجُلٍ مِّنَ الْقَبَائِطِ عَظِيمٍ هـ وَرَأَى  
 دیکھ کر قرآن مکہ اور طائف کی کسی بڑی شخصیت پر  
 کیوں نہ نازل کر دیا گیا

ابوہبل یہ بھی کہا کرتا تھا کہ ہم نے ہمیشہ نبوہاشم سے مقابلہ کیا ہے۔ اگر  
 نبوہاشم نے سخاوت کے دریا بہا دیئے۔ اور جانور ذبح کر کے مہمان نوازی کی اعلیٰ  
 مثالیں قائم کیں۔ تو ہم نے ان سے بڑھ کر جانور ذبح کئے۔ اور ان سے زیادہ لوگوں  
 کو کھانا کھلایا۔ اگر نبوہاشم نے شہ سوار می اور شمشیر زنی میں اونچا مقام حاصل کیا۔ تو ہم  
 نے ان سے آگے بڑھ کر دار شجاعت دی۔ اور اپنا لوہا منوالیا۔ لیکن یہ عجیب معاملہ ہے  
 کہ نبوہاشم نے اب نبوت کا ڈھونگ (نعوذ باللہ) چالیا ہے۔

یہی بات تھی جو ابوہبل اور اس کے بعض دوسرے ساتھیوں کے لئے  
 راہ حق کی طرف آنے میں رکاوٹ بنی ہوئی تھی۔ لیکن یہ بھی نہ سمجھنا چاہیے کہ محض



خاندانی عبیدت ہی لوگوں کو راہِ حق سے دور رکھنے کا موجب تھی۔ آخر ابو لہب تو نبوہام  
 میں سے تھا۔ اور عبد اللہ ابن عبد المطلب کا حقیقی بھائی۔ یہی تو ہے جس نے  
 حضور اکرم کی پیدائش کی خبر اپنی لونڈی ثویبہ کی زبانی سنی۔ اور خوشی میں جھوم اٹھا۔ پھر  
 اس کنیز کو ہمیشہ کے لئے آزاد کر دیا۔ اس کے گھر میں گھمی کے چراغ جلے۔ اور دیگیں پکیں  
 دعوتیں اڑائی گئیں۔ اور خوشی کے شادیاں نے بچے لیکن وہی ابو لہب تھا۔ کہ چالیس سال  
 بعد اسی محمد صلی اللہ علیہ وسلم ابن عبد اللہ کی زبانی دعوتِ حق کا پیغام سن کر سب سے پہلے  
 گیا۔ اور شہ عرب و عجم کی شانِ اقدس میں نازیبا الفاظ استعمال کئے۔ اور غیرتِ حق نے  
 جوش میں آکر ابو لہب پر اس کا نام لے کر لعنت بھیجی جو قیامت تک اربوں زبانوں  
 سے کھربوں دفعہ دہرائی جائے گی۔

ان سطور کے لکھنے کا مقصد صرف یہ ہے کہ اس اصولی اور بنیادی بات  
 کو ذہن نشین کرایا جائے کہ حق کی مخالفت میں دراصل کئی وجوہات کام کرتی ہیں۔ لیکن  
 ان کی بنیاد انسانی ذہن پر خواہشاتِ نفس کی آمریت و تسلط ہی بنتی ہے۔

قبولِ اسلام سے پہلے یہی ولید اور ابو جہل ہیں کہ جن کے اپنے بیٹوں اور پوتوں  
 نے بعد میں اسلام کے لئے تن من وھن کی بازی لگا دی۔ بھلا سیف اللہ ابو سلمان  
 خالد بن ولید اور شہید اسلام عکرمہ بن ابو جہل کے نام سے تاریخ کا کون سا طالب علم  
 بے خبر ہوگا۔ یہ انہی دشمنانِ اسلام کے بیٹے تھے۔ لیکن ان سے قدرتِ کاملہ نے  
 کوئی اور ہی کام لینا تھا۔ مذکورہ بالا خاندانی حالات میں عکرمہ بن ابو جہل نے آنکھ کھولی  
 اس ماحول سے ان کا نوجوان ذہن بہت متاثر ہوا۔ انہوں نے اسلام کی مخالفت میں  
 اپنے باپ کا خوب ہاتھ بٹایا۔ جنگِ بدر کے وقت وہ ابھی نوجوان ہی تھے۔ لیکن  
 اپنے باپ کی قیادت میں مسلمانوں سے قتال کرنے آئے۔ باپ تو پہلے ہی معرکہ  
 حق و باطل میں مارا گیا۔ اور بیٹا اپنے دوسرے ساتھیوں سمیت بھاگ گیا۔



**جنگ احد** جنگ بدر میں ۳۱۳ بے سرو سامان، فاقہ کش مجاہدین کو ایک ہزار کے مسلح لشکر پر جو عظیم اور فیصلہ کن فتح حاصل ہوئی۔ اس نے دور دوزخ تک مسلمانوں کی شجاعت کی دھاک بٹھادی تھی۔ ابوسفیان جو میدان بدر میں نہ آسکا تھا۔ اور جس کے لئے ابوہریرہ، عقبہ اور شیبہ کے قتل نے قیادت کی راہ کھول دی تھی جنگ کی تیاری کرنے لگا۔ اس نے قسم کھالی کہ جب تک بدر کے مقتولوں کا بدلہ نہ لے لے چرائی پر نہ سوئے گا۔ اور نہ سر میں تیل لگائے گا۔ عکرمہ اپنے باپ کے قتل کی وجہ سے آتش انتقام میں جل رہا تھا۔ ایک ایک قبیلے میں پُر جوش خطیب اور شعلہ نوا شاعر بھیجے گئے۔ مقتولین بدر کے دردناک مرثیے لکھے گئے۔ اور لات و بہل کے نام کا واسطہ دیا گیا۔ ایک سال بعد ابوسفیان کی قیادت میں تین ہزار کا لشکر حبرہ مدینہ کی طرف بڑھا۔ احد پہاڑ کے دامن میں دونوں فوجوں کا آمناسا منا ہوا۔ کفار مجاہدین کے سر بکف حملوں کی تاب نہ لا کر میدان سے بھاگ نکلے۔ قریش کے گھوڑ سوار دستوں کی کمان بنو مخزوم کے دو پُر جوش جوانوں کے ہاتھ میں تھی۔ انہوں نے دڑے پر متعین تیر اندازوں کو اپنی جگہ چھوڑ کر مالِ غنیمت جمع کرتے دیکھا۔ خاموشی سے پہاڑی کے پیچھے پیچھے اپنے گھوڑے ڈال دیئے۔ اور کئی میل کا سفر طے کر کے دڑے کے راستے مسلمانوں پر آدھکے۔ یہ دونوں جوان خالد بن ولید اور عکرمہ بن ابوہریرہ تھے۔ اس کے بعد جنگ کا نقشہ ہی پلٹ گیا مسلمانوں کی فتح شکست میں بدل گئی۔ اور قرآن میں یہ آیت نازل ہوئی۔

ان یَسْسَلْکُمْ قَرْحٌ فَقَدْ مَسَّ الْقَوْمَ  
قَرْحٌ مِّثْلُہٗ  
راگر تمہیں زخم لگا ہے۔ تو تم سے پہلے قریش  
مکہ کو بھی زخم لگ چکا ہے،

عکرمہ اور خالد کی فراست اور جنگی چال نے مسلمانوں پر قیامت ڈھادی۔ پیغمبر اسلام کے عزیز چچا اسد اللہ حمزہ بن عبدالمطلب شہید ہو گئے۔ اور ان کی لاش کی بے حرمتی کی گئی۔ خود آنحضرت صلی اللہ علیہ وسلم کے دندان مبارک شہید ہو گئے۔ اور آپ زخمی حالت



میں ایک گڑھے میں گر گئے۔ مکہ میں جشنِ فتح منایا گیا۔ شراب اڑھی۔ محافلِ رقص و سرود منقلا ہوئیں۔ رنگِ رلیاں منائی گئیں۔ شیخ قریش ابوسفیان بن حرب کی قیادت پر مکمل اعتماد کا اظہار کیا گیا۔ نوجوانوں کی محفلوں میں خالد بن ولید اور عکرمہ بن ابوہبیل کی ذکاوت و سخاوت کئی دنوں تک موضوعِ گفتگو بنی رہی۔ ابوسفیان نے اُحد سے واپسی پر جو اعلان کیا تھا کہ ہم نے بدر کا بدلہ لے لیا ہے۔ اس کی عام تشہیر کی گئی۔

اسلام و شہنشاہی میں مزید اقدام | اُحد میں وقتی طور پر فتح حاصل کرنے کے بعد قریش مکہ کے حوصلے بہت بڑھ گئے۔ ابوسفیان چاہتا تھا کہ ایک بار پھر زبردست قوت جمع کر کے مدینہ کی اینٹ سے اینٹ بجا دے۔ عکرمہ بن ابیہبیل ابوسفیان کی ان کوششوں میں ان کا دستِ راست تھا۔ وہ آگے بڑھ کر ابوسفیان کی ہاں میں ہاں ملاتا۔ اور جنگی تیاریوں کے سلسلے میں اپنا مال لٹاتا۔ عرب کے تمام قبائل کو لالچ دیا گیا۔ کہ یثرب فتح ہونے پر ان کو بہت سا مال دیا جائے گا۔ اور کئی طرح کی عیاشیاں مہیا کی جائیں گی۔ مدینہ کے یہودیوں سے ساز باز کی گئی۔ اور ایک بے انتہا لشکر لے کر ابوسفیان کی قیادت میں مدینہ کا محاصرہ کر لیا گیا۔ یہ سکرہ کی بات ہے۔ دشمن کے لشکر کی تعداد اور مسلمانوں کی بے بسی کا نقشہ سورہ احزاب میں یوں کھینچا گیا ہے۔

اِذْ جَاءُوكُمْ مِّنْ فَوْقِكُمْ وَمِنْ اَسْفَلَ  
مِنْكُمْ وَاِذْ رَاغَتِ الْاَبْصَارُ وَبَلَغَتِ  
الْقُلُوبُ الْحَنَاجِرَ

اس وقت کو یاد کرو۔ جب تمہارے دشمنوں کی فوج تمہارے شہر کی ہر اونچی اور نیچی سمت سے تم پر ٹوٹ پڑنے کے لئے چڑھ آئی تھی اور جب حالات اتنے سخت ہو گئے تھے کہ آنکھیں پتھر اگئیں۔ اور کلیجے منہ کو آنے لگے

اس جنگ میں عکرمہ بن ابوہبیل بڑے جوش و خروش سے شریک تھا۔ اور اپنے دوستوں کو خوب شراب پلا بلا کر اپنے مقتولین کا بدلہ لینے پر اکسار رہا تھا۔ اس جنگ



کافشہ ہی اللہ تعالیٰ نے بدل دیا۔ اور تیز ہواؤں کو حکم دیا۔ کہ قریش مکہ کے خیمے اکھاڑ پھینکیں۔ تمام لشکر میں افراتفری پھیل گئی۔ اور وہ لوگ جو اللہ کے نور کو بچھاننے کے لئے آئے تھے۔ نامراد و ناکام واپس لوٹ گئے۔ **بِرَّيْلُوتَ اَنْ يَطْفُوْا نُوْرَ اللّٰهِ بِاَنْوَاهِمُ وُ اللّٰهُ مُتِمُّ نُوْرِهِ وَاَلُوْكَرِهَ الْكَافِرُوْنَ ه** عکرمہ اور اس کے ساتھی اس نور کو بچھاننے کی کوشش کر رہے تھے۔ جس نور کی حفاظت آئینہ چل کر انتہائی کمٹن حالات اور شبابہ طونانوں کے مقابلہ پر جان کی بازی لگا کر خود انہیں سر انجام دینا تھی۔ انہیں اس وقت تک کچھ علم نہ تھا کہ آخر ایک دن اس ہستی کا پرچم تھامے وہ اپنے وطن سے ہزاروں میل دور محو پیکار ہوں گے جس کا نام و نشان مٹانے کے لئے وہ آج مدینہ کا محاصرہ کئے ہوئے تھے۔ اللہ نے انہیں ڈھیل دے رکھی تھی۔ اور یہ ڈھیل ان کے حق میں خیر و فلاح ثابت ہوئی۔ ان کے دل نور ایمانی سے جگمگا اٹھے۔ اور انہوں نے زمانہ جاہلیت کے تمام گناہوں کی تلافی کر لی۔ پھر وہ اپنے رب سے اس حال میں ملے۔ کہ وہ اس سے خوش تھے۔ اور ان کا رب ان سے راضی تھا۔

**فتح مکہ اور عکرمہ** اللہ صلی اللہ علیہ وسلم اور قریش مکہ کے درمیان حدیبیہ کے مقام پر ایک معاہدہ ہوا۔ جس کی رو سے تمام عرب قبائل کو آزادی دی گئی وہ چاہیں تو قریش مکہ کے حلیف بن جائیں اور چاہیں تو مسلمانوں سے دوستی قائم کر لیں۔ اس شرط کی رو سے قبیلہ بنو خزاعہ نے حضور اکرم سے تعلقات قائم کر لئے۔ اور قبیلہ بنو بکر نے قریش مکہ سے دوستانہ عہد کر لیا۔ ان دونوں قبیلوں کی آپس میں قدیم عداوت تھی۔ صلح حدیبیہ کے معاہدے کی پرواہ نہ کرتے ہوئے قریش مکہ کی شہ پر بنو بکر نے بنو خزاعہ پر اچانک رات کی تاریکی میں حملہ کر دیا۔ وہ بے چارے ہر طرف اگراٹھے۔ مگر ہر طرف سے دشمنوں کی تلواروں اور نیزوں نے ان کا استقبال کیا۔ وہ چونکہ مکہ میں ہی رہتے تھے اس لئے ان میں سے کچھ لوگوں نے بھاگ کر خانہ کعبہ



میں پناہ لی۔ مگر ظالموں نے انہیں وہاں بھی پناہ نہ دی۔ خانہ کعبہ کے اندر گھس کر ان کا قتل عام کیا۔ بعض تاریخوں سے معلوم ہوتا ہے کہ عکرمہ بن ابوجہل خود بنفس نفیس حملہ کرنے والوں میں شامل تھے

قبولِ اسلام | اس واقعہ کے بعد حضور اکرم نے مکہ کی طرف کوچ کیا۔ حلیف قبیلہ کی امداد اور معاہدہ توڑنے والوں کو سزا دینا ضروری تھا۔ مکہ کے رئیس ابوسفیان پہلے ہی ہتھیار ڈال چکے تھے۔ بلکہ ماہنامہ پہنچ کر بیچ بچاؤ کرنے کی کوشش کر رہے تھے۔ مکہ کے تمام سرکش سردار حوصلے ہار چکے تھے۔ اور سب کے سب گھروں میں دبکے بیٹھے تھے۔ مکہ میں اگر کسی نے مزاحمت کی تو وہ عکرمہ بن ابوجہل تھا۔ معمولی سی جھڑپ ہوئی۔ عکرمہ کو اس کے اپنے ہی خاندان کے شہ سوار خالد بن ولید نے مار کبکایا۔ عکرمہ نے نہایت حسرت سے مکہ کو خیر باد کہا۔ مکہ سے نکلنے ہوئے اس نے اپنی قوم کو بہت برا بھلا کہا۔ جس نے بزدلی اور بے غیرتی کا مظاہرہ کیا تھا۔ کہ دشمن فوج کو بغیر کسی مزاحمت اور مقابلے کے شہر کی حکومت دے دی تھی۔ عکرمہ نے مکہ سے نکلنے ہوئے کہا تھا۔ ایسے لوگوں کی حکومت تسلیم کر لینے سے وطن چھوڑ جانا اور غریب الدیاری کی زندگی اختیار کر لینا زیادہ بہتر ہے۔ — ایک دن تھا کہ محمد بن عبد اللہ صلی اللہ علیہ وسلم کو اس شہر سے مجبوراً نکلنا پڑا۔ اور آج اسی شہر میں وہ فاتحانہ داخل ہو رہے تھے۔ عکرمہ جاہلی عصبیت کے ہاتھوں مجبور ہو کر اس قسم کے الفاظ استعمال کر رہا تھا۔ لیکن خود اسے بھی علم نہ تھا۔ کہ تھوڑے ہی عرصے کے بعد اس کے تصورات اور معیارات بالکل بدل جائیں گے۔

عکرمہ مکہ سے نکل کر یمن کی طرف بھاگ گیا۔ اس کا ارادہ تھا۔ کہ بحری جہاز میں بیٹھ کر جزیرہ نمائے عرب سے دور کہیں چلا جائے۔ اس کی بیوی ام حکیم بنت خارث ابن ہشام نے اسے واپس مکہ چلنے پر آمادہ کر لیا۔ بعض تاریخوں میں یہ بھی آتا ہے کہ عکرمہ جہاز



پر سوار ہو گیا تھا۔ اور جہاز اتفاق سے کسی زبردست طوفان سے دوچار ہو گیا تھا۔ اس موقع پر جہاز کے تمام ملاحوں نے مسافروں سے کہا — کہ ایک اللہ کو مدد کے لئے پکارو وہی اس طوفان بلاخیز سے جہاز کو نکال سکتا ہے۔ قرآن میں کئی مقامات پر اہل شرک کی نقشہ کشی ان الفاظ میں کی گئی ہے۔

اِذَا رَكِبُوا فِي الْفُلِكِ دَعَوْا  
اللَّهَ فَخَلِّصِنَا لَهُ الدِّينَ  
فَلَمَّا نَجَّاهُمْ إِلَى الْبَرِّ  
اِذَا هُمْ يُشْرِكُونَ ۝

ترجمہ: (قرآن)

رجب وہ کسی کشتی میں سوار ہوتے ہیں اور کوئی خطرہ انہیں آگیزتا ہے، تو ایک اللہ کو اسی کے لئے تمام دین کو خالص کرتے ہوئے (مدد کیلئے) پکارتے ہیں۔ لیکن جب وہی اللہ انہیں بحیر و ہایت مصیبت سے نکالتا ہے۔ اور خشکی پر پہنچتے ہیں۔ تو اس کے ساتھ شریک ٹھہرانے لگتے ہیں!

گویا کہ ایسا ہی معاملہ عکرمہ کے ساتھ پیش آیا۔ عکرمہ نے دل میں سوچا کہ مکہ سے تو نہیں نکلا ہی اسی وجہ سے ہوں کہ ایک اللہ کو نہیں مانتا۔ اگر یہاں ایک اللہ کو خالصتہً اسی کے لئے تمام معاملات کی بادشاہی تسلیم کرتے ہوئے پکارنا ہے۔ تو خشکی پر بھی کیوں نہ اسی کو پکارا جائے۔ ایک واقعہ نے ذہن کا دھارا موڑ دیا۔ عکرمہ واپس مکہ میں آئے۔ ان سے قبل ان کی بیوی ام حکیم حضور اکرم کی خدمت میں حاضر ہوئیں۔ ان کے والد حضرت حارث ابن ہشام سابقون الاولون میں سے تھے۔ اور ابو جہل کے حقیقی بھائی اور عکرمہ کے چچا تھے۔ انہوں نے عکرمہ کے لئے امان طلب کی۔ تو حضور اکرم صلی اللہ علیہ وسلم نے بڑی فراخ دلی سے امان عطا کر دی۔

حضور اکرم کی خدمت  
قدس میں حاضر می

حضور اکرم اپنے جاں نثار صحابہ کے ساتھ بیٹھے تھے کہ اچانک عکرمہ بن ابی جہل حاضر خدمت ہوئے ابو جہل کا



بیٹا جب بنی اُمی کے دربار میں حاضر ہوا۔ تو عجیب منظر تھا۔ دیکھنے والے متحسّس تھے۔ کہ کیا بات چیت ہوتی ہے۔ اور عکرمہ پریشیاں تھا۔ کہ سرزنش ہوگی۔ لیکن وہاں اہل دنیا نے کچھ اور ہی منظر دیکھا۔ حضور اکرم نے اپنے اس قدیم خاندانی اور نظریاتی حریف کو دیکھا تو چہرہ مبارک پر خوشی کی لہر دوڑ گئی۔ ہونٹوں پر تبسم کی چاندنی پھیل گئی۔ اور زبان مبارک سے پھول جھڑنے لگے۔ دیکھنے والے یہ دیکھ کر دنگ رہ گئے۔ کہ حضور اکرم عکرمہ کا استقبال اس طرح کر رہے تھے۔ جیسے کوئی باپ اپنے گمشدہ بچے کو طویل عرصے کے بعد اچانک گھر کے دروازے پر دیکھے۔ یا کوئی بھائی اپنے نہایت عزیز بھائی کو تلاشِ بسیار کے باوجود نہ پاسکے۔ اور یکایک اس سے ملاقات ہو جائے۔ آپ کی زبان مبارک پر یہ الفاظ تھے۔ "مَرْحَبًا بِالرَّاکِبِ الْمُهَاجِرِ" وطن چھوڑ کر جانے والے شہ سوار خوش آمدید، سرورِ دو عالم نے مکہ میں بیٹھ کر واوی مکہ کے خاندانی سردار عکرمہ بن ابوجہل کا دل موہ لیا تھا۔ حاضرین مجلس کو عکرمہ کی اس پذیرائی پر رشک آ رہا تھا۔ اور عکرمہ اپنے تمام قدیم پیمانہ ہائے خیر و شر کو توڑ کر ایک نئی زندگی میں داخل ہو رہا تھا اس نے اسلام قبول کیا۔ اور اسلام کا ہی ہو کر رہ گیا۔

**حضور اکرم کی نصیحت** | حضرت عکرمہ کے قبولِ اسلام کے وقت آنحضرت نے تمام صحابہ سے کہا کہ عکرمہ تمہارے پاس آئے۔ تو زمانہ جاہلیت کی ایسی باتیں مت کرنا کہ جس سے اس کا دل دکھے۔ چونکہ عکرمہ کے والد اور اس کے خاندان نے اسلام دشمنی میں بڑھ چڑھ کر حصہ لیا تھا۔ لیکن عکرمہ نے سچے دل سے اسلام قبول کر لیا تھا۔ اس لئے آنحضرت نے صحابہ کو تاکید کر دی کہ گزشتہ زمانے کے واقعات دہرا کر عکرمہ کی دل شکنی نہ کی جائے۔

ایک بار حضرت عکرمہ نے حضور اکرم سے درخواست کی کہ یا رسول اللہ مجھے عکرمہ بن ابوجہل نہ کہا جائے۔ حضور اکرم نے تمام صحابہ کو حکم دے دیا کہ "لَا تُؤَدُّوْا الْاَیْمَانَ"



سبب الامة موت۔ دمرے ہوئے لوگوں کی وجہ سے زندہ لوگوں کی دل آزاری امت  
 (رو) اس کے بعد صحابہ انھیں عکرمہ بن عمرو بن ہشام کہتے تھے۔ مضمون کے آغاز میں  
 صبح کیا جا چکا ہے۔ کہ ابو جہل کی اصل کیفیت ابو الحکم مثنیٰ لیکن اسلام کے معاملے میں اس  
 ضد اور عداوت کی بنا پر مسلمان اسے ابو جہل کہتے تھے۔ آج بھی اگر کسی مرے ہوئے شخص  
 کا وجہ سے کسی زندہ کی دل آزاری کی جاتی ہو۔ تو یہ بہت بڑا گناہ ہے۔ حضرت عکرمہ کی زندگی  
 میں ابو جہل کو ابو جہل نہیں کہا جاتا تھا۔ لیکن بعد کے زمانہ میں چونکہ وجہ نہیں یعنی زندوں کی دل  
 آزاری معادوم مثنیٰ۔ لہذا ابو جہل کو اسی نام سے پکارا جانے لگا۔ اس کی وجہ بھی محض یہ ہے  
 کہ ایک تو اسلام میں وہ معروف ہی اسی نام سے ہے۔ دوسرے اسلام کے مقابلے پر  
 اس کی ہٹ دھرمی اتنی واضح تھی۔ کہ قتل ہونے ہوئے بھی اس نے بالکل کسی قسم کی  
 رخصت کرنی گوارا نہ کی۔ فرعون نے اعلان کر رکھا تھا۔ کہ اَنَارُکُمْ اِلٰہِیْ۔ لیکن پیغمبر  
 کی موجودگی نے جب اس کی مزاج پُرسی کی تو پکارا مٹھا۔ اَمْنْتُ بِرَبِّ الْعَالَمِیْنَ  
 اے موسیٰ وہاں تُوں ہے یعنی اب میں رب العالمین پر ایمان لاتا ہوں۔ وہ رب کہ جو  
 دنیٰ و دُاروں کا رب ہے۔ دوسری طرف عمرو بن ہشام نے میدان بدر میں اپنے گلے پر رکھی ہوئی  
 تلوار کو دیکھا۔ تو اپنے قاتلین سے کہا۔ مجھے افسوس ہے۔ کہ ہاتھ کے معمولی درجے  
 کے کاشٹکار مجھے قتل کر رہے ہیں۔ اچھا بہر حال میری گردن نیچے سے رکھ کر کاٹو تا کہ لوگ  
 کچھ نہ سکیں۔ یہ رئیس قسریش ہے۔ اس قدر کفر پر ثابت قدمی تاریخ انسانی میں کم  
 ہی کہیں نظر آتا ہے۔ جس طرح حضور اکرم کو تمام انبیاء میں سے اعلیٰ مراتب سے نوازا  
 گیا۔ اسی طرح آپ کے مقابلہ پر سخت ترین دشمن کو کھڑا کیا گیا۔

اسلام کی تعلیم | قدرت کا نظام بھی کتنا عجیب ہے۔ نوح کو منصب نبوت دیا مگر  
 اس کے گھر میں کنگان جیسا ضدی کافر جنم لیتا ہے۔ آذربت گری دبت قروش کا کاروبار  
 رہا ہے۔ مگر اسی کے ہاں جہاں انبیاء خلیل اللہ ابراہیم علیہ السلام پیدا ہوتے ہیں۔ اور پھر ابو جہل



جس کے دل و دماغ اور جسم کے ایک ایک روئیں میں خاصیتِ اسلام کا بیج بویا گیا  
اسی کے ہاں شہیدِ اسلام عکرمہ رضی اللہ تعالیٰ عنہ پیدا ہوتے ہیں۔

**قبولِ اسلام کے بعد** | قبولِ اسلام کے بعد حضرت عکرمہ نے اسلام کی تعلیم حاصل  
کرنے کی طرف خصوصی توجہ دی۔

ایک دن حضرت عکرمہ نے حضور اکرم سے کہا: یا رسول اللہ! مجھے بھی

اور خیر کی تعلیم دیجئے۔ آپ نے فرمایا: شَهِادَةٌ أَنْ لَا إِلَهَ إِلَّا اللَّهُ وَحْدَهُ لَا  
لَهُ وَ أَنْ مُحَمَّدًا عَبْدُهُ وَرَسُولُهُ حضرت عکرمہ نے کہا: یا رسول اللہ! اس کو

تو نہیں پہلے ہی دیتا ہوں۔ اور جو بھی میرے پاس آتا ہے۔ اس کو یہی تعلیم دیتا ہوں

آپ میرے لئے دعائے مغفرت فرمائیں۔ حضور اکرم نے بارگاہِ باری تعالیٰ میں

اٹھائے۔ اور حضرت عکرمہ کے لئے دعائے مغفرت فرمائی۔ اس موقع پر حضرت عکرمہ

نے کہا: اللہ کی قسم میں نے اسلام کے مقابلے میں کفر کی راہ پر خنجر و سپہ خرچ کیا۔

اسلام کے خلاف کفر کی حمایت میں جتنی جنگیں لڑی ہیں۔ اس سے کئی گنا زیادہ

کے لئے خرچ کروں گا۔ اور کئی گنا زیادہ جنگیں اسلام کی حمایت میں لڑوں گا۔ اور

اللہ کے رسول میں آپ کو گواہ کر کے کہتا ہوں۔ کہ اسلام پر ثابت قدم رہوں گا۔

سچی بات یہ ہے کہ عکرمہ نے اپنے اس قول کو سچ کر دکھایا۔ اسلام کی

انہوں نے اپنا سارا مال لٹا دیا۔ اور اسلام کی خاطر بے شمار جنگیں لڑیں تاکہ جنگ

میں جاہِ شہادت نوش کر گئے۔

**مسیلمہ کذاب سے مقابلہ** | حضور اکرم کی وفات کے بعد جب سارے صحابہ

فقہ و فساد کی آگ بھڑک اٹھی۔ تو حضرت ابو بکر نے اسلامی فوجوں کو سارے دشمنوں

کی سرکوبی کے لئے بیک وقت چاروں طرف روانہ کر دیا۔ اسلام کے سب سے

اور طاقتور دشمن جھوٹے مدعی نبوت مسیلمہ کذاب کے مقابلے پر حضرت عکرمہ بن ابوبکر



سرکردگی میں ایک دستہ روانہ کیا۔ بعد میں حضرات خالد بن ولید کو بھی ان کی امداد کے لئے بھیج دیا گیا۔ اسلامی فوجیں بڑے سخت مقابلے کے بعد دشمن کو شکست دے کر فاتحانہ فتح میں داخل ہوئیں۔ مسیلمہ کذاب حضرت حمزہؓ ابن عبدالمطلب کے قاتل حبشی وحشی کے ہاتھوں مارا گیا۔ وحشی نے قبولِ اسلام کے بعد اپنے جرم کی تلافی کر دی۔ اولہ جہاں اس کے نیزے سے شیر خدا شہید ہوئے۔ وہاں اس کے نیزے نے مسیلمہ کذاب کو بھی داخل جہنم کر دیا۔

**حضرت عکرمہ کی شہادت** | مسیلمہ کذاب کے فتنہ کا قلع قمع کرنے کے بعد حضرت عکرمہؓ ایران و روم کی لڑائیوں میں دادِ شجاعت دیتے رہے۔ آپ کا ذکر تاریخ میں ابن جان شاروں کے ساتھ آتا ہے۔ جو ہر موقع پر اگلی صفوں میں دشمن سے نبرد آزما رہے۔ جنگ یرموک میں جیسا کہ حضرت سہیل بن عمرو کے حالات میں بیان کیا گیا ہے۔ حضرت عکرمہ نے جام شہادت نوش کیا۔ آپ ان صحابہؓ میں سے ہیں جنہوں نے دمِ آخریں پیاس کی شدت کے باوجود محض اس لئے پانی کا ایک گھونٹ نہ پیا۔ کہ ان کے دوسرے بھائیوں کو ان سے زیادہ پیاس ہوگی۔ اور یوں اپنے ہادی و رہنما سے جا ملے۔

حضرت عکرمہؓ کے جسم پر تلواروں، نیزوں اور تیروں کے ستر سے زیادہ زخم تھے۔ سیف اللہ خالد بن ولید نے اپنے جواں مرد بھتیجے کی لاش خون میں لت پت دیکھی۔ سر اٹھا کر گود میں رکھ لیا۔ چہرے پر بوسہ دیا۔ اور کہا: "رَأَى ابْنَ حَنْتَمَةَ أَنْ لَا تُسْتَشْهِدَ"۔ ابن حنتمہ کا خیال تھا کہ ہم (نبی محترم) شہادت نہیں پائیں گے۔ اب دیکھو۔ لو کہ ہم نے کس شان سے شہادت پائی ہے۔ ابن حنتمہ سے مراد حضرت عمر فاروقؓ ہیں۔ حنتمہ بنت ہشام ابن مغیرہ حضرت عمر کی والدہ تھیں۔ اور ابو جہل کی حقیقی بہن۔ اس لحاظ سے عکرمہ حضرت عمرؓ کے ماموں زاد اور حضرت خالدؓ آپ کے ماموں تھے۔ حضرت عمرؓ اپنے نفعال کو شہادت کی ترغیب دیا کرتے تھے۔ اور اسی سلسلہ میں کبھی کبھار انہیں کہا



کرتے۔ تم شہادت نہیں پاؤ گے یعنی بے جگری سے نہیں لڑو گے۔ ان ال  
 سے بنو مخزوم پڑتو کوئی الزام لگانا مقصود تھا۔ اور نہ کوئی سرزنش کرنا مقصد صرف  
 تھا۔ کہ حضرت عمرؓ اپنے ننھال کی گزشتہ اسلام دشمنی کی تلافی اسی میں سمجھتے تھے کہ وہ  
 شہادت پر فائز ہوں پس اسی کا شوق پیدا کرنے کے لئے وہ یہ الفاظ استعمال کرتے  
 حضرت عکرمہؓ کے خاندان اور خصوصاً آپ کے والد کی اسلام سے بڑی سخت دشمنی  
 تھی۔ اور اسی دشمنی کا اظہار اس نے آخری وقت میں بھی کیا۔ اس نے جاہلیت کے اصولوں  
 خاندانی عصبیت کی بالاتر می کے لئے اپنا خون دھرتی کے سینے پر بہا دیا۔ عکرمہؓ بھی طو  
 عرصہ تک اسی مشن کے لئے دوڑ دھوپ کرتے رہے۔ بالآخر انہوں نے ایک ایسے  
 نصب العین کو اپنا لیا جہاں خاندانی عصبیت کا مقام نہ تھا۔ بقول جامی:  
 بندہ عشق شدی ترک سب کن جامی  
 کاندیریں راہ فلاں ابن فلاں چیزے نیست



# حضرت خلیب بن عدیؓ

حضرت خلیب بن عدی رضی اللہ تعالیٰ عنہ تاریخ اسلام کے وہ بطلان جہاں ہیں جو امت مسلمہ میں سب سے پہلے دینِ حق کے لئے نختہ دار کی منزل سے گزرے آپ عشاقِ حق کے سرچیل اور میر کارواں ہیں۔ جس راہ پر ہمارے دور میں سپہِ قطب شہید، عبدالقادر عودہ شہید اور ان کے بانی اہمیت سائنسی نہایت خندہ پیشانی سے روانہ ہوئے اور اپنے ایمان کی روشنی اور عزم کی بلندی کے ساتھ زمانے الہی کے حصول کے لئے آگے بڑھے اس راہ پر پہلا قدم خلیب بن عدی نے رکھا تھا۔

**قریش مکہ کی سازش** | حضرت خلیبؓ کے ابتدائی حالات کے متعلق زیادہ معلومات نہیں مل سکیں اتنا معلوم ہے کہ آپ قدیم الاسلام صحابہؓ میں شامل تھے آپ کی بہر آپ کی شہادت کے واقعہ سے ہے۔

جنگِ احد کے بعد مکہ میں کفار مکہ نے مسلمانوں کے ساتھ ایک شہید قسم کی بددیانتی کی۔ انہوں نے عرب کے دو قبائل عس بن اور قارہ کو اپنے ساتھ ملا کر ان کے وفود مدینہ بھجوائے جنہوں نے رسول اکرم صلی اللہ علیہ وسلم سے درخواست کی کہ ان کے قبائل اسلام قبول کرنا چاہتے ہیں اس لئے ان کی ہدایت و رہنمائی کے لئے معلمین بھیجے جائیں جو انہیں اسلام کی تفصیلات سکھائیں۔ آنحضرتؐ نے چھ صحابہؓ کو حضرت عاصم بن ثابتؓ کی سرکردگی میں بھیج دیا۔ ان صحابہؓ میں حضرت خلیبؓ بن عدی بھی تھے۔

**واقعہ بدر جمع** | یہ حضرات مقام بدر پر پہنچے کہ اچانک ان پر دو سو مسلح نوجوانوں نے



حملہ کر دیا۔ اس واقعہ کو تاریخ میں واقعہ زجیح کہا جاتا ہے۔ اور جو صحابہ اس میں حملہ آوروں کا  
بدن بنے تھے۔ انہیں صحابہ زجیح کے نام سے یاد کیا جاتا ہے۔ اس بد عہدہ کا اور ایک حملے  
پر یہ صحابہ یاد ہوئے غیر مسلح ہونے کے دشمن سے نبرد آزما ہوئے۔ چھ صحابہ میں سے چار شہید ہو  
گئے۔ دو گرفتار کر لئے گئے۔ گرفتار شدگان میں حضرت خدیج بن عبد کاہل اور زبیر بن عوف  
تھے۔ دونوں کو مکہ لے جایا گیا۔

مکہ میں دشمنان اسلام نے مکہ میں اس طرح جیش بنایا جیسے وہ کعبہ میدان جو کعبہ میں  
اپنے جواہروں کو رکھتے دے کر انہیں گرفتار کر لائے ہوں۔ تمام مردوں اور عورتوں کو پھانسی اور  
لوٹھوں سے لٹا دیا اور لوٹھوں کو فخر سے گردنیا اور پھیلا کر لیا۔

اس موقع پر عقبہ بن حارث نے رقم دے کر حضرت خدیجہ کو حاصل کر لیا۔  
تاکہ اپنے باپ حارث بن عامر کے بدلے میں انہیں تہ تیغ نہ کرے۔ حضرت زبیر کو صفوان  
بن امیہ نے حاصل کیا۔ وہ انہیں اپنے باپ امیہ بن خلف کے بدلے میں انتقاماً  
قتل کرنا چاہتا تھا۔ یہ دونوں کافر میدان جنگ میں مسلمانوں کے ہاتھوں  
داعیٰ بن ہشام ہوئے تھے۔

ایک ماں اور ایک قیدی | دونوں صحابیوں کو ایک مکان میں قید کر دیا گیا اس

قید میں انہیں مکمل طور پر بھوکا پیاسا رکھا گیا۔ حضرت خدیجہ حجرت بن ابی رباب کے مکان  
میں بھوس تھے۔ اس کی ایک کینیز جس کا نام ماڑیہ تھا قبول اسلام کے بعد بیان کرتی ہے  
”خدیجہ بن عدی کو میرے سامنے قید کر کے ایک مکان میں بند کر دیا گیا۔“

جیسا کہ حضرت مرثدہ کے حالات میں لکھا گیا تھا۔ تین صحابہ رضوان اس میدان میں شہید  
ہو گئے۔ اور تین گرفتار ہوئے۔ ان گرفتار شدگان میں سے حضرت عبد اللہ بن طارق دشمن کے  
قبضہ سے نکل بھاگنے میں کامیاب ہو گئے۔ لیکن دشمن نے انہیں دوبارہ گرفتار کر کے پھر مار مار کر  
شہید کر دیا۔ یہ واقعہ ظہران کے مقام پر رونما ہوا۔ اس طرح چار شہید اور دو گرفتار ہوئے۔ ان  
صحابہ کی تعدادیں اختلاف ہے۔ امام بخاری نے ان کی تعداد دس اور ابن ہشام نے چھ لکھی ہے۔



انہیں کھانے پینے کو کچھ نہ دیا جاتا تھا۔ ایک دن میں نے ان کے ہاتھ میں انگور کا کچھ دیا  
 وہ اتنا خوب صورت اور تروتازہ انگور تھا کہ روٹے زمین پر میں نے اس جیسا انگور نہیں  
 دیکھا۔ وہ اس انگور میں سے کھا رہے تھے۔ "إِنَّ اللَّهَ يُرِزُقُ مَنْ يَشَاءُ بِغَيْرِ حِسَابٍ"  
 یہی ماویہ مزید بیان کرتی ہیں کہ قتل سے پہلے خلیفہ نے ایک استرا طلب کیا جو  
 میں نے اپنے چھوٹے بچے کے ہاتھ بھجوا دیا جب میں اسے بھج چکی تو اچانک خیال آیا  
 کہ میں نے اپنے تخت جگہ کو اس دشمن کے پاس ایک تیز دھارا آہ دے کر بھیجا ہے جسے  
 ہم نے کئی دن سے بھوکا پیاسا قید کر رکھا ہے۔ اور جس کے پھانسی دیئے جانے کا  
 فیصلہ بھی ہو چکا ہے۔ میں سخت گھبراہٹ کے عالم میں دوڑ کر اس کمرے میں گئی کہ  
 کہیں میرے بچے کو قتل نہ کر دے۔ لیکن جب میں وہاں گئی تو حال ہی دوسرا تھا۔ بچہ خلیفہ  
 کے زانو پر کھیل رہا تھا۔ مجھے خلیفہ نے اس حال میں دیکھا تو بچے کو مخاطب کر کے کہا:  
 "تیری عمر کی قسم! تیری ماں ڈر گئی کہیں میں تجھے قتل نہ کر دوں۔ حالانکہ مسلمان کہیں  
 درہنہ نہیں کیا کرتا۔" پھر خلیفہ نے میرے بچے کو میرے حوالے کر دیا۔

**سوئے مقتل روانگی** قریش مکہ بڑی دھوم دھام اور ڈھول باجے کے ساتھ اپنے قیدیوں  
 کو لے کر مکہ سے نکلے۔ ان کے لئے مکہ سے باہر درختوں کے تنوں کے ساتھ پھانسی کے پھندے  
 باندھ دیئے گئے تھے۔ مکہ سے باہر پھانسی پر چڑھانے کا فیصلہ انہوں نے اس لئے کیا تھا  
 کہ حد و حرم میں وہ قتل کا ارتکاب نہیں کرنا چاہتے تھے۔ لیکن انہیں یہ احساس نہ تھا۔  
 کہ جس حرم کے احترام میں وہ حد و حرم سے باہر جا رہے ہیں۔ اسی حرم کے مالک نے  
 فریب کاری اور بے ہمدمی سے منع کیا ہے جس کا وہ کھلم کھلا ارتکاب کر رہے تھے۔

یہ لوگ قیدیوں کو لے کر مقام تنعیم پر چلے آئے۔ اس مقام پر ایک بہت بڑا میلہ لگا

ہوا تھا۔

شمع حق کے پروانے اب شمع پر سر بان ہونے جا رہے تھے۔



**آخری سجدہ** حضرت خبیثؓ نے مجمع پر نظر ڈالی سوئی کو دیکھا۔ اور پھر اپنے دشمنوں سے کہا: "دَعُوْنِيْ اُصَلِّيْ رَكَعَتَيْنِ" مجھے دو رکعت نماز پڑھ لینے دو انہوں نے اجازت دے دی۔ آپ کے چہرے پر گہری طہانیت کو سارا ہجوم دیکھ رہا تھا۔ آپ نے دو رکعت نماز ادا کی۔ یہ ان کی زندگی کی آخری نماز تھی۔ بڑے خضوع و خشوع سے زمین نیاز رب ارض و سماوات کے سامنے جھکا دی۔ نماز سے فارغ ہو کر آپ دشمنانِ اسلام سے مخاطب ہوئے:

”میرا دل چاہتا تھا کہ اپنے رب کے سامنے لمبے لمبے سجدے اور لمبے لمبے رکوع کروں۔ لیکن مجھے خدشہ تھا کہ تم سمجھو گے۔ یہ موت سے ڈر گیا ہے۔ اس لئے میں نے جلدی سے نماز پڑھ لی ہے۔“

آپ نے اپنے چاروں طرف نظر دوڑائی پورے مجمع میں آپ نے اپنے حوڑے کے پیاسے دشمن ہی دیکھے۔ ایک بھی چہرہ ایسا نہ تھا جو اس مظلوم میت کی حالت میں آپ کے لئے ہمدردی کے جذبات لے سوتا۔ ہر ہاتھ میں پتھر تھا جو آپ کے جسم پر پڑنے کے لئے بیقرار تھا۔ لاشیاں تھیں جو آپ کے بندھے ہوئے جسم پر برسنا چاہتی تھیں نیزے تھے جو آپ کے خون میں نہانا چاہتے تھے۔ آپ نے فرمایا:

یہاں تو میں ہر شخص کو بدترین دشمن کے روپ میں دیکھ رہا ہوں۔ اس کے بعد آپ نے دعا فرمائی۔ آپ نے اپنے خالق و مالک حضور میں کہا: اَللّٰهُمَّ لَيْسَ هٰنَاكَ اَحَدٌ يَّبْلُغُ رَسُوْلَكَ عَنِّي السَّلَامَ فَبَلِّغْ رَسُوْلَكَ اَصْحَابَهُ عَنِّي السَّلَام

ترجمہ: اے ربِّ ذوالجلال! یہاں کوئی بھی ایسا نہیں جو تیرے پیغمبر کو میرا سلام پہنچا دے۔ اب تو ہی اپنے پیغمبر اور ان کے صحابہ کو میرا تحفہ سلام تازہ بخوبی بتاتی ہے کہ جب مکہ سے باہر مقام تنخیم میں اس عاشقِ صادق



لشد سے یہ درخواست کی۔ اسی لمحے مدینہ میں پیغمبر اسلام نے جو منبر پر کھڑے تھے۔  
 حبیب کے سلام کا جواب دیا۔ اور پھر اپنے صحابہؓ کو پورا واقعہ سنایا۔  
 تختہ دار پر | عقبہ بن الحارث اور ابو ہریرہ العبدی کے بڑھے۔ اور حضرت حبیبؓ کو  
 تختہ دار پر لائے۔ سولی کے تختے پر کھڑے ہو کر اور موت کی آنکھوں میں آنکھیں ڈال  
 کر حبیب مسکرائے تھے۔ اس موقع پر آپ نے فرمایا:  
 اللَّهُمَّ إِنَّا قَدْ بَلَّغْنَا رِسَالَاتَكَ رَسُولِكَ فَبَلِّغْهُ مَا يُصْنَعُ بِنَا

”یعنی اے باری تعالیٰ ہم نے تیرے رسولؐ کا پیغام پہنچا دیا ہے اب  
 تو اپنے رسولؐ کو اس ساری تفصیل سے آگاہ کر جس سے ہم دوچار ہو کر دنیا سے  
 جا رہے ہیں۔“

مرد مومن نے تختہ دار پر کھڑے ہو کر اپنی آخری آرزو  
 آخری آرزو | کا اظہار کیا۔ یہ آخری آرزو کیا تھی۔ کیا جان عزیز کو بچانے کی خواہش؟ بال بچوں اور  
 عزیزوں کے حق میں کوئی بات؟ نہیں پرگز نہیں۔ جان تو انہوں نے خدا کے ہاتھ  
 فروخت کر دی تھی۔ اور بال بچوں کو اسی خدا کے سپرد کر چکے تھے جس پر ان کا ایمان تھا۔ کہ  
 وہی رزاق و حاجت روا ہے۔ تو پھر وہ آرزو کیا تھی؟ انہوں نے جس آرزو کا اظہار فرمایا:  
 وہ یہ تھی۔ کہ انہیں قبلہ رخ کر کے تختہ دار پر کھڑا کیا جائے تاکہ وہ جان نکلنے پر زمین  
 پر گر سکیں۔ تو اس حال میں کہ ان کا منہ قبلہ کے رخ ہو اور وہ سجدہ ریز ہوں۔ دشمن نے  
 ان کی یہ آرزو پوری نہ کی۔ ان کا رخ قبلہ کی مخالف سمت کر دیا گیا۔ آپ کو کعبہ کی جانب  
 پشت کر کے سولی دی گئی۔ قدرت حقہ نے ان کی شہادت کے ساتھ ہی ان کی آخری  
 آرزو پوری کر دی۔ تختہ دار اچانک پھر گیا۔ اور حضرت حبیبؓ کا منہ قبلہ کی جانب ہو گیا۔  
 محبت رسول مقبول | حضرت حبیبؓ اور حضرت زید بن دثنہ کو جس وقت سولی پر چڑھنا  
 جا رہا تھا۔ تو نیزوں سے مسلح نوجوانوں کو حکم ملا کہ ان کے جسم کے ایک ایک حصے چڑھنے کے



لگائیں۔ شقی القلب اعدائے اپنے جلیل القدر دشمنوں کو باندھ کر ان کے جسم کو نیزہ سے چھلنی کر دیا۔ مگر حق کے یہ پرستار زبان پر اُفت تک نہ لائے۔

حضرت خدیبؓ کو نیزہ مارنے والوں میں سے ایک بند بخت نے آپ کے گلوں کو چھیدا اور کہا: اب تو تم چاہتے ہو گے کہ تمہاری جگہ محمدؐ (صلی اللہ علیہ وسلم) چھینا جائے اور تم چھوٹ جاؤ۔ شہیدِ وفانے فوراً جواب دیا: خدا جانتا ہے کہ میں تو یہ بھی پسند نہیں کرتا کہ میری جان پھینچ جائے۔ اور اس کے بدلے میں نبی صلی اللہ علیہ وسلم کے پاؤں میں کاشا چھب جائے۔

قرآن کے اس فرمان کی یہ کتنی سچی اور عملی تفسیر تھی۔

النَّبِيُّ أَوْلَىٰ بِالْمُؤْمِنِينَ  
مِنَ النَّفْسِ مِمْ

”نبی اکرمؐ مومنوں کو اپنی جانوں سے زیادہ عزیز ہیں۔“

اس کی تفسیر منبر پر کھڑے ہو کر یا مسندِ درس پر بیٹھ کر اچھے سے اچھے انداز میں فصیح و بلیغ الفاظ میں بھی کی جاسکتی ہے۔ لیکن کیا شان ہے اس تفسیر کی جو تختہ دار پر کھڑے ہو کر اور جگر پاش پاش کراتے ہوئے خدیبؓ نے دنیا کے سامنے پیش کی جو اکرم صلی اللہ علیہ وسلم کی ایک حدیث ہے۔

”تم میں سے کوئی شخص مومن (صادق) نہیں ہو سکتا۔ جب تک کہ میں اسے اپنی اور اپنے والدین اور دنیا کے تمام انسانوں سے زیادہ عزیز نہ ہوں۔“

صحابہ کرامؓ کی پوری جماعت حضور اکرم صلی اللہ علیہ وسلم کی ذاتِ اقدس پر سب کچھ نچا اور کر دینے کے لئے ہمہ وقت تیار رہا کرتی تھی۔

فی الیوم اشعار حضرت خدیبؓ کو جب سولی پر چڑھا یا جانے لگا تو انہوں نے



چند فی البدیہہ اشعار کہے۔ عرب سخن شناس قوم ہے۔ انہوں نے ان اشعار کو سنا۔ اور یاد کر لیا۔ یہ اشعار دشمنوں ہی کے ذریعہ سے روایت ہو کر پھیلے۔ اور ان دشمنوں میں سے ہی بہت سے بعد میں دائرہ اسلام میں داخل ہوئے۔ ان اشعار میں ان لمحات کی منظر کشی کے ساتھ ساتھ انتہا درجے کی حیرت و بہت، خیالات کی کھینچتی تخیل کی ندرت اور صداقت اسلام پر کامل یقین کا اظہار و اعلان ہے۔ انہوں نے فرمایا:

۱۔ لَقَدْ جَمَعَ الْأَحْزَابُ حَوْلِي وَالْبُؤَاءُ قَبَائِلَهُمْ وَاسْتَجْمَعُوا كُلَّ مَجْمَعٍ

ترجمہ:- لوگ گروہ در گروہ میرے گرد جمع ہیں۔ انہوں نے اپنے قبائل کو

بلا لیا ہے۔ اور ایک ہجوم اکٹھا ہو گیا ہے۔

۲۔ وَكَلَّمْتُم مَّبْدِي الْعِدَاؤَةَ جَاهِدْ عَلَى لَاتِي فِي وِثَاقِ بَضِيئِمِ

یہ سارا مجمع میرے خلاف عداوت و بغض دکھا رہا ہے اور میں ہلاکت گاہ میں باندھ دیا گیا ہوں۔

۳۔ وَقَدْ جَمَعُوا ابْنَاءَهُمْ وَنِسَاءَهُمْ وَقَرَّبَتْ مِنْ جِزْعِ طَوِيلِ مُتَمِّعِ

ان لوگوں نے اپنی عورتوں اور بچوں کو بھی یہاں جمع کر رکھا ہے۔

اور مجھے ایک مضبوط باند لکڑی کے پاس لے آئے ہیں۔

۴۔ وَقَدْ خَيَّرُونِي الْكُفْرَ وَالْمَوْتَ دُونَكَ وَقَدْ هَمَلت عَيْنَايَ مِنْ غَيْرِ فَجْزَعِ

ترجمہ:- انہوں نے مجھے رہا کرنے کے لئے شرط لگائی ہے، کہ میں کفر اختیار کروں۔ لیکن اس سے تو موت زیادہ آسان ہے۔ اور میری آنکھوں سے آنسو جاری ہیں۔ مگر کسی گھبراہٹ اور خوف کی وجہ سے نہیں

درجذبات کی فیراوانی کی بنا پر آنسو جاری ہوا کرتے ہیں،

۵۔ فَلَسْتُ بِمَبْدِي لِلْعَدُوِّ وَتَحْتَعَا وَلَا جِزْعًا إِلَيَّ اللَّهُ مَرْجِعِ

ترجمہ:- میں دشمن کے سامنے ہرگز عاجزی نہیں کروں گا۔ اور نہ ہی میں روؤں



اور چلاؤں گا۔ مجھے اچھی طرح علم ہے کہ میں خدا کی طرف جا رہا ہوں

۶۔ وَمَا بِي حِذْرَ الْمَوْتِ إِنِّي لَمَيِّتٌ  
وَلَكِنْ حِذْرِي بَحْثِمْ نَارِ مُلْفَعٍ

ترجمہ :- مجھے موت کا کوئی ڈر نہیں کیونکہ موت تو آنی ہی ہے۔ میں اس لپیٹ والی آگ سے ترساں ہوں بخون پی جائے گی۔

۷۔ فَنُ وَالْعَرْشِ صَبَّرَنِي عَلَى مَا يُرَادُ بِي  
فَقَدْ لَبِغْتُ وَالْحَمْدُ وَقَدْ يَا سَاطِطِ

ترجمہ :- عرش عظیم کے مالک نے اس ساری مصیبت پر جس سے میں بچار

ہوا ہوں۔ مجھے صبر عطا کیا ہے۔ دشمنوں نے میرے گوشت کا قیمہ بنا

دیا ہے۔ اور اب تو میری امید حیات ختم ہو چکی ہے۔

۸۔ اِلَى اللّٰهِ اَشْكُوْا عَزِيَّتِيْ تَدْرِكُوْنِيْ  
وَمَا اَرْتَدُّ الْاَخْرَابُ لِيْ عِنْدَ مَضْرَعِيْ

ترجمہ :- میں غریب الدیاری، بے وطنی اور بے کسی اور درد و کرب کی شکایت

اللہ تعالیٰ کے سامنے پیش کرتا ہوں۔ اور دشمن کے گروہ نے میری

جان نکلنے کے بعد جن عزائم کی خاطر میری گھات لگا رکھی ہے۔ اس

کی بھی۔

اپنی آخری آرزو یعنی قبلہ رخ ہو کر بچاؤنسی چڑھنا، کے پورا نہ ہونے پر غمناک

سے کہا۔

۹۔ وَاَلَسْتُ اَبَا بِي حِينَ اُقْتُلُ مُسْلِمًا  
عَلَى اَيِّ جَنْبٍ يُّكُوْنُ فِي اللّٰهِ مَضْرَعِيْ

ترجمہ :- جب میں حالت اسلام میں قتل کیا جا رہا ہوں۔ تو مجھے اس بات کی

قطعاً کوئی پروا نہیں ہے۔ کہ خدا کی راہ میں میں کس پہلو پر شہید

ہو گزرتا ہوں۔

۱۰۔ وَذَلِكَ فِيْ ذَاتِ الْاِلٰهِ وَاِنْ يَّشَاءُ  
يُبَارِكُ عَلَى اَوْصَالِ شَلُوْمَهْزَمِ

ترجمہ :- اللہ کی ذات حق سے امید ہے۔ کہ اگر وہ چاہے۔ تو گوشت کے



ان ٹکڑوں میں برکت ڈال دے۔

سعید بن عامر صحابی کا واقعہ | حضرت سعید بن عامر ایک صحابی تھے۔ انہوں نے فتح مکہ کے قریب اسلام قبول کیا تھا۔ بڑے عقل مند اور صاحب بصیرت نوجوان تھے۔ حضرت عمر رضی اللہ تعالیٰ عنہ کے زمانہ خلافت میں ان کو کسی علاقے کا عامل مقرر کیا گیا تھا۔ اس کی حالت یہ تھی کہ کبھی کبھار اچانک بے ہوش ہو کر گر جاتا کرتے تھے اور بڑی دیر بعد ہوش میں آتے۔ حضرت عمر کو سہ چلا تو فکر و امن گیر ہوئی انہیں اپنے پاس بلایا اور پوچھا: کیا تمہیں کوئی بیماری لاحق ہو گئی ہے؟

انہوں نے جواب دیا: ”نہیں امیر المؤمنین! مجھے کوئی بیماری نہیں ہے۔ بات دراصل یہ ہے کہ جب مکہ سے باہر مقام تنعیم پر حضرت خلیف بن خالد رضی اللہ تعالیٰ عنہ کو بچاؤی پر چڑھایا گیا تو میں بھی اس مجمع میں موجود تھا۔ آج بھی جب کبھی وہ منظر میری آنکھوں کے سامنے آتا ہے تو اچانک بے ہوش ہو کر گر پڑتا ہوں۔“

دروادیت کا وہ کیا منظر ہو گا جو برسوں بعد بھی دیکھنے والی آنکھوں کو یاد رہے چہن کتر تھا سچی بات یہ ہے کہ اسلام کا راستہ کوئی آسان راستہ نہیں۔ اس منزل کے راہی جن مراحل سے گزرتے ہیں ان کے بارے میں حضرت خلیف کی روایتیں

یہ پیغام دے رہی ہے

قدم برقیامت یہ سواد کوئے جاناں  
دو آنہی سے لوٹ جانیں جنہیں زیادگی ہو پیار کی



# حضرت عبداللہ بن مسعود رضی اللہ عنہ

حضرت عبداللہ ابن مسعود حضور اکرم صلی اللہ علیہ وسلم کے ان صحابہ میں شامل ہیں جن کو زندگی بھر حضور کی خدمت کرنے کا شرف حاصل ہوا۔ آپ پیغمبر اسلام صلعم کے خاص تربیت یافتہ شاگرد اور اُمتِ محمدیہ کے مایہ ناز عالم تھے۔ اس باب میں اپنے اس عظیم مرتبہ کے حالات کا خاکہ پیش خدمت ہے۔

حضرت عبداللہ کے والد کا نام مسعود بن غافل بن حبیب تھا۔ سلسلہ نسب تمیم سے ملتا ہے۔ اس لئے تمیمی بھی کہلاتے ہیں۔ آپ کی والدہ کا نام ام عبد تھا۔ انہیں بھی قبول اسلام کی توفیق بارگاہِ ربانی سے ارزانی ہوئی۔ اور ان باسعادت لوگوں کی فہرست میں ان کا بھی نام لکھا گیا جو کہ مرتبہ صحابیت سے نوازے گئے حضرت عبداللہ کو ابن مسعود بھی کہا جاتا ہے لیکن وہ ماں کی نسبت سے زیادہ مشہور تھے چنانچہ ان کا نام تاریخ میں اکثر ابن ام عبد مذکور ہوا ہے۔ حضور اکرم صلی اللہ علیہ وسلم بھی ان کو ابن ام عبد کے نام سے پکارا کرتے تھے۔ حضرت عمر فاروق رضی اللہ تعالیٰ عنہ نے اپنے زمانہ خلافت میں سترھویں ان کو کوفہ کا قاضی مقرر کر کے بھیجا تو اہل کوفہ کے نام جو خط لکھا اس کے آخر میں یہ الفاظ تھے۔

وَدَاوَدَ اَنْتُمْ بَابِنِ اِمِّ عَبْدِ  
عَلِي النَّصِيحِي

”میں نے ابن ام عبد (عبداللہ ابن مسعود) کو اپنے سے جدا کر کے تمہارے پاس بھیج کر ایشیا کا مظاہرہ کیا ہے۔“

حضرت عبداللہ ابن مسعود کے قبول اسلام کے سلسلے میں مورخین نے کہا ہے کہ آپ بچپن میں مکہ کے اموی سردار عقبہ بن ابی معیط کی بکریاں چرایا کرتے تھے۔



اس گلہ بانی کے دوران ہی شمع ہدایت سے فیض یاب ہوئے۔ ہوا یوں کہ ایک مرتبہ حضور  
 نبی کریم علیہ السلام اپنے جان نثار ساتھی حضرت ابو بکر صدیق کے ہمراہ مکہ سے باہر کسی  
 وادی میں سفر کر رہے تھے۔ آپ کو سحت پیاس محسوس ہوئی۔ قریب کہیں پانی نہ تھا۔  
 حضرت ابو بکر نے ایک نوجوان کو دیکھا کہ بکریاں چرا رہا تھا۔ اس کے قریب آئے۔ یہ  
 عبد اللہ ابن مسعود تھا۔ کہا: "برخوردار! کیا تم کچھ دودھ نہیں دے سکتے ہو تاکہ ہم پیاس  
 بجھالیں؟" نوجوان لڑکے نے جستہ جواب دیا: "میں دودھ نہیں دے سکتا کیونکہ یہ  
 کسی کی امانت ہے اور میں تو محض معاوضے کا چرہ والا ہوں۔" حضور اکرم اور صدیق اکبر  
 اس ہونہار بچے کے جواب سے بہت متاثر ہوئے۔ صاحب اسد الغابہ نے اس واقعہ  
 کی مزید تفصیل بیان کرتے ہوئے لکھا ہے۔ کہ حضور اکرم نے فرمایا: "صاحبزادے تمہارا پاس  
 اگر کوئی ایسی بکری ہو جس نے بچے نہ جسنے ہوں اور شیر دار نہ ہو۔ تو وہ لے آؤ۔"  
 عبد اللہ ابن مسعود نے ایسی بکری خدمت میں پیش کر دی۔ آپ نے شخص  
 پر ہاتھ پھیرا اور دعا فرمائی۔ شخص دودھ سے بھر گیا۔ ابو بکر صدیق رضی اللہ تعالیٰ عنہ  
 نے برتن میں دودھ نکالا۔ تینوں نے سیر ہو کر پیا۔ اس کے بعد آنحضرت صلعم نے شخص  
 سے فرمایا: "خشک ہو جا۔" پس وہ اپنی اصلی حالت پر آ گیا۔  
 چاند کو دو ٹکڑے فرمانے والی اور کنگریوں کو کلمہ پڑھانے والی ہستی سے یہ معمولی  
 سا معجزہ کون سی بعید از امکان بات تھی۔

بھیڑ بکریوں کو چرانے والے نوجوان لڑکے نے یہ غیر معمولی واقعہ اپنے سر کی آنکھوں  
 سے دیکھا۔ تو دفعتاً اس کے دل کی آنکھیں بھی کھل گئیں۔ اس نے صورتِ حال کا ادراک  
 حاصل کر لیا۔ اپنی منزل کا پتہ پایا۔ نور بکھیرنے والی شمع فروزاں اس کے ہاتھ آ گئی۔  
 بے قراری سے شمع علم و ہدایت اور مرکزِ جود و سخا کے قدموں میں گر گیا۔ اور عرض کیا  
 "مجھے بھی اس موثر کلام کی تعلیم سے بہرہ ور کیجیے۔" ارشاد نبوی ہوا:



اِنَّكَ غُلَامٌ مَّعْلَمٌ

تم تو پہلے ہی تعلیم یافتہ لڑکے ہو

اب بکریوں کی گلہ بانی اور معاوضے کا لالچ کہاں! اب تو مکہ کی وادیوں میں بکریاں  
چرانے کی بجائے ریگزار جنوں کی صحرا نوردیاں اور بحرِ عشق کی غواصیاں درپیش تھیں!

عبداللہ ابن مسعود نے پہلی ہی ملاقات میں محسنِ اعظم کو پہچان لیا تھا۔ اور پہچاننے  
کے بعد دامنِ رحمت میں پناہ گزین ہو چکے تھے۔ اب دن رات ایک ہی لگن تھی۔ محبوب  
کی قربت اور اس کے ہر حکم پر جان قربان کر دینے کا جذبہ۔ حضور نبی کریم نے ابن ام عبد  
کو اپنے حلقہ خاص میں جگہ دی۔ یہ اتنا بڑا اعزاز تھا کہ اس پر وہ جتنا بھی ناز کرتے کم  
تھا۔ وہ حضور کے ہم راز بن گئے۔ ان کی خوبی قسمت کے کیا کہنے۔

نگاہِ یار جسے آشنائے راز کرے وہ کیوں نہ اپنی خوبی قسمت پر ناز کرے

حضرت ابن مسعود نے جس وقت اسلام قبول کیا۔ اس وقت قافلہ اہل حق میں  
نام لکھوانا کوئی آسان کام نہ تھا۔ مکہ آزمائش کی بھٹی بنتا جا رہا تھا۔ ابتلا و امتحان کے نت  
نئے ہتھکنڈے استعمال کئے جا رہے تھے۔ خوف و دہشت کی فضا پیدا ہو چکی تھی۔ اور  
اس گھٹے گھٹے ماحول میں اسلام کا بر ملا اظہار جان جو کھوں سے کم نہ تھا۔ ایسے حالات  
میں حضرت ابن مسعود نے ایک روز اہل حق کو حیران کر دیا۔ اور اہل باطل کے دلوں پر  
اپنے ایمان کی پختگی کا سکہ جما دیا۔ ایک روز مسلمان خانہ کعبہ میں بیٹھے تھے۔ ایک جانب  
قریش مکہ کی محفل بھی لگی ہوئی تھی۔ ابو جہل پورے ٹھاٹھ سے محفل کی صدارت کر رہا تھا۔  
عقبہ بن ابی معیط، عقبہ، شیبہ، ابوسفیان، امیہ ابن خلف اور دوسرے زعماء اس کے گرد  
بیٹھے خاندانی مفاخر بیان کر رہے تھے۔ جماعتِ مومنین میں یہ مسئلہ زیر بحث تھا کہ قریش  
کی مجلس میں کون جا کر باواز بلند قرآن مجید کی تلاوت کرے گا۔ عبداللہ ابن مسعود  
نے اس عظیم فریضہ کی ادائیگی کے لئے اپنی خدمات پیش کر دیں۔ صحابہ نے ان کے  
نجیف و نزار جسم کو دیکھا۔ اور پھر انہیں مشورہ دیا۔ کہ وہ یہ پرخطر کام اپنے ذمے نہ



لیں۔ مگر یہاں تو فریضہ دعوتِ حق کے لئے طبیعت چل رہی تھی۔ اصرار کیا کہ میں ضرور یہ کام سرانجام دوں گا چنانچہ یہ نرم و نازک نوجوان حلقہ یاراں سے اٹھا اور رزمِ حق و باطل کا مشاہدہ کرانے مجلسِ قریش کی جانب چل دیا۔ مشرکین کی مجلس میں پہنچ کر نغمہ توجید شروع کیا۔ قریش نے ایک دوسرے سے پوچھا۔ ابنِ امّ عبد کیا کہہ رہا ہے۔ یہ سننا تھا۔ کہ دشمن ٹوٹ پڑے۔ اور عبد اللہ ابن مسعود کو مار مار کر لہو لہان کر دیا۔ ان کا جسم زخموں سے چور چور تھا۔ اور ان کا لباس خون میں شرابور۔ لیکن ان کی زبان پر کلامِ ربّانی کی تلاوت جاری تھی۔

حضرت عبد اللہ ابن مسعود بہت کمزور اور دبّے پتلے آدمی تھے۔ ان کی پنڈلیاں اتنی باریک اور کمزور تھیں کہ بعض اوقات ان کے ساهتی ان سے خوب مذاق کرتے۔ آخر یہ کون سی قوت تھی جو عبد اللہ ابن مسعود کو کفار کے مجمع میں پیغامِ حق سنانے پر آمادہ کر رہی تھی۔ جسمانی قوت تو ان میں تھی نہیں۔ یہ ایمانی قوت اور روحانی زور تھا جس نے ان کو قوی بنا دیا۔ اور پھر باطل کے ٹھپیڑوں کے مقابلہ میں وہ فولاد بن گئے جس شخص نے بھی اسلام کو سوچ سمجھ کر قبول کیا۔ اور اپنے آپ کو دینِ حق کے لئے وقف کر دیا۔ پھر اُسے سوائے اللہ کے کسی کا خوف لاحق نہ رہا۔ اس کی گردن رت و لحدِ قہار کے سامنے تو عجز و انکسار سے جھمک گئی لیکن کسی دوسری طاقت کے اُگے جھکنے کا خیال بھی اس کے دل و دماغ کے کسی گوشے میں کبھی پیدا نہ ہو سکا۔

حضرت عبد اللہ ابن مسعود نے دوسرے حبشہ کی جانب ہجرت کی۔ اور تیسری مرتبہ مدینہ منورہ میں ہناجر بن کر داخل ہوئے۔ یہاں حضور اکرم نے مدینہ کے مشہور عالمِ صحابی اور اپنے منظور نظر ساتھی معاذ بن جبل سے ان کا بھائی چارہ کر دیا۔ مسجدِ نبوی کے قریب جو جگہ خالی پڑی تھی۔ وہاں مسجد کے بالکل متصل ایک قطعہ بارگاہِ نبوی سے حضرت ابن مسعود کو مرحمت ہوا۔ وہاں انہوں نے اپنا گھر بنا لیا۔



حضرت عبداللہ ابن مسعودؓ اپنے علمی مرتبے اور فقہی مقام کی وجہ سے زیادہ مشہور ہیں۔ لیکن وہ قلم و قسط اس کی شہنشاہی کے ساتھ شمشیر و سناں کے بھی ماہر تھے۔ جنگ بدر میں جب آنحضرتؐ صلعم نے ابوہریرہ کے بارے میں پوچھا کہ اس کا کیا حال ہے۔ تو ابن مسعود نے کہا کہ ابوہریرہ کو زخمی حالت میں دیکھا۔ اور اسے جھنجھوڑ کر کہا: کیا تو ہی ابوہریرہ ہے؟ پوچھا: اگر اطلاع دی کہ ابوہریرہ میدان جنگ میں فلاں جگہ پڑا ہوا ہے۔ تاریخ اسلام میں اُحد کے بعد معرکہ حنین ایک ایسا موقع تھا کہ جب مسلمانوں کے قدم ڈمگنا گئے۔ اس جنگ کے حالات امام احمد بن حنبلؒ نے اپنی مسند میں عبداللہ ابن مسعودؓ کی زبانی نقل کئے ہیں۔ فرماتے ہیں: مشرکین نے زور وار حملہ کیا۔ تو مسلمانوں کے قدم اکھڑ گئے۔ ہم لوگ تقریباً اسی قدم تک پیچھے ہٹے۔ لیکن پھر جم گئے۔ حضور اکرمؐ اپنے گھوڑے کو آگے بڑھاتے مگر وہ پیچھے ہٹتا آپ زمین سے جھکے۔ تو میں نے زور سے کہا: "آپ سر بلند رہیں یا رسول اللہ! اللہ تعالیٰ نے آپ کو رفعت بخشی ہے۔" آپ نے مجھے حکم دیا: "ایک مٹھی خاک مجھے اٹھا دو۔" میں نے خاک اٹھا کر دی۔ آپ نے دشمنوں کی جانب پھینکی۔ اس کے بعد ارشاد فرمایا: "انصار و ہاجرہ کہاں ہیں؟" میں نے اشارہ کیا۔ تو حکم ہوا: "ان کو آواز دو۔" میں نے چیخ کر ہاجرین و انصار کو پکارا۔ تو سب واپس آگئے۔ اور گھوڑی دیر میں میدان جنگ کا پانسہ پٹ گیا۔

جنگ تبوک میں حضرت ابن مسعودؓ شریک تھے۔ چونکہ حضور اکرمؐ صلی اللہ علیہ وسلم کے لئے مسواک لانا آپ کی ذمہ داری تھی۔ راستے میں ایک جگہ پڑاؤ کیا۔ آپ مسواک کاٹنے کے لئے پیلو کے درخت پر چڑھ گئے۔ صحابہؓ نے ان کی کمزور پنڈلیاں دیکھیں۔ تو منہسنے لگے۔ حضورؐ کو پتہ چلا تو فرمایا: "تم کیوں منہسن رہے ہو۔ قیامت کے روز رب و الجلال کے حضور میزان عدل میں یہ کمزور پنڈلیاں اُحد پہاڑ سے زیادہ وزنی ہوں گی۔"

حضور اکرمؐ کے بعد پیش آنے والے معرکوں میں ابن مسعودؓ نظر نہیں آتے۔ خلافت فاروقی میں رومیوں کے مقابلے پر لڑی جانے والی جنگ عظیم رجبہ جنگ یرموک کہا جاتا ہے۔



میں ان کا تذکرہ ملتا ہے جس میں انہوں نے واہ شجاعت دہی۔

جناب فاروق اعظمؓ نے ابن مسعود کو کوفہ کا قاضی اور افسر بیت المال مقرر کیا اس منصب پر آپ دس سال تک فائز رہے۔ اور بڑی خوش اسلوبی سے تمام انتظامات چلاتے رہے۔ آپ نہایت رحم دل اور عفو و درگزر کرنے والے حاکم تھے۔ لیکن حدود اللہ کے بارے میں بہت سخت تھے۔ کسی سے رورعایت نہ کرتے۔ ایک مرتبہ اطلاع ملی کہ مسیلمہ کذاب کے پیروکاروں میں سے کچھ لوگ اب تک پائے جاتے ہیں۔ آپ نے ایک دستہ بھیج کر ایسے لوگوں کو گرفتار کرایا۔ وہ لوگ جب ان کے سامنے پہنچے تو ان سے صورت حال دریافت کی۔ انہوں نے اقرار کیا کہ وہ مسیلمہ کو نبی مانتے ہیں۔ آپ نے ان کو متنبہ کیا۔ اور سب کی توبہ قبول کی لیکن ان میں سے ایک شخص ابن نواحہ کو قتل کرا دیا۔ وہ ان کا سر غنہ تھا۔ قتل کے بعد آپ نے فرمایا۔ حضور اکرمؐ کی خدمت میں مسیلمہ نے دو ایلی بھیجے تھے۔ انہوں نے مسیلمہ کی بدت منوانے کی بات چیت کی حضورؐ نے فرمایا تھا کہ اگر ایلی کی جان کا احترام ہم پر فرض نہ ہوتا۔ تو میں تمہیں قتل کرا دیتا۔ ان میں سے ایک تو ابن اثال تھا۔ اور دوسرا یہ ابن نواحہ۔ چونکہ یہ اب تک باطل عقیدہ سے باز نہیں آیا۔ اس لئے حضورؐ کی خواہش کی تعمیل میں میں نے اسے قتل کرایا ہے۔

حضرت عبداللہ ابن مسعودؓ کے زمانہ قضا میں حضرت سعد بن ابی وقاصؓ اور ولید بن عقبہ کوفہ کے گورنر رہے۔ ابن مسعودؓ بیت المال کے بھی نگران تھے۔ سعد بن ابی وقاص نے بیت المال سے کچھ رقم قرض لی۔ اس کی واپسی کے لئے ابن مسعودؓ کو بہت نکرہ تھی۔ ایک مرتبہ تقاضا اتنا شدید کیا کہ تلخ کلامی تک نوبت آگئی۔ حضرت سعد کے لئے حضورؐ نے قبولیت دعا کی دعا فرمائی تھی۔ اس لئے ان کی دعا قبول ہو جایا کرتی تھی۔ انہوں نے ابن مسعودؓ کی تلخ باتیں سن کر دعا کے لئے ہاتھ اٹھائے۔ مگر اسی لمحے ابن مسعود سے کہنے لگے۔

”خدا کی قسم! اگر خوفِ خدا نہ ہوتا۔ تو تمہارے حق میں بد دعا کرتا۔“



ابن مسعودؓ سے ولید بن عقبہ کو بھی بعض معاملات میں اختلاف تھا۔ بعض فقہ پروردگار نے اس اختلاف کو مزید بھڑکانے کی کوشش کی۔ لیکن ابن مسعودؓ نے ہمیشہ ایسے لوگوں کی سازشوں کو ناکام بنایا۔

حضرت عثمان غنی رضی اللہ تعالیٰ عنہ نے ابن مسعود کو ان کے منصب سے معزول کیا۔ تو کوفہ میں اہل علم کے لئے یہ خبر قیامت صغریٰ بن گئی۔ ان کے بہت سے مداحین جمع ہو گئے۔ اور ان سے اصرار کیا۔ کہ وہ کوفہ سے نہ جائیں۔ کئی پرجوش نوجوانوں نے تلواروں پر ہاتھ رکھ کر قسم کھائی کہ ان کی حمایت میں اپنا سب کچھ قربان کر دیں گے۔ مگر ابن مسعودؓ دربار خلافت کے کسی حکم سے سرتابی نہ کرنا چاہتے تھے۔ حسب الحکم ابن مسعود کوفہ سے عمرہ کی نیت سے مکہ معظمہ چلے گئے۔ مسند احمد اور مشرک حاکم میں وضاحت ہے۔ کہ اسی سفر کے دوران ابن مسعودؓ نے صحابی رسول حضرت ابوذر غفاری رضی اللہ تعالیٰ عنہ کی نماز جنازہ ادا کی۔ اور تجہیز و تکفین کی۔ اس کی تفصیلات یوں ہیں۔ کہ کوفہ سے مکہ جاتے ہوئے ایک مقام ربذہ کے پاس پہنچے۔ تو راستے میں ایک خاتون کو کھڑے ہوئے دیکھا۔ عورت کو سر اسیمہ پر لیشان دیکھ کر پوچھا۔ کیا بات ہے میری بہن! اس نے جواب دیا۔ اس طرف ایک مسلمان مرد موت کے دروازے پر پہنچ چکا ہے۔ اس کی تجہیز و تکفین کا بندہ و بست کیجئے۔ حضرت ابن مسعودؓ اپنے ساتھیوں کے ہمراہ اس راستے پر چل پڑے۔ محوڑی دور جا کر دیکھا۔ تو حضور بنی اکرم صلی اللہ علیہ وسلم کے محبوب ترین صحابی حضرت ابوذر غفاریؓ کی آخری سانس لے لے سے تھے۔ دونوں ساتھیوں نے ایک دوسرے کو دیکھا۔ ماضی کی یادیں تازہ ہو گئیں۔ آنکھوں میں آنسو آ گئے۔ ابوذرؓ نے اپنے دوست کو وصیت کی۔ اور محوڑی دیر کے بعد خالق حقیقی سے جا ملے۔ جناب ابن مسعودؓ نے ان کی نماز جنازہ ادا کی۔ اور اس صحرا میں مرد و زون کی قبر بنا کر سپرد خاک کر دیا۔

حضرت عبداللہ ابن مسعود صحابہ کی جماعت میں بہت بڑے عالم تھے۔ انہوں



نے خود حضور اکرم سے قرآن کی نثر سورتیں یاد کیں۔ انہیں براہ راست نبی اُمی کی شاکردی  
 نامشرف حاصل ہے۔ آنحضرت علیہ السلام کے خاص ہمرازوں میں آپ شامل تھے حضرت  
 ابو موسیٰ اشعری کہتے ہیں کہ ہم لوگ یمن سے مدینہ آئے۔ اور حضور اکرم صلی اللہ علیہ  
 وسلم کے پاس مسجد نبوی میں مہمان بنے۔ ابن مسعودؓ اس کثرت سے حضور کے ہاں  
 آتے جاتے تھے کہ کافی عرصہ تک ہمیں شبہ رہا کہ آپ اہل بیت نبوی میں سے ہیں۔  
 علوم قرآنیہ پر آپ کو بڑی دسترس حاصل تھی۔ آپ فرمایا کرتے تھے کہ  
 قرآن کریم میں کوئی ایسی آیت نہیں ہے جس کے بارے میں میں نہ جانتا ہوں کہ  
 یہ کب اور کہاں نازل ہوئی اور کس کے بارے میں نازل ہوئی۔ وہی طرح ایک مرتبہ انہوں  
 نے صحابہ کرام کے ایک مجمع میں فرمایا: "تمام صحابہ رسول کو علم ہے کہ میں قرآن کا سب سے  
 بڑا عالم ہوں۔ گو میں سب سے بہتر نہیں ہوں۔" وہ اپنے دوستوں کی محفل میں اکثر کہا  
 کرتے: "اگر میں جانتا کہ کوئی شخص مجھ سے زیادہ قرآن کریم کا علم رکھتا ہے۔ تو میں اس  
 کی جانب سفر کرتا۔"

حضرت عبداللہ ابن مسعودؓ کو اسی یہ باتیں زیب دیتی تھیں۔ کیونکہ حضور نبی کریم  
 کی زبان مبارک سے بھی ان کے ان دعویوں کی تصدیق ہوتی رہی تھی۔ حضرت عبداللہ  
 ابن عمروؓ کی زبانی صحیح مسلم میں روایت آئی ہے کہ حضرت عبداللہ ابن عمروؓ نے کہا میں  
 اس دن سے ابن مسعود سے از حد محبت و عقیدت رکھتا ہوں۔ جس دن حضور نے  
 فرمایا کہ قرآن کا علم چار آدمیوں سے حاصل کرو اور ان میں سب سے پہلے عبداللہ  
 مسعودؓ کا نام لیا صحیح بخاری میں بھی یہ روایت آئی ہے۔ اور اس میں باقی تین صحابہ  
 کے نام بھی مذکور ہیں حضور نے فرمایا۔ قرآن کا علم ان چار آدمیوں سے سیکھو۔ عبداللہ  
 ابن مسعودؓ، سالم بن عبداللہ، معاذ بن جبلؓ اور ابی بن کعبؓ۔

آپ بہت بڑے سے قاری قرآن اور مفسر کلام مجید تھے۔ ایک مرتبہ حضور نے



ارشاد فرمایا سورہ نساء پڑھ کر سناؤ۔ عرض کیا یا رسول اللہ (صلی اللہ علیہ وسلم) قرآن مجید تو آس  
پر نازل ہوا ہے۔ پھر میں کیسے سناؤں؟ فرمایا میں تمہارے زبان سے سننا چاہتا ہوں  
چنانچہ ابن مسعود نے تعمیل ارشاد میں سورہ نساء کی تلاوت شروع کی حضورؐ توجہ سے سن

رہے جب اس آیت پر پہنچے۔

فَكَيْفَ إِذَا جِئْنَا مِنْ كُلِّ

أُمَّةٍ بِشَهِيدٍ وَجِئْنَا بِكَ

عَلَىٰ هَذِهِ الْأُمَّةِ شَهِيدًا ۗ

(ترجمہ) اور اس وقت کیا کیفیت ہوگی جب

ہم ہر امت میں سے ایک گواہ کھڑا کریں گے

اور ان لوگوں پر آپ کو بطور گواہ بلائیں گے

تو حضورؐ کی آنکھوں میں آنسو آگئے۔

ایک مرتبہ آنحضرت صلی اللہ علیہ وسلم نے فرمایا: جو چاہتا ہے کہ قرآن کو اس

حالت میں سنے جس حالت میں وہ نازل ہوا۔ اسے چاہیے کہ ابن مسعودؓ کی تلاوت

سے "اللہ اللہ کتنا بلند مقام ہے۔"

حضور نبی کریم صلی اللہ علیہ وسلم اکثر ابن مسعودؓ کی تلاوت سنا کرتے۔ ایک

آپ ابو بکر صدیقؓ اور عمر فاروقؓ کے ساتھ مسجد نبویؐ میں داخل ہوئے۔ ابن مسعودؓ

نوافل پڑھ رہے تھے۔ نفلوں میں وہ سورہ نساء نہایت ترتیل کے ساتھ تلاوت کرتے

تھے حضورؐ اپنے ساتھیوں کے ہمراہ ان کے قریب آکر کھڑے ہو گئے۔ اور دیر تک

شوق سے سنتے رہے۔ سنتے سنتے حضورؐ نے فوراً محبت سے فرمایا: ابن مسعودؓ

بہن ماگے گا۔ اسے ملے گا۔ یہ الفاظ دو مرتبہ دہرائے۔ حضرت ابو بکر صدیقؓ نے یہ الفاظ

تو اپنے بھائی ابن مسعودؓ کی خوش بختی و سعادت پر رشک آیا۔ دوسرے روز ابن مسعودؓ

کے ہاں گئے۔ اور پوچھا: تم نے گزشتہ شب خدا سے کیا دعا مانگی؟ جو اب دیا۔ پھر

خدا سے تین باتوں کا سوال کیا۔

۱) اے خدا مجھے ایسا کامل ایمان دے جس میں کبھی تزلزل نہ آئے۔



(۲) مجھے کبھی ختم نہ ہونے والی نعمت سے سرفراز فرما۔

(۳) جنت میں محبوبِ حق محمد صلی اللہ علیہ وسلم کی رفاقت نصیب فرما۔

اسلامی فقہ میں حضرت امام ابو حنیفہ کا جو مقام ہے۔ وہ محتاجِ بیاں نہیں۔

حضرت امام ابو حنیفہ ذرا بصلِ مکتبِ ابنِ مسعود ہی کے بالواسطہ خوشہ چین تھے حضرت ابنِ مسعود نے کوفہ میں حلقہٴ رشد و ہدایت قائم کیا تھا۔ یہاں پورے عراق کے پرستار علم جمع ہو گئے تھے۔ اور کوفہ پوری دنیا سے اسلام کا علمی مرکز بن گیا تھا۔ ابنِ مسعود

کے بے شمار شاگرد تھے۔ جنہوں نے تاریخ میں بڑا بلند مرتبہ پایا۔ ان میں سے علامہ اسود صمرق اور ابراہیم نخعی بہت زیادہ معروف تھے۔ ابراہیم نخعی سے ان کے شاگرد

جناب حماد نے علم حاصل کیا۔ اور حماد کے سامنے امام عالی مقام شہنشاہِ فقہ ابو حنیفہ نعمان بن ثابت نے زانوئے تلمذ تہہ کئے۔ اس طرح بعض لوگوں کا یہ کہنا کہ فقہ حنفی کے بانی عبداللہ ابنِ مسعود ہیں۔ بلاوجہ نہیں ہے۔

فقہ اسلامی میں اصولِ فقہ یا ماخذِ قانون چار چیزیں ہیں۔ قرآن مجید، سنت

نبوی، اجماعِ اُمت اور قیاس۔ اول الذکر دو عواملِ توحصنور کے زمانے میں ہی تھے۔ باقی دو میں اول الذکر کی روشنی میں ابنِ مسعود نے بڑا کمال حاصل کیا۔ اس کمال

میں ہم طوالت میں نہیں جانا چاہتے۔ ابنِ مسعود کی فقہِ ہدایت خود ایک ایسا موضوع ہے جس پر ضخیم کتابیں لکھی جاسکتی ہیں۔

حدیث کی روایت میں ابنِ مسعود بہت محتاط تھے حضور اکرم کے ساتھ

سے زیادہ وقت گزارنے کا موقع انہی کو ملا۔ لیکن روایت بیان کرنے سے انہیں

ڈرتے تھے۔ کبھی روایت بیان کرنی ہوتی۔ تو چہرے کا رنگ متغیر ہو جاتا اور بسا

اوقات تو الفاظ بھی ادا نہ کر سکتے تھے۔ دراصل ان کے سامنے حضور اکرم کا یہ

قوال ہر وقت رہتا تھا۔



”مَنْ كَذَبَ عَلَيَّ مُتَعَدًّا  
فَلْيَتَّيَبْ وَأَمْتَدَّ هَاتِي  
النَّارَ“

(ترجمہ) جس نے جان بوجھ کر میری طرف جھوٹا  
بات منسوب کی۔ اسے اپنا ٹھکانہ جہنم بنا لیں  
چاہیے۔

ابن مسعودؓ سے روایات کی تعداد ۸۴۸ ہے۔ آپ نے جو احادیث بیان کی ہیں  
وہ بالکل اسی طرح بیان کی ہیں۔ جس طرح حضور نبی کریم کی زبان سے نکلی تھیں۔ مسند  
میں ان سے ایک روایت مذکور ہے۔ انہوں نے ایک لمبی حدیث بیان کی۔ روزِ حشر  
جزا و سزا۔ جنت و دوزخ۔ مومنین اور رب ذوالجلال کے سوال و جواب وغیرہ کا تذکرہ  
اس حدیث میں تھا۔ حدیث بیان کرنے کے بعد آپ مسکرا دیئے۔

پھر لوگوں سے کہا تم نے پوچھا نہیں کہ میں کیوں مسکرایا ہوں! لوگوں نے کہ  
”بتائیے آپ کیوں مسکرا دیئے؟“ فرمانے لگے۔

حضور اکرمؐ نے جب یہ حدیث بیان کی تھی تو آخر میں آپ نے تبسم فرمایا تھا  
حضرت ابن مسعود تقریر کرنے کے فن میں بھی بڑے ماہر تھے۔ حضور اکرمؐ  
نے ایک مرتبہ مختصر خطاب فرمایا۔ پھر ابو بکر کو حکم دیا۔ کہ وہ اختصار سے تقریر کریں۔ ان کے  
بعد عمر کو حکم ہوا۔ تو انہوں نے بھی مختصر تقریر کی۔ ان کے بعد نبی اکرمؐ نے ابن مسعود  
کو حکم دیا۔ کہ خطاب کریں۔ ابن مسعود نے خطاب کیا۔

(ترجمہ) لوگو! بے شک ہمارا پروردگار اللہ  
اسلام ہمارا دین ہے۔ اور یہ (حضور اکرمؐ کو  
طرف اشارہ کر کے) ہمارے پیغمبر ہیں۔ اللہ  
اور اس کے رسول نے ہمارے لئے جو کچھ  
پسند کیا۔ وہی ہمیں پسند ہے۔ والسلام علیکم  
یہ مختصر مگر جامع اور موثر خطاب سن کر حضور نبی کریم علیہ السلام بہت خوش رہے۔

أَيُّهَا النَّاسُ! إِنَّ اللَّهَ رَبُّنَا  
وَأَنَّ الْإِسْلَامَ دِينُنَا وَأَنَّ  
هَذَا نَبِيُّنَا أَوْ مَا إِلَىٰ ذَلِكَ  
رَضِينَا مَا رَضِيَ اللَّهُ لَنَا وَرَسُولَهُ  
وَالسَّلَامُ عَلَيْكُمْ۔



اور مسکرا کر فرمایا:

صَدَقَ ابْنُ أَرَمٍ صَدِيقِ

ابن ارم عجب نے سچ کہا ہے۔

حضور اکرم کی رحلت کے بعد جب لوگوں کا ہجوم ان کے پاس جمع ہو جایا کرتا تھا۔ اور لوگ تقریر کی درخواست کرتے تو آپ فرماتے تھے کہ میں نے اپنے ہادی سے یہ سیکھا ہے کہ زیادہ تقریر نہیں کرنی چاہیے۔ اس سے ایک تو اثر باقی نہیں رہتا۔ اور دوسرے لوگ سن سن کر تھک جاتے ہیں۔ آپ ہفتے میں ایک مرتبہ تقریر فرمایا کرتے تھے۔

حضور کے صحابی حضرت خلیفہ سے ایک مرتبہ عبد الرحمن ابن یزید نے پوچھا کہ کسی ایسے شخص کا پتہ دو جو حضور اکرم سے خلق اور ہدایت میں تشریب ترین ہو۔ انہوں نے جواب دیا۔ "عبد اللہ ابن مسعود بارگاہ نبوت میں ہم سب سے زیادہ مقرب تھے۔"

علم و حکمت کے لامتناہی خزانوں سے دامن بھرنے کے باوجود بھی آپ مسائل بیان کرتے ہوئے جس مسئلے میں معلومات تامہ حاصل نہ ہوتیں بلا حجاب کہہ دیتے کہ میں اس بارے میں علم نہیں رکھتا۔ علم کی عظمت و راسخ اس میں ہے کہ نامعلوم مسائل کے بارے میں واضح کر دیا جائے کہ مشتفق کچھ نہیں جانتا۔

پہلے بیان کیا جا چکا ہے کہ ولید بن عقبہ والی کوفہ سے ابن مسعود کو کچھ اختلافات انہی اختلافات کے سلسلے میں حضرت عثمان غنی نے ان کو معزول کر دیا عزل کے بعد ان کا وظیفہ بھی بند کر دیا۔ اس وجہ سے دونوں بزرگوں میں کچھ شکرتی پیدا ہو گئی تھی ان کے آخری وقت میں خلیفہ راشد ان کے پاس آئے۔ دونوں بھائیوں میں گفتگو ہوئی گلے شکوے بھی ہوئے۔ اور بالآخر دونوں کے دل ایک دوسرے کی طرف صاف ہو گئے۔



ان کی صفات کے سلسلے میں اصحابِ سیر نے لکھا ہے کہ انہیں ایک شخص نے خواب سنایا۔ اس نے کہا "میں نے کل رات خواب میں دیکھا کہ حضور نبی کریم ﷺ اونچے منبر پر بیٹھے ہیں۔ اور آپ ان کے سامنے کھڑے ہیں۔ اسی لمحے حضور اکرم نے فرمایا: ابن مسعود! میرے بعد تم نے بہت تکلیفیں اٹھائیں۔ اؤ۔ اب میرے پاس اؤ۔ خواب سننے کے بعد پوچھا "کیا واقعہ تم نے یہی خواب دیکھا ہے؟ اور اس شخص نے جواب دیا۔ "ہاں" فرمایا۔ "تم میرے جنازے میں شریک ہو گے؟"

چند دنوں بعد یہ خواب حقیقت بن گیا۔ عمر ساٹھ برس سے اوپر ہو چکی تھی کچھ روز بیمار رہے جب احساس ہوا کہ آخری وقت آ گیا ہے تو حضرت زبیر بن عوامؓ اور حضرت عبد اللہ ابن زبیرؓ کو بلا لیا۔ اپنے مال و اسباب اور اولاد کے بارے میں وصیت کی۔ اس کے بعد دنیا سے فانی سے عالم جاودانی کو کوچ کر گئے۔

حضرت عثمان بن عفان امیر المؤمنین نے نماز جنازہ پڑھائی۔ یہ ۳۲ھ کا واقعہ ہے حضرت ابن مسعودؓ کو جنت البقیع میں حضرت عثمان بن مظعون کے پہلو میں دفن کیا گیا۔ یوں بکریاں چرانے والا ایک لڑکا محمد رسول اللہ کے ہاتھ پر بیعت کر کے ابوبکرؓ کا تائب اور ہنما اور علم و حکمت کے دریا کا منبع بن کر زندہ رہا جب دنیا سے رخصت ہوا۔ تو اس حال میں۔

يَا أَيُّهَا النَّفْسُ الطَّمِينَةُ ارْجِعِي إِلَىٰ رَبِّكِ رَاضِيَةً مَّرْضِيَّةً فَادْخُلِي فِي عِبَادِنَا  
وَادْخُلِي جَنَّتِي ۗ

تمت بالخیر



# مکتبہ طفرناشر قرآنی قطعات

محلہ فیض آباد برسر گوندھارو  
بالمقابل جامع مسجد گجرات کی مطبوعہ

میلاد النبیؐ، مضامین مولانا ابوالکلام آزادؒ ۱-۵۰

دو عیدیں " " ۱-۵۵

فضائل رمضان المبارک ولیۃ القدر (مضامین مولانا آزادؒ) ۱-۱۰۰

ارباب علم و ادب جانتے ہیں کہ مولانا آزادؒ کے قلم میں کیسی تاثیر اور ان کے انداز بیان میں کیسا غور و خشق پایا جاتا ہے۔ وہ دل کی زبان سے لکھتے ہیں اور جذبات کے زیر و طبع میں بڑی

ماہرانہ دسترس رکھتے ہیں۔ اگرچہ یہ مضامین موجودہ صدی کے پہلے سالوں کے دوران لکھے گئے لیکن ان کی اہمیت اب بھی برقرار ہے۔ مولانا آزادؒ کی ندرت انشا سے دینی اور

علمی حلقے پوری طرح واقف ہیں۔ اور مضامین کی اہمیت و افادیت اور اثر و گماز کے بارے میں کچھ کہنے کی بجائے مولانا کا نام لے لینا کافی ہے۔ یہ مضامین اپنے اندر اتنی جامعیت

رکھتے ہیں کہ کسی اور کتاب کے پڑھنے کی ضرورت باقی نہیں رہتی۔ شائقین ان کتابوں کے مطالعہ سے معارف دینی کے پھینٹوں سے کشتِ قلب و نظر کو سیراب کریں۔

تینوں کتابیں بطریق افسیٹ سفید کاغذ پر چھاپی گئی ہیں۔ اور ہر صفحے پر رنگین

بیل چھاپ کر کتابوں کے حسن کو دو بالا کر دیا ہے۔ ٹائٹل دیدہ زیب ہیں۔

تعارف قرآنی — ایم عبدالرحمن خان نمان — مجلد ۵۰-۲

اس کتاب کی سب سے بڑی خوبی یہ ہے کہ قرآن پاک کا خود قرآن حکیم ہی کی

زبانی تعارف کرایا گیا ہے اور مختصر عنوانات کے تحت تقریباً ان تمام آیات کو مع ترجمہ

جمع کر دیا گیا ہے۔ جس سے قرآن کے نام، کام اور پیغام پر روشنی پڑتی ہے۔ یہ اپنے

اسلوب کی واحد کتاب ہے۔

نقدہ کتابت۔ نفیس طباعت، خوب صورت گروپوش

اقبال قائد اعظم اور اسلامی سوشلزم  
ناٹک عزیز احمد



از عمر والجنہی

تعمیرہ لعینہ

۱-۵۰ شرح عربی وارو از مولانا رحمت علی خاں سامی

جیسا کہ کتاب کے نام سے ظاہر ہے۔ یہ نعت ایک جن نے لکھی ہے جو انہوں نے آنحضرت کی شان اقدس میں زینت تسلیم کی ہے۔ عربی ادب کے لیے ایک درنا یا ہے۔

از قریشی احمد حسین احمد قلعہ داری

۱-۵۰ گجرات لہجہ قدیم و جدید

ایم اے فارسی ایم اے اردو ایم اے عربی  
حضرت آدم سے لے کر آج تک مکمل حالات پر مشتمل ہے۔ اس کتاب میں سیاسی حالات کے ساتھ ساتھ علماء، صوفیاء، شعراء اور ارباب ہنر و فن کا مکمل تذکرہ موجود ہے۔ ارباب تحقیق کے لیے ناوردنا یا ہے۔

۱-۵۰ سید حسین احمد مدنی (ایک شخصیت، ایک مطالعہ)  
از: ادارہ تصنیف و تالیف

مولانا مدنی کی شخصیت کسی تعارف کی محتاج نہیں۔ آپ ناورد روزگار شخصیت تھے جن کے الوار نے ہماری نگاہوں کے ہاتھ میں علم و آگاہی کی مشعلیں دے کر ایک طرف اسلافِ کرام کے عہدِ مسعود کا ٹھیک ٹھیک مشاہدہ کرایا۔ دوسری طرف آئندہ منزلوں کے سنگ ہائے میل موقع بہ موقع نصب فرمائے ان کی تفصیل آپ کو اس کتاب کے مطالعہ سے ملے گی ضخامت ۳۰۴ صفحات۔ کاغذ سفید۔

۱-۵۰ آسان اردو قواعد (از ابو ظفر سلطان احمد) ننھے بچوں کے لیے آسان قواعد جو لفظوں کے سامنے شکل سے دلچسپ بنایا گیا ہے۔ بچوں کو تعلیم کی طرف دلچسپی پیدا کرتا ہے قیمت بیس پیسے  
قرآنی قطععات، چار مختلف رنگوں میں خوبصورت پیل کے ساتھ آرٹ پیپر پر۔ قیمت فی کاپی بیس پیسے

۱-۵۰ روشنی کے مینار (سب صحابہ کو اضراف و فضائل کے مختصر حالانہ زندگی) ایم اے عربی (مولانا میڈلسٹ)

ویاچے میں ظفر جمال بلوچ ناظم اعلیٰ اسلامی جمہوریہ پاکستان لکھتے ہیں:۔۔۔ یہ کتاب جہاں برصغیر کے تعلق والے افراد کے لیے مفید ثابت ہو سکتی ہے وہیں نوجوانوں کے لیے خصوصی پیغام رکھتی ہے۔۔۔۔۔

۱-۵۰ سیر الصحابہ (از مولانا سید انصاری اور اخلاقی وغیرہ پہلوؤں پر ایک جامع کتاب)

۱-۵۰ (یہ کتاب لڑکیوں کو بہترین مینے کے لیے بہترین تحفہ ہے)